
ଯଦୁବାବୁ : ଅଗ୍ରଜ ପ୍ରତିମ ସାରସ୍ଵତ ବନ୍ଧୁ — କିଛି ସ୍ଟୃତି, କିଛି କଥା 


ଯଦୁବାବୁଙ୍କ ଜନ୍ମ ୧୯ ୨୯ ମସିହାରେ — 
ମୋ ଠାରୁ ପ୍ରାୟ ସାତବର୍ଷ ବଡ଼ା। ମୋର ଅଗ୍ରଜ 
ସ୍ଥାନୀୟ ହେଲେ ବି ସାରସ୍ଵତ ବନ୍ଧୁ | ତାଙ୍କ ଜନ୍ମ ସୋର 
ଠାରୁ ପଶ୍ଚିମକୁ ଗଲେ କୁଡ଼େଇ ଗ୍ରାମରେ ସୁଖ୍ଯାତ 
ପ୍ରହରାଜ ବଂଶରେ । ମୋ ପୈତୃକ ଗ୍ରାମ ସେଠାରୁ 
ଆଉ ୫-୬ କିଲୋମିଟର ପଶ୍ଚିମକୁ ଗଲେ 
ଅଚ୍ୟୁତପୁର ପଞ୍ଚାୟତର ମୁନିନ୍ଦା ଗ୍ରାମରେ | ଯଦୂବାବୁ 
ବାଲ୍ୟକାଳରୁ ପିତୃହୀନଥବାରୁ ତାଙ୍କ ବଡ଼ବାପା 
ଶ୍ୟାମସୁନ୍ଦର ଦାଶ ମହାପାତ୍ରଙ୍କ ଆଦର ଯନ୍ଵରେ 
ପ୍ରତିପାଳିତ ହୋଇଥିଲେ | ତାଙ୍କ ବଡ଼ମା” ଓ ମୋ ମା’ 
ବାଲିଖଣ୍ଡ ଚୌଧୁରୀ ଘରର ଝିଅ | ଲେଖାଯୋଖାରେ 
ଦୁଇ ଭଉଣୀ | ତେଣୁ ଆମ ଭିତରେ ଏକ ପାରିବାରିକ 
ସମ୍ପର୍କ ମଧ୍ୟ ଥଲା। ମୋ ବାପା ଓ ଯଦୁବାବୁଙ୍କ 
ବଡ଼ବାପାଙ୍କ ମଧ୍ୟରେ ବହୁବର୍ଷ ତଳେ ବେଶ୍‌ 
ବନ୍ଧୁତ୍ଵପୂର୍ଣଣ ସମ୍ପର୍କ ଥବାର ମୁଁ ପିଲାଦିନେ ଲକ୍ଷ୍ଯ 
କରିଥିଲି ଶ୍ୟାମସୁନ୍ଦର ଦାଶ ମହାପାତ୍ର ଏକଦା ପୁରୀ 
ସଂସ୍କୃତ ମହାବିଦ୍ୟାଳୟର ଅଧ୍ଯକ୍ଷ ଥଲେ ଏବଂ ଜଣେ 
ବିଜ୍ଞ ଓ ପଣ୍ଡିତ ବ୍ୟକ୍ତି ଭାବରେ ତାଙ୍କର ସୁନାମ ଥଲା| 
ଯଦୁବାବୁଙ୍କ ଜୀବନ ଉପରେ ଏହାର ଯଥେଷ୍ଟ ପ୍ରଭାବ 
ପଡ଼ିଥିବାର ମନେହୁଏ | 


୧୯ ୪୪ରେ ବାଲେଶ୍ଵରରେ କଲେଜ 
ପ୍ରତିଷ୍ଠା ହେଲା, ଯାହା ପରେ ଫକୀରମୋହନଙ୍କ ପୁଣ୍ୟ 
ନାମରେ ନାମିତ ହେଲା। ଏହି କଲେଜରେ ପ୍ରଥମେ 
ନାମ ଲେଖାଇ ଆଇ.ଏ. ପାଶ କଲାପରେ ରେଢଭେନ୍ନା 

ବ୍ରଜନାଥ ରଥ 


କଲେଜରୁ ବି.ଏ ଏବଂ ପରେ କଲିକତାରୁ 
ଏଲ୍‌.ଏଲ୍‌.ବି ପାଶ କରିଥିଲେ ଯଦୁବାବୁ | ବାଲେଶ୍ବର 
କଲେଜରେ ପଢୁଥଲାବେଳେ କବି ଓ ସମାଲୋଚକ 
ଚିନ୍ତାମଣି ବେହେରା, ଶ୍ୟାମସୁନ୍ଦର ମହାପାତ୍ର (ପରେ 
ଏମ୍‌.ପି ଓ ନିଖଳ ଭାରତ କଂଗ୍ରେସ କମିଟିର ସାଧାରଣ 
ସମ୍ପାଦକ) ପ୍ରଭୃତି ତାଙ୍କର ସହପାଠୀ ଥଲେ। 
ସେତେବେଳେ ତାଙ୍କ କବିତା ବିଭିନ୍ନ ପତ୍ରଓପତ୍ରିକାରେ 
ପ୍ରକାଶ ପାଉଥଲା। ମୁଁ ସ୍କୁଲଛାତ୍ର ହେଲେ ମଧ୍ଯ 
ସାହିତ୍ୟାନୁରାଗୀ ଥିବାରୁ ପତ୍ର-ପତ୍ରିକା କିଣି ପଢୁଥଲି | 
ଯଦୁବାବୂଙ୍କ କବିତା ବିଶେଷ କରି “ଡଗର”, 
' ସହକାର” ଇତ୍ୟାଦିରୁ ପଢୁଥଲି। ୧୯ ୪୮-୫୦ 
ମଧ୍ଯରେ ସୁଦୂର ମୁମ୍ବାଇ (ବନମ୍ତେ)ରୁ ହାସ୍ଯବ୍ଯଙ୍ଗ 
ଲେଖକ ଦେବ ମହାପାତ୍ର “କୁଙ୍କୁମଂ ନାମରେ ଏକ 
ସୁଶୋଭନ ହାତଲେଖା ମାସିକ ସାହିତ୍ୟ ପତ୍ରିକା ପ୍ରକାଶ 
କରୁଥିଲେ - ଯାହା ସେତେବେଳେ ଓଡ଼ିଶା ପାଠକ 
ମହଲରେ ବେଶ୍‌ ଆଦ୍ଧତ ହୋଇଥିଲା। ମୁଁ ଏହାର 
ନିୟମିତ ଗ୍ରାହକ ଥଲି | ମନେଅଛି ୧୯୫୦ ମସିହା 
ଏପ୍ରିଲ ମାସ ଦ୍ବିତୀୟ ବର୍ଷ ସଂଖ୍ୟାରେ ବହିପତ୍ର” 
ବିଭାଗରେ ଯଦୁବାବୁଙ୍କ ପ୍ରଥମ କବିତା ଗ୍ରନ୍ଧ “ରକ୍ତ 
ମୁଖୀ”ର ଏକ ସଂକ୍ଷିପ୍ତ ଆଲୋଚନା ପ୍ରକାଶ ପାଇଥିଲା! 
ଏଥରେ କକୃଙ୍କୁମଂର ସମ୍ପାଦକ ବହି ସମ୍ପର୍କରେ 
ଆଲୋଚନା (ନReview) କରି କିଞ୍ତ୍‌ ବିରୂପ ମନ୍ତବ୍ୟ 
ଦେଇଥଲେ। ସେ ଲେଖୁଥିଲେ ¬ “ସମସ୍ତ କଥା 
ଉଲ୍ଲେଖ କରାଯାଇଛି, କେବଳ ଗୋଟିଏ କଥା ନାହିଁ ¬ 
ତାହା ହେଉଛି ଶହୀଦ ରଘୁ ବେହେରାଙ୍କ ହତ୍ଯାର 

ସହଜ ସରଳ ଚିତ୍ରଣ!” ୧୯୪୨ ମସିହା “ ଅଗଷ୍ଟ 
ବିପ୍ଲବ” ବା ଭାରତ ଛାଡ ଆନ୍ଦୋଳନ ବେଳେ 
ତୁଡ଼ିଗଡ଼ିଆର ' ଖଇରଡିହି” ଠାରେ ବ୍ରିଟିଶ ପୁଲିସଙ୍କ 
ଗୁଳିରେ ଶହୀଦ୍‌ ହୋଇଥବା ରଘୁ ବେହେରା ଓ ଅନ୍ୟ 
କେତେକଙ୍କ ଆମ୍ତ୍ଯାଗକୁ ଲକ୍ଷ୍ୟ କରି କବି ସଚ୍ଚି 
ରାଉତରାଙ୍କ “ବାଜି ରାଉତ” ଢାଞ୍ଚାରେ ଏହି କ୍ଷୁଦ୍ର 
କାବ୍ୟ ବା ଦୀର୍ଘ କବିତା ଲେଖାଯାଇଥିଲା! ମୁଁ ସେହି 
ପୁସ୍ତକର Review ଟି ପଢି ବହିଟିକୁ ପଢିବାର ଆଗ୍ରହ 
ସମ୍ବରଣ କରିପାରିଲି ନାହିଁ। ସେତେବେଳେ ଯଦୁବାବୁ 
କଲିକତାରେ ପଢ଼ୁଥଲେ | ତେଣୁ ତାଙ୍କୁ ଦେଖୁବାର ବା 
ସାକ୍ଷାତ୍‌ କରିବାର ସୁଯୋଗ ମୋର ନଥଲା। କେବଳ 
ମଝିରେ ମଝିରେ ପତ୍ର-ପତ୍ରିକାରୁ ତାଙ୍କ ଗଛଥ-କବିତା 
ପଢିବାକୁ ପାଉଥଲି। ସେଠାରେ ଥଲାବେଳେ ସେ 
ଅନ୍ୟ ତିନିଜଣ ବନ୍ଧୁ ଯଥା — ରାମଚନ୍ଦ୍ର ହରିଚନ୍ଦନ, 
କଣ୍ଡୁରୀଚରଣ ଦାସ ଓ ହୃଦାନନ୍ଦ ମଲ୍ଲିକ ମିଶି ˆ ଆସନ୍ତା 
କାଲି” ପତ୍ରିକା ପ୍ରକାଶ କଲେ ୧୯୫୦-୫୧ 
ମସିହାରେ | ଅଛ କେତୋଟି ସଂଖ୍ୟା ପରେ ଯଦୁମଣି 
ପରିଜା ଏହାର ପରିଚାଳନା ଓ ପ୍ରକାଶନ ଦାୟିତ୍ଵ ବହନ 
କରି ଏହାକୁ ଦୀର୍ଘକାଳ ଧରି ଏକ ଲୋକପ୍ରିୟ 
ସାହିତ୍ୟ-ପତ୍ରିକାରେ ପରିଣତ କରିଥଲେ । 


ଏହାପରେ ଯଦୁବାବୁ ଫେରି ଆସି 
ବାଲେଶ୍ଵରରେ ଓକିଲାତି ବ୍ୟବସାୟ ଆରମ୍ଭ କଲେ 
ଏବଂ ନୂଆବଜାରର ଝାଡେଶ୍ବର ମହାଦେବଙ୍କ ମନ୍ଦିର 
ପାଖରେ ନବନିର୍ମିତ କୋଠା ଘରେ ରହିଲେ। ଏହି 
ସମୟରେ ତାଙ୍କ ସହ ମୋର ସାକ୍ଷାତ ପରିଚୟ ଓ 
ବନ୍ଧୁତା ସ୍ଥାପିତ ହେଲା। ଆମେ ଉଭୟେ 
ସାହିତ୍ୟାନୁରାଗୀ ଥିବାରୁ ଓ ଲେଖାଲେଖୁ କରୁଥିବାରୁ 
ସାରସ୍ବତ ବନ୍ଧନରେ ବାନ୍ଧି ହୋଇଗଲୁ | ପ୍ରାୟ ପ୍ରତିଦିନ 


ସନ୍ଧ୍ୟାରେ ତାଙ୍କ ଘରେ ଯାଇ ମୁଁ ସାଇକେଲରେ 
ପହଞ୍ଚଥଲି। ସେଠାରେ ଯୋଗେଶ ଚନ୍ଦ୍ର ଦାସ, 
ରାଜକିଶୋର ମହାନ୍ତି, ବିଷୁ ପ୍ରସାଦ ମହାପାତ୍ର ଇତ୍ୟାଦି 
ଓକିଲ ବନ୍ଧୁମାନେ ମଧ୍ୟ ଆସି ଯୋଗଦିଅନ୍ତି। ନାନା 
କଥା ପଡେ, ନାନା ବିଷୟ ଆଲୋଚନା ହୁଏ । ଦିନେ 
ଯଦୁବାବୁ ଓ ମୁଁ ବସି ସେତେବେଳର ଓଡ଼ିଆ 
ଯୁବକବିମାନଙ୍କର ଏକାଧ୍ୂକ କବିତାକୁ ନେଇ ଏକ 
ଯୌଥ କବିତା ସଂକଳନ ପ୍ରକାଶ ପାଇଁ ଚିନ୍ତା କଲୁ | 
ସେହି ଅନୁସାରେ ଚିଠି ଦିଆଗଲା, ସେମାନଙ୍କ ସହ 
ଯୋଗାଯୋଗ କରାଗଲା। ଶେଷରେ ବତିଶ ଜଣ 
କବିଙ୍କ କବିତାକୁ ନେଇ ‘ଧରିତ୍ରୀ? ନାମରେ ଏକ 
କବିତା ସଂକଳନ ଆମ ଦୁଇଜଣଙ୍କ ଯୁଗ୍ଧ ସମ୍ପାଦନାରେ 
୧୯୫୭ ମସିହାରେ ତତ୍କାଳୀନ ଟାଉନ ପ୍ରେସରୁ 
ପ୍ରକାଶ ପାଇଲା। ଏହି ପ୍ରେସର ପରିଚାଳକ ତଥା 
ଫକୀରମୋହନ ସାହିତ୍ଯ ପରିଷଦର ସମ୍ପାଦକ 
ବିଜୟକୃଷ୍ଣ ଦେ ପ୍ରକାଶନରେ ଯଥେଷ୍ଟ ସାହାଯ୍ୟ 
କରିଥିଲେ | ଆଜକୁ ୫୫ ବର୍ଷ ତଳେ ଏଭଳି ଏକ 
କବିତା ସଂକଳକ ଓଡ଼ିଆରେ ହୋଇନଥଲା। 
ସେଥିରେ ରମାକାନ୍ତ ରଥ, ଜାନକୀବଲ୍ଲଭ ମହାନ୍ତି 
(ଭରଦ୍ଵାଜ), ମନୋଜ ଦାସ, ଦୂଗୀ ମାଧବ ମିଶ୍ର, 
ଉମାଶଙ୍କର ପଣ୍ଡା, କୃଷ୍ୂଚରଣ ବେହେରା, ଦୁର୍ଗାଚରଣ 
ପରିଡ଼ା ପ୍ରଭୃତିଙ୍କ ନିର୍ବାଚିତ କବିତା ସ୍ଥାନ ପାଇଥିଲା। 


ସେହି ୧୯୫୭ ମସିହା ଶେଷ ବେଳକୁ 
ଯଦୁବାବୁ ଓ ମୁଁ ମିଶି ବାଲେଶ୍ଵରରେ ସ୍ଥାପନ କଲୁ 
“ରାଜଶ୍ରୀ ପ୍ରେସ” । ଉଭୟେ କଲିକତା ଯାଇ 
ଦିଗମ୍ବର ଦାସ ଓ ମହାଲକ୍ଷ୍ମୀ ପୁସ୍ତକାଳୟ ( କଲିକତା) 
ର ପ୍ରତିଷ୍ଠାତା ଭିକାରୀ ଧଳଙ୍କ ସହଯୋଗରେ ପ୍ରିଣ୍ଡିଂ 
ମେସିନ ଓ ଅନ୍ୟାନ୍ୟ ଆନୁଷଙ୍ଗିକ ଜିନିଷ କିଣି ଆଣି 

ବାଲେଶ୍ଵରର ନୂଆବଜାର ଠାରେ ଏହି ପ୍ରେସ ସ୍ଥାପନ 
କରିଥଲୁଁ | ସେ ବର୍ଷ ଦ୍ବିତୀୟ ସାଧାରଣ ନିର୍ବାଚନ ପାଇଁ 
ଭୋଟର ଲିଷ୍ଟ ଛପା ହେଉଥାଏ । ଆମେ ସେଥରୁ କିଛି 
ଆଣି ପ୍ରାୟ ଏକମାସ କାମ କରି କିଛି ଟଙ୍କା ପାଇଥିଲୁ | 
ମୁଁ ସେତେବେଳେ କଲେଜ ପଢା ଛାଡି ଏକପ୍ରକାର 
ବେକାର ଥଲାବେଳେ ଏହି ପ୍ରେସ ଧନ୍ଦାରେ 
ମାତିଗଲି | ତିନିବର୍ଷ ପରେ ୧୯୬୦ ମସିହାରେ ମୁଁ 
ଯଦୁବାବୁଙ୍କଠାରୁ ଅଲଗା ହୋଇ ଆସି ମୋ ନିଜର 
“ବିଶ୍ଵଶ୍ରୀ ପ୍ରେସ” ସ୍ଥାପନ କଲି । କିନ୍ତୁ ଆମ ଭିତରେ 
ପୂର୍ବ ବନ୍ଧୁତା ବଜାୟ ରହିଲା 


୧୯୬୦ ମସିହାରେ ସେହି ନୂଆବଜାରରେ 
ଗୋଟିଏ ଘର ଭଡା ନେଇ ' ସାହିତ୍ୟ ଜଗତ ନାମରେ 
ଏକ ବହି ଦୋକାନ ଓ ପ୍ରକାଶନ ସଂସ୍ଥା ଯଦୁବାବୁ 
ସ୍ଥାପନ କରିଥଲେ । ଅନ୍ୟ କେତେଜଣ ସେଥରେ 
ଅଂଶୀଦାର ଥଲେ । ସେତେବେଳେ ବାଲେଶ୍ବରରେ 
ଛୋଟ ଛୋଟ ୩୪ଟି ବହି ଦୋକାନ ଥଲେ ମଧ୍ଯ 
କୌଣସି ପ୍ରକାଶନ ସଂସ୍ଥା ନଥଲା। ଯେଉଁ ବହି 
ଦୋକାନ କେତୋଟି ଟିଣ ଗୁମୁଟିରେ ହେଉଥଲା 
ସେଥରେ ମୁଖ୍ୟତଃ ସ୍କୁଲପିଲାଙ୍କ ପାଠ୍ୟପୁସ୍ତକ ବିକ୍ରି 
ହେଉଥିଲା | ସାଧାରଣ ପୁସ୍ତକ (General Books) ରି 
ସଂଖ୍ୟା ଥଲା ଖୁବ୍‌ ଅଳ । ଏହାକୁ ଦୃଷ୍ଟିରେ ରଖୁ 
ପାଠ୍ୟପୁସ୍ତକ ଛଡା ମୁଖ୍ୟତଃ ଓଡ଼ିଆ ଗଛ, ଉପନ୍ୟାସ, 
କାବ୍ୟ-କବିତା, ପ୍ରବନ୍ଧ ଶିଶୁ ସାହିତ୍ୟ, ନାଟକ, 
ଭ୍ରମଣ କଥା ଇତ୍ଯାଦି ପୁସ୍ତକର ପ୍ରକାଶନ ଓ ବିକ୍ରୟ 
ପାଇଁ ' ସାହିତ୍ୟ ଜଗତ ' ସଂସ୍ଥା ପ୍ରତିଷ୍ଠା କରାଯାଇଥୁଲା।| 
ସେତେବେଳେ କଟକ ଓ ବ୍ରହ୍ମପୁର ହିଁ ଥଲା ଓଡ଼ିଆ 
ପୁସ୍ତକ ପ୍ରକାଶନ ଓ ପ୍ରସାରର ମୁଖ୍ଯ କେନ୍ଦ୍ର। କିନ୍ୁ 
ଯଦୁବାବୁ ଆଶା କରିଥିଲେ ବାଲେଶ୍ଵରରେ ଏ ଦିଗରେ 

କିଛି କରିପାରିଲେ ଫକୀରମୋହନ, ରାଧାନାଥ ଓ 
ରାଜା ବୈକୁଣ୍ଠନାଥ ଦେଙ୍କ ଏତିହ୍ଯକୁ ପୁନର୍ବାର 
ଫେରାଇ ଅଣାଯାଇପାରିବ। କଲିକତାରୁ ଦିଗମ୍ବର 
ଦାସଙ୍କୁ ତାଙ୍କ ଅବସର ପରେ ଅଣାଇ ଏହି ପୁସ୍ତକ 
ପ୍ରତିଷ୍ଠାନର ଦାୟିତ୍ଵ ଦେଇଥିଲେ | କିନ୍ତୁ ଅଳ୍ପ କିଛି ବର୍ଷ 
ପରେ ଏହା ଆଉ ଉଧେଇଲା ନାହିଁ। କ୍ଷତିରେ 
ଚାଲିବାରୁ ଭାଙ୍ଗଗଲା! ଯଦୁବାବୁ ମଧ୍ଯ ରାଜନୀତିରେ 
ପ୍ରବେଶ କରି ମନ୍ତ୍ରୀ ହେବା ପରେ ଭୁବନେଶ୍ବରକୁ 
ନିଜର କେନ୍ଦ୍ରସ୍ଥଳ କରିଦେଲେ। ଏଠାରୁ ନିଜ ପ୍ରେସକୁ 
ମଧ୍ଯ ସେଠାକୁ ଉଠାଇନେଇ ତା'ର ନବୀକରଣ 
କଲେ। ବାଲେଶ୍ଵର ଆଉ ତାଙ୍କର କର୍ମସ୍ଥଳ ହୋଇ 
ରହିଲା ନାହିଁ! 

ସେ ବାଲେଶ୍ଵରରେ ଥଲାବେଳେ ଆମେ 
ଦୁଇଜଣ ମିଶି ଓଡ଼ିଆ ପତ୍ର-ପତ୍ରିକାର ପ୍ରଚାର ଓ ପ୍ରସାର 
ପାଇଁ ଏକ ସମିତି ଗଠନ କରିଥିଲୁ - ଯାହାର ନାମ 
ଦେଇଥିଲୁ, “ ଓଡ଼ିଆ ପତ୍ରପତ୍ରିକା ପ୍ରଚାର ସମିତି | 
ଏହାରି ଜରିଆରେ “ ଡଗର! , ' ପ୍ରଭାତୀ” , ' ତରଙ୍ଗ ' , 
‘ ତରଣୀ' , ‘କଳନା’, ' ଜନସାହିତ୍ୟ”, ' ମୌସୁମୀ” 
ଇତ୍ୟାଦି ସେତେବେଳର କେତେକ ପତ୍ରିକା ମଗାଇ 
ଆମେ ତାର ବିକ୍ରୟର ବନ୍ଦୋବସ୍ତ କରୁଥଲୁ। କିଛି 
ପାଠକଙ୍କୁ ପ୍ରବର୍ଭାଇ ଗ୍ରାହକ ଶ୍ରେଣୀଭୁକ୍ତ ମଧ୍ଯ 
କରୁଥଲୁ। ଆମର ମୁଖ୍ୟ ଉଦ୍ଦେଶ୍ୟ ଥଲା ¬ ଓଡ଼ିଆ 
ପତ୍ର-ପତ୍ରିକାର ପ୍ରଚାର ଓ ପ୍ରସାର ଯେତେ ବଢିବ, 
ଓଡ଼ିଆ ସାହିତ୍ଯର ଅଭିବ୍ୃଦଵି ଘଟିବ ଏବଂ 
ଲେଖକମାନେ ଲେଖୁବାକୁ ଆଗ୍ରହୀ ହେବେ | 


ଅଧ୍ୟାପକ ଜାନକୀବଲ୍ଲଭ ମହାନ୍ତି ( ଭରଦ୍ବାଜ) 
ଫକୀରମୋହନ ସାହିତ୍ଯ 


ପରିଷଦର ସଭାପତି 

ଥିଲାବେଳେ (୧୯୫ ୨-୫୫), ଯଦୁବାବୁ ଥିଲେ 
ଉପ ସଭାପତି। ଜାନକୀବଲ୍ଲଭଙ୍କ ସମ୍ପାଦନାରେ 
ସେତେବେଳେ “ ଫକୀରମୋହନ ପରିକ୍ରମା” ପ୍ରକାଶ 
ପାଇଥିଲା | ଏହାପରେ ଯଦୁବାବୁ ଦୁଇଥର ( ୧୯୫୫ 
ରୁ ୫୮) ଏବଂ (୧୯୬୯ ରୁ ୭୩) ଏହି 
ଅନୁଷ୍ଠାନର ସଭାପତି ଆସନ ଅଳଙ୍କୃତ କରିଥଲେ। 
ତା'ପରେ ସେ ପ୍ରତ୍ୟକ୍ଷ ରାଜନୀତିରେ ଯୋଗଦେଇ, 
ସୋର ବିଧାନସଭା ନିର୍ବାଚନ ମଣ୍ଡଳୀରୁ ନିର୍ବାଚିତ 
ହୋଇ ମନ୍ତ୍ରୀ ହେଲେ। ଏହାବ୍ୟତୀତ ବାଲେଶ୍ଵର 
ଅବସ୍ଥାନ କାଳରେ ସେ ନୃତ୍ଯ-ସଙ୍ଗୀତ-କଳା 
ମନ୍ଦିରର ପ୍ରତିଷ୍ଠା ଓ ପରିଚାଳନାରେ ସକ୍ରିୟ ଭୂମିକା 
ଗ୍ରହଣ କରିଥଲେ। 


୧୯ ୫ ୫ ମସିହାରେ ଓଡ଼ିଶାର ଉପକୂଳରେ 
ପ୍ରବଳ ବନ୍ୟା ଫଳରେ କଟକ ଜିଲ୍ଲାର ଦଳେଇଘାଇ 
ଭାଙ୍ଗି ଲକ୍ଷ ଲକ୍ଷ ଲୋକ ବାସହରା ହୋଇଥିଲେ । ବହୁ 
ଜୀବନ ହାନି ମଧ୍ଯ ହୋଇଥଲା। ସେତେବେଳେ 
ସମ୍ବାଦପତ୍ରରେ ଯେଉଁ ସମ୍ବାଦ ସବୁ ପ୍ରକାଶ ପାଉଥିଲା 
ତାହାକୁ ଆଧାର କରି ଯଦୁବାବୁ ପ୍ରଳୟ ପୟୋଧ୍‌ବ 
ଜଳେ” ନାମରେ ଏକ ପ୍ରାମାଣିକ ଉପନ୍ୟାସ ରଚନା 
କରିଥଲେ, ଯାହା ବଂଶୀଧର ଭୁୟାଙ୍କ ସମ୍ପାଦିତ 
ମାସିକ ଉପନ୍ୟାସ ପତ୍ରିକା ' ଜନସାହିତ୍ୟ” ରେ ପ୍ରକାଶ 
ପାଇଥଲା। ଏହା, ମୋର ଯାହା ମନେହୁଏ ତାଙ୍କର 
ପ୍ରଥମ ଉପନ୍ୟାସ । ଏହାପରେ ସେହି ପତ୍ରିକାରେ 


ତାଙ୍କର ଅନ୍ୟ ଦୁଇଟି ଉପନ୍ଯାସ ଯଥା ¬ ମୃତ 
ବନ୍ଦରର ଇତିକଥା' ଓ “ ପ୍ରେମର ପ୍ରଥମ ସମ୍ବୋଧନ! 
ମଧ୍ଯ ପ୍ରକାଶ ପାଇଥଲା। ସେହିଭଳି “ଇନ୍ଦ୍ରଜାଲ' 
ନାମକ ଏକ ରହସ୍ଯ — ରୋମାଞ୍ଚ ପତ୍ରିକାରେ ତାଙ୍କର 
ଗୋଟେ ¬ ଦୂଇଟି ଡିଟେକ୍ତିଭ ଉପନ୍ୟାସ ମଧ୍ଧ ପ୍ରକାଶ 
ପାଇଥଲା! ଏହି ଉପନ୍ୟାସଗୁଡ଼ିକୁ ଏବେ ସଙ୍କଳିତ 
କରାଗଲେ ଯଦୁବାବୁଙ୍କ ପ୍ରାଥମିକ ସୃଷ୍ଚିଗୁଡ଼ିକର 
ମୂଲ୍ୟାୟନ ହୋଇପାରନ୍ତା। 


ଯଦୁବାବୁ ଏବେ ପରିଣତ ବୟସରେ 
ଉପନୀତ | ସାହିତ୍ୟ, ରାଜନୀତି ଓ ବୃତି ଭିତରେ ରହି 
ସେ ସାହିତ୍ୟକୁ ଅଧକ ଗୁରୁତ୍ଵ ଦେଇଛନ୍ତି। ଅବଶ୍ଯ 
କିଛିକାଳ ପାଇଁ କ୍ଷମତା ରାଜନୀତିରେ ଅଧକ ନିମଗ୍ନ 
ଥିଲେ | କିନୁ ବ୍ୟକ୍ତି ଭାବରେ ସେ ଅହଙ୍କାରଶୁନ୍ୟ ଓ 
ଅମାୟିକ | ପ୍ରତିହିଂସାପରାୟଣ ହୋଇ କାହାରି ପ୍ରତି 
କେବେ ଅନ୍ୟାୟ କରିନାହାନ୍ତି | ଷାଠିଏ ବର୍ଷରୁ ଅଧୁକ 
କାଳ ଧରି ମୁଁ ତାଙ୍କ ସାହଚର୍ଯ୍ୟ ଲାଭ କରିଛି। ଅଗ୍ରଜ 
ପ୍ରତିମ ବନ୍ଧୁ ଭାବରେ ସେ ତାଙ୍କର ସ୍ବେହ-ସୌହାର୍ଦ୍ଦ 
ମୋ ପ୍ରତି ପ୍ରକାଶ କରି ଆସିଛନ୍ତି। ଆମେ ବହୁ 
ସାହିତ୍ୟ-ସଂସ୍କୃତି ସଭା ଓ ସମ୍ମିଳନୀରେ ଏକ ସଙ୍ଗେ 
ଯୋଗ ଦେଇଛୁ । ଏବେ ସେ ୮୬ ବର୍ଷରେ ପଦାର୍ପଣ 
କରୁଛନ୍ତି । ଏହି ଶୁଭ ଅବସରରେ ମୁଁ ଏହି ନିରଭିମାନ 
ସାରସ୍ଵତ ବ୍ୟକ୍ତିତୃଙ୍କ ଦୀର୍ଘ, ନିରାମୟ, କର୍ମଠ ଜୀବନ 
କାମନା କରୁଛି | 

ଏକ ଅନନ୍ୟ ବ୍ୟକ୍ତିତ୍ନ : ଯଦୁନାଥ ଦାଶ ମହାପାତ୍ର 


ଶ୍ରୀଯୁକ୍ତ ଯଦୁନାଥ ଦାଶ ମହାପାତ୍ର 
ଏକାଧାରରେ ଜଣେ ବଳିଷ୍ଠ ସଂଗଠକ, ରାଜନେତା, 
ସମାଜସେବୀ, କବି, ନାଟ୍ୟକାର, ସାହିତ୍ୟିକ | ନିର୍ମଳ 
ହୃଦୟଥବା ମଣିଷଟିଏ । 


ଭୁବନେଶ୍ବରର ନୂଆପଲ୍ଲୀ ଭି.ଆଇ.ପି. 
କଲୋନୀରେ ତାଙ୍କର ବାସଗୁହ | ମୋ ଘରଠାରୁ ଅଛ 
ଦୂର | ବେଳେ ବେଳେ ସେ ପ୍ରାତଃ ଭ୍ରମଣରୁ ଫେରିବା 
ବେଳେ ତାଙ୍କ ସହ ଦେଖାହୋଇଯାଏ ଆମ ଗେଟ୍‌ 
ନିକଟରେ | 

: ଦେବେନ୍ଦ୍ର କେମିତି ଅଛ ? 

ଏଇ କେଇପଦ କଥା, ହସ ହସ ମୁହଁ। 
ପାଟିରେ ପାନଖଲ ଚୋବାଉଥବେ | କାନ୍ଧରେ ହାତ 
ଦେଇ ସୁଖ ଦୁଃଖ ପଚାରୁଥିବେ | ମୋର ମନ ଖୁସିରେ, 
ଆନ୍ତରିକତାର ସ୍ପର୍ଶରେ କୁରୁଳି ଉଠେ | ଏ ପ୍ରସଙ୍ଗରେ 
କବି କୃଷ୍ଣଚନ୍ଦୁ ତ୍ରିପାଠୀଙ୍କ କବିତା ମନେପଡ଼େ “ ସବୁ 
ଗରଳରୁ ମଣିଷ ଗରଳ ଅତି ଉତ୍କଟତର, ହେ ମୋର 
ମଣିଷ ! ହେ ମୋର ମଣିଷ ! ହୃଦ ନିର୍ମଳ କର |” 

ଏକ ବିଂଶ ଶତାବ୍ଦୀର ପୂୃଥବୀରେ ମଣିଷର 
ହୃତପିଣ୍ଡ ରହିଛି। କିନ୍ତୁ ହୃ ଦୟ-ଶୂନ୍ଯତା 
ଦେଖାଦେଇଛି! ଏ ସମୟରେ ଯଦୁବାବୁଙ୍କ ଭଳି 
ହୃଦୟବାନ ମଣିଷଟିଏ ଖୋଜି ପାଇବା କଷ୍ଟକର | 
ବିରଳ | 

ଯଦୂବାବୁଙ୍କ ସହ ମୋର ସମ୍ପର୍କ ୧୯୮ ୦ରୁ | 
ସେ ବିଧାୟକ, ମନ୍ତୀ ଭାବରେ ଥିବାବେଳେ ତାଙ୍କ ସହ 


ଡା. ଦେବେନ୍ଦ୍ରନାଥ ମାନସିଂହ, ପୂର୍ବତନ ମନ୍ତ୍ର 


ବିଧାୟକ ଭାବରେ କାର୍ଯ୍ୟ କରିଛି ୧୯୮୦ରୁ 
୯ ୦ ପର୍ଯ୍ୟନ୍ତ। ବିଧାନସଭାରେ ମନ୍ତ୍ରୀ ଭାବରେ 
ବିଧାୟକମାନଙ୍କର ପ୍ରଶ୍ନବାଣକୁ ଦୃଢ଼ତାର ସହ 
ମୁକାବିଲା କରିଥାନ୍ତି। ନିଜ ବିଭାଗର ବଜେଟ 
ଉପସ୍ଥାପନ କରିବାବେଳେ ସଠିକ ତଥ୍ଯଦେଇ, 
ସାହିତ୍ଯିକ ଭାବରେ ସରଳ ଭାଷା, ମଧୁର 
ସଂଭାଷଣରେ ଗୃହକୁ ରସାଣିତ କରିଥାଆନ୍ତି। 
ବେଳେବେଳେ ମାନ୍ଯବର ବିରୋଧୀ ଦଳ 
ସଦସ୍ୟମାନଙ୍କର କଟୁ ସମାଲୋଚନାକୁ କବିତା 
ମାଧ୍ଯମରେ ଉତ୍ତର ଦେଇ ଗୃହକୁ ହାଲୁକା କରିଦିଅନ୍ତି । 
ଗୃହରେ ହାସ୍ୟରୋଳ ସୃଷ୍ଟି ହୁଏ । ସେ କେବେହେଲେ 
ଗୃହରେ ଧୈର୍ଯ୍ୟ ହରାଇନାହାନ୍ତି। ବିଭିନ୍ନ ସରକାରରେ 
ରାଜ୍ୟ ମନ୍ତ୍ରିପରିଷଦରେ ତାଙ୍କ ପରି ଜଣେ ବ୍ଯକ୍ତି 
ବିରଳ । 


ବାଣପୁର ମାଟି ପ୍ରତି ତାଙ୍କର ଗଭୀର ସମ୍ମାନ 
ଥାଏ | ରାଜନେତା କବି ପଣ୍ଡିତ ଗୋଦାବରୀଶ ମିଶ୍ର, 
“ ନିଆଁଖୁଣ୍ଟା? ଗୋଦାବରୀଶ ମହାପାତ୍ରଙ୍କ ସାହିତ୍ଯ 
ଦ୍ଵାରା ସେ ବହୁଭାବରେ ଅନୁପ୍ରାଣିତ, ପ୍ରୋତସ୍ସାହିତ। 
କବି କୃଷ୍ଣଚନ୍ଦ୍ର ତ୍ରିପାଠୀଙ୍କ ସହ ତାଙ୍କର ବ୍ଯକ୍ତିଗତ 
ସମ୍ପର୍କ ଥାଏ କବି ତପନ ପଟ୍ଟନାୟକଙ୍କ ମାଧ୍ଯମରେ | 
ଯଦୁବାବୁଙ୍କର ଜଣେ ଅନ୍ତରଙ୍ଗ ସାଥୀ ଭାବରେ 
ବାଲୁଗାଁର ନାଟ୍ୟକାର ପଦ୍ମଚରଣ ପଟ୍ଟନାୟକ ସବୁ 
ସମୟରେ ଉପସ୍ଥିତି ଜାହିର କରୁଥିଲେ ଚିଲିକା 
ଗସ୍ତକାଳରେ | ଯଦୁବାବୁ ଚିଲିକା ହ୍ରଦର ପ୍ରାକୃତିକ 

ସୌନ୍ଦର୍ଯ୍ୟ ଉପଭୋଗ କରିବା ପାଇଁ ବହୁବାର ବାଲୁଗାଁ 
ଆସିଛନ୍ତି । ବଡ଼କୂଳଠାରେ ଥବା ପୁରାତନ ପୁର୍ଭବିଭାଗ 
ଡାକବଙ୍ଗଳା, ଆଜିର ପାନ୍ତନିବାସ ଠାରେ ରାତ୍ରିଯାପନ 
କରିଛନ୍ତି। ସେ ପ୍ରାତଃ କାଳରେ ଡାକବଙ୍ଗଳାର 
ବାରଣ୍ଡାରେ ବସି ପୂର୍ବ ଦିଗ୍ବଳୟରେ ଚିଲିକା ହୁଦ 
ଭିତରୁ ବାହାରି ଆସୁଥବା ଉଦିତ ସୂର୍ଯ୍ୟକୁ ଦେଖୁ 
ବିଭୋର ହୋଇ ଉଠୁଥଲେ। କବିବର ରାଧାନାଥ 
ରାୟଙ୍କ ଚିଲିକା କାବ୍ୟକୁ ମୂଳରୁ ଶେଷ ପର୍ଯ୍ୟନ୍ତ ଘଣ୍ଟା 
ଘଣ୍ଟା ଧରି ପାଠ କରିବା ପରେ ଖାଇବାକୁ ଯାଉଥିଲେ | 
ଶ୍ରୋତା ଥିଲେ ପଦ୍ମଚରଣ ପଟ୍ଟନାୟକ । ପଦ୍ଧବାବୁଙ୍କର 
କଣ୍ଠ ମଧୁର। ବେଳେବେଳେ ପଦ୍ଧବାବୁ ସୁଲଳିତ 
କଣ୍ଠରେ ଗାଉଥଲେ, ଯଦୁବାବୁ ଶୁଣୁଥିଲେ | 


ପଦ୍ମଚରଣ ପଟ୍ଟନାୟକ ଯଦୁବାବୁଙ୍କର ଅନେକ 
ନାଟକକୁ ନିର୍ଦ୍ଦେଶନା ଦେଇ ବାଲୁଗାଁରେ ମଞ୍ଚସ୍ଥ 
କରିଛନ୍ତି। ଚିଲିକା ସଙ୍ଗୀତ ସାହିତ୍ୟ ପରିଷଦ ଏ 
କ୍ଷେତ୍ରରେ ଅଗ୍ରଣୀ ଭୂମିକା ଗ୍ରହଣ କରିଥଲା। ଭଞ୍ଜ 
ଜୟନ୍ତୀ ଓ ଅନ୍ଯ କେତେକ ସାହିତ୍ୟ ସଭାକୁ 
ପଦ୍ଧବାବୁଙ୍କ ଅନୁରୋଧ ରକ୍ଷାକରି ଯଦୁବାବୁ ଆସିଛନ୍ତି । 
ମୁଁ ସେ ସବୁ ସାହିତ୍ୟ ସଭାରେ ଯୋଗ ଦେଇଥାଏ 


ଯଦୁୂବାବୁ ଓଡ଼ିଶାର ଶିକ୍ଷାମନ୍ତ୍ରୀ ଥବା ବେଳେ 
ବାଣପୁର ଗୋଦାବରୀଶ ମହାବିଦ୍ୟାଳୟ, ବାଲୁଗାଁ ଓ 
ବାଣପୁର ଅଞ୍ଚଳର ବହୁ ହାଇସ୍କୁଲ ଓ ମୁସଲିମ୍‌ 
ବସ୍ତିମାନଙ୍କରେ ଉର୍ଦ୍ଧ ଶିକ୍ଷାର ପ୍ରସାର ପାଇଁ ମୋ 
ଅନୁରୋଧରେ ଆର୍ଥକ ସରକାରୀ ସାହାଯ୍ୟ ସହଯୋଗ 
ଦେଇଛନ୍ତି | 


ସବୁବେଳେ ବାଣପୁରର ପ୍ରାକୃତିକ ସୌନ୍ଦର୍ଯ୍ୟ, 
କୁଳୁ କୂଳୁ ନାଦରେ ବହିଯାଉଥବା ଶାଳିଆ ନଦୀ, 


ଚିଲିକା ହ୍ରଦର ବେଳାଭୂମି, ଶୋଲରୀ, ଭାଲେରୀ, 
ମାମୁଁ ଭଣଜା, ଘଣ୍ଟଶିଳା ପାହାଡ଼ର ଶୋଭା, 
କାଳିଜାଇ, ମା” ଭଗବତୀଙ୍କ ଦର୍ଶନରେ ସେ ଏ ମାଟିକୁ 
ବାରମ୍ବାର ଆସିବା ପାଇଁ ଆକର୍ଷିତ ହୁଅନ୍ତି | 


ଆସାମରେ କଂଗ୍ରେସ ଦଳ ପାଇଁ ନିର୍ବାଚନ 
ପ୍ରଚାର 


ଅଶୀ ଦଶକରେ ମୁଖ୍ଯମନ୍ତ୍ରୀ ଜାନକୀବଲ୍ଲଭ 
ପଟ୍ଟନାୟକଙ୍କ ନିର୍ଦ୍ଦେଶରେ ଆସାମର ବିଭିନ୍ନ ଚା 
ବଗିଚାରେ କାମ କରୁଥିବା ଓଡ଼ିଆ ଶ୍ରମିକମାନଙ୍କୁ 
କଂଗ୍ରେସ ଦଳ ପ୍ରତି ଆକୃଷ୍ଟ କରିବା ପାଇଁ ଯଦୁନାଥ 
ଦାଶ ମହାପାତ୍ରଙ୍କ ନେତୃତ୍ବରେ ଏକ ଟିମ୍‌ରେ 
ସାମିଲହୋଇ ମୁଁ ଗୌହାଟୀ ଯାତ୍ରା କରିଥୁଲି। 
ବର୍ଭମାନର ପାର୍ଲାମେଣ୍ଟ ସଦସ୍ଯ ଭୁବନେଶ୍ବର 
କଲିକତା ନିର୍ବାଚନ ପ୍ରଚାର ଦାୟିତ୍ଵରେ ଥଲେ | ତାଙ୍କ 
ସହ ଆଲୋଚନା ପରେ ଆମେ ଗୌହାଟୀରୁ 
ଜୋରହାଟ ବିମାନରେ ଯାତ୍ରା କରିଥଲୁ। ସେଠାରେ 
ସ୍ଵର୍ଗତ ଇନ୍ଦିରା ଗାନ୍ଧୀଙ୍କ ସହ କାର୍ଯ୍ୟ କରିଥବା ଜଣେ 
ନାରୀନେତ୍ରୀଙ୍କର ବିଧାନସଭା କ୍ଷେତ୍ର ଯାହାକି, 
ପୂର୍ବତନ କେନ୍ଦ୍ରମନ୍ତ୍ରୀ ବି.କେ ହାଣ୍ିକ୍ୟୁଙ୍କ ଲୋକସଭା 
କ୍ଷେତ୍ର ସେଠାରେ ଅବସ୍ଥାନ କଲୁ ପୂର୍ବରୁ ପୂର୍ବାଞ୍ଚଳ 
ଲେଖକ ସମ୍ମେଳନ, କଲିକତା ଓ ଇମ୍ଖାଲରେ 
“ଆସାମ ସାହିତ୍ଯ ସଭା”, ଜୋରହାଟର କିଛି 
ସାହିତି୍ଯିକ ବନ୍ଧୁମାନଙ୍କ ସହ ବ୍ଯକ୍ତିଗତ ଭାବେ 
ସାକ୍ଷାତର ସୁଯୋଗ ମିଳିଥିଲା | ସେମାନଙ୍କ ମଧ୍ଯରୁ କିଛି 
ବନ୍ଧୁଙ୍କ ସହ ସାକ୍ଷାତ ହେଲା! ନିର୍ବାଚନରେ ବିଭିନ୍ନ 
ଦଳର ସ୍ପିତି ସମ୍ପର୍କରେ ସଠିକ ତଥ୍ଯ ମିଳିଥଲା। 
ସେମାନେ ଆସାମ ଗଣପରିଷଦ ଆଗୁଆ ଥବା 

କହିଥିଲେ | ପ୍ରତିଦିନ ସକାଳବେଳା ଯଦୁବାବୁଙ୍କସହ 
ଜୋରହାଟ ବିଧାନସଭା କ୍ଷେତ୍ରର ବିଭିନ୍ନ ଓଡ଼ିଆ ବହୁଳ 
ଅଞ୍ଚଳ ଗସ୍ତ କରୁଥଲୁ। ବହୁ ଓଡ଼ିଆ ପୁରୁଷ ପୁରୁଷ ଧରି 
ଏଠାରେ ସ୍ଥାୟୀ ବାସିନ୍ଦା ହୋଇଯାଇଛନ୍ତି। ବଞ୍ଚ ରହିଛି 
ଆମର ସମ୍ବଲପୁରୀ ନାଚଗୀତ, ଦାସକାଠିଆ, ପାଲା 
ସଂସ୍କୃତି, ସଂକୀର୍ଉନ ମଣ୍ଡଳୀ ଓଡ଼ିଆ ଅକ୍ଷର 
ଭୁଲିଗଲେଣି। ଆମେ ଓଡ଼ିଆରେ ଭାଷଣ ଦେଲେ 
ସେମାନେ ବୁଝିପାରୁଥଲେ। ଆମେ ଗାଁ ଗାଁ ବୁଲି 
ସାଧାରଣ ସଭା କରୁଥଲୁ। ସେତେବେଳେ ଆସାମ 
ଗଣପରିଷଦର ଯୁବ ବାହିନୀ ଟ୍ରକରେ ଜୋର 
ଜବରଦସ୍ତ ପେଟ୍ରୋଲ ଟାଙ୍କିରେ ତେଲ ପକେଇ ଆମ 
ପଛେ ପଛେ ଘୁୂରୁଥିଲେ। ମଥାରେ 'ଆସାମ 
ଗଣପରିଷଦ”ର ଚିହ୍ନ ମାରି ଲୋକଙ୍କୁ ଭୟଭୀତ 
କରାଉଥଲେ। ପ୍ରଧାନମନ୍ତ୍ରୀ ରାଜୀବ ଗାନ୍ଧୀ, ହିନ୍ଦୀ 
ଚଳଚ୍ଚିତ୍ର ଅଭିନେତା ଅମିତାଭ ବଜ୍ନ ଆସି ଏକ 
ସାଧାରଣ ସଭାରେ ଉଦ୍‌ବୋଧନ ଦେଇଥିଲେ। 
ସେଥର ଭୋଟରମାନେ ଆସାମ ଗଣପରିଷଦକୁ 
ଶାସନ କ୍ଷମତାକୁ ଆଣିଥଲେ। ଯଦୁବାବୁଙ୍କ ଧୈର୍ଯ୍ୟ ଓ 
ସହନଶୀଳ ମନୋଭାବ ଆସାମ ଗଣପରିଷଦର 
ଯୁବକର୍ମୀମାନଙ୍କର ସାମ୍ନା ହେବାରେ ଆମକୁ 


ପ୍ରେରଣା ଦେଉଥଲା। ଆମେ ଆମର ନିର୍ବାଚନ 
ପ୍ରଚାରରେ ଶେଷ ପର୍ଯ୍ଯନ୍ତ ଦୃଢତାର ସହ 
ବିରୋଧୀମାନଙ୍କ ସାମ୍ନା କରିଥଲୁ। ଯଦୁୂବାବୁ ଜଣେ 
ବ୍ୟକ୍ତି ନୁହନ୍ତି, ବ୍ୟକ୍ତିତ୍ବଟିଏ । ଜୀବନରେ ନାନା ଘାତ 
ପ୍ରତିଘାତ, ଜୀବନ ଯନ୍ତ୍ରଣା ସଙ୍କଟ ଭିତରେ, ଜୀବନ 
ସଂଗ୍ରାମରେ ଲଢ଼େଇ କରି ବିଜୟୀ! ସେ ନିଦା 
ମଣିଷଟିଏ। ପରକୁ ଆପଣାର କରିନେବାର ଜଣେ 
କୁଶଳୀ ଶିଛୀ | 


ଆଜି ତାଙ୍କର ଜନ୍ମଦିନ। ମୋର କାମନା 
ଯଦୁବାବୂଙ୍କ ଲେଖନୀ ସଦା ଚଳଚଞ୍ଚଳ ରହିଥାଉ । 
ଓଡ଼ିଆ ଭାଷା, ସାହିତ୍ୟର ବିକାଶ ପାଇଁ ତାଙ୍କର 
ଜୀବନବ୍ୟାପୀ ସଂଗ୍ରାମର କାହାଣୀ ଆଗାମୀ ପୀଢ଼ିର 
ଯୁବଲେଖକମାନଙ୍କ ପାଇଁ ପ୍ରେରଣାର ଉତ୍ସ ହେଉ | 


ତାଙ୍କର ଦୀର୍ଘ ଜୀବନ କାମନା କରୁଛି। ହେ 
କବି ! ତୁମକୁ ଶତକୋଟି ପ୍ରଣାମ | 
ଚରୈବତି ଚରୈବତି ଚରୈବତି। 
LL 


୨୬, ଭି.ଆଇ.ପି. ଏରିଆ, 
ନୂଆପଲ୍ଲୀ , ଭୁବନେଶ୍ବର- ୧୫ 

ଅଳପ ଦେଖାରେ ଗହୀର ଛାପ 


ଓଡ଼ିଆ ସାହିତ୍ୟର ଜଣେ ନିରଳସ ସାଧକ, 
ପ୍ରତିଭାଧର ସ୍ରଷ୍ଟା ଶ୍ରୀଯୁକ୍ତ ଯଦୁନାଥ ଦାଶ ମହାପାତ୍ର 
ପ୍ରକୃତରେ ଯୋଗଜନ୍ସା ପୁରୁଷ | ପିତାମାତାଙ୍କର ସୁକ୍ଧତ 
ଏବଂ ଆଶୀର୍ବାଦ ତାଙ୍କ ଜୀବନର ପ୍ରତ୍ୟେକ ଦିଗକୁ 
କରିଛି ସମୁଜ୍ବଳ। ସୁମିଷ୍ଟଭାଷୀ ଆଇନଜୀବୀ, ଦକ୍ଷ 
ସଂଗଠକ, ଜନପ୍ରିୟ ରାଜନେତା ଏବଂ ସର୍ବୋପରି 
ଜଣେ ଯଶସ୍ବୀ କବି, ନାଟ୍ଯକାର, ଓପନ୍ଯାସିକ, 
ଗାଳିକ ତଥା ଶିଶୁ ସାହିତି୍ଯିକ ଭାବରେ ସେ ଓଡ଼ିଶାର 
ଅଗଣିତ ବ୍ୟକ୍ତିଙ୍କ ହୃଦୟକୁ କେବଳ ଜୟ କରିନାହାନ୍ତି 
ବରଂ ସମସ୍ତଙ୍କ ଭିତରେ ବାନ୍ଧି ହୋଇ ଯାଇଛନ୍ତି 
ଆପଣା ଗୁଣରେ। ତାଙ୍କର ସୌମ୍ଯକାନ୍ତ ସଂ୍ରାନ୍ତ 
ଚେହେରା ଭିତରୁ ବାରି ହୋଇପଡ଼େ ଅହଂକାରଶୁନ୍ୟ 
ମହନୀୟ ବ୍ୟକ୍ତିତ୍ଵ । ସରଳ, ସମ୍ଭେଦନଶୀଳ ଏବଂ 
ଶ୍ରଦ୍ଧାଶୀଳ ହୁଦୟବତ୍ତା। ଉଦାର ମାନବବାଦୀ 
ଦୂରଦର୍ଶିତା - ଯାହା ଦୂରରୁ ଚିହିି ହୁଏ| ପାଖରୁ ମାପି 
ହୁଏ ଖୁବ୍‌ ନିର୍ଭୁଲ ଭାବରେ 


ସାହିତ୍ୟର ଛାତ୍ର ଏବଂ ଅଧ୍ୟାପକ ଭାବରେ 
ସମ୍ମାନନୀୟ ଏହି ସ୍ରଷ୍ଟାଙ୍କର ସୂଜନଶୀଳ ସାହିତ୍ଯ 
କୃତିକୁ ଭଲ ପାଇଛି ଅନେକ ବର୍ଷରୁ। ତାଙ୍କ ଗଳ୍ପ, 
ଉପନ୍ୟାସ, ନାଟକ ଭିତରେ ଚଳଚଞ୍ଚଳ 
ହୋଇରହିଥବା ସମାଜ ଓ ଚରିତ୍ରମାନଙ୍କୁ ଦେଖୁଛି । 
ସେମାନଙ୍କୁ ଛୁଇଁଛି। କବିତାର ସରଳ ସାବଲୀଳ 
ପ୍ରକାଶ ଭିତରେ ତଲ୍ଲୀନ ହୋଇଛି। ମୁଗ୍ଧ ହୋଇଛି 
ତାଙ୍କ ନାଟକ ଦେଖ | ଏପରିକି ତାଙ୍କ “ ଭୁଲି ହୁଏନା” 


ଡକ୍ଟର ବିଜୟ ମହାନ୍ତି 


ଚଳଚ୍ଚିତ୍ର ରୂପ ଅନେକଥର ଦେଖୁଥିଲେ ନାଟକର ମଧ୍ଯ 
ମୋ” ପାଇଁ ଆଜିଯାଏ ସେ ପୁରୁଣ ହୋଇନି କି କ୍ଲାନ୍ତି 
ଆଣିନି। ପାଠକୀୟ ଶ୍ରଦ୍ଧା ଓ ସ୍ବୀକୃତି ଲାଭକରି ଏହି 
ସାହିତ୍ୟ ସ୍ରଷ୍ଟା ଅନେକଙ୍କ ଭିତରେ ଆସନପାତି 
ରହିଥିଲା ଭଳି ମୋ” ଭିତରେ ମଧ୍ଯ ରହିଛନ୍ତି । କିନ୍ତୁ 
ସେ ପରିଚୟ ବ୍ଯତୀତ ଅନ୍ୟକୁ ବୁଝିପାରିବା ଏବଂ 
ଭଦ୍ରୋଚିତ ବ୍ଯବହାର ଦେଖାଇ ଅକୁଣ୍ଠ ସାହାଯ୍ୟ 
କରିବାର ମହାନୂୁଭବତା ତାଙ୍କ ପାଖରେ ଯାହା ରହିଛି 
ତାହା ଖୁବ୍‌ କମ୍‌ ରାଜନେତାଙ୍କ ପାଖରେ ଦେଖବାକୁ 
ମିଳେ। 


ତାଙ୍କ ସହିତ ମୋର ଦୂରରୁ ପରିଚୟ ଥୁଲେ ବି, 
ନିକଟରୁ ପରିଚୟ ହୋଇଥଲା ୧୯୮୫ ମସିହାରେ 
ଶିକ୍ଷାମନ୍ତ୍ରୀଙ୍କ ସରକାରୀ ବାସଭବନରେ। ଉଚ୍କଳ 
ବିଶ୍ଵବିଦ୍ୟାଳୟ ସ୍ବାତକୋତ୍ତର ଓଡ଼ିଆ ବିଭାଗରେ 
ଶିକ୍ଷକ-ଗବେଷକ ଭାବେ ଯୋଗ ଦେଇ କାମ 
କରିଥୁଲି ୧୯୮୧ରୁ ୮୫ ମସିହା ଜାନୁଆରୀ 
ପର୍ଯ୍ୟନ୍ତ । ଏହି ସମୟ ଭିତରେ ମୋ ପାଖରେ ଥବା 
ବାପାଙ୍କର ତିନିବର୍ଷ ଧରି ଅସୁସ୍ଥତା ଏବଂ ଶେଷରେ 
୧୯୮୪ ଅଗଷ୍ଟ ମାସରେ ତାଙ୍କୁ ହରାଇବାର କଷ୍ଟ 
ଏବଂ ଅସ୍ଥିରତା ଯୋଗୁ ମୋ” ଗବେଷଣା କାର୍ଯ୍ୟ ଠିକ୍‌ 
ଭାବେ ହୋଇପାରିନଥଲା। କିନ୍ତୁ ସମୟସୀମା 
ପୁରିଗଲା ପରେ ସରକାରଙ୍କ ନିର୍ଦ୍ଦେଶ ଅନୁସାରେ ମୁଁ 
୧୯୮୫ ଏପ୍ରିଲ ମାସରେ ଯୋଗ ଦେଲି ଢ଼େଙ୍କାନାଳ 
କଲେଜରେ | ଶ୍ଵାସରୋଗରେ ଯନ୍ତ୍ରଣା ପାଉଥିବା ମୋ” 

ବୋଉ ଓ ଛୋଟ ଛୋଟ ପିଲାଙ୍କୁ ଧରି ସ୍ତ୍ରୀ ରହିଲେ 
ଭୁବନେଶ୍ବରରେ | ଗବେଷଣା କାର୍ଯ୍ୟ ଶେଷ କରିବାକୁ 
ହେଲେ ଭୁବନେଶ୍ବର ବଦଳି ହୋଇ ଆସିବାଟା ନିହାତି 
ଜରୁରୀ ଥଲା ମୋ ପାଇଁ | କିନୁ ବଦଳି ହେବ କିପରି ? 


ଉଚ୍ଚଶିକ୍ଷା ବିଭାଗକୁ ଦରଖାସ୍ତ କରି ଚିନ୍ତାଗ୍ରସ୍ତ 
ହୋଇ ରହିଥାଏ। ହଠାତ୍‌ ଦିନେ ସାକ୍ଷାତ୍‌ ହେଲା 
ମୋର ପ୍ରିୟ ଛାତ୍ର ଶ୍ରଦ୍ଦେୟ ଅଜିତଙ୍କ ସହିତ। 
ମୋ” ଠାରୁ ସବୁକଥା ଶୁଣି ସେ କହିଲେ — “ ଆପଣ 
ସାର୍‌ କାଲି ଆସି ବାବାଙ୍କୁ ଦେଖାକରନ୍ତୁ। ବାବା ନିଶ୍ଚୟ 
କରିଦେବେ | ମୁଁ ଦାୟିତ୍‌ ନେଉଛି।” ଅଜିତଙ୍କ ଠାରୁ 
ଭରସା ପାଇ ପରଦିନ ( ରବିବାର) ସାକ୍ଷାତ କରିବାକୁ 
ଗଲି। ଅଜିତ ବୋଧେ ଆଗରୁ ମୋ” ବିଷୟରେ 
କହିଦେଇଥିଲେ | ତେଣୁ ସେ ମୋତେ ସାଙ୍ଗରେ ନେଇ 
କେବଳ ପରିଚୟ କରେଇ ଦେଲେ ନିରୋଳା 
ଭାବରେ | ବାରବର୍ଷ ଚାକିରି କାଳ ଭିତରେ ଜଣେ 
ଶିକ୍ଷାମନ୍ତ୍ରୀଙ୍କ ସାମ୍ନାକୁ ଯିବା ଥଲା ମୋର ପ୍ରଥମ 
ସ୍ବାଭାବିକ ଭାବେ ଡର ଲାଗୁଥଲା। କିନ୍ତୁ ମୋ” 
ପରିଚୟ ପାଇଲାପରେ ହସ ହସ ମୁହଁରେ ଶ୍ରଦ୍ଧାର 
ସହିତ ଚେୟାର ଦେଖାଇ ମୋତେ ବସିବା ପାଇଁ 
କହିଲେ | ଖୁବ୍‌ ପାଖରୁ ମୁଁ ଲକ୍ଷ୍ଯ କଲି ମନ୍ତ୍ରୀ ପଦର 
ଅହମିକା ତାଙ୍କୁ ବାନ୍ଧି ପାରିନଥଲା। ବରଂ ଜଣେ 
ବିଦଗ୍ଧ ସାହିତ୍ୟ ସ୍ରଷ୍ଟା ଯେମିତି ନିରୁତା ଭଲପାଇବା 
ପଣ ନେଇ ମୋ” ଆଗରେ ବସିଥଲେ। ସ୍ଥିର ମନରେ 
ମୋଠାରୁ ସବୁକଥା ଶୁଣି ମୋ” ଦରଖାସ୍ତଟିକୁ 
ରଖୁଲେ ଏବଂ କହିଲେ - ଆପଣ ଯାଅନୁ।| ମୁଁ ବ୍ୟବସ୍ଥା 
କରିବି | ତାଙ୍କର ସ୍ବେହସିକ୍ତ କେଇପଦ କଥା ଓ ଅତ୍ୟନ୍ତ 
ଭଦ୍ରୋଚିତ ବ୍ୟବହାରରେ ମୁଁ ସତରେ ସେଦିନ ମୁଗ୍ଧ 
ହୋଇଯାଇଥିଲି | ଅଦୃଶ୍ୟ ଭାବରେ ମଥା ମୋର ନଇଁ 


ଯାଇଥିଲା ଆପେ ଆପେ ସେଇ ବିରଳ ବ୍ୟକ୍ତିତ୍ବ 
ପାଖରେ। 


ଦ୍ବିତୀୟଥର ସାକ୍ଷାତ ହୋଇଥଲା ସେହି ବର୍ଷ 
ଡ଼ିସେମ୍ବର ମାସରେ | ସାଙ୍ଗରେ ମୋର ଥାନ୍ତି ମୋ’ 
ଗାଇଡ୍‌ ପ୍ରଫେସର ନିତ୍ୟାନନ୍ଦ ଶତପଥୀ। ମୋତେ 
ଦେଖୁ ଦେଖୁ କହିଲେ “ବି.ଜେ.ବି.ରୁ 
ନୀଳମଣିବାବୁ ରିଟାୟାର କରିବେ ଡ଼ିସେମ୍ବରରେ | 
ତାଙ୍କ ଜାଗାରେ ଆପଣ ଆସି ଜଏନ କରିବେ। 
ଡେପୁଟି ସେକ୍ରେଟାରୀ ନରେନ୍ଦ୍ର ମିଶ୍ରଙ୍କୁ ଯାଇ 
ଦେଖାକରନ୍ତୁ।” ମୁଁ ଖୁସିହୋଇ କୃତଜ୍ଞତା ଜଣାଇଲି 
ନିତ୍ୟାନନ୍ଦ ସାର ମଧ୍ଯ ଧନ୍ୟବାଦ ଜଣାଇଲେ । ଏହି 
ସମୟରେ, ବିଭୁଦଉତ ମିଶ୍ର (ବର୍ଭମାନ ଆଉ ନାହାନ୍ତି) 
ଆସି ରାଗ ତମ୍ତମ୍‌ ହୋଇ ମାନ୍ୟବର ମନ୍ତ୍ରୀ 
ମହୋଦଯୟଙ୍କୁ ପ୍ରଶ୍ନ କଲା ଭଙ୍ଗୀରେ କହିଲେ ¬ “ମୁଁ 
ଆପଣଙ୍କୁ ବି.ଜେ.ବି. ପାଇଁ କହିଥିଲି | ଶୁଣି ଆସିଲି, 
ଆପଣ ରିଡ଼ର ପୋଷ୍ଟ ଏଗ୍‌ନେଷ୍ଟରେ ସେଠି ମତେ ନ 
ଦେଇ ବିଜୟ ମହାନ୍ତି ଲେକ୍ଚର୍ରଙ୍କୁ ଦେଇଛନ୍ତି।' 
' ଏଠି କହି ରଖେ, ଅଭିଯୋଗକାରୀ ବାରବର୍ଷ ପୂର୍ବେ 
ମୋର ସହକର୍ମୀ ଥିଲେ ଏବଂ ମୁଁ ରେଭେନ୍ନାରେ 
ଏମ୍‌.ଏ. ପଢ଼ିବାବେଳେ ସେ ସେଠାରେ ମଧ୍ଯ ଅଧ୍ୟାପକ 
ଥିଲେ । କିନ୍ତୁ ଆମର କ୍ଲାସ ନେଉନଥଲେ | ସାମାନ୍ୟ 
ମୁଖ ଲଜ୍ୟା ନରଖୁ ମୋ” ଉପସ୍ଥିତିରେ ସେ ଯେପରି 
ମାନ୍ୟବର ମନ୍ତ୍ରୀଙ୍କୁ କହିଲେ ମତେ ଭାରି ଖରାପ 
ଲାଗିଲା। ମନ୍ତ୍ରୀ ମହୋଦୟଙ୍କ ହସହସ ମୁହଁ ହଠାତ୍‌ 
ଗମ୍ଭୀର ହୋଇଗଲା। ସେ ବିରକ୍ତ ଭାବ ପ୍ରକାଶ କରି 
କହିଲେ - ଂରିଡ଼ର ପୋଷ୍ଟ ଏଗ୍‌ନେଷ୍ଟରେ 
ଲେକଚର୍‌ର ପୋଷ୍ଟିଂ ହେବେନି ବୋଲି ସେମିତି କିଛି 

ନିୟମ ନାହିଁ।” ଏଇ ପଦେ ଉତ୍ତର ପାଇ ସେ 
ଚାଲିଯାଇଥ୍‌ଲେ ଦୃପ୍ତ ଭଙ୍ଗୀରେ। ଆଉଥରେ 
ଧନ୍ୟବାଦ ଜଣାଇ ଆମେ ମଧ୍ଯ ବିଦାୟ ନେଇ ଆସିଲୁ | 


ତା” ପରିଦିନ ଡ଼େପୁଟୀ ସେକ୍ରେଟାରୀ ଶ୍ରୀଯୁକ୍ତ 
ନରେନ୍ଦ୍ର ମିଶ୍ରଙ୍କୁ ଦେଖାକଲି। ପରିଚୟ ଏବଂ 
କଥାବାର୍ଭାରୁ ଜାଣିଲି ମତେ ରେଭେନ୍ଵା କଲେଜରେ 
ଅର୍ଥନୀତି ପଢ଼େଇଥବା କନକ ମ୍ୟାଡ଼ାମଙ୍କର ସେ 
ସ୍ଵାମୀ! ଅତ୍ଯନ୍ତ ଭଦ୍ର ଓ ମେଳାପୀ। ଚେହେରାରେ 
ପ୍ରଶାସକ ଠାଣି ଥଲେ ବି ବ୍ୟବହାର ଥିଲା ଖୁବ୍‌ ମଧୁର 
ଏବଂ ଅନ୍ତରଙ୍ଗ | ସେବେଠାରୁ ଆଜି ପର୍ଯ୍ୟନ୍ତ ମୋର 
ଶ୍ରବ୍ଧା ସମ୍ମାନ ଶ୍ରୀଯୁକ୍ତ ମିଶ୍ରଙ୍କ ପ୍ରତି ଅତୁଟ ରହିଛି। 


ଦୁଇଜଣ ସମ୍ମାନନୀୟ ଶ୍ରଦ୍ଧାଶୀଳ ବ୍ୟକ୍ତିଙ୍କର 
ସାହାଯ୍ୟ ପାଇ ମୁଁ ଢ଼େଙ୍କାନାଳରୁ ଆସି ମୋର ପୂର୍ବ 
ପରିଚିତ ବି.ଜେ.ବି. କଲେଜରେ ଯୋଗଦେଲି 
୧୯୮୬ ଜାନୁଆରୀ ତିନି ତାରିଖରେ। ତା'ପରେ 
ଶ୍ରୀମାନ ଅଜିତଙ୍କ ସାଙ୍ଗରେ ଯାଇ ସୌଜନ୍ଯମୂଳକ 


ସାକ୍ଷାତ କରିଥଲି ମନ୍ତ୍ରୀ ମହୋଦୟଙ୍କୁ । ଖୁସି 
ହୋଇଥିଲେ ଏବଂ ମୋ” ଲେଖାଲେଖୁ ସମ୍ପର୍କରେ ମଧ୍ଯ 
କିଛି କଥା ହୋଇଥଲେ | ସରକାରୀ ଚାକିରୀରୁ ସେବା 
ନିବୃତ୍ତ ହେଲା ପରେ ତାଙ୍କର ପ୍ରତ୍ୟକ୍ଷ ସାନ୍ଧିଧ ଲାଭ 
କରିଥିଲି ୨୦୧ ୦ମସିହାରେ - ସୋରଠାରେ | 
ରାଧାନାଥ ଶ୍ରାଵ୍ଧୋତ୍ସବକୁ ମୁଁ ମୁଖ୍ଯବକ୍ତା ଭାବରେ 
ଯାଇଥାଏ | ସେ ଥା'ନ୍ତି ସଭାପତି | ଅନୁଷ୍ଠାନର ମୁଖ୍ୟ | 
ସଭାକାର୍ଯ୍ୟ ପୂର୍ବରୁ ଓ ପରେ ସୌହାର୍ଦ୍ଧୟପୂର୍ଣ୍ କିଛି କଥା 
ଆନ୍ତରିକତାର ବିମଳ ସ୍ପର୍ଶ ପୂରି ରହିଥିଲା ତାଙ୍କର 
ପ୍ରତିଟି ଶବ୍ଦରେ | ହସରେ ¦ ସେଠି ଦେଖୁଥିଲି ସମସ୍ତଙ୍କ 
ମୁହଁରେ ତାଙ୍କର ପ୍ରଶଂସା। ବ୍ୟକ୍ତିତ୍ଵର ଗୁଣଗାନ । 
ମନେରଖଯିବାର ଇସ୍ତାହାର | 
ସମସ୍ତଙ୍କର ପ୍ରିୟ ମଣିଷ ପ୍ରଭୁ ଶ୍ରୀ ଜଗନ୍ନାଥଙ୍କର 
ବି ପ୍ରିୟ ହୋଇରହିଥାନ୍ତୁ। ପରିପୂର୍ଣ୍ଣ ହସିଲା ସଂସାର 
ତାଙ୍କର ଏମିତି ହସୁଥାଉ। ୮୫ ବର୍ଷର ସଂଖ୍ୟାକୁ 
ଓଲଟେଇ ଦେଇ ଜଗନ୍ନାଥ ତାଙ୍କୁ ଶତାୟୁ କରନ୍ଧୁ — 
ଏତିକି କାମନା, ଏତିକି ପ୍ରାର୍ଥନା 
1) 


ସ୍ବେହାଶୀଷ 
ପୃଟ ନଂ ୧୬୧୯/୩, ଲେନ୍‌-୯ 
ବିମାନଘାଟୀ ଅଞ୍ଚଳ , ଭୁବନେଶୃର 

କୁପ୍ତ ହୋଇପାରେନି କୃତଜ୍ଞତା . . - 


କମଳାକାନ୍ତ ପଣ୍ଡା ( କଳ୍ପାନ୍ତ ) 


ତାଙ୍କ ଜନ୍ମ ୦ ୧.୦୩. ୧୯ ୨୯ | ଏବେ ବୟସ ୮୫ | ନିର୍ମମ ଓ ନିଃସପନୁ ତାଙ୍କର ବ୍ୟକ୍ତିତା | ସରଳତା ହିଁ 
ତାଙ୍କ ସୌନ୍ଦର୍ଯ୍ୟ | ' ଭଲ ମଣିଷ'ର ବେଶୀ ଅଂଶରେ ଭରପୁର ତାଙ୍କର ଜୀବନ | ବେଶ୍‌ ଜ୍ଞାନୀ, ଉତ୍ତମ ବ୍ୟବହାର, 
ସମ୍ବେଦନତାରେ ମାର୍ମିକ ମଣିଷ : ଯଦୁନାଥ | ଯେମିତି ବିନୟୀ ସେମିତି ବ୍ୟବହାର: ଧୀର ଆଉ ନମ୍ର | 

ସେ କବି, ନାଟ୍ୟକାର, ଓକିଲ ଓ ମନ୍ତ୍ରୀ | ଭାଷା, ଶହ ପାଇଁ ଲଢୁଥିବା ମଣିଷ | ସିଦ୍ଧ ସାଧକ | 

ସର୍ବହିତମନା ସେଇ ମହାଶୟଙ୍କ ସହ ମୋର ସମ୍ପର୍କ ଛାତ୍ର ଜୀବନରୁ, ବାଲେଶ୍ବର ଜିଲ୍ଲାର ଖନ୍ତାପଡା 
ହାଇସ୍କୁଲରୁ | ସେଇ ସ୍କୁଲର ପରିଚାଳନା ପରିଷଦରେ ସେ ଥଲେ ଜଣେ ସକ୍ରିୟ, ନିଷ୍ଠାବାନ ସଦସ୍ୟ ¦ ସ୍କୁଲର ଉନ୍ନତି 
ପାଇଁ ସଦା ଚେଷ୍ଟିତ ଥଲେ ସେ | ତାଙ୍କ ହାତରୁ କେତେବାର ପୁରସ୍କାର ନେଇଛି ତର୍କ ପ୍ରତିଯୋଗିତାରେ । ମୋ ପରି, 
ମୋର ସହପାଠୀ ବନ୍ଧୁ ଗୋପୀନାଥ ମହାନ୍ତି ଅବସରପ୍ରାପ୍ତ ପ୍ରଶାସକ ଯେ କି ଏବେ ରହୁଛନ୍ତି ଏଇଠି 
ଭୁବନେଶ୍ବରରେ | 

ତା'ପରେ ଫକୀରମୋହନ କଲେଜରେ ଜୀବନ | ୧୯ ୬୫ରେ ଉକ୍ତ ହାଇସ୍କୁଲରୁ ସଂସ୍କୃତ optional 
ନେଇ ପ୍ରଥମ ଶ୍ରେଣୀ ପାଇଥବାରୁ ଯିଏ ଖୁସିରେ ମୋ ପିଠି ଥାପୁଡେଇଥଲେ, ଇଏ ହେଉଛନ୍ତି ସେଇ ମଣିଷ 
ଉଦାର, ନିରହଂକାର | ମନେପଡ଼ୁଚି ୧୯ ୬୮ରେ ସେଇ କଲେଜରେ ଯେତେବେଳେ ଷ୍ଟ୍ରାଇକ୍‌ ହେଲା ମୁଁ ଥିଲି 
କଲେଜ ୟୁନିୟନର ଉପ-ସଭାପତି | ଆମ ନାଁରେ (କେତେକେ) ୧୭ ଟି କେଶ୍‌ ରୁଜୁ ହୋଇଥଲା। ସେତେବେଳେ 
ବିନା ପଇସାରେ, ଆମକୁ ସାହସ ଦେଇ ଲଢୁଥିଲେ ଯଦୁବାବୁ | ସେଇଠୁ ଜାଣିଥିଲି ତାଙ୍କର ଗୁଣ: ପରାର୍ଥପରତା | 

ହଁ, ଏବେ ବି ସେ ଚଳଚଞ୍ଚଳ, କର୍ମପ୍ରବଣ | ରାଜ୍ୟସ୍ତରୀୟ ଫକୀରମୋହନ ସାହିତ୍ୟ ପରିଷଦର ପ୍ରତିଟି 

ସଭାରେ ତାଙ୍କ ଭବ୍ୟ ଉପସ୍ଥିତି ବେଶ୍‌ ମହମହ, ଗୁରୁତ୍ଵ ରଖେ | ସେଇ ଫିନ୍‌ଫିନ୍‌ ଧୋତି ଓ ପଞ୍ଜାବୀ, ଧୀର କଥା, 
ନୂଆ କବିତା ପଢିବାର ଢଙ୍ଗ ଆଗ୍ରହ, ସଭିଙ୍କୁ ଅନୁପ୍ରେରିତ କରେ। ଅଲଗା, ବାରି ହୋଇପଡିବାର ମହତ୍ତଵ 
ରଖେ। 


ମୋ ଅତୀତ, Nostalgic depression’ ଭିତରୁ ମୁଁ ତାଙ୍କୁ ଖୁଂଟେ, ସାଇତି ରଖୁବାକୁ ଚେଷ୍ଟା କରେ 
ତାଙ୍କ ପିଲାଙ୍କ ସହିତ ମୋର ସମ୍ପର୍କ ନିବିଡ ଯେମିତି ସାନ ଷଢୁ ଶ୍ରୀଯୁକ୍ତ ପ୍ରଦୀପ୍ତ ଦାଶଙ୍କ ସହ | 
କୃତଜ୍ଞତାର ସୀମା, ଚୌହଦି ନଥାଏ ନଥାଏ ନିର୍ଦ୍ଦିଷ୍ଟ ରଙ୍ଗ । କେବଳ ମାଘମାସ ଭରା ଧାନବିଲ ଭିତରେ 
ଗୋଟିଏ ଲହରିଆ ସ୍ଵର ସେ ମନକୁ ଛୁଏଁ, କୁଲୁକୁଲେଇ ଦିଏ । ସେ ଦୀର୍ଘାୟୁ ହୁଅନୁ | ମୋ ଶବ୍ଦାୟିତ ଉଚ୍ଚାରଣ ତାଙ୍କୁ 
ଶାନ୍ତି ଦେଉ | 
ଏବେ ଆମେ ଗୋଟିଏ ସହରରେ ¦ ସେଇ ହସ ହସ ମୁହଁ, ନିର୍ମଳ ଆନ୍ତରିକତା, ଅମ୍ଳାନ ବ୍ୟକ୍ତିତ୍ଵକୁ ଜୁହାର | 
ଏନ୍‌ ୬/ ୩୯୭, ଆଇ.ଆର.ସି ଭିଲେଜ , ଭୁବନେଶ୍ବର - ୧୫ 

ଶ୍ରୀ ଯଦୁନାଥ ଦାଶ ମହାପାତ୍ର - ଏକ ଭିନ୍ନ ବ୍ୟକ୍ତିତ୍ନ 


ମହାଶୟ ଶ୍ରୀ ଦାଶ ମହାପାତ୍ର ଆମ ସମୟର 
ଜଣେ ମାନ୍ଯଗଣ୍ଯ ବ୍ୟାକ୍ତି। ତାଙ୍କର ମାନ୍ୟତା 
ଏଇଥିପାଇଁ ନୁହେଁ ଯେ ସତୁରୀ ଦଶକରୁ ୧୯୮୫ 
ଯାଏ ମହାଶୟ ଓଡ଼ିଶା ସରକାରରେ ମନ୍ତ୍ରୀ ପଦରେ 
ରହି ସଂସ୍କୃତି, ଅର୍ଥ, ଶିକ୍ଷା ଓ ଯୁବ ବିଭାଗର ଦାୟିତ୍ଵ 
ସୁଚାରୁରୂପେ ପାଳନ କରିଥଲେ। ପରନ୍ତୁ ଜଣେ 
ସୂଜନଶିଳ୍ପୀ ଭାବରେ, କବି ଓ ନାଟ୍ୟକାର ଭାବରେ 
ତାଙ୍କର ପ୍ରଭାବ ଏପର୍ଯ୍ୟନ୍ତ ଅକ୍ଷୁଣ୍ଡ ରହିଛି । 


ବୃତ୍ତିରେ ଆଇନଜୀବୀ, ପ୍ରବୃତ୍ତି ଲେଖନୀ 
ଚାଳନା ଆଉ ସମୟକ୍ରମେ କଂଗ୍ରେସ ଦଳୀୟ 
ରାଜନୀତିରେ ବହୁ ଉଚ୍ଚ ପଦବୀ ପ୍ରାପ୍ତ ହୋଇଛନ୍ତି ଶ୍ରୀ 
ଦାଶ ମହାପାତ୍ର । ୧୯ ୭ ୧ରେ ଯେତେବେଳେ ପ୍ରଥମ 
କରି ଅର୍ଥ ଓ ସଂସ୍କୃତି ବିଭାଗର ଡେପୁଟୀ ମିନିଷ୍ଟର 
ଭାବରେ ଦାୟିତ୍ବ ଗ୍ରହଣ କଲେ ସେତେବେଳେ ଆମେ 
ନୂଆ ନୂଆ ଅଧ୍ୟାପନା କାର୍ଯ୍ୟରେ ଯୋଗ ଦେଇଥାଉ | 
ଆଜି ମନେପଡେ, ସେତେବେଳର ଝଙ୍କାର ପତ୍ରିକାର 
ପୃଷ୍ଠାରେ ପ୍ରାୟ ଯଦୁନାଥଙ୍କ କବିତା ପ୍ରକାଶିତ 
ହେଉଥାଏ। ଜଣେ କବି, ଜଣେ ସ୍ରଷ୍ଟା ମନ୍ତ୍ରୀ 
ହୋଇଥିବା କାରଣରୁ ବୁଦ୍ଧିଜୀବୀମାନଙ୍କ ମହଲରେ 
ଆନନ୍ଦର ସ୍ରୋତ ବୋହୁଥାଏ। ସମୟକ୍ରମେ 
ଦେଖାଯାଇଛି, ତାଙ୍କ ରାଜନୈତିକ ଜୀବନ ସାହିତ୍ୟିକ 
ବ୍ୟକ୍ତିତ୍ଵରେ ହସ୍ତକ୍ଷେପ କରିନାହିଁ ବା ସାହିତ୍ଯକ 
ଜୀବନ ରାଜନୀତିକ ବ୍ୟଯକ୍ତତ୍ବକୁ ନରମ 
କରିଦେଇନାହିଁ। 


ଶକୁନ୍ତଳା ବଳିଆରସିଂହ 


ହଁ, ଏକଥା ସତ ଯେ ଯଦୁନାଥ ଦାଶ ମହାପାତ୍ର 
ଜଣେ ମିଷ୍ଟଭାଷୀ, ବନ୍ଧୁବସୂଳ, ପ୍ରକ୍ୃଧତିପ୍ରେମୀ ମଣିଷ | 
ଏହି କୋମଳ ଗୁଣଗୁଡ଼ିକ ତାଙ୍କୁ ଜଣେ ସଫଳ 
କଥାକାର, ଲେଖକ, ନାଟ୍ୟକାର ଓ କବିରେ ପରିଣତ 
କରିଛି। ହେଲେ ବାଲେଶ୍ବର ଜିଲ୍ଲା କଂଗ୍ରେସର 
ତିନିଥର ସଭାପତି ରହିବା, ଓଡ଼ିଶା ପ୍ରଦେଶ କଂଗ୍ରେସ 
କମିଟିର ଉପସଭାପତି ବା ଓଡ଼ିଶା ସାହିତ୍ଯ 
ଏକାଡେମୀ, ସଙ୍ଗୀତ ନାଟକ ଏକାଡେମୀ, ଲଳିତ 
କଳା ଏକାଡେମୀର ସଭାପତି କାର୍ଯ୍ୟ ତୁଲାଇବା 
ଅବସରରେ ଯେଉଁ ଦୃଢତା ସେ ଦେଖାଇଛନ୍ତି, 
ଇତିହାସ ତାହାର ସାକ୍ଷୀ | 


ତାହାଙ୍କ ସାରସ୍ଵତ ସାଧନାର ଫଳଶ୍ରତି ରୂପେ 
ଛଅଟି କ୍ଷୁଦ୍ରଗଳ୍ପ ସଙ୍କଳନ, ଆଠଟି କବିତା ସଙ୍କଳନ, 
ଏଗାରଟି ଉପନ୍ଯାସ, ଶିଶୁ ସାହିତ୍ଯ ପାଞ୍ଚଟି ପ୍ରକାଶ 
ପାଇଛି। ଏହା ସହିତ ନାଟକ “ସୂର୍ଯ୍ୟମନ୍ଦିର? ହିନ୍ଦୀ 
ଭାଷାରେ ଅନୁଦିତ। ଗୋଟିଏ କବିତା ସଂକଳନ 
ଇଂରାଜୀ ଭାଷାରେ ପ୍ରକାଶିତ ହୋଇଛି Wings of 
the past'. 


ଶ୍ରୀ ଦାଶ ମହାପାତ୍ରଙ୍କ ରଚିତ ନାଟକର 
ମୂଳକଥା ହେଉଛି ପରମ୍ପରାର ସୁରକ୍ଷା ଓ ଦେଶପ୍ରେମ | 
ନିଜ ସମୟର ସାମାଜିକ ବ୍ୟବସ୍ଥାରେ ନିଜେ 
ନାଟ୍ୟକାର ଯେପରି ଘୋର ଅସନ୍ତୁଷ୍ଟ | ସେ ଚାହାନ୍ତି ଏ 
ବ୍ୟବସ୍ଥା ପରିବର୍ଭିତ ହେଉ। ମଣିଷମାନେ ଭଲ 
ହୁଅନ୍ତୁ । ଖଳନାୟକମାନେ ଉପ୍ପାଟି ହୋଇଯାଆନ୍ତୁ। 

ତାଙ୍କ କବିତା ପୁସ୍ତକ “ ନିଜ ଚିତାଗ୍ନିରେ ନିଜେ 
ଓ “ଯନ୍ତ୍ରଣାର ଅନ୍ୟନାମ” ପ୍ରଚୁର ପାଠକୀୟ ସ୍ଵୀକୃତି 
ଲାଭ କରିଛି । 


ଶିଶୁ ସାହିତ୍ୟ ରଚନା କରି କେବଳ ନିଜ 
ସମୟର ସମାଜର ପରିବର୍ଭନ ନୂହେଁ। ଏକ ଉନ୍ନତ 
ତଥା ବିକଶିତ ଉତ୍ତର ପୀଢ଼ି ଗଠନ କରିବାକୁ ସେ 
ଚାହିଁଛନ୍ତି। ସେଥପାଇଁ ମହାତ୍ମା, ମହାମାନବଙ୍କ ବାଣୀ 
ସହିତ ସେ ଲେଖଛନ୍ତି “ ଉଠରେ ପିଲେ ଉଠ” | 


ମହାଶୟ ଆଳି 
ପଞ୍ଚାଅଶୀ ବର୍ଷରେ ପାଦ 
ଥୋଇଛନ୍ତି। ରାଜନୀତି ଓ 
ସାମାଜିକ ଜୀବନରେ ବହୁ 
ଅନୁଷ୍ଠାନ ସହ ଜଡ଼ିତ 
ହୋଇ, ବହୁ ଜନସମ୍ପର୍କ 
ସ୍ଥାପିତ କରିଛନ୍ତି। ସତୁରୀ 
ଦଶକରେ ମୋ ବାପା 
ଡାକ୍ତର ବେଣ୍ଟ ଧର 
ବଳିଆରସିଂହ ରାଜନୀତିରେ 
ଥଲେ ଓ ମନ୍ତ୍ରୀ ମଧ୍ଯ 
ହୋଇଥିଲେ | ବାପାଙ୍କ ଠାରୁ 
ଶୁଣିଛି ଏବଂ ଜାଣିଛି ଶ୍ରୀ ଦାଶ ମହାପାତ୍ରଙ୍କ 
ରାଜନୀତିକ ସହକର୍ମୀମାନେ ତାଙ୍କୁ କେତେ ଶ୍ରଦ୍ଧା 
କରୁଥଲେ, କିପରି ସମ୍ମାନ ଦେଉଥୁଲେ। 


ଭୁବନେଶ୍ବରରେ ରହୁଥିଲେ ମଧ୍ଯ ଗ୍ରାମ କୁଡ଼େଇ 
(ସୋର) କୁ ସେ କ୍ଷଣକପାଇଁ ଭୁଲି ନାହାନ୍ତି ଗ୍ରାମ୍ୟ 
ଜୀବନର ମଧୁର ସ୍ବେହପ୍ରୀତି, ପିଲାଦିନର ସାଙ୍ଗସାଥୀ, 
ଆମ୍ବତୋଟାର ଛାୟାନ୍ଧକାର ବା ନଦୀ ଆରପଟେ 


ବୁଡିଯାଉଥୁବା ସୂର୍ଯ୍ୟଙ୍କ କିରଣଛଟା-ସବୁ ସେ ସାଇତି 
ରଖୁଛନ୍ତି ମନତଳେ ଆଉ ମଝିରେ ମଝିରେ ସେଗୁଡ଼ିକ 
ରୂପ ପାଇଛନ୍ତି କାବ୍ୟ, ନାଟକ, ଗଳ୍ନରେ ¬ ବିବିଧ 
ଚରିତ୍ରର ବିବିଧ ମାନସିକତା ଧରି ଠିଆହୋଇଛନ୍ତି 
ପାଠକମାନଙ୍କ ସମ୍ମୁଖରେ ମାନବ ଜୀବନର ବୈଚିତ୍ର୍ୟ 
ଦେଖାଇବା ପାଇଁ| 


ବେଳେବେଳେ ମନକୁ ଆସେ, ଏଗାରଟି 
ଉପନ୍ୟାସ ସେ ଲେଖୂଲେ କିପରି ? ତାଙ୍କ ରଚିତ 
ପୁସ୍ତକଗୁଡ଼ିକୁ ଅଧ୍ୟୟନ 
କଲେ ଜଣେ ସହଜରେ 
ଏହାର ଉତ୍ତର ପାଇଯିବ। 
ସାମାଜିକ ଜୀବନରେ 
ଜଣେ ସମ୍ମାନାସ୍ତଦ ବ୍ଯକ୍ତି 
ଭାବରେ ସେ ଅନୁଷ୍ଠାନର 
କାର୍ଯ୍ୟ କରିଛନ୍ତି। ସଭା 
ସର୍ମିତିରେ ବକ୍ତବ୍ୟ 
4 ରଖଛନ୍ତି, ପ୍ରତିମୂର୍ଭିରେ 
ମାଲ୍ୟାର୍ପଣ କରିଛନ୍ତି, 
ବିଭାଗୀୟ ମନ୍ତ୍ରୀ ଭାବରେ 
ଯୋଜନାମାନ ରୂପାୟନ 
କରିଛନ୍ତି ¬ ଏବଂ ଏ ସମସ୍ତ 
କାର୍ଯ୍ୟ ଘଟି ଚାଲିଛି ତାଙ୍କ ବାହାରେ। ଅନୁଭବମାନ 
ତୀବ୍ର ସଂଘାତ ସୃଷ୍ଟି କରିଚାଲିଛନ୍ତି ଭିତରେ। ଏହି 
ସଂଘାତରୁ ସ୍ପଷ୍ଟ ହୋଇଛି ବିବିଧ ରସର, ଭିନ୍ନ ଭିନ୍ନ 
ସମସ୍ୟାର, ଚିନ୍ତନର ସମାହାରରେ ଉପନ୍ୟାସ, ଗଛ, 
କବିତା ଗ୍ରନ୍ମ | 


ତାଙ୍କ ଭିତରର ଧୈର୍ଯ୍ୟଶୀଳ, ଶାନ୍ତ ମଣିଷଟି 
ସବୁ ଗ୍ରହଣ କରୁଛି। ଅଯଥା ବାକ୍ଯ ବ୍ୟୟ ନକରି, 

ତର୍କରେ ଲିପ୍ତ ନରହି, ଅନ୍ତର ତଳର ସଂଘାତକୁ ସେ 
ରୂପାୟିତ କରିଛନ୍ତି ସାହିତ୍ୟାକାରରେ | ଅନୁଭବ ଅଛି, 
ଧୈର୍ଯ୍ୟ ଅଛି। ସେଥପାଇଁ ସାହିତ୍ଯର ପ୍ରତିଟି 
ବିଭାଗରେ ସେ ଲେଖନୀ ଚାଳନା କରିବାକୁ ସାହସ 
କରିଛନ୍ତି ଏବଂ ସଫଳ ହୋଇଛନ୍ତି ମଧ୍ଯ | ନାଟକ, 
ଉପନ୍ୟାସରେ କେତେଗୁଡ଼ିଏ ଶୈଳୀ ସେ 
ଆପଣେଇଛନ୍ତି ଯାହା ତାଙ୍କ ସାରସ୍ଵତ ବ୍ୟକ୍ତତ୍ଵକୁ ଅଧ୍ବକ 
ସ୍ପଷ୍ଟ କରିଛି | 

ମାର୍ଚ୍ଚ ପହିଲା ତାରିଖରେ ପିଲାମାନେ ଓ 
ପରିବାର ତାଙ୍କ ଜନ୍ମଦିନ ପାଳନ କରିବେ, ଶୁଭ 
ମନାସିବେ। ବନ୍ଧୁମାନେ ଏକତ୍ରିତ ହେବେ। ସମାଜ 
ତାଙ୍କୁ ଆଉ ଥରେ ଆଶୀର୍ବାଦ କରିବ ସେ ବାରମ୍ବାର 
ଏହିପରି ଶୁଭକାମନା ପାଉଥାନ୍ତୁ । 


ଅତି ଶୀଘ୍ର ପ୍ରକାଶ ପାଇବାକୁ ଯାଉଛି 
ରାଜନୀତି ଓ ସାହିତ୍ୟକୁ ଏକତ୍ର ଗୁନ୍ଧି ପାରିଥିବା 


ଜୀବନରେ ଅନେକ ପୁରସ୍କାର ଓ ସମ୍ମାନ ଲାଭ 
କରିଛନ୍ତି ଶ୍ରୀ ଦାଶ ମହାପାତ୍ର । ‘ ଅଥବା ଅନ୍ଧକାର” 
ନାଟକ ପାଇଁ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 
ପାଇଛନ୍ତି। ସଙ୍ଗୀତ ନାଟକ ଏକାଡେମୀ, ଝଙ୍କାର 
କବିତା ସମ୍ମାନ ସହିତ ଆହୁରି ଅନେକ ପରିଷଦ ଓ 
ଅନୁଷ୍ଠାନ ଦ୍ଵାରା ପୁରସ୍କୃତ ହୋଇଛନ୍ତି । ଭବିଷ୍ୟତରେ 
ଆହୁରି ସମ୍ମାନ ଲାଭ କରିବେ ନିଶ୍ଚୟ | କାରଣ ତାଙ୍କ 
ଭିତରର କାଳଜୟୀ ସ୍ରଷ୍ଟା ନିରବରେ ସବୁ ଦେଖୁଛି ଓ 
ଅନୁଭବମୀାନଙ୍କୁ ସାଉଁଟି ଚାଲିଛି। 


ସେ ଶତାୟୁ ହୁଅନ୍ତୁ ଆହୁରି ଅଧକ ଗ୍ରନ୍ 
ରଚନା କରନ୍ଧୁ। ଏତିକି ଶୁଭକାମନା ଜଣାଉଛି ଏହି 
ପବିତ୍ର ଜନ୍ମ ତିଥ୍‌ରେ। 


ପ୍ରବାଦ ପୁରୁଷ 
ଯଦୁନାଥ ଦାଶ ମହାପାତ୍ରଙ୍କ ଆମବଜୀବନୀ 


“ଜୀବନ ସ୍କୁତି” 


ପ୍ରକାଶକ : ଅଧ୍ୟୟନ, ବାଲୁଗାଁ, ଖୋର୍ବା 


Digitized by PPRACHIN, SOA 


ସେଇ ପୁରୁଣା ଦିନର କଥା। ସେଇ 
ଯେତେବେଳେ ଯଦୁବାବୁ ମନ୍ତ୍ରୀ ଥିଲେ, ସେଇ 
ଯେତେବେଳେ ତାଙ୍କ ନାଟକ ଅଥବା ଅନ୍ଧାର ଅନ୍ଧାରରୁ 
ଆଲୁଅକୁ ଆସିବାକୁ ଚାହୁଁଥିଲା, ସେ ଦିନର କଥା| 


“ ଅଥବା ଅନ୍ଧାର” ନାଟକର ରିହରସଲ୍‌ ଖୁବ୍‌ 
ଜୋରସୋରରେ ଚାଲିଛି | ସଞ୍ଜ ସାଢେ ଛଅ ନ ବାଜୁଣୁ 
ଘରେ 


ବିବେକାନନ୍ଦ ମାର୍ଗର “ଶ୍ରୀ ଥଏଟର୍ସ” 
କଳାକାରମାନେ ପହଞ୍‌ [I 
ଯାଉଥାଆନ୍ତି। କାରଣ । 
ଦୁଇଟା। ପ୍ରଥମ କାରଣ ନିଶା । 
ଘାରିଛି। ଏତେଦିନ | 
ଅଭିନୟ କରି ଆସିଥିବା | 
ନାଟକର ପ୍ରୟୋଗ ରୀତି | 
ଠାରୁ ଏ ନାଟକର ପ୍ରୟୋଗ | 
ରୀତି ସମ୍ପୂର୍ଣ୍ଣ ଅଲଗା। । 
ଦୁଇରେ - ଜଣେ ମନ୍ତ୍ରୀ | 
ଆସି ସାମ୍‌ନାରେ ପରା 
ହେଇଥ୍‌୍ ବ।| ସମସ୍ତେ ¦ 
ବସୁଥରବା ସପ ଉପରେ 
ସମସ୍ତଙ୍କ ସାଙ୍ଗରେ ବସି 
ପାନ ଚୋବାଉଛନ୍ତିୟ ଗପ କରୁଛନ୍ତି - ଯାହା 
ନାଟକରେ ଅଭିନୟ କରୁଥିବା ରବି, ପାଣି ବାବୁ, 
ସୁନୀଲ ମାନେ କେବେ ଭାବି ପାରିନଥିବା ଏକ ଘଟଣା 
ବିଶେଷ | 


ଅସୀମ ବସୁ 


ନାଟକ ମଞ୍ଚାୟନର ଦିନ ଯେତେ ଆଗେଇ 
ଆସୁଥାଏ ମୋ ଚିନ୍ତା ସେତେ ବଢୁଥାଏ। ମୁଁ 
ସିଧାସଳଖ ଯଦୁବାବୁଙ୍କୁ କିଛି କହିଲା ଭଳି ଘନିଷ୍ଠ 
ହେଇନଥାଏ | ତେଣୁ ବିଜୟ କୁ ତାଗ୍ଦା ଲଗେଇ ଥାଏ 
— ବିଜୟ ! ମନ୍ତ୍ରୀଙ୍କୁ କୁହ କିଛି ଟଙ୍କା ଯୋଗାଡ କରି 
ଦେବେ। ଦିନ ପରା ପାଖେଇ ଆସୁଛି। ନାଟକ 
ମଞ୍ଚାୟନ ପାଇଁ ଖୁବ୍‌ କମ୍‌ରେ ହେଲେ ବି ଟଙ୍କା ତିନି 
ଚାରି ହଜାର ଦରକାର। 
ଟିକଟ ବିକ୍ରୀରେ ଆଉ 
କେତେ ପଇସା ଉଠିବ। 
ମନ୍ତ୍ରୀ ଚାହିଁଲେ କିଛି 
ଡୋନେସନ୍‌ ଯୋଗାଡ଼ କରି 
ଦିଅନ୍ତେ। ବିଜୟ ଆଶ୍ବାସନା 
। ଦିଏ ¬ ହଁ କହିବି, କହିବି। 

ମୋ ମୁଣ୍ଡରେ ବିଛା 
କାମୁଡୁଛି । “ଉତ୍ତର 
| ପୃର୍ଷ”ର ନାଟକ 
ହେଇଥ୍‌ଲେ ବୋଝଟା 
ହାଲୁକା ହୁଅନ୍ତା। କାରଣ 
ବୋଝର ଓଜନ ବାଣ୍ଡି 
ନେବା ପାଇଁ ଆହୁରି ଅନେକ ଥାଆନ୍ତେ | ହେଲେ “ଶ୍ରୀ 
ଥିଏଟର ” ତ ସମ୍ପୂର୍ଣ ଭାବରେ ମୋର | ଅନ୍ୟକୁ ବୋଝ 
ମୁଣ୍ଡେଇବା କଥା କହିବି କେମିତି ? 


ଶେଷରେ ଦିନେ ରିହରସଲ ସରିଲା ପରେ 

ବିଜୟ ମୁଁ ଦୁହେଁ ମିଶି କଥାଟା ତାଙ୍କ ପାଖରେ 
ଉଠେଇଲୁ | 


କଥାଟା ଶୁଣି ସେ ସଙ୍ଗେ ସଙ୍ଗେ କହିଲେ ¬ ହଁ, 
ହଁ କହୁନାହାନ୍ତି, ଏବେ କେତେ ଦେଇଥବି ? 


ଆମେ କହିଲୁ - ନା, ନା, ଆପଣଙ୍କୁ ଦବା କଥା 
କହୁନୁ । ଆପଣ କହିଦେଲେ ବିଭିନ୍ନ କମ୍ପାନୀ, ବିଭିନ୍ନ 
ଅନୁଷ୍ଠାନମାନଙ୍କ ପାଖରୁ ପାଇ ପାରନ୍ଧୁ। ବାସ୍‌, 
ଏତିକିରେ ତାଙ୍କ ଉତ୍ସାହରେ ଭଟ୍ଟା ପଡ଼ିଗଲା! ଟିକିଏ 
ସମୟ ଚିନ୍ତା କରି କହିଲେ, ହଉ, ଭାବି ଦେଖୈ 
କାହାକୁ କହି ହବ। ତା'ପରେ ଚାଲିଲା ତାଙ୍କର 
ଭାବିବା ପର୍ବ ଆଉ ଆମର ଅପେକ୍ଷା କରିବାର ପର୍ବ । 
ଦିନ କେଇଟା ପରେ ଆମେ ଆଉ ତାଙ୍କ ଭାବିବା 
ଉପରେ ନିର୍ଭର କଲୁନି। ତାଙ୍କ ପ୍ରାଇଭେଟ୍‌ 
ସେକ୍ରେଟାରୀଙ୍କ ସହାୟତାରେ ବିଭିନ୍ନ ଜାଗାରୁ 
ଡୋନେସନ୍‌ କାର୍ଡ ଦେଇ ଟଙ୍କା ସଂଗ୍ରହ କଲୁ 
କାର୍ଡରେ ତ ଲେଖାଅଛି - “ଯଦୁନାଥ ଦାଶ 
ମହାପାତ୍ରଙ୍କ ନାଟକ - ଅଥବା ଅନ୍ଧାର” ମୁହଁ ଖୋଲି 
ଆଉ ମନ୍ତ୍ରୀ ପଠେଇଛନ୍ତି କହିବା ଦରକାର ପଡ଼ିଲାନି | 


ସବୁ ବ୍ଯବସ୍ଥା ସରିଲା ପରେ ଦିନେ ମନ୍ତ୍ରୀ 


କହିଲେ ¬ ବୁଝିଲେ ବିଜୟ ବାବୁ, ଅସୀମ ବାବୁ ! 
ବହୁତ ଭାବିଲି | ହେଲେ ନିଜ ନାଟକ ପାଇଁ କାହାକୁ 
ଆର୍ଥକ ସହାୟତା କଥା କହିବା ଉଚିତ ମଣିଲିନି। ଆଉ 
କାହା ପାଇଁ କହି ହୁଏ ସିନା ହେଲେ ନିଜ ପାଇଁ କେମିତି 
କହିବି ? ତେଣୁ ମୁଁ ଦଉଛି ବର୍ଭମାନ ପାଞ୍ଚ ଶହ ଟଙ୍କା, 
କାମରେ ଲଗାନ୍ତୁ। ପରେ ପୁଣି କେତେ ଦେବି 
କହିବେ 


ଏତକ କହି ପାଞ୍ଚଟି ଶହେ ଟଙ୍କିଆ ନୋଟ ମୋ 
ଆଡ଼କୁ ବଢେଇ ଦେଲେ | ବିଜୟ ଚୁପ ମୁଁ ବି ଚୂପ୍‌। 
କେହି କିଛି କହୁନୁ ଦେଖ ଯଦୁବାବୁ ଭାବିଲେ ଟଙ୍କା 
ପାଞ୍ଚ ଶହ ଆମର ପସନ୍ଦରେ ଆସୁନି ବୋଲି ଆମେ 
କିଛି କହୁନୁ। ତେଣୁ ସେ କହିଲେ, ହଉ ଠିକ୍‌ ଅଛି 
ଏବେ ହଜାରେ ଦଉଛି ରଖନ୍ତୁ | 

ଏଥର ମୁଁ କହିଲି - ସାର୍‌ ! ଟଙ୍କା ଆଉ 
ଦରକାର ନାହିଁ। ଆମେ ବି ଆପଣଙ୍କ ନାଁ କହି କାହାଠୁଁ 
ଟଙ୍କା ମାଗିନୁ। କେବଳ ଡୋନେସନ୍‌ ବହି ନେଇ 


କେତେକ ଜାଗାରୁ କଲେକ୍ଟନ କରିଛୁ। ଯେତିକି 
ପାଇଛୁ ସେଥିରେ ନାଟକର ଖର୍ଚ୍ଚ ଉଠି ଯାଇଛି । 

ସେହି ସରଳ ମଣିଷଟି 


ଯଦୁନାଥ ଦାଶ ମହାପାତ୍ରଙ୍କୁ ମୁଁ ବହୁତ ଦିନରୁ 
ଜାଣିଛି। ଓଡ଼ିଶା ସଚିବାଳୟରେ ମୁଁ କାର୍ଯ୍ୟ କରୁଥିବା 
ସମୟରେ ଯଦୁବାବୁ ବିଭିନ୍ନ ସମୟରେ ମନ୍ତ୍ରୀ 
ହୋଇଥୂଲେ। ସେତେବେଳଠାରୁ ତାଙ୍କୁ ଦୂରରୁ 
ଜାଣିଥୁଲି ମାତ୍ର ମୋର ଦ୍ଵିତୀୟ କନ୍ୟା ରନ୍ଵା ସୋରରେ 
ପ୍ରଖ୍ୟାତ ସ୍ଵାଧୀନତା ସଂଗ୍ରାମୀ ୪ ନିଳାମ୍ବର ଦାସଙ୍କ ସାନ 
ପୁଅ ଶ୍ରୀମାନ ସୁଧୀର ସହ 


ହେବା ପରଠାରୁ ସମ୍ପର୍କ ତାଙ୍କ low 
ସହ ନିବିଡରୁ ନିବିଡତର 
ହେଲା। ମନ୍ତ୍ରୀ ଥାଂନ୍ତୁ କି | 
ନଥା”ନ୍ତୁ ତାଙ୍କର ବ୍ଯବହାର । 
ଏକ ପ୍ରକାର | | 


ମୋର ଏବେ ବି ମନେ |¥ 
ଅଛି ସେ ଯେତେବେଳେ 
ଶେଷଥର ପାଇଁ ଶିକ୍ଷା ମନ୍ତ୍ରୀ ॥ 
ଭାବେ ୧୯୮୫ ମସିହାରେ | 
ଦାରୟିତ୍‌ ନେଲେ, ମୂ । 
ସେତେବେଳେ ସଚିବାଳୟର । 
ଆଦିବାସ1 ଓ ହରିଜନ | 
ରବ ଭ।|ଗରେ ଡେଫପୁୂର୍ଟ | 
ସେକ୍ରେଟେରୀ ଭାବେ କାର୍ଯ୍ୟ | 
କରୁଥିଲି, ଶପଥ ନେବାର | 
ଦ୍ଵିତୀୟ ଦିନ ହଠାତ ସେ ଓ ମୋ 
ଜାମାତା ସୁଧୀର ମୋ ରୁମ୍‌ରେ ପହଞ୍ଚଲେ | ମୁଁ କଣ 


ରମାକାନ୍ତ ପଟ୍ଟନାୟକ 


ପ୍ରାୟ ଅଧୁକାଂଶ କର୍ମଚାରୀ ଆଶ୍ଚର୍ଯ୍ୟ ହୋଇଥୁଲେ ମନ୍ତ୍ରୀ 
କ”ଣ ତାଙ୍କ ରୁମ୍‌ ଛାଡି ଜଣେ ତେପୁଟି 
ସେକ୍ରେଟେରୀଙ୍କ ରୁମ୍‌ରେ ¦! ମୁଁ କହିଲି, ଆପଣ 
ଡାକିଥିଲେ ମୁଁ ଯାଇ ସାକ୍ଷାତ କରିଥାନ୍ତି, ଆପଣ କାହିଁକି 
କଷ୍ଟ କରି ଏଠାକୁ ଆସିଲେ । ସେହି ଅମାୟିକ ହସ ହସି 
କହିଲେ, ମନ୍ତ୍ରୀ ହେବା ପୂର୍ବରୁ ଆସୁଥଲି। ଏବେ 
ଆସ ଲେ କ୍ଷତି କ'ଣ ? 


ମୋ ପାଖରେ ଓଡ଼ିଶା 
ସରକାରଙ୍କ ଜଣେ ମନ୍ତ୍ରୀଙ୍କର 
କି କାମ ଥାଇପାରେ! 
ପଟାରିଲି, କି କାମ ଅଛି 
କୁହନ୍ତୁ। ହସି ହସି କହିଲେ, 
“ ସୁଧୀର ଏହି ଆସି ପହଞ୍ଚଲା 
କହୁଛି, ଆଜି ଚାଲିଯିବ | ତାକୁ 
ଦୁଇତିନି ଅଟକାନ୍ତୁ ଆଉ 
ମୋର ଷ୍ଟାଫ୍‌ ଜଏନ୍‌ କରିବା 
ପର୍ଯ୍ୟନ୍ତ ଆପଣଙ୍କର ଦୁଇ ଜଣ 
ଷ୍ଟାଫ୍‌ ମୋ ପାଖକୁ ପଠାନ୍ତୁ ” | 
ମୁଁ ଦୁଇଜଣଙ୍କୁ ଡକାଇ ପଠାଇ 
କହିଲି, ସଙ୍ଗେ ସଙ୍ଗେ 
ପଠାଇଦଉଛି। ପୁନଶ୍ଚ ସେହି 
ଅମାୟିକ ହସ ହସି କହିଲେ, କ'ଣ ଆଜି ଚା” 


eo ME 


Digitized by PPRACHIN, SOA 


ମଗାଇବେ ନାହିଁ ? ମୁଁ ଲଜିତ ହୋଇ ସଙ୍ଗେ ସଙ୍ଗେ 
ଚା” ମଗାଇଥଲି। 


ଦେଖୁଛି ଯେଉଁ ଦିନ ମୋର ତୃତୀୟ କନ୍ୟାର 
ବିବାହ ପାଇଁ ନିମନ୍ତ୍ରଣ ପତ୍ର ଦେଲି, ସେଦିନ କହିଲେ - 
ନିମନ୍ତ୍ରଣ ପତ୍ରର କ'ଣ ଆବଶ୍ୟକ, ଆପଣ ଆସିଛନ୍ତି ମୁଁ 
ସସ୍ତ୍ରୀକ ନିଶ୍ଚୟ ଯିବି। ମନେମନେ ଭାବିଲି - 
କହିଦେଲେ ସିନା କାର୍ଯ୍ୟବ୍ୟସ୍ତତା ମଧ୍ୟରେ ସେ କ'ଣ 
ଆସିବେ | ସତକୁ ସତ ସପରିବାର ଆସି ଜଣେ ନିଜ 
ପରିବାର ଲୋକ ଭଲି ବିବାହ କଥା ବୂଝିଥଲେ। ମୋ 
ସମୁଦି ବିଖ୍ୟାତ ସ୍ଵାଧୀନତା ସଂଗ୍ରାମୀ ନିଳାମ୍ବର ଦାସ 
କଟକ ବଡ ମେଡିକାଲରେ ରୋଗ ଶଯ୍ଯାରେ 
୧୯୮୭ ମସିହାରେ ଥା'ନ୍ତି ମୁଁ ମଝିରେ ମଝିରେ 
ତାଙ୍କୁ ସାକ୍ଷାତ କରିବା ପାଇଁ କଟକ ମେଡିକାଲକୁ ଯାଏଁ 
ଓ ସେଠାକୁ ମଧ୍ଯ ଯଦୁବାବୁ ଯିବାର ଦେଖୁଛି। କଟକ 

ମେଡିକାଲରେ ନୀଳାମ୍ବର ବାବୁ ଶେଷ ନିଶ୍ଵାସ ତ୍ୟାଗ 
କଲେ। ଯଦୁବାବୁ ଅନ୍ଯ ମନ୍ତ୍ରୀମାନଙ୍କ ସହ ସେଠାକୁ 
ଯାଇ ଶବାଧାର ସହ କଟକ ସହର ପରିକ୍ରମା କରିବା 
ସହ ସୋରକୁ ଯାଇଥିଲେ | ଶବରେ ଅଗ୍ନିଦେବା ପରେ 
ସେ ଫେରିଥଲେ। 


ବିଭିନ୍ନ ସଭା ସମିତିରେ ତାଙ୍କ ସହ ଦେଖାହୁଏ। 
ନିର୍ବିକାର ଚିତ୍ତରେ ପାଖକୁ ଡାକନ୍ତି । ପାଖରେ ବସି 
ବହୁତ କଥାବାର୍ଭା ହେଉ | ମନ୍ତ୍ରିତ୍ଵର ଗର୍ବ ଅହଙ୍କାର 
ତାଙ୍କ ପାଖରେ ନଥାଏ। 


ମୋର ୮୭ ବର୍ଷ ହେଲାଣି। ଆଖୁକୁ ଭଲ 

ଦେଖା ହେଉନାହିଁ, ବହୁ କଥା ମନକୁ ଆସୁଛି | ମାତ୍ର 

ପ୍ରକାଶ କରିବାର ଧୈର୍ଯ୍ୟ ନାହିଁ। ଶ୍ରୀଜଗନ୍ନାଥ ତାଙ୍କୁ 

ଶତାୟୁ କରନ୍ତୁ । ସେହି ହସ ହସ ମୁହଁରେ ଜନହିତକର 
କାର୍ଯ୍ୟ ସହ ସାହିତ୍ୟ ସାଧନାରେ ବ୍ରତୀ ହୋଇରହନ୍ତୁ| 

HEN 

ଶିହୀଦନଗର 


Ap 

ଶରତ ରାଉତ, ପୂର୍ବତନ ମନ୍ତ୍ର 


୧୯୭ ୪- ୧୯୭୫ ମସିହାରେ ଶ୍ରୀଯୁକ୍ତ ଯଦୁନାଥ ଦାଶ ମହାପାତ୍ର ରାଜ୍ୟର ମାନ୍ୟବର ଶିକ୍ଷାମନ୍ତ୍ରୀ | ମୁଁ 
ସେତେବେଳେ ଅନୁଗୁଳ ମହାବିଦ୍ୟାଳୟ ଛାତ୍ର ସଂସଦର ସଭାପତି ଦାୟିତ୍ବ ନିର୍ବାହ କରୁଥଲି। ଛାତ୍ରଛାତ୍ରୀ ଓ 
ମହାବିଦ୍ୟାଳୟର ବିଭିନ୍ନ ସମସ୍ୟା ନେଇ ମନ୍ତ୍ରୀ ମହାଶୟଙ୍କ ସାକ୍ଷାତ କରିବାର ସୁଯୋଗ ଭିତରେ ଶ୍ରୀଯୁକ୍ତ ଦାଶ 
ମହାପାତ୍ରଙ୍କ ସହିତ ମୋର ପରିଚୟ | ବାରମ୍ବାର ଦେଖା ସାକ୍ଷାତ ଭିତରେ କ୍ରମଶଃ ସମ୍ପର୍କ ଗଢ଼ି ଉଠିଲା। ସମସ୍ୟା 
ବହୁଳ ଶିକ୍ଷା ବିଭାଗର ଦାୟିତ୍ଵରେ ଥାଇ ଅନେକ କାର୍ଯ୍ୟବ୍ୟସ୍ତତା ଭିତରେ ସେ ଆମ ସମସ୍ୟା ଶୁଣିବାରେ କେବେ 
ହେଲେ ଉଣା କରି ନାହାଁନ୍ତି କିମ୍ବା ବିରକ୍ତି ପ୍ରକାଶ କରିନାହାଁନ୍ତି। ତାଙ୍କର ସରଳ, ଅମାୟିକ ବ୍ୟକ୍ତିତ୍ଵ ଓ ବନ୍ଧୁତବପୂର୍ଣ 
ବ୍ୟବହାର ସର୍ବଦା ଆମକୁ ତାଙ୍କ ନିକଟତର କରିଛି । 


ଶ୍ରୀ ଦାଶ ମହାପାତ୍ରଙ୍କ ପ୍ରଭାବଶାଳୀ ବ୍ୟକ୍ତିତ୍ଵ ଅଯାଚିତ ସ୍ବେହ, ଶ୍ରଦ୍ଧା ଓ ସହଯୋଗ ଜଣେ ଛାତ୍ର ନେତା 
ଭାବରେ ମୋତେ କେବଳ ପ୍ରତିଷ୍ଠା ଦେଇନଥଲା ବରଂ ମୋର ଆଅତ୍କବିଶ୍ଵବାସକୁ ଦୃଢ଼ୀଭୂତ କରିବା ସଙ୍ଗେ ସଙ୍ଗେ 
ଭବିଷ୍ୟତ ରାଜନୈତିକ ଜୀବନ ପାଇଁ ଦୃଢ଼ ଭିତ୍ତିଭୂମି ପ୍ରସ୍ତୁତ କରିଥଲା। ଯାହା ଫଳରେ ୧୯୮୦ ମସିହାରେ 
ରାଜ୍ୟରେ ସର୍ବ କନିଷ୍ଠ ବିଧାୟକ ଭାବେ ମୁଁ ସୁକିନ୍ଦା ନିର୍ବାଚନ ମଣ୍ଡଳୀରୁ ବିଧାନସଭାକୁ ନିର୍ବାଚିତ ହୋଇପାରିଥୁଲି 
ପୁନରାୟ ୧୯ ୮୫ ମସିହାରେ ଶ୍ରୀ ଦାଶ ମହାପାତ୍ର ଓ ମୁଁ ଏକାସଙ୍ଗେ ଓଡ଼ିଶା ବିଧାନସଭାକୁ ନିର୍ବାଚିତ ହୋଇ ଏକାଠି 
ବିଧାନସଭାରେ ବସିବାର ସୁଯୋଗ ପାଇଥୁଲୁ। ଶ୍ରୀଯୁକ୍ତ ଜାନକୀ ବଲ୍ଲଭ ପଟ୍ଟନାୟକଙ୍କ ସଞ୍ପସାରିତ ମନ୍ତ୍ରିମଣ୍ଡଳରେ 


ଏକ ସଙ୍ଗେ ଦୂଇ ଜଣ ଯାକ ଯୋଗ ଦେବାର ସୁଯୋଗ ଲାଭ କରିଥୁଲୁ। 


ଶ୍ରୀଯୁକ୍ତ ଦାଶ ମହାପାତ୍ର ପ୍ରତିଷ୍ଠିତ ରାଜନେତା, ଦକ୍ଷ ମନ୍ତ୍ରୀ ଓ ଦୃଢ଼ ପ୍ରଶାସକ | ଶିକ୍ଷା ବିଭାଗ ଭଳି ଏକ ସମସ୍ୟା 
ବହୁଳ ଜଟିଳ ବିଭାଗକୁ ଅତି ସହଜ ସୁଲଭ ଢଙ୍ଗରେ ପରିଚାଳନା କରିବା ଦକ୍ଷତାକୁ ତାଙ୍କ ନିନ୍ଦୁଟମାନେ ମଧ୍ଯ 
ପ୍ରଶଂସା ନ କରି ରହିପାରନ୍ତି ନାହିଁ। ସର୍ବଦା ସହଜ, ସରଳ ଓ ହସ ହସ ଦେଖାଯାଉଥିଲେ ମଧ୍ଧ ଦୃଢ଼ ନିଷ୍ଠଭି 
ନେବାରେ ସେ କେବେହେଲେ କୁଣ୍ଡା ପ୍ରକାଶ କରନ୍ତି ନାହିଁ। ସାହିତ୍ଯ, ସଂସ୍କୃତି କ୍ଷେତ୍ରରେ ଶ୍ରୀଯୁକ୍ତ ଦାଶ 
ମହାପାତ୍ରଙ୍କର ଅବଦାନ ଅତୁଳନୀୟ | ପ୍ରାୟ ୯ ରୁ ଅଧକ ନାଟକ, ୧ ୧ରୁ ଅଧକ ଉପନ୍ୟାସ, ୮ରୁ ଅଧୁକ କବିତା 
ସଙ୍କଳନ, ୬ରୁ ଅଧକ ଗଳ୍ପ ସଙ୍କଳନ, ଅନେକ ଶିଶୁ ସାହିତ୍ୟ ରଚନା କରି ସେ ଓଡ଼ିଶାର ସାରସ୍ବତ ଭଣ୍ଡାରକୁ 
ରବ୍ଧିମନ୍ତ କରିଛନ୍ତି । ଏବେ ମଧ୍ଯ ତାଙ୍କର କଲମ ସକ୍ରିୟ ଅଛି | ଜଣେ ଉଚ୍ଚମନା ପ୍ରତିଷ୍ଠିତ ସାହିତ୍ୟିକ ହିସାବରେ ସେ 
ଅନେକ ସମ୍ମାନର ଅଧ୍ବକାରୀ | ମୁଁ ଆଜିର ଶୁଭ ଜନ୍ମ ଦିନରେ ତାଙ୍କ କର୍ମମୟ ଜୀବନର ଉତ୍ତରୋତ୍ତର ଉନ୍ନତି କାମନା 
କରିବା ସହ ତାଙ୍କ ସୁସ୍ଥ ନିରାମୟ ଓ ଦୀର୍ଘ ଜୀବନ ପାଇଁ ଭଶ୍ବରଙ୍କ ନିକଟରେ ପ୍ରାର୍ଥନା କରୁଛି 


ସପ । 

ଶତାବ୍ଦୀର ଶାଳବଣରେ ଚେତନାର ଚିନିଚମ୍ପା ବୃକ୍ଷଃ ଯଦୁନାଥ ଦାଶ ମହାପାତ୍ର 


ଗୋଟିଏ ଶବ୍ଦ ହିଁ ଯଥେଷ୍ଟ ଶତାଦ୍ଦୀର କ୍ଲାନ୍ତିକୁ 


ବହନ କରିବାକୁ । ମାତ୍ର ପ୍ରତୀକ୍ଷାର ବିଶୁଥ କ୍ଲାନ୍ତିରେ 
ସମଗ୍ର ଜୀବନକୁ ସାହିତ୍ୟର ପବିତ୍ର ହୋମାଗ୍ମିରେ ଦଗ୍ନ 
କଲେ ଯଦୁୂବାବୁ କିନ୍ତୁ ଅନ୍ଧକାରର ତୀବ୍ରତାରେ 
ଆଲୋକ ପ୍ରକାଶିତ ହୋଇପାରିଲାନି। ଅବଶେଷରେ 
ଖାଲି ଅବଶୋଷ | ସମ୍ପର୍ଣ୍ଣ ସାହିତ୍ୟମନସ୍କ ସରସ୍ବତୀଙ୍କ 
ବରପୁତ୍ର ଯଦୁନାଥ ରାଜନୀତି ରଣାଙ୍ଗନରେ ଅବତୀର୍ଣ୍ଣ 
ହେଲେ କିନୁ ଅନ୍ଧାର କ୍ରମଶଃ ବହଳ ହେଲା! ଆଲୁଅ 
ଲାଗି ଅନ୍ଧାରର ତୀବ୍ରତା ବଢିଲା। ଆଲୁଅ କାହିଁ ? 
ମଣିଷ ଆଲୋକର ସନ୍ତାନ ହୋଇ ଚେତନାର ନିମ୍ବ 
ଭୂମିରେ ବାସ କରୁଛି କାହିଁକି ? ଏମିତି ପ୍ରଶ୍ମାଲୋଡ଼ିତ 
ହୋଇଛନ୍ତି ନିଜେ ଓ ପ୍ରଶ୍ମାଲୋଡ଼ିତ କରିଛନ୍ତି ନିଜର 
ମୁଗ୍ଧ ପାଠକ ଗୋଷ୍ଠୀଙ୍କୁ | 


ଯଦୁବାବୁଙ୍କ ବ୍ୟକ୍ତିତ୍ଵ ଏକ ସୀମାହୀନ ସମୁଦ୍ର 


ଯେଉଁଠି ପ୍ରତିଭାର ଏକାଧୂଵକ ନଦନଦୀ ମିଶି ତାଙ୍କୁ 


ଓଡ଼ିଶାର ଅନ୍ୟତମ ବରପୁତ୍ରର ମର୍ଯ୍ୟାଦା ଦେଇଛି। 
ବିଶେଷ କରି ଆମ ସୋର ଓ ଅବିଭକ୍ତ ବାଲେଶ୍ଵର 
ଜିଲ୍ଲାର ଜଣେ କୃତୀ ସନ୍ତାନ ଭାବରେ ଆମ ସମସ୍ତଙ୍କର 
ପ୍ରିୟ ପ୍ରାତଃ ସ୍ମରଣୀୟ, ପ୍ରଣମ୍ଯ ପୁରୁଷ । ତାଙ୍କ କଥା 
ସ୍କରଣକୁ ଆସିଲେ ଯୁଗନ୍ଧର କବି ରାଧାନାଥ, 
ବ୍ୟାସକବି ଫକୀରମୋହନ, କାନ୍ତକବି ଲକ୍ଷ୍ମୀକାନ୍ତ, 
ଚିନ୍ତାନନ୍ଦ ନିତ୍ୟାନନ୍ଦ ଡଃ ମହତାବ, ନନ୍ଦକିଶୋର 
ଦାସ, ମନୋଜ ଦାସ, କବି ବ୍ରଜନାଥ ରଥ ଇତ୍ୟାଦିଙ୍କ 
ନାମ ସ୍ଵତଃ ଆମ ଚେତନାର ଚଉହଦୀକୁ ଧସେଇ 


IE 9 o 


ଅଧ୍ୟାପକ ଜ୍ଞାନେନ୍ଦ୍ର ବିଶ୍ଵାଳ 


ହୋଇ ପଶିଆସେ। ଡଃ ମହତାବ, ଜାନକୀବଲ୍ଲଭ 
ପଟ୍ଟନାୟକ, ପ୍ରସନ୍ଧ ପାଟ୍ଟଶାଣୀଙ୍କ ଭଳି ବ୍ୟକ୍ତିତୃ- 
ଯେଉଁମାନେ ରାଜନୀତିର ଜଟିଳ ଚକ୍ରବ୍ୟୁହ ମଧ୍ଯରେ 
ରହି ସାହିତ୍ୟର ପବିତ୍ର ଅଗ୍ନିଶିଖାରେ ନିଜ ଜୀବନକୁ 
ଜାଳି ବିଶୁଦ୍ଧ ସୁବର୍ଣ୍ଣର ଦ୍ୟୁତି ଚହଟାଇ ପାରୁଥିଲେ 
ସେମିତି ଯଦୁବାବୁ ମଧ୍ଯ ସାହିତ୍ଯମନସ୍କ ହୋଇ 
ରାଜନୀତି ମଣିଷ ଥିଲେ | ଏସବୁ ଉର୍ଶ୍ବରେ ମୁଁ ଯେତିକି 
ଜାଣେ, ସେ ଜଣେ ଖୁବ୍‌ ଭଲ ମଣିଷ | ମିଷ୍ଟଭାଷୀ, 
ପରୋପକାରୀ ସଦାଶୟ ଅମାୟିକ ଭଦ୍ରବ୍ଯକ୍ତି। 
ସ୍ବେହୀ, ଦରଦୀ ଓ ମରମୀ ମଣିଷ ମଧ୍ଯ | ଅଭିଜାତ, 
ସଂଭ୍ରାନ୍ତ ମିଜାଜର ହୋଇ ମଧ୍ଯ ସମାଜର ଅବହେଳିତ, 
ଅଭିଶପ୍ତ, ଅସହାୟ ମାନବ ସତ୍ତାର ଉଦ୍ଧାର ପାଇଁ 
ଲେଖନୀରେ ଓ ବକ୍ତବ୍ୟରେ ଦୂରବର୍ଭାୀ ସ୍ଵପ୍ନ ଥୂଲା। 
ରର୍ଷା କେବେ ତାଙ୍କ ଚେତନାକୁ ସ୍ପର୍ଶ କରିପାରି ନାହିଁ| 


“ ଚିଭ ଯଦି ବିତ୍ତ ହୁଏ ଖାଲି 
ଚିନ୍ତା ଯଦି ଚେତନାରୁ କ୍ଷରେ 
ରୁଚି ଯଦି ସୂଚୀମନ୍ତ ଥାଏ 
ସେ ଆତ୍ସାରୁ ଅମୃତ ହିଁ ଝରେ” | 
- କବି ମୁରାରୀ ମୋହନ ସାହୁ 


ଯଦୁବାବୁଙ୍କୁ ମୁଁ ଖୁବ୍‌ ନିକଟରୁ ଦେଖୁଛି ଓ 
ଦୂରରୁ ମଧ୍ଯ ଦେଖୁଛି | ଆକଣ୍ଠ ସଂସାରୀ ମଣିଷ | ତା'ଙ୍କ 
ଚଉପାର୍ଶ୍ବରେ ଲୋକଙ୍କ ଗହଳ ଚହଳ, ହାଉଜାଉ 
ବଚନ ବିନ୍ୟାସ ମାତ୍ର ସେ ଭିତରେ ଭିତରେ ଖୁବ୍‌ 

ଉଦାସ ଉଦାସ ଲାଗୁଥାନ୍ତି। ଯେମିତି ବୀତରାଗ, 
ପରମହଂସ, ବିରହୀ ସନ୍ୟାସୀ, ଉର୍ନ୍ବରେତା ଯୋଗୀ | 
କେବେ ନିଃସଙ୍ଗ ପଦାତିକ ତ କେବେ ଆହତ 
ଅଶ୍ଵାରୋହୀ। ଏକଦା ସୋର ଡାକବଙ୍ଗଳାରେ ଏକ 
ଅନ୍ତରଂଗ ମୁହୂର୍ଇରେ ସେ ମୋତେ କହିଥୁଲେ, 


‘Sweet is sleep, Death is better, Best of 
it all is never to be born’ ମୁଁ କଥା ଛଡ଼ାଇ 


ନେଇ କହିଥୁଲି, ସାର୍‌ ! ଆମେ ସବୁ ଚେତନାର ଅତି 
ନିମ୍ନ ଭୂମିରେ ବାସ କରୁଥିବାରୁ ଆମକୁ ଅବକ୍ଷୟ ଗ୍ରାସ 
କରୁଛି । 


“ ହୁ ଖାସ୍‌ ସେଇଥପାଇଁ ଏହି ସମୟକୁ 


ଇଂରାଜୀରେ ‘Age of Decadance’? ବୋଲି 
କୁହାଯାଉଛି। ତେଣୁ ଚେତନାର ଅବକ୍ଷୟକୁ ମୁଁ 
' ଅଥବା ଅନ୍ଧାର' ନାଟକରେ ଦର୍ଶାଇବାକୁ ଚେଷ୍ଟା 
କରିଛି |” ଏତିକି କହି ସେ ନୀରବ ହୋଇଯାଇଥୁଲେ | 
ନୀରବତା ଭଙ୍ଗ କରି ମୁଁ କହିଲି, କଲେଜରେ 
ପିଲାମାନଙ୍କୁ ‘ଅଥବା ଅନ୍ଧାର' ପଢାଉଥଲାବେଳେ 
ଛାତ୍ରଛାତ୍ରୀମାନେ ଖୁବ୍‌ ଭାବପ୍ରବଣ ହୋଇଯାଉଥୁଲେ । 
ଏହାର ସଂଳାପ, ଶବ୍ଦ ଗୁଙ୍ଧନ ଓ ଉନ୍ନତ 
କଳାପାଟବତାକୁ ସ୍ପର୍ଶ କରିଥିବାରୁ ଆପଣ ଅଜସ୍ର 
ପାଠକୀୟ ଶ୍ରଦ୍ଧା ଲାଭ କରିଛନ୍ତି | “ ଅଶାନ୍ତ ଦ୍ରୌପଦୀ' 


ଠାରୁ ‘ଅଥବା ଅନ୍ଧାର' ଆପଣଙ୍କ ଶିଛୀ ମାନସକୁ 


ଆଲୋକିତ କରି ସମୟର ପ୍ରାଣ ସ୍ଥନ୍ଦନକୁ ଯଥାର୍ଥରେ 
ଧରି ରଖୁବାକୁ ସମର୍ଥ ହୋଇଛି। ଏହା ଏକ 


ପ୍ରତୀକଧର୍ମି ନାଟକ | ଏଥରେ ଉଦ୍ଭଟତା ଥୁଲେ ମଧ୍ଯ, 
‘Absurdity is nothing but other name of 
reality’ ସତ୍ଯକୁ ସ୍ର୍ଶ କରିଛି। ଏହା ସ୍କିତିବାଦୀ 


ଜୀବନ ଦର୍ଶନ ଆଧାରିତ ଆମ ସାହିତ୍ୟରେ 
ସର୍ବକାଳୀନ ଏକ ଶ୍ରେଷ୍ଠ ନାଟକ | 


ଦେଖ ଜ୍ଞାନ! ଜୀବନମାନେ ତ ଅନ୍ଧାର ଓ 
ଆଲୁଅର ଲୁଚକାଳି ଖେଳ | ସଂସାରରେ ଯାହାର ଜନ୍ମ 
ଅଛି ତାହାର ମୃତ୍ୟୁ ଅଛି | ଯାହାର ଜନ୍ମ ନାହିଁ ତାହାର 
ମୃତ୍ୟୁ ମଧ୍ଯ ନାହିଁ। ଯେହେତୁ ଆଲୁଅ ଅନ୍ଧାର ଗର୍ଭରୁ 
ଜନ୍ମ ନିଏ ପୁଣି ଅନ୍ଧାର ଭିତରେ ଲୀନ ହୋଇଯାଏ। 
ଖୋଜିଲା ବେଳକୁ ମିଳେ ମୁଠା ମୁଠା ଅନ୍ଧାର ଆଉ 
ଅନ୍ଧାର | ଏଠି ସେଠି ସବୁଠି ବିରାଜମାନ କରେ ନିରନ୍ଦ୍ର 
ଅନ୍ଧାର | ଅବଶ୍ୟ ଜୀବନ ସମ୍ପର୍କରେ ଏ ପର୍ଯ୍ୟନ୍ତ ଶେଷ 
ଶବ୍ଦ, ଶେଷ ସଂଳାପ ଉଚ୍ଚାରଣ କରାଯାଇପାରିବନାହିଁ । 
'ଅଥବା ଅନ୍ଧାରଂରେ ହିସ୍ତୀ ଚରିତ୍ର ମାଧ୍ଯମରେ 
କୁହାଯାଇଛି, ' ଆଲୁଅ ଲାଗି ଅନ୍ଧାରର ତୀବ୍ରତା ବଢେ 
ନା ଅନ୍ଧାରର ତୀବ୍ରତାରେ ଆଲୁଅ ପ୍ରକାଶିତ 
ହୋଇପାରେନି।” 


ଯଦୁବାବୁ ଅଜସ୍ର ସ୍ରାବୀ। ପ୍ରାୟ ୭୬ଟି 
ପୁସ୍ତକର ରଚୟିତା। ଏବେ ମଧ୍ଯ କବିତା, ଗଳ୍ପ, 
ଉପନ୍ୟାସ, ଫିଚର୍‌ ଲେଖାରେ ସକ୍ରିୟ! ସାହିତ୍ଯର 
ସବୁ ବିଭାଗରେ ଲେଖନୀ ଚାଳନା କରିଛନ୍ତି କିନ୍ତୁ 
ନାଟକରେ ସେ ସମଧ୍ବକ ଶକ୍ତିଶାଳୀ ମନେହୁଅନ୍ତି। 
ଅବ୍ୟର୍ଥ ପାର୍ଥ ସବ୍ୟସାଚୀ ସେ | ଅମାନିଆ ଅକ୍ଷରକୁ 
ପୋଷା ମନାଇ, ଅସଜଡ଼ା ଶବ୍ଦକୁ ସଜାଡ଼ି ନେଇ ଆଣି 
ଥୋଇ ପାରିବାର କଳାରେ ସେ ଜଣେ କୁଶଳୀ ଶହ 
ଶିଳ୍ପୀ | ତାଙ୍କର ସ୍ଵର ସହ ସ୍ଵର ମିଳାଇ କହୁଛି, 


“ ସବୁ ଶୁଣି ସବୁ ଦେଖୁ ପଥର ପାଲଟି ଥବା 
ମଣିଷଟିଏ ମୁଁ ବିଫଳତାର 

ଶେଷ ପାହାଚରେ ଜଳୁଥବା ପୂଥବୀକୁ 
ଦେଖୁଥାଏ ପ୍ରତି ମୁହୂର୍ଭରେ” । 

( କବିତା : ' ବିଫଳତାର ଶେଷ ପାହାଚରେ! ) 

ଏକଦା ମହାମତୀ ଲର୍ଡ ଏକଟନ୍‌ ମହୋଦୟ 


ତାଙ୍କର ପ୍ରସିଦ୍ଧ ପ୍ରବନ୍ଧରେ ଲେଖୁଥିଲେ ଏ ¡$ a 
strange desire of man to sick power and 
100se liberty? ପ୍ରିୟ ଆଦରଣୀୟ ଯଦୁବାବୁ ଯାହା 


ପାଇଛନ୍ତି ସାହିତ୍ୟରୁ ତାହା ପାଇନାହାନ୍ତି ରାଜନୀତିରୁ | 
ଏକାକୀ ଆହତ ଅଶ୍ଵବାରୋହୀ, ବଛା ବଛା ଶବ୍ଦର 
ବର୍ଚଚାରେ ଲଢୁଛନ୍ତି ରାମାୟଣ, ମହାଭାରତ, ପାନିପଥ, 
ପଲାସୀ ଓ ଟ୍ରୟ ଯୁଦ୍ଧ | ଆଗରୁ ଆସୁଛି ଝଡ, ପଶ୍ଚାତରୁ 
ତୀର ବର୍ଚ୍ଛା କୁଢ କୁଢ| ପାଦରେ ନପଡ଼ୁ ବେଡ଼ି ହାତେ 
ହାତ କଡ଼ି| ସ୍ଵୟଂ ଯଦୁନାଥ ପିତାମହ ଭୀଷ୍ମ ହୋଇ 

ଶୋଇ ନଯାଆନ୍ତୁ ସୃତିର ଶର ଶଯ୍ଯାରେ। ଶହେଟି 
ଶରତ ଅତିକ୍ରମ କରି ଶତାୟୁ ହୋଇ ଗତାୟୁ ପୂଥବୀକୁ 
ନିତ୍ୟ ନୂତନ ସୂର୍ଯ୍ୟୋଦୟରେ ଦେଖୁଥାନ୍ତୁ ସ୍ଵଚକ୍ଷୁରେ 
ମୁଗ୍ଧ କନିନିକାରେ। ଉପସଂହାରରେ ଏତିକି 
କୁହାଯାଇପାରେ, ରାଜନୀତିଜ୍ଞ ଯଦୁବାବୁଙ୍କୁ ସମୟ 
ମନେରଖ ନ ପାରେ ମାତ୍ର ସାହିତ୍ଯିକ ଯଦୁବାବୁ 
ମୃତ୍ୟୁଞ୍ଜୟ ହୋଇ ରହିବେ କାଳର କପାଳରେ ଏକ 
ଉଜ୍ଵଳ ନକ୍ଷତ୍ର ହୋଇ। ଜୀବନ ଦେବତା ଜଗତର 
ନାଥ ଜଗନ୍ନାଥ ତାଙ୍କୁ ଦୀର୍ଘାୟୁ କରନ୍ତୁ।| 


କିମ୍‌ ଅଧକମ୍‌ | 
LLL) 


ସମ୍ପାଦକ, ସମ୍ବାଦ ସାହିତ୍ୟଘର, 
ସୋର, ବାଲେଶ୍ବର 

ରାଧାନାଥ ପାଠାଗାର ଓ ଯଦୁନାଥ ଦାଶ ମହାପାତ୍ର 


ସ୍ଵାଧୀନତା ପୂର୍ବରୁ ଓଡ଼ିଶାରେ ଯେଉଁ 
ହାତଗଣତି ପାଠାଗାର ଗଢିଉଠିଥଲା ତନ୍ମଧ୍ୟରୁ 
“ ରାଧାନାଥ ପାଠାଗାର” ଅନ୍ଯତମ। ୧୯୪୬ 
ମସିହା ଅକ୍ଟୋବର ୫ ତାରିଖ ଥଲା ବିଜୟା ଦଶମୀ | 
ଉକ୍ତ ପବିତ୍ର ଦିବସ ସୋର ପାଇଁ ସ୍ମରଣୀୟ ଦିବସ 
ହୋଇରହିଗଲା। ୩୦ ଜଣ ସଭ୍ୟଙ୍କୁ ନେଇ ସେଦିନ 
ସନ୍ଧ୍ୟାରେ ଶୁଭ ମୁକ୍ତିଲାଭ କରିଥଲା ରାଧାନାଥ 
ପାଠାଗାର।| ଏହି ଅନୁଷ୍ଠାନର ଜନ୍ମ ପୂର୍ବରୁ ସୋର 
ରାଜବାଟୀର ମୁଖ୍ୟ କର୍ମଚାରୀ ନାୟକ ଜଗନ୍ନାଥ 
ଦାସଙ୍କ ନେତୃତ୍ବରେ ଉଚ୍ଚପଦସ୍କ ସରକାରୀ 
କର୍ମଚାରୀଙ୍କ ସମେତ କେତେକ ସମ୍ଭାନ୍ତ ସ୍ଥାନୀୟ 
ବ୍ୟକ୍ତି ବିଶେଷ ନିଜର ଅବସର ବିନୋଦନ ଓ ନିଜ 
ନିଜ ଭାବ ବିନିମୟ ନିମନ୍ତେ ଗଢିଥିଲେ ଏକ କବ 
ତାହାର ନାମ ଥୁଲା ଜଗନ୍ନାଥ କବ । କିନ୍ତୁ ଏଠାରେ 
ପଠନ ପାଇଁ କିଛି ସୁବିଧା ନଥଲା। ସେତେବେଳେ 
ସତ୍ୟାନନ୍ଦ ଉଚ୍ଟ ବିଦ୍ୟାଳୟର ପୁରାତନ ଛାତ୍ର ଶ୍ରୀଯୁକ୍ତ 
ଯଦୁନାଥ ଦାଶ ମହାପାତ୍ର ରେଭେନ୍ଲା 
ମହାବିଦ୍ୟାଳୟରେ ପାଠ ପଢୁଥିଲେ | ଛୁଟିରେ ନିଜ ଗାଁ 
କୁଡେଇ ଆସିଲେ ନିଜ ସାଙ୍ଗମାନଙ୍କ ସାଥିରେ 
ଦେଖାକରିବାକୁ ସୋରକୁ ଆସୁଥୁଲେ। ନିଜ ତଥା 
ବଡଭାଇଙ୍କ ସହପାଠୀ ଦୁର୍ଗାଚରଣ ମହାନ୍ତି, 
୪ ଶ୍ରୀପତି ମହାନ୍ତି, ରାଧାନାଥ ମହାନ୍ତି, ମଧୁସୂଦନ 
ଦାସ ଆଦି ଏକାଠି ହୁଅନ୍ତି। କବିବର ନିରାକାର 
ପଣ୍ଡାଙ୍କ ଦୋକାନ ପାଖରେ ଥାଂନ୍ତି କଳାପ୍ରେମୀ 
ମୋହରିର ଶରତ ଚନ୍ଦ୍ର ମହାନ୍ତି। ଏହି ବନ୍ଧୁମାନଙ୍କ 


ସୁଧୀର କୁମାର ଦାସ 


କଥାବାର୍ଭା ମଧ୍ୟରେ ସୋରରେ ଏକ ପଠନଶାଳା 
(ପାଠାଗାର) ଗଠନ କଲେ କିପରି ହୁଅନ୍ତା ? ପ୍ରଶ୍ରଟି 
ଅଙ୍କୁରିତ ହୋଇଥଲା। ଏହି ଯୁବକମାନଙ୍କ କଥା 
ସତରେ କଂ”ଣ କାର୍ଯ୍ଯକାରୀ ହୋଇପାରିବ ? 
ସେତେବେଳେ ସେମାନଙ୍କ ପାଖରେ ନଥିଲା ଅର୍ଥବଳ 
ବା ସାମାଜିକ ପ୍ରତିଷ୍ଠା | କିନ୍ଧୁ ଆସ୍ତେ ଆସ୍ତେ ସେମାନଙ୍କ 
ମନୋବଳ ଦୃଢ ହେଲା। ସେମାନଙ୍କ ମନୋବଳକୁ 
ସମ୍ମାନ ଦେଇ କବିରାଜ ନିରାକାର ପଣ୍ଡା, 
ଶରତଚନ୍ଦ୍ର ମହାନ୍ତ, ବିଶିଷ୍ଟ ବ୍ୟବସାୟୀ କେଶବ 
ଲାଲ ଭୋରା, ରାଧାନାଥ ମଧ୍ଯ ଇଂରାଜୀ ବିଦ୍ୟାଳୟର 
ତତ୍କାଳୀନ ପ୍ରଧାନ ଶିକ୍ଷକ ବ୍ରଜେନ୍ଦ୍ର ନାଥ ଦାସ 
ପାଠାଗାର ଗଠନ ପ୍ରସ୍ତାବକୁ ଆଗ୍ରହ ସହକାରେ ଗ୍ରହଣ 
କଲେ। 


୧୯ ୪୬ ମସିହା ଅକ୍ଟୋବର ମାସ ୫ ତାରିଖ 
ବିଜୟ ଦଶମୀ । ଏହି ଦିବସର ଶୁଭ ସନ୍ଧ୍ଯାରେ 
ଜନାର୍ଦ୍ଦନ କରଙ୍କ ସୋର ଅଡଙ୍ଗ ବଜାରସ୍ଥ ଏକ 
ଦୋକାନ ଘରେ ୩୦ ଜଣ ସଦସ୍ଯଙ୍କୁ ନେଇ 
ତତ୍କାଳୀନ ଲୋକାଲ ବୋର୍ଡର ଚେୟାରମ୍ୟାନ 
ସ୍ବର୍ଗତ ଆଶୁତୋଷ ରାୟଙ୍କ ସଭାପତିତ୍ଵରେ ଏକ ସଭା 
ଅନୁଷ୍ଠିତ ହୋଇ ସୋରରେ ଏକ ପାଠାଗାର ଗଠନର 
ପ୍ରସ୍ତାବ ଗୃହୀତ ହୋଇ ଏହାର ନାମକରଣ କରାଗଲା 
“ରାଧାନାଥ ପାଠାଗାର” ¦! ସେହି ଶୁଭ ସନ୍ଧ୍ୟାରେ 
୬ ଠଖଣ୍ଡ ବହି ଦାନ ସୂତ୍ରରେ ମିଳିଥଲା। ତନ୍ସଧ୍ଯରୁ 
୩୦ ଖଣ୍ଡ ବହି ଶ୍ରୀଯୁକ୍ତ ଯଦୁନାଥ ଦାଶ ମହାପାତ୍ର ଦାନ 
କରିଥଲେ | ଉକ୍ତ ପୁସ୍ତକ ରଖୁବା ପାଇଁ କେଶବ ଲାଲ 

ଭୋରା ଏକ କାଠ ଆଲମାରୀ ଦାନ କରିଥଲେ | ଉକ୍ତ 
ଆଲମାରୀଟିକୁ ଶ୍ରୀଯୁକ୍ତ ଯଦୂନାଥ ଦାଶ ମହାପାତ୍ର ଓ 
ତାଙ୍କ ବନ୍ଧୁ ଦୁର୍ଗାଚରଣ ମହାନ୍ତି, ଜଗନ୍ନାଥ ଦାସଙ୍କ 
ପ୍ରଦତ୍ତ ଅଲମାରୀକୁ ଅନନ୍ତପୁର ଛକ ପାଖ ଚାଳଘରେ 
ଟେକି ଆଣି ରଖୂଥଲେ। ଯେଉଁଠାରେ ରାଧାନାଥ 
ପାଠାଗାରର ଶୁଭାରମ୍ଭ ହୋଇଥଲା। ଏହାର ପ୍ରଥମ 
ପରିଚାଳନା କମିଟି ୧୧ ଜଣ ସଦସ୍ୟଙ୍କୁ ନେଇ 
ମାଧବାନନ୍ଦ ମହାପାତ୍ରଙ୍କ ସଭାପତିତ୍ଵବରେ ଗଠିତ 
ହୋଇଥଲା! ଏହି ପରିଚାଳନା କମିଟିରେ ଶ୍ରୀଯୁକ୍ତ 
ଯଦୁନାଥ ଦାଶ ମହାପାତ୍ରଙ୍କୁ ଜଣେ ସଦସ୍ଯ ରୂପେ 
ଗ୍ରହଣ କରାଯାଇଥିଲା| 


ସମୟ ସଙ୍ଗେ ତାଳ ଦେଇ ସୋରରେ ଦୁଇଟି 
ଅନୁଷ୍ଠାନ ଜଗନ୍ନାଥ କୃବ ଓ ରାଧାନାଥ ପାଠାଗାର ନିଜ 
ନିଜ ପରିସରର ଗଣ୍ଡି ମଧ୍ୟରେ ଆଗେଇ ଟାଲିଲା। 
ବହୁବର୍ଷର ପରାଧୀନତାର ବନ୍ଧନରୁ ମୁକ୍ତ ହୋଇ 
୧୯୪୭ ମସିହା ଅଗଷ୍ଟ ତା୧ ୫ରିଖରେ ଭାରତ 
ସ୍ବାଧୀନ ହେଲା। ଏହି ମହାନ ଉସ୍ବବକୁ ବହୁ ଆଡମ୍ବର 
ସହକାରେ ଦୁଇ ଅନୁଷ୍ଠାନ ପାଳନ କରିଥଲା ଏବଂ 
ସେହି ପବିତ୍ର ଦିବସରେ ଦୁଇ ଅନୁଷ୍ଠାନର କର୍ମକର୍ା 
ସ୍ପିର କଲେ, ଦୁଇଟି ଅନୁଷ୍ଠାନର କାର୍ଯ୍ୟକ୍ରମ ଏକ 
ପ୍ରକାର ଥିବାରୁ ଏହା ଦୁଇ ଗୋଟି ଅନୁଷ୍ଠାନ ନହୋଇ 
ଏକ ଅନୁଷ୍ଠାନରେ ପରିଣତ ହେଉ | ସେହିଦିନଠାରୁ 
ଜଗନ୍ନାଥ କ୍ଟବ ରାଧାନାଥ ପାଠାଗାରରେ ସାମିଲ 
ହୋଇଗଲା! ଏହା ପରେ ଏହି ଅନୁଷ୍ଠାନକୁ ଏକ 
ବିଧ୍ବବଦ୍ଧ ସରକାରୀ ସ୍ବଵୀକୃତିପ୍ରାପ୍ତ ପାଠାଗାରରେ 
ପରିଣତ କରିବା ପାଇଁ କର୍ମକର୍ଭାମାନେ ଉଦ୍ୟମ କରି 
୧୯ ୪୯ ମସିହା ମାଚ ୩ ତାରିଖରେ ଏହି ଅନୁଷ୍ଠାନ 
ସରକାରଙ୍କ Registration of Societies Act 
( ୧୮୬୦) ଅନୁସାରେ ପଞ୍ଜିକୃତ ହୋଇ ପ୍ରମାଣପତ୍ର 


ପାଇଥ୍ଲା। ଅନୁଷ୍ଠାନର ପଞ୍ଜିକୃତ ନଂ 
୧୨/୧୯ ୪୮-୪୯। ରାଧାନାଥ ପାଠାଗାର 
ପଞ୍ଜୀକୃତ ହେବା ପୂର୍ବରୁ ଓଡ଼ିଶାରେ ଆଉ ୧୧ଟି 
ଅନୁଷ୍ଠାନ ମାତ୍ର ପଞ୍ଜୀକୃତ ହୋଇଥିଲା | 


ରାଧାନାଥ ପାଠାଗାର ଓ ଜଗନ୍ନାଥ କବ ଏକାଠି 
ହେବା ସମୟରେ ଓଡ଼ିଶା ବିଧାନସଭାର ପୂର୍ବତନ 
ବାଚସ୍ପତି ନନ୍ଦକିଶୋର ଦାସଙ୍କୁ ସର୍ବସମ୍ମତି କ୍ରମେ 
ଅନୁଷ୍ଠାନର ସଭାପତି ଭାବେ ନିର୍ବାଚିତ 
କରାଯାଇଥଲା। ଦାସ ତାଙ୍କ ମୂୂତ୍ୟୁ ପର୍ଯ୍ଯନ୍ତ 
୧୯୮୬ ମସିହା ଜୁନ ୨ ୯ ତାରିଖ ପର୍ଯ୍ୟନ୍ତ ରାଧାନାଥ 
ପାଠାଗାରର ସଭାପତି ଭାବେ କାର୍ଯ୍ୟ କରିଥଲେ। 
ମୂତ୍ୟୁପରେ ତତ୍କାଳୀନ ଉପସଭାପତି ୪ ଶିଶିର 
କୁମାର ବାର୍ନୀଜୀ ସଭାପତି ଆସନ ଅଳଂକୃତ 
କରିଥିଲେ | ୧୯୮୭ ମସିହା ଏପ୍ରିଲ ୧ ୨ ତାରିଖରେ 
ତାଙ୍କର ମୂତ୍ୟୁପରେ ଶ୍ରୀଯୁକ୍ତ ଯଦୁନାଥ ଦାଶ ମହାପାତ୍ର 
ଅଦ୍ୟାବଧ୍ୟ ଏହାର ସଭାପତି ଅଛନ୍ତି। ରାଧାନାଥ 
ପାଠାଗାର ଆଜି ଓଡ଼ିଶାର ଏକ ଅଗ୍ରଣୀ ଅନୁଷ୍ଠାନ | ଏକ 
ଛୋଟ ଚାଳଘରୁ ଏହା ଦୁଇ ମହଲା ପକ୍ଟା ଗୃହରେ 
ପରିଣତ ହୋଇପାରିଛି। ୬୦ ଖଣ୍ଡ ପୁସ୍ତକରୁ ଆଜି 
୧୪,୫୭୧ ଖଣ୍ଡ ପୁସ୍ତକ ପାଠାଗାରରେ ସ୍ଥାନ 
ପାଇଛି । ଶ୍ରୀଯୁକ୍ତ ଯଦୁନାଥ ଦାଶ ମହାପାତ୍ର ତାଙ୍କ 
ନିଜସ୍ଵ ସଂଗୃହୀତ ପୁସ୍ତକ ଓ ମ୍ୟାଗାଜିନ ରାଧାନାଥ 
ପାଠାଗାରକୁ ଦେବା ପାଇଁ ଅଙ୍ଗୀକାର କରିଛନ୍ତି। 
ତନ୍ମଧ୍ୟରୁ ତାଙ୍କ ବାଲେଶ୍ଵର ଘରେ ଥବା ସମସ୍ତ ପୁସ୍ତକ 
ଓ ମ୍ୟାଗାଜିନ ଦେବା ସହିତ ଉକ୍ତ ପୁସ୍ତକକୁ ରଖୁବା 
ପାଇଁ ଏକ କାଠ ଆଲମାରୀ ଓ କାଠ ରେକ୍‌ ମଧ୍ଯ ଦାନ 
କରିଛନ୍ତି | ତାଙ୍କରି ଉଦ୍ୟମରେ ୫ ୦ଟି ନନ୍‌ଫରମାଲ 
ବିଦ୍ୟାଳୟ ଓ ୫୦ ଟି ନିଦ୍ଦିତ ଶିକ୍ଷା ଯୋଜନା 

ରାଧାନାଥ ପାଠାଗାର ଦ୍ବାରା ପରିଚାଳିତ ହେଉଥଲା | 


ରାଧାନାଥ ପାଠାଗାର ଦ୍ଵାରା ବିଭିନ୍ନ ସାଂସ୍କୃତିକ 
କାର୍ଯ୍ୟକ୍ରମ ସହ ଏହାର ମୁଖ୍ୟ କାର୍ଯ୍ୟକ୍ରମ ରାଧାନାଥ 
ଶ୍ରାଦ୍ଧବାର୍ଷିକୀ ଉପଲକ୍ଷେ ସାଂସ୍କୃତିକ ସମାରୋହ ଚୈତ୍ର 
ପୂର୍ଣ୍ଣିମୀରେ ଆରମ୍ଭ ହୋଇ ଚାରିଦିନ ଧରି ବହୁ 
ଆଡମ୍ବର ସହକାରେ ପାଳିତ ହୋଇଥାଏ। ଏହା 
୧୯୫୯ ମସିହାରୁ ଅଦ୍ଯାବଧ୍ୂ ପାଳିତ ହୋଇ 
ଆସୁଅଛି | ଶ୍ରୀଯୁକ୍ତ ଯଦୁନାଥ ଦାଶ ମହାପାତ୍ର ଏହାର 
ଦାୟିତ୍ଵ ନେବା ପରେ ଏହି ଉତ୍ସବକୁ ସଫଳ କରିବା 
ପାଇଁ ନିଷ୍ଠାର ସହ ଚେଷ୍ଟାକରି ଆସୁଛନ୍ତି। 


୧୯୯୭ ମସିହା ସେପ୍ଟେମ୍ବର ୨୮ ତାରିଖ 
କବିବର ରାଧାନାଥଙ୍କ ୧୫୦ତମ ଜମଯନ୍ତୀ। 
୧୯୯୭ ମସିହାରୁ ୧୯ ୯୮ ମସିହା ଏକ ବର୍ଷବ୍ୟାପୀ 


ଓଡ଼ିଶାର ବିଭିନ୍ନ ପ୍ରାନ୍ତରେ ଯଥା ବାଲେଶ୍ବର, 
ବାରିପଦା, ଭଦ୍ରକ, ବରଗଡ, ସମ୍ବଲପୁର, ବ୍ରହ୍ମପୁର, 
ଭୁବନେଶ୍ବର ଓ କଟକରେ ରାଧାନାଥ ପାଠାଗାର ଦ୍ଵାରା 
ବହୁ ସାହିତ୍ୟ ସଭା ଅନୁଷ୍ଠିତ ହୋଇଥଲା ଶ୍ରୀଯୁକ୍ତ 
ଦାଶ ମହାପାତ୍ର ପାଠାଗାରର ସଭାପତି ଭାବେ ସବୁ 
ସ୍ଥାନକୁ ଆମମାନଙ୍କ ସହ ଯାତ୍ରା କରିଛନ୍ତି । ସବୁଠାରୁ 
ବଡ କଥା, ଜଣେ ଭୁତପୂର୍ବ ମନ୍ତ୍ରୀ ହୋଇ ମଧ୍ଯ 
ଆମମାନଙ୍କ ସହ ଟ୍ରେକର୍‌ରେ ଯାତ୍ରା କରିବା ସହ 
ଛୋଟ ହୋଟଲରେ ମଧ୍ଯ ରହିଛନ୍ତି ଏବଂ ଖାଇଛନ୍ତି । 
ଏହା ତ ତାଙ୍କର ବଡପଣ 


ଭଗବାନ ତାଙ୍କୁ ଶତାୟୁ କରନ୍ତୁ। ଓଡ଼ିଶାରେ 
ରାଧାନାଥ ପାଠାଗାର ଓ ତା'ର ସମସ୍ତ କାର୍ଯ୍ୟକ୍ରମକୁ 
ସେ ସଫଳ ଦିଗ୍ଦର୍ଶନ ଦିଅନ୍ତୁ 


ସମ୍ପାଦକ , ରାଧାନାଥ ପାଠାଗାର, ସୋର 

ଆମ ଅଞ୍ଚଳର ମଣି 


“ ପୂର୍ବେ ପାରାବାର ପଶ୍ଚିମେ ପର୍ବତ। 
ବରଭୂମି ସୋର ମଧ୍ଧେ ବିରାଜିତ | ” 


ସୋର ଏକ ପ୍ରାଚୀନ ଜନପଦ, ସୁରସେନ 
ରାଜବଂଶର ତତ୍ତ୍ଵାବଧାନରେ ସୋରର ରାଜନୈତିକ 
ପୃଷ୍ଠଭୂମି ବେଶ ଗୌରବୋଜ୍ବଳ | ଏଥିସହିତ ସୋରର 
ସାଂସ୍କୃତିକ ଓ ସାରସ୍ବତ ଭିତ୍ତିଭୂମି ମଧ୍ଯ ସୁଦୂରପ୍ରସାରୀ | 
ସୁରସେନ ରାଜବଂଶର ପତନ ପରେ ସୋର 
ଅଞ୍ଚଳରେ ପହ୍ଚିମରେ ଭୂୟା”', ମଧ୍ଯାଞ୍ଚଳରେ 
“ପ୍ରହରାଜ? ଓ ପୂର୍ବାଞ୍ଚଳରେ 'ମଙ୍ଗରୀଜ' 
ରାଜବଂଶମାନ ପ୍ରତିଷ୍ଠା ଲାଭ କରିଥଲା। ଉକ୍ତ 
ପ୍ରହରାଜ ରାଜବଂଶ କୁଡେଇ ଗ୍ରାମରେ ରାଜଧାନୀ 
ପ୍ରତିଷ୍ଠା କରି ଆଖପାଖ ଏକ ବିରାଟ ଗ୍ରାମାଞ୍ଚଳକୁ 
ଶାସନ କରିବା ସହ ଏ ଅଞ୍ଚଳର ପ୍ରଭୁତ ଉନ୍ନତି ସାଧନ 
ସହ ବହୁ ବ୍ରାହ୍ମଣ ଶାସନ, ଦେବାଳୟ, ଜଳାଶୟ ଓ 
ସଂସ୍କୃତି କେନ୍ଦ୍ର ହରି ହାଟ ବା ଭାଗବତ ଟ୍ରଙ୍ଗୀ) 
ସ୍ଥାପନ କରି ପ୍ରଜାରଞ୍ଜନ କରୁଥିଲେ | ଆମ ଅଞ୍ଚଳରେ 
ଏକ ଲୋକକଥା ପ୍ରଚଳିତ ଅଛି, “କୂଡ଼େଇ ଝୁଲଣ 
(ପ୍ରହରାଜ ଘର), ମଙ୍ଗଳପୁର ଚନ୍ଦନ (ଢଭୂୟା ଘର), 
କାଆଦା ପାର୍ବଣ (ମଙ୍ଗରାଜ ଘର), ପ୍ରତିରାଜପୁର 
ମେଳଣ (ପ୍ରହରାଜ ଘର), ଗୁସେଇ ବାହା, ୟାକୁ 
ଯେ ଦେଖୁଛନ୍ତି ସେ କେଣିକି ନଯାଂଏ।ଏ କଥାରୁ 
ପ୍ରହରାଜ ବଂଶର ଗାରିମା ସହଜରେ ଅନୁମେୟ | ଏହି 
ପ୍ରହରାଜ ବଂଶରେ ଜନ୍ମଗ୍ରହଣ କରି ଜଣେ ମହାନ୍‌ 
ପ୍ରତିଭାଧର ଭାବରେ ନିଜକୁ ସାରା ରାଜ୍ୟରେ ପ୍ରତିଷ୍ଠିତ 


ବିଷୁ ଚରଣ ପଣ୍ଡା 


କରାଇପାରିଛନ୍ତି ଏ ବଂଶର ସୁଯୋଗ୍ୟ ଦାୟାଦ 
ପ୍ରହରାଜ ଶ୍ରୀଯୁକ୍ତ ଯଦୁନାଥ ଦାଶ ମହାପାତ୍ର - ଆମ 
ଅଞ୍ଚଳର ଅତ୍ୟନ୍ତ ପ୍ରିୟ ଜନନେତା “ ଯଦୁ ନନା” | 


କେବଳ ରାଜନୀତି କ୍ଷେତ୍ରରେ ନୁହେଁ ସାରସ୍ବତ 
ସାଧନାରେ ମଧ୍ଯ ସେ ଆମ ରାଜ୍ୟର ଜଣେ ମୂର୍ବ୍ନ୍ୟ 
ବ୍ୟକ୍ତିତ୍ଵ । ସାହିତ୍ୟର ବିଭାଗରେ ଯଥା କବିତା, 
ନାଟକ, ଗଳ , ଉପନ୍ୟାସ ଓ ଶିଶୁ ସାହିତ୍ୟରେ ତାଙ୍କ 
ବଳିଷ୍ଠ ଲେଖନୀର ମହକ ସୁଦୂରପ୍ରସାରୀ | ଯଥାଥରେ 
ସେ ହିଁ ସୋର ମାଟିର ଗର୍ବ ଓ ଗୌରବ। ଆଧୁନିକ 
କାବ୍ୟଯୁଗର ପ୍ରବର୍ଭକ ରାୟବାହାଦୂର କବିବର 
ରାଧାନାଥ ରାୟଙ୍କ ସର୍ବଶ୍ରେଷ୍ଠ ସୂଯୋଗ୍ଯ 
ଉତ୍ତରାଧ୍ବକାରୀ | ଓଡ଼ିଶାର ମଞ୍ଚ ଓ ଚଳଚ୍ଚିତ୍ର ଜଗତରେ 
ତାଙ୍କର ବଳିଷ୍ଠ ନାଟକମାନ ସ୍ବତନ୍ତ୍ର କୀର୍ି ସ୍ତମ୍ଭ ସ୍ଥାପନ 
କରିଛି | ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ଓ 
ସାରଳା ସମ୍ମାନ -ଏହାର ଜ୍ଵଳନ୍ତ ନିଦର୍ଶନ। 
ଏତଦ୍‌ବ୍ୟତୀତ ଜଣେ ଖ୍ୟାତନାମା ସମାଜସେବୀ 
ଅନୁଷ୍ଠାନପ୍ରେମୀ ତଥା ସଂସ୍କୃତିପ୍ରେମୀ ଭାବରେ ଏ 
ଅଞ୍ଚଳ ପ୍ରତି ତାଙ୍କର ଅବଦାନ ଅବିସ୍ମରଣୀୟ | ବିଶେଷ 
କରି ତାଙ୍କର ସରଳ ନିରାଡମ୍ବର ଜୀବନଶୈଳୀ, 
ନିଷ୍କପଟ ବ୍ୟବହାର ଓ ଭଲ ମଣିଷ ପଣିଆ ସମସ୍ତଙ୍କୁ 
ଆକୃଷ୍ଟ କରେ | 


ତୁଳସୀ ଦୂଇ ପତ୍ରରୁ ବାସିଲା ପରି ପିଲାଦିନରୁ 
ତାଙ୍କର ପ୍ରତିଭା ବିକଶିତ ହୋଇଥଲା ଗୀ ପ୍ରାଥମିକ 
ଶ୍ରେଣୀରେ ପଢୁଥିଲା ବେଳ ସେ କବିତା ଲେଖା 

ଆରମ୍ଭ କଲେଣି| କଥା ଛଳରେ ଏକଥା ମୋତେ ତାଙ୍କ 
ପିଉସୀ ପୁଅ ଭାଇ ମୋ ଶିକ୍ଷାଗୁରୁ ଯେ କି ତାଙ୍କ ସହ 
ତାଙ୍କ ଘରେ ରହି ପାଠ ପଢୁଥଲେ, ସୀତାକାନ୍ତ ମିଶ୍ର 
କହିଥଲେ। ଦୂହେଁ ସାଥ ହୋଇ ପ୍ରାଥମିକ ସ୍ତରରେ 
ପଢୁଥଲାବେଳେ, ମୋ ଗୁରୁଙ୍କ ମାମୁଁ ତଥା ଯଦୁବାବୁଙ୍କ 
ବଡବାପା ସେ ସମୟର ପ୍ରଖ୍ୟାତ ସଂସ୍କୃତବିତ୍‌ ଓ ପୁରୀ 
ସଂସ୍କୃତ ମହାବିଦ୍ୟାଳୟର ଅଧ୍ଯକ୍ଷ ପଣ୍ଡିତ ପ୍ରହରାଜ 
ଶ୍ୟାମସୁନ୍ଦର ଦାଶ ମହାପାତ୍ରଙ୍କ ପ୍ରେରଣା ପାଇ ଦୁହେଁ 
କବିତା ଲେଖୁଥିଲେ ଓ ତାଙ୍କୁ ଦେଖାଉଥଲେ। ସେ 
କବିତା ଦୂଇଟିକୁ ତନ୍ନ ତନ୍ମ କରି ପଢୁଥିଲେ ଓ ପ୍ରତିଥର 
କିଛି ନା କିଛି ଭୁଲ ଭଟକା ଦେଖାଇ ଏମିତି ଲେଖ 
ସେମିତି ଲୋକ କହୁଥଲେ। ଫଳରେ ବାରମ୍ବାର 
ଅସଫଳ ହୋଇ ନିଜ ଉପରୁ ଆସ୍ଥା ତୁଟିଯାଇଥଲା। 
ଥରେ ଯଦୁବାବୁ କବିତାଟିଏ ଲେଖନ ତାଙ୍କ ତଳେ ଜଣେ 
ଲବ୍ତପ୍ରତିଷ୍ଠିତ କବିଙ୍କ ନାମ ଦେଇ କବିତାଟି ସେ 
କବିଙ୍କର କହି ଦେଖାଇବାରୁ ଅଧ୍ଯକ୍ଷ ମହାଶୟ ସେ 
କବିତାର ଭୂୟସୀ ପ୍ରଶଂସା କରିଥିଲେ। ଫଳରେ ସେ 
ତାଙ୍କ ଭିତରେ ଥବା ଲୁକ୍ଟାୟିତ କବି ପ୍ରତିଭାର ପରିଚୟ 
ପାଇ ଉସ୍ସାହିତ ହେଲେ ଓ ଲେଖୁଚାଲିଲେ। ପର 
ମୁହୁର୍ଭରେ ପଣ୍ଡିତ ମହାଶୟ ଅସଲ କଥା ଜାଣି 
ଯଦୁୂବାବୁଙ୍କୁ ଆଶୀର୍ବାଦ ଦେଲେ ଓ ତାଙ୍କର ଭଲ ପାଇଁ 
ଆଗରୁ ସେପରି କହୁଥିଲେ ବୋଲି କହିଲେ ଓ 
ସାରସ୍ବତ କ୍ଷେତ୍ରରେ ପ୍ରତିଷ୍ଠା ଅର୍ଜନ କରିବାର 
ଭବିଷ୍ୟବାଣୀ କଲେ | 


କ୍ଷୋଭର ସହ ମୋ ଗୁରୁ ମୋତେ କହିଥଲେ, 
“ ମୋର କବିତା ଫଂନ୍ତି କିଛି ହେଲା ନାହିଁ। ହେଲେ 
ଯଦୁ ଆଜି ଏ ଦିଗରେ ବହୁତ ନାମ କଲାଣି।” ଏ 
ପରିପ୍ରେକ୍ଷୀରେ ମୋ ଜୀବନର ଗୋଟିଏ ଘଟଣା ମୋ 


ସ୍ଵୃତିକୁ ଆସୁଛି। ମୁଁ ୧୯୪୪ ମସିହାରେ ନିମ୍ବ 
ପ୍ରାଥମିକ ବୃଭ୍ତି ପରୀକ୍ଷା ପାଇଁ ପ୍ରସ୍ତୁତ 
ହୋଉଥବାବେଳେ ୨ଟି ଓଡ଼ିଆ ରଚନା ଖାତା ମୋ 
ଗୁରୁଜୀ ମୋତେ ପଢିବା ପାଇଁ ଦେଇଥିଲେ କାରଣ 
ସେତେବେଳେ ରଚନା ବହି ମିଳୁନଥଲା। ଏହି ଦୁଇଟି 
ଖାତା ଏହି ଦୂଇ ମହାନ ବ୍ୟକ୍ତି, ଗୋଟିଏ ସୀତାକାନ୍ତ ଓ 
ଅନ୍ୟଟି ଯଦୁନାଥଙ୍କର ଥିଲା। ମୋର ଆଜି ବି 
ମନେପଡ଼େ, ଯଦୁନାଥଙ୍କର ସେହି ରଚନା ଖାତା 
ଅଭ୍ୟାସ କରି ମୋର ସାହିତ୍ୟ ଜ୍ଞାନ ରୁଦ୍ଧିମନ୍ତ 
ହୋଇଥିଲା ତଥା ବୃତ୍ତି ପରୀକ୍ଷାରେ ସାହିତ୍ୟରେ ଭଲ 
ନମ୍ବର ରଖୁବା କାରଣରୁ ବୃତ୍ତିଲାଭ କରି ଉତ୍ତରୋତ୍ତର 
ଶିକ୍ଷାଲାଭ କରିବାକୁ ସକ୍ଷମ ହୋଇଥଲି। ଏପରିକି ସେ 
ସମୟରେ ସୋର ଅଞ୍ଚଳର ସମସ୍ତ ପ୍ରାଥମିକ 
ବିଦ୍ୟାଳୟମାନଙ୍କୁ ନେଇ ସୋରରେ ଅନୁଷ୍ଠିତ 
ହୋଇଥବା ପ୍ରତିଯୋଗିତାରେ ରଚନା ଲେଖାରେ 
ପ୍ରଥମ ସ୍ଥାନ ଲାଭକରି ପୁରସ୍କୃତ ହୋଇଥୁଲି। 


ପ୍ରସଙ୍ଗ କ୍ରମେ ଯଦୂନନାଙ୍କ ସହ ମୋର 
ବ୍ୟକ୍ତିଗତ ସମ୍ପର୍କ କଥା ମନକୁ ଛୁଇଁଯାଏ। ଶିଶୁ 
ଯଦୁନାଥ ମାଂ ଛେଉଣ୍ଡ | ଅତି ସାନ ଥିଲାବେଳେ ତାଙ୍କ 
ମାଂ” ଆରପାରିକୁ ଚାଲିଯାଇଥଲେ। ତାଙ୍କ ବାପା 
ରାଜନାରାୟଣ ପ୍ରହରାଜ ମୋ ବାପାଙ୍କ ସାଙ୍ଗ ଥଲେ | 
ତାଙ୍କ ଗାଁ କୁଡେଇ ଓ ଆମ ଗାଁ ଉଆଦା ପରସ୍ପର 
ଲଗାଲଗି। ଆମ ବ୍ରାହ୍ମଣ ଶାସନ ତାଙ୍କ ପୂର୍ବପୁରୁଷ 
ବସାଇଥିବାରୁ ଦୁଇ ପରିବାର ମଧ୍ୟରେ ଭଲ ସମ୍ପର୍କ 
ଥାଏ। ତାଙ୍କ ବାପା ଆମ ଶାସନକୁ ପାଲି ଖେଳିବାକୁ 
ପ୍ରତିଦିନ ପ୍ରାୟ ଆସୁଥାନ୍ତି। ମାଂ ଛେଉଣ୍ଡ ଏକମାତ୍ର 
ଶିଶୁପୁତ୍ର ଯଦୂବାବୁଙ୍କ ତାଙ୍କ ବରକଳାଜ (ରାଜାଘର 

ବୋଲକରା) କାନ୍ଧରେ ବସାଇ ତାଙ୍କ ସାଙ୍ଗରେ 
ଆଣେ | ସେ ସମୟରେ ଆମ ଘରେ ମୋ ମା” 
କୋଳରେ ମୋ ବଡ଼ ଭଉଣୀ ଥାଏ | ଶିଶୁ ଯଦୁବାବୁ 
କନ୍ଦା କଟା କଲେ ବାପା ତାଙ୍କୁ ମୋ ମା” ପାଖକୁ 
ପଠାଇଦିଅନ୍ତି। ତାଙ୍କୁ ତୁନି କରିବା ପାଇଁ ମା ତାଙ୍କ 
କ୍ଷୀର ଭଣ୍ଡାର ତାଙ୍କ ମୁହଁରେ ଭରିଦିଏ। ସେ ଶାନ୍ତ 
ହୁଅନ୍ତି ଓ ଆମ ଶେଯରେ ଶୋଇପଡନ୍ତି। ଖେଳ 
ସରିଲେ ସାଙ୍ଗରେ ନେଇ ବାପା ଘରକୁ ଫେରନ୍ତି। 
ପିଲାଦିନର ଏ ସୃତିକୁ ସମ୍ବଳ କରି ପରବର୍ଭୀ କାଳରେ 
ରାଜନୈତିକ ଜୀବନରେ ମନ୍ତ୍ରୀ ହେଲେ ବି ଆମକୁ, 
ଆମ ଗାଁକୁ ଓ ମୋ ବାପା ମାଂଙ୍କୁ ବହୁ ସ୍ଵେହ ଶ୍ରଦ୍ଧା 
ସମ୍ମାନ ଦେଇଆସିଛନ୍ତି | 


ଓଡ଼ିଶାର ଶିକ୍ଷାମନ୍ତ୍ରୀମାନଙ୍କ ମଧ୍ଯରୁ ଯଦୁବାବୁ ହିଁ 
ଶିକ୍ଷକମାନଙ୍କର ସବୁଠୁ ବେଶୀ ପ୍ରିୟ ଥଲେ। କାରଣ 
ତାଙ୍କ ସମୟରେ ଶିକ୍ଷକ ସମାଜର ବହୁ ଗୁରୁତର 
ସମସ୍ୟାର ସମାଧାନ ହୋଇପାରିଥଲା। ୧୯୭ ୨ରୁ 
୨୪ ମଧ୍ଯରେ ¬ ଉକୁଳ ଶିକ୍ଷକ ମହାସଙ୍ଘ ଡାକରାରେ 
ଲଗାତାର ଶିକ୍ଷକ ଆନ୍ଦୋଳନ ଚାଲିଥାଏ। ଭୋଟ 
ପରେ ନନ୍ଦିନୀ ଶତପଥୀଙ୍କ ନେତୃତ୍ଵରେ କଂଗ୍ରେସ 
ମନ୍ତ୍ରୀମଣ୍ଡଳ ଗଠନ କଲା। ଯଦୁବାବୁ ପ୍ରଥମ କରି 
ଶିକ୍ଷାମନ୍ତ୍ରୀ ବଛାଗଲେ। ଚତୁର ଅବନୀ ବରାଳ 
(ମହାସଘ୍ଘ ସମ୍ପାଦକ) ଯେଉଁଦିନ ମନ୍ତିମଣ୍ଡଳ ଶପଥ 
ନେବ ସେହିଦିନ ସଚିବାଳୟ ଘେରାଉ କରାଯିବାର 
ନିଷ୍ପତ୍ତି କଲେ ଓ ଏ ଦାୟିତ୍ବ ଶିକ୍ଷାମନ୍ତ୍ରୀଙ୍କ ନିଜ ଜିଲ୍ଲା 
ନିଜ ନିର୍ବାଚନ ମଣ୍ଡଳୀ ସୋର ଶିକ୍ଷା ଜିଲ୍ଲା 
ଶିକ୍ଷକମାନଙ୍କ ଉପରେ ନ୍ୟସ୍ତ କଲେ | ଜିଲ୍ଲା ସଂଗଠକ 
ଭାବରେ ମୋତେ ହିଁ ନେତୃତ୍ଵ ନେବାକୁ ପଡିଲା। 
ସଂଯୋଗବଶତଃ ଯଦୂବାବୁ ପିଲାବେଳେ ପଢିଥିବା 


ରାଧାନାଥ ମ.ଇ ବିଦ୍ୟାଳୟର ମୁଁ ପ୍ରଧାନ ଶିକ୍ଷକ ଥିବା 
କାରଣରୁ ଓ ଯଦୁବାବୁଙ୍କ ସହ ମୋର ପାରିବାରିକ 
ସମ୍ପର୍କ ମଧୁର ଥିବା କାରଣରୁ ଯଦୁବାବୁ କିଛିଟା 
ନୈତିକ ଚାପରେ ପ୍ରଭାବିତ ହେବେ ବୋଲି ଭାବି ଏ 
ନିଷ୍ପତ୍ତି ନିଆଯାଇଥିଲା! ଜିଲ୍ଲାର ସବୁ ବେସରକାରୀ 
କଲେଜ, ହାଇସ୍କୁଲ ଓ ମାଇନର ସ୍କୁଲ ଗସ୍ତ କରି 
ହଜାର ହଜାର ଶିକ୍ଷକ ସ୍କୁଲ ବନ୍ଦ କରି ସାଥହୋଇ 
ରେଳ ଯୋଗେ ଭୁବନେଶ୍ବର ଆସିବାକୁ ଡାକରା 
ଦେଲୁଁ। ସେଇୟା ହେଲା! ଭୁବନେଶ୍ବର ରେଳ 
ଷ୍ଟେସନରେ ଆମେ ରେଳରୁ ଓହ୍ଲାଇବା ବେଳକୁ 
ଅବନୀ ବାବୁ ଓ ଅନ୍ୟ ସାଥମାନେ ଆମକୁ ଫୁଲମାଳ 
ଦେଇ ସ୍ବାଗତ କଲେ ଓ କହିଲେ “ ସାବାସ ବିଷୁ ବାବୁ 
ଓ ସୋର ବେସରକାରୀ ଶିକ୍ଷକ ସମାଜ! ଖାସ 
ଆପଣଙ୍କ ଯୋଗୁଁ ଓ ଆପଣଙ୍କ ଜିଲ୍ଲା ଶିକ୍ଷକମାନଙ୍କ 
ଯୋଗୁଁ ଆମର ଜୟ ହୋଇଛି । ଆପଣମାନଙ୍କ ପ୍ରତି 
ଥିବା ତାଙ୍କର ଶ୍ରଦ୍ଧା ଯୋଗୁଁ ଆପଣଙ୍କ ଅଞ୍ଚଳର ନେତା 
ତଥା ବିଧାୟକ ଓ ଆଜି ଶିକ୍ଷାମନ୍ତ୍ରୀ ଭାବରେ ଶପଥ 
ନେଇଥବା କ୍ୟାବିନେଟ୍‌ ମନ୍ତ୍ରୀ ଶ୍ରୀଯୁକ୍ତ ଯଦୁନାଥ ଦାଶ 
ମହାପାତ୍ର ମୁଖ୍ୟମନ୍ତ୍ରୀଙ୍କୁ ମନାଇ ଆମର ବହୁଦିନରୁ 
ପୂରଣ ହୋଇପାରୁନଥବା ସମସ୍ତ ଦାବୀ ପୁରଣ 
କରିଦେଇଛନ୍ତି । ଆସନ୍ତୁ ଅନ୍ଦୋଳନ ନୂହେ, ତାଙ୍କୁ 
ବଧେଇ ଜଣେଇବା। ଆମେ ସେଠାରୁ 
ଶୋଭାଯାତ୍ରାରେ ଯାଇ ସଚିବାଳୟ ଆଗରେ ଉପସ୍ଥିତ 
ଅନ୍ୟ ସମସ୍ତ ଶିକ୍ଷକ ଭାଇମାନଙ୍କ ସହ ମିଶି ମନ୍ତ୍ରୀଙ୍କୁ 
ସାକ୍ଷାତ କଲୁ| ସେ ଶିକ୍ଷକ ସମାଜର ସମ୍ମାନ ପାଇଁ 
ତଳକୁ ଓହ୍ଲାଇଆସି ଆମର ଦାବି ପୂରଣ ହୋଇଛି 
ବୋଲି ଘୋଷଣା କଲେ ଓ ଆମେ ତାଙ୍କର ଜୟ 
ଜୟକାର କରି ତାଙ୍କୁ କାନ୍ଧରେ ବସାଇ ଚାରିଆଡେ 
ଘୁରାଇଲୁ ସେ ଦିନର ସେ ଅଭୁଲା ସୃତି ଏବେ ବି 
ମୋର ମନେ ଅଛି | 

ସେ ପିଲାଦିନେ ପଢୁଥିବା ରାଧାନାଥ ମ.ଇ. 
ବିଦ୍ୟାଳୟର ପ୍ରଧାନ ଶିକ୍ଷକ ଥାଇ ତାର ଉନ୍ନତି ତଥା 
ତାହାକୁ ହାଇସ୍କୁଲକୁ ଉନ୍ନୀତ କରାଇପାରିଥବାରୁ ସେ 
ମୋ ଉପରେ ସନ୍ତୁଷ୍ଟ ଥଲେ। ସେ ସମୟରେ ସେ 
ଶିକ୍ଷାମନ୍ତ୍ରୀ ଥାନ୍ତି। ଏ ଅଞ୍ଚଳର କେତେକ ନ୍ୟସ୍ତସ୍ବାର୍ଥ 
ଦଳୀୟ କୁଜିନେତା ମୋ ବିରୁଦ୍ଧରେ ଏଣୁତେଣୁ କହି 
ବଦଳି କରିଦେବାକୁ ଫେରାଦ ହେଲେ ଓ ହାଇସ୍କୁଲ 
ମଞ୍ଜୁର ନ କରିବାକୁ ଚାପ ପକାଇଲେ। ହେଲେ 
ସେଥପ୍ରତି କର୍ଣପାତ ନକରି ମୋ ସପକ୍ଷରେ ଯୁଜ୍ତି ବାଢି 
ଶିକ୍ଷାପ୍ରସାର ପାଇଁ ସୋରରେ ୨ୟ ହାଇସ୍କୁଲ ଅର୍ଥାତ 
ରାଧାନାଥ ବିଦ୍ୟାପୀଠ ମଞ୍ଜୁର କଲେ | ଏଥରୁ ସେ ଯେ 
ଆଖୁ ବୁଜି ଦଳୀୟ ସ୍ଵାର୍ଥାନ୍ଧ କର୍ମୀଙ୍କୁ ସମର୍ଥନ ନକରି 
ଯାହା ନ୍ୟାୟ ଓ ଆଞ୍ଚଳିକ ଉନ୍ନତି ପାଇଁ ଆବଶ୍ୟକ ତାହା 
କରିବାକୁ ପଛାଇ ନଥୁଲେ ତାହା ସ୍ପଷ୍ଟ | 


ବିଦ୍ୟାର୍ଥୀ ଜୀବନରୁ ସେ ସାହିତ୍ଯାନୁରାଗୀ 
ଥିଲେ | ତେଣୁ ସୋରରେ ପଢୁଥିବାବେଳେ ରାଧାନାଥ 
ପାଠାଗାର ପ୍ରତିଷ୍ଠା କରିବାରେ ସେ ପ୍ରମୁଖ ଭୁମିକା 
ଗ୍ରହଣ କରିଥିଲେ ଓ ସେ ସମୟରେ ପାଠାଗାରକୁ ବହୁ 
ପୁସ୍ତକ ଦାନ କରିଥୂଲେ। ରାଧାନାଥ ପାଠାଗାରର 


ଆଜୀବନ ସଭାପତି ସୃଷ୍ଟିକର୍ଭା ନନ୍ଦବାବୁଙ୍କ ଦେହାନ୍ତ 
ପରେ ଯଦୁବାବୁଙ୍କୁ ହିଁ ଆମେ ସେ ସ୍ଥାନରେ 
ବସାଇଥଲୁ| ଏ ଯାବତ୍‌ ସେ ସେହି ପଦରେ ନିର୍ଦ୍ଦନ୍ଦ୍ଧରେ 
ଅଛନ୍ତି ଓ ପାଠାଗାରର ଉନ୍ନତି ତଥା ଓଡ଼ିଶା ପ୍ରସିଦ୍ଧ 
ରାଧାନାଥ “ ସାଂସ୍କୃତିକ ସମ୍ମିଳନୀ” ଯାହା ସୋରରେ 
ରାଧାନାଥ ପାଠାଗାର ଆନୁକୂଲ୍ୟରେ ପ୍ରତି ଚୈତ୍ର 
ପୂର୍ଣ୍ତିମାଠାରୁ ଚାରିଦିନ ପାଳିତ ହୁଏ ତାହାର ସଫଳ 
ରୂପାୟନରେ ପ୍ରମୁଖ ଭୂମିକା ଗ୍ରହଣ କରନ୍ତି | 


ପରିଶେଷରେ ତାଙ୍କର ମହନୀୟ ଚରିତ୍ର, 
ନିରଳସ ସାହିତ୍ୟ ସାଧନା, ନିଷ୍କଳଙ୍କ ରାଜନୈତିକ 
ଜୀବନ, ପ୍ରିୟ ଜନନେତାର ମର୍ଯ୍ୟାଦା ଓ ସର୍ବୋପରି 
ସରଳ ମିଷ୍ଟଭାଷୀ ଅନାବିଳ ବ୍ୟବହାର ସତରେ ଆଦର 
ସ୍ଥାନୀୟ। ପରିଣତ ବୟସରେ ବି ସେ ନିରାମୟ 
ଜୀବନ ବିତାଇ ସମସ୍ତଙ୍କୁ ହସ ବାଣ୍ଡୁଥା'ନ୍ତୁ ଏତିକି 
ଜଗତର ନାଥ ଜଗନ୍ନାଥଙ୍କ ଠାରେ ତାଙ୍କ ସାନଭାଇ 
ହିସାବରେ ମୋର ପ୍ରାର୍ଥନା। ସତରେ ସୋର ମାଂ 
ଏଭଳି ଏକ ମାନବ ମଣି ଜନ୍ମଦେଇ ଆମକୁ ଧନ୍ୟ କରି 

ନାହାନ୍ତି କି ! 
LLL 


ଉପସଭାପତି, ରାଧାନାଥ ପାଠାଗାର, 
ଅବସରପ୍ରାପ୍ତ ପ୍ରଧାନ ଶିକ୍ଷକ, 
ରାଧାନାଥ ମ.ଇ. ବିଦ୍ୟାଳୟ, ସୋର 

ବିରଳ ପ୍ରତିଭା : ବିମୁଚ୍ୁ ମୂଲ୍ୟାୟନ 


ହେ ଜୀବନ ହେ ଦୁରନ୍ତ ଝିଡ଼ 


ଓଡ଼ିଶାର ସାରସ୍ବତ ସମାଜରେ ଶ୍ରୀ ଦାଶ 
ମହାପାତ୍ର ସୁବିଦିତ। ସାହିତ୍ଯର ବିବିଧ କ୍ଷେତ୍ରରେ 
ତାହାଙ୍କ ସଞ୍ଚରଣ | ଏକାଧାରାରେ କବି, ନାଟ୍ୟକାର ଓ 
କଥାଶିଛ୍ୀୀ ଭାବେ ତାଙ୍କର କୃତି ବହୁ ପାଠକଙ୍କ 
ସପ୍ରଶଂସ ସ୍ଵୀକୃତି ଲାଭ କରିଛି । ଏହି ଦୃଷ୍ଟିରୁ ତାହାଙ୍କ 
କାବ୍ୟଗ୍ରନ୍ଧ ଯେ ଭୂମିକାର ଅପେକ୍ଷା ରଖେ ନାହିଁ ଏହା 
କହିବା ଅନାବଶ୍ୟକ | 


* ହେ ଜୀବନ ହେ ଦୂରନ୍ତ ଝଡ଼” କବି ଶ୍ରୀ ଦାଶ 
ମହାପାତ୍ରଙ୍କ ତୃତୀୟ କାବ୍ୟ ସଙ୍କଳନ | ବିଗତ ପଚିଶ 
ବର୍ଷ ( ୧୯ ୪ ୯-୧୯ ୭ ୪) ମଧ୍ଯରେ ଏହି ସଙ୍କଳନସ୍ଥ 
କବିତାଗୁଡ଼ିକ ଲିଖୂତ ହୋଇ ବିଭିନ୍ନ ପତ୍ରିକାରେ ପୂର୍ବରୁ 
ପ୍ରକାଶିତ ହୋଇଅଛି। ସମ୍ପତି ତାହା ଏକ ସୂତ୍ରରେ 
ଗ୍ରଚ୍ଛିତ ହୋଇ ଏକ ନୂତନ ରୂପରେ ହିଁ ଉପସ୍ଥାପିତ। 


ସାମଗ୍ରିକ ଭାବରେ କବି ଶ୍ରୀ ଦାଶ ମହାପାତ୍ରଙ୍କ 
କବିତା ସମ୍ପର୍କରେ ଅଭିମତ ଦେବା ଏବେ ସମ୍ଭବ 
ନହେଲେ ହେଁ (ଯେହେତୁ ସେ ଏବେ ମଧ୍ଯ 
ସାଧନାରତ) ଏହି ସଙ୍କଳନସ୍ଥ କବିତାଗୁଡ଼ିକରୁ 
ତାହାଙ୍କ ସୂଷ୍ଟିସମାନସର ସ୍ଵରୂପ ସୁସ୍ପଷ୍ଟ। ବ୍ଯକ୍ତିକ 
ପ୍ରଣୟଧର୍ମିତା ସହ ଯୁଗଚେତନାର ଏକ ସୁସାମଞ୍ଜସ୍ୟ 
ତାହାଙ୍କ କବିତାର ଅନ୍ତଃସ୍ଵରକୁ ସମ୍ପରସାରିତ ଓ 
ବଵୈଚିତ୍ୟପୂର୍ଣ୍ଣ କରିପାରିଛି। ତାହାଙ୍କ ଜୀବନ 
ଉପଲବ୍ଧ୍ୂର ଦିଗନ୍ତ ବହୁ ପ୍ରସାରିତ, ବହୁଧା ବିଭକ୍ତ | 
ସବୁ ଶିଳ୍ୀ ଓ କଳାକାରଙ୍କ ଭଳି ଶାନ୍ତ ସହଜ 
ସ୍ପିତିଶୀଳତା ତାଙ୍କର ସ୍ଵଧର୍ମ ହୋଇପାରିନାହିଁ। ଏକ 

ଜାନକୀ ବଲ୍ଲଭ ମହାନ୍ତି (ଭରଦ୍ାଜ ) 


ଦୁରନ୍ତ ଝଡ଼ ଭଳି ବହୁ ପରିବର୍ଭିତ ପରିସ୍ଥିତି ଓ 
ଆବରିତ ଜୀବନ ପ୍ରବାହ ଭିତରେ ସେ ଆଗେଇ 
ଚାଲିଛନ୍ତି । ସଙ୍କଳିତ କବିତା ଗୁଡ଼ିକରେ ତାହାରି 
ସ୍ବାକ୍ଷରହି ଉତ୍ତୀର୍ଣ୍ଣ | ସ୍ଵପ୍ନ ଓ ବାସ୍ତବ ଉଭୟକୁ ସେ ସଶ୍ରଦ୍ଧ 
ଆଲିଙ୍ଗନରେ ଆବଦ୍ଧ କରି ଲେଖୁଛନ୍ତି 


' ବ୍ୟଥାସିକ୍ତ ଧରଣୀରେ 
ଶୁଭେ ଖାଲି ଚାରିଆଡ଼ୁ ବ୍ୟର୍ଥତାର ଗୀତ 
ତାହା ତଳେ ଇଚ୍ଛା ହୁଏ 
ରଚିବାକୁ ଆକାଶର ମର୍ମର ସଉଧ! | 
(ଆମ ଜନୃଦିନ) 


ଶ୍ରୀମୟୀ ପ୍ରକୃତି ଓ ନାରୀ ଠାରୁ ଆରମ୍ଭ କରି 
ଧୂଳିମଳିନ ମାଟିର ମଣିଷ ପର୍ଯ୍ୟନ୍ତ ଅନେକ ତାଙ୍କର 
ଭାବାବେଗର ପରିସରଭୁକ୍ତ ହୋଇଛନ୍ତି । ପ୍ରଣୟର 
ଆଦ୍ୟସ୍ପର୍ଶ ବଧୂ ଓ ବାନ୍ଧବୀର ସାହଚର୍ଯ୍ୟ ହୃଦୟରେ 
ଉନ୍ମନାଦନାର ଯେଉଁ ଫୁଲ ଫୁଟାଇଛି ତାହାର ମଧୁର 
ସୁରଭିରେ ଅନୁରଞ୍ଜିତ ହୋଇଛି ତାଙ୍କର ‘ହେ ମୋ 
ପ୍ରିୟତମା', “ବରଫ ପାହାଡ଼ର ଜ୍ଯୋସ୍ମା”, 
“ ଅପେକ୍ଷାର କ୍ଲାନ୍ତି”, “ ପ୍ରେମର ବୟସ, ପ୍ରେମର 
ଶେଷ ସଂଜ୍ଞା” , ' ସେଦିନ ପହିଲି ରଜନୀରେ! , ସାଥୀ 
ଶ୍ରୀମତୀ”, “ନାୟିକା”, ‘ବହୁ ଦୂରେ ନିଭୂତରେ”, 
' ଉଡ଼ି ଯାଇଥୁଲି' , ' ପ୍ରେମ ପୁଣି ଥରେ ପ୍ରଭୃତି ବହୁ 
କବିତାରେ | ମାନସୀ ପ୍ରେୟସୀର ପ୍ରଣୟ ପ୍ରଶସ୍ତି ସଙ୍ଗେ 
ସଙ୍ଗେ ଦାମ୍ପତ୍ୟ ପ୍ରେମର ମହିମାକୁ ମଧ୍ଯ ସ୍ଵୀକାର କରି 
ସେ ଲେଖଛନ୍ତି- 

* ସେଇ ଜଞ୍ଜାଳ ତଳେ ପତି ପତ୍ନୀ ପରସ୍ପର ଲାଗି 
ଦିଅନ୍ତି ଅଜାଡ଼ି ସ୍ଲେହ 
ସେ ସ୍ବେହ ଯେ ମିଳେନା ଅନ୍ୟଠି।' 

(ପାରିବାରିକ) 


ପ୍ରଣୟ ବ୍ୟତୀତ ଅନ୍ଯ ଯେଉଁ ପ୍ରବୃତ୍ତି କବିଙ୍କ 
ସୃଷ୍ଟିରେ ପ୍ରତିଭାତ ହୋଇଛି ତାହା ହେଉଛି 
ସ୍ଵପ୍ନବାଦିତା। ଝଡ଼ଝଞ୍ଜାମୟ ଜୀବନରେ ସ୍ଵପ୍ପର 
ଅନିବାର୍ଯ୍ୟ ସ୍ଥିତିକୁ ସେ ଜଣାଇଛନ୍ତି ସାଦର ସ୍ଵୀକୃତି। 
ଜୀବନଟା ସତେ ଯେପରି ସୁଖ ଓ ଦୁଃଖର ଅନୁଭୂତି 
ନେଇ ବିଚିତ୍ର ଉପାଦାନରେ ଗଠିତ | ଏଣୁ ବାସ୍ତବର 
ରୂଢ଼ ଆଘାତରୁ ଅବ୍ୟାହତି ନେବାଲାଗି ହୁଏ ସ୍ବପ୍ନର 
ଆବିର୍ଭାବ- 

“ଏ ପାଖ ଫ୍ଲାଟରେ ବସି ମୁଁ ଭାବୁଛି ଆଜି 

ଜୀବନ ହୁଅନ୍ତା ଅପର ଫ୍ଲାଟର ସମ 


ଯନ୍ତ୍ରଣା ଦୁଃଖ ଥାଆନ୍ତାନି ମୋଟେ ହାୟ 
ରାସ୍ତା ରଙ୍ଗିନ ପୁଷ୍ପିତ ମନୋରମ” 


ଅତିକ୍ରାନ୍ତ ଯୌବନରେ ତାରୁଣ୍ଯର ଉତ୍ତାପ 
ମ୍ବାନ ହୋଇ ଆସିବା ବେଳେ ମଧ୍ଯ ସ୍ବପ୍ନର ସେହି 
ଆକର୍ଷଣରୁ କବି ଆପଣାକୁ ମୁକ୍ତକରି ପାରିନାହାନ୍ତି। 
ସେଥିପାଇଁ ପରଜନ୍ଧରେ ମିଳନ ଆଶାୟୀ ହୋଇ 
ପ୍ରଣୟିନୀକୁ କହିଛନ୍ତି- 


ବିଗତ ବସନ୍ତେ ହାୟ ଦୀର୍ଘ ହୁଏ ରାତ୍ରିର ଅଞ୍ଚଳ 
ପ୍ରିୟତମା ଶୋଇପଡ଼ ଅନ୍ୟ ଏକ ସପନରେ ଭୁଲି 
ପୁନର୍ବାର ହେବ ଦେଖା ଗତ ହେଲେ 
ଏ ଜନ୍ମ ଗୋଧୁଳି।” 

(ବିଗତ ବସନ୍ତ) 


ମାତ୍ର ପ୍ରଣୟ ଓ ସ୍ଵପ୍ନବାଦିତାର ଅନ୍ତରାଳରେ 
ଫୁଟିଉଠିଛି ସ୍ଵପ୍ନଭଙ୍ଗର ସ୍ଵର । ଏହି ସଙ୍କଳନର ଶେଷ 
ଭାଗରେ ସନ୍ଧିବିଷ୍ଟ କବିଙ୍କର ସାମ୍ପତିକତମ କେତେକ 
କବିତାରେ ତାହାର ସ୍ବାକ୍ଷର ସୁସ୍ତଷ୍ଟ। ମନେହୁଏ 
ଯେପରି ଏକ ସ୍ଵାଭାବିକ ନିୟମରେ ହିଁ ଏହା ତାହାଙ୍କ 
କାବ୍ଯ ସୃଷ୍ଟିରେ ଆତ୍ସୃପ୍ରକାଶ କରିଛି। ଅତୀତର 
ସ୍ଵପ୍ନାତୁର ଭାବାବେଗ ଯେପରି ହଠାତ୍‌ ସ୍ତସ୍ତ 
ହୋଇଆସିଛି। ଜୀବନରେ ଯେଉଁ ଯୌବନ “ ମୋଗଲ 
ସାମ୍ରାଜ୍ୟର ବୈଭବ ଆଣିଦେଇଥୁଲା, ତାହାର ସମସ୍ତ 
ଓଡଲ୍ୟ ଯେପରି ହୋଇଯାଇଛି ନିଷ୍ପଭ । ସ୍ୃପଭଙ୍ଗର 
ଏହି ଅବକାଶରେ କବି ଯେପରି ଏକ ନିଦାରୁଣ 
ଆତ୍ୁଗ୍ଲାନିରେ କାତର | କାରଣ “ ଯୌବନ ନିଜେ ଜଳି 
ଅପରକୁ ଜାଳେ।” 
* ଗୋଟିଏ ଯୌବନ ପରେ 
ଆଉ ଏକ ଯୌବନ ଆସେନା 
ଆମେ ସବୁ ଯୌବନକୁ ପାଇ ଥରେ 
କଅଣ ବା କଲୁ ? 
ଆମ ଜୀବନକୁ ଆମେ ଇତିହାସ ପାରିଲୁନି କରି 
ଅତୀତଟା ପାଉଁଶ ବା ଦରପୋଡ଼ା କାଠର ଅଙ୍ଗାର 
ଆମେ ସବୁ ନିଆଁ ଜାଳି 
ସେ ନିଆଁରେ ନିଜେ ଜଳିଗଲୁ 
ଆମ ଚତୁଃପାର୍୍ତେ ଥବା କୋଠା ବାଡ଼ି ସମ୍ପଦ୍ଧ ନଗର 
ସଭ୍ୟତା ଓ ବୁନିଆଦ ନିର୍ବିଚାରେ ସବୁ ଜାଳିଦେଲୁ।' 

(ଆମେ ଖାଲି ଆମେ) 


ଏଇଠି ଯେପରି ସେଇ ଦୁୂରନ୍ତ ଝଡ଼ର 
ଗତିବେଗ ହଠାତ୍‌ ଶିଥିଳ ହୋଇଥଲା ଭଳି ମନେହୁଏ | 
କବି ଯେପରି ସମ୍ମୁଖୀନ ହୋଇଛନ୍ତି ଏକ ଶେଷହୀନ 

* ଗୋଲକ ଧନ୍ଦା'ର, ସେଥୁପାଇଁ କବି ସେଇ ସ୍ଵପ୍ନମୟ 
ଅତୀତକୁ ଗୌରବ ଦେବାକୁ କୁଣ୍ଣିତ ହୋଇ ଏକ 
ନୂତନ ସୂର୍ଯ୍ୟୋଦୟର ପ୍ରତ୍ୟାଶୀ ହୋଇଛନ୍ତି- 


“ ଅନ୍ଧାରକୁ ଗାଳି ଦେଲୁ 
ଅପେକ୍ଷାରେ ବହୁତ ବସିଲୁ 
ରାତ୍ରି ଅବସାନ ପରେ 
କରିବାକୁ ସୂର୍ଯ୍ୟର ଦର୍ଶନ। 
(ଅନ୍ଧାରରୁ ଫେରିବା) 


ନୂତନ ସୂର୍ଯ୍ୟୋଦୟର ଏହି ପ୍ରତ୍ୟାଶା କବିଙ୍କ 
ପରବର୍ଭୀ ସୃଷ୍ଟିକୁ ଯେ ନୂତନ ରୂପ ଓ ରଙ୍ଗରେ 
ଅନୁରଞ୍ଜତ କରିବ ଏପରି ଆଶା କରିବା ଅସମୀଚୀନ 
ମନେହୁଏ ନାହିଁ। 


କବି ଶ୍ରୀ ଦାଶ ମହାପାତ୍ରଙ୍କ କବିତାର 
ଅଭିବ୍ୟକ୍ତିରେ ଏକ ବିମଳ ପରିଚ୍ଛନ୍ନତା ପରିସ୍ତୁଟ। 


“ଏକ ଗ୍ରାମୀଣ ସନ୍ଧ୍ଯା, “ବର୍ଷାର ସହର, 
“ମହାନଗରୀ”, “ସ୍ଵର୍ଣ୍ଣଚୂଡ଼ରେ ସନ୍ଧ୍ଯାଂ ପ୍ରଭୃତି 
କେତୋଟି ସମ୍ପୂର୍ଣ ବର୍ଣ୍ଚନାଧର୍ମୀ କବିତାଗୁଡ଼ିକରୁ ମଧ୍ଯ 
ତାହା ଅନୁଭବ କରାଯାଇପାରେ। ଆଧୁନିକତା 
ନାମରେ ଭଙ୍ଗାସର୍ବସ୍ବ ଜଟିଳ ଓ ଦୁର୍ବୋଦଧ୍ଯ ହେବାକୁ 
ସେ କେଉଁଠି ଚେଷ୍ଟା କରିନାହାନ୍ତି। ଏଇ ସହଜ, 
ଅକପଟ ସତ୍ଯନିଷ୍ଠାହିଁ କବିଙ୍କ କବିତାଗୁଡ଼ିକରେ 
ସୁପ୍ରକାଶିତ। ଛନ୍ଦର ବନ୍ଧନକୁ ସେ ଯେପରି ମାନି 
ନେଇଛନ୍ତି, ମୁକ୍ତଛନ୍ଦର ପ୍ରୟୋଗରେ ମଧ୍ଯ ସେହିପରି 
କୁଣ୍ଡାହୀନ ସ୍ଵଚ୍ଥଳତା ଦେଖାଇ ଅଛନ୍ତି। 


ଏହି ଦୃଷ୍ଟିରୁ କବି ଶ୍ରୀ ଦାଶ ମହାପାତ୍ରଙ୍କ ଏହି 
ତୃତୀୟ କାବ୍ୟ ସଙ୍ଗଳନଟି ତାହାଙ୍କ କବି ଖ୍ୟାତିକୁ ଯେ 
ଅଧକ ପରିବ୍ଯାପ୍ତ ଓ ବଳିଷ୍ଠ କରିବ, ଏହା 
ନିଃସଂଶୟରେ କୁହାଯାଇପାରେ | 


(ଉପରୋକ୍ତ ପ୍ରବନ୍ଧଟି ୧୯୭୬ ମସିହାରେ ପ୍ରକାଶିତ ଶ୍ରୀ ଯଦୁନାଥ ଦାଶ ମହାପାତ୍ରଙ୍କ ହେ ଜୀବନ ହେ ଦୂରନ୍ତ ଝଡ଼” କବିତା 


ଗ୍ରନ୍ଧର ମୁଖବନ୍ଧ ହିସାବରେ ଲେଖାଯାଇଥ୍ଲା। ) 

ଯନ୍ତ୍ରଣାର ଅନ୍ଯ ନାମ 


Ld 


ଯନ୍ତ୍ରଣାର ଅନ୍ଯ ନାମ ହି ତ କବିତା। କବି 
ଜୀବନର ଯନ୍ତ୍ରଣାବୋଧରୁ କବିତା ଯେ ଜନ୍ମଗ୍ରହଣ 
କରିଥାଏ, ଏ ସତ୍ୟଟିକୁ ବାଲ୍ଧୀକି-ଭବଭୂତିଙ୍କ ଯୁଗଠୁ 
ଏ ପର୍ଯ୍ୟନ୍ତ ବାସ୍ତବ ବୋଲି ଏ ଦେଶରେ ଯେପରି 
ଗ୍ରହଣ କରାଯାଉଛି, ପାଶ୍ଚାତ୍ୟ ସାହିତ୍ଯରେ ମଧ୍ଯ 
ଆରିଷ୍ଟଟଲଙ୍କଠୁ ଏଲିୟଟଙ୍କ ପର୍ଯ୍ୟନ୍ତ ସମସ୍ତେ ତାହାକୁ 
ମୁକ୍ତ ପ୍ରାଣରେ ସ୍ଵୀକୃତି ଦାନ କରିଛନ୍ତି। କବି- 
ସମାଲୋଚକ ଏଲିୟଟଙ୍କର ମନ୍ତବ୍ୟ “Poetry not 


only must be found only in suffering but 
can find its materials only in suffering”, 


ସାର୍ଥକତା ଅର୍ଜନ କରିଛି ସମକାଳୀନ କବି 


ଡାଇସନଙ୍କର କବିତା-ପଡକ୍ତିଂ “The poet 


lives/between pain and pain” ମଧ୍ଯରେ | 
ବିଶ୍ଵର ଅମର ଓପନ୍ୟାସିକ ବାଳଜାକ ସ୍ତଷ୍ଟାର ଏଇ 
ଯନ୍ତ୍ରଣାବୋଧର ରହସ୍ଯକୁ ଚମକ୍ୁାର ଭାବରେ 
ବିଶ୍ଲେଷଣ କରି ଲେଖୁଛନ୍ତି - “To plan, dream 


and imagine fine works is a pleasant 
occupation to be sure... But to produce, to 
bring to birth, to bring up the infant work 
with labour, to put it to bed full-fed with 
milk... and to make of it a living 
masterpiece that speaks to all eyes in 
sculpture, or to all minds in literature, to all 
memories in painting, to all hearts in music 
—that is the task of execution.” 


ଚିନ୍ତାମଣି ବେହେରା 


କବିର ମନ, ଅନୁଭୂତି ଓ ରକ୍ତପ୍ରବାହର 
ମିଶ୍ରରାଗ ଓ ସ୍ଥନ୍ଦନ ବହନ କରି ଏକ ଅବ୍ୟକ୍ତ ମଧୁର 
ଯନ୍ତ୍ରଣା ମଧ୍ଯରୁ କବିତା ଜନ୍ମଗ୍ରହଣ କରିଥାଏ ଏବଂ ଏହି 
ଯନ୍ତ୍ରଣାବୋଧ ଯାହାର ଯେତେ ସାନ୍ଦ୍ର ଗଭୀର ଓ 
ଆନ୍ତରିକ ତାହାର କବିତା ହୁଏ ସେତେ ତପ୍ତ, ନିଟୋଳ 
ଓ ଚିତ୍୍ତହାରୀ | ବିଶ୍ଵପ୍ରାଣର ବେଦନା କବିର ବ୍ୟକ୍ତିତ୍ଵ 
ସ୍ପର୍ଶରେ ହୁଏ ଏକାନ୍ତ କମନୀୟ ଓ ରସଦୀପ୍ତ, ପୁଣି 
ବ୍ୟକ୍ତିଂଜୀବନର ଯନ୍ତ୍ରଣା ସବଜନର କାଉଁରୀ ସ୍ପର୍ଶରେ 
ହୁଏ ସଂଜୀବିତ ଓ ସାର୍ବିକ | ' କ୍ଷୁରେର ଉପର ରାଧାର 
ବସତି, ନାଡ଼ିତେ କାଟୟେ ଦେହ” ପରି ଯନ୍ତ୍ରଣାର 
ଶରଶଯ୍ୟା ଉପରେ କବି ନିର୍ମାଣ କରେ ଆନନ୍ଦର 
ରସଘନ ପ୍ରତିମା ଏବଂ ସେହି ବାକ-ପ୍ରତିମା ହେଉଛି 
ତା'ର କବିତା। ଜୀବନର ଯାତ୍ରାପଥରେ ଦୃଷ୍ଟିର 
ଦିଗ୍‌ବଳୟ ସଂପ୍ରସାରିତ ହେବା ସଙ୍ଗେ ସଙ୍ଗେ 
ମନୁଷ୍ୟର ଆଚାର, ବିଚାର, ଚାହାଣି ଓ ଚଳଣିରେ 
ଆସିଥାଏ ପରିବର୍ଭନ ଏବଂ ସୃଷ୍ଟିର ଆଙ୍ଗକ ଓ ଆମ୍ବିକ 
ଉଭୟ ରୂପ ହୋଇଥାଏ ପରିବର୍ଭିତ; ମାତ୍ର ସୂଜନର 
ମୌଳିକ ରହସ୍ଯ ଓ କବିର ଯନ୍ତ୍ରଣାବୋଧ ହେଉଛି 
ଚିରକାଳିକ ଓ ଅପରିବର୍ଭନୀୟ । ଆଧୁନିକ ସୃଷ୍ଟିର 
ସକଳ ପରୀକ୍ଷା-ନିରୀକ୍ଷା ମଧ୍ୟରେ ସଜନର ଏଇ 
ଚିରନ୍ତନ ସତ୍ୟ ବିଦ୍ୟମାନ |! 

କବି ଶ୍ରୀ ଦାଶ ମହାପାତ୍ର ନିଜ କବିତା ଗୁଛର 
ନାମକରଣ ସେଥ୍୍‌ପାଇଁ ବୋଧହୁଏ କରିଛନ୍ତି 
' ଯନ୍ତ୍ରଣାର ଅନ୍ୟ ନାମ” ଏବଂ ସେହି ଶୀର୍ଷକ ବହନ 
କରିଥବା ଏକ ପ୍ରଣୟଧର୍ମୀ କବିତାରେ ଯନ୍ତ୍ରଣାର 
ସ୍ଵରୂପ ପ୍ରକାଶ କରି ଲେଖୁଛନ୍ତି- 


“ ମୁଁ ଖାଲି ଲହରୀ ପରି ଓଲଟୁଛି ଅସଂଖ୍ୟ ବାଲିରେ 
ପ୍ରିୟାର ପଣତ କାନି ଲୁଚିଯାଏ ନୀଳ ସମୁଦ୍ରରେ, 
ଯନ୍ତ୍ରଣାର ଅନ୍ୟ ନାମ ସମୁଦ୍ରରେ ଭଟ୍ଟାର ଲହଡ଼ି 
ଯନ୍ତ୍ରଣାର ଅନ୍ୟ ନାମ ଯୌବନର ସୀମାର ସେପାରି।” 


କବି-ବନ୍ଧୁ ଶ୍ରୀ ଦାଶ ମହାପାତ୍ର ମୋର ସତୀର୍ଥ 
ଓ ସହମର୍ମୀ ଏବଂ ଓଡ଼ିଶାର ସାରସ୍ଵତ ମହଲରେ ସେ 
ସୁପରିଚିତ ଓ ପ୍ରତିଷ୍ଠିତ | ସାହିତ୍ୟର ବିଭିନ୍ନ କ୍ଷେତ୍ରରେ 
ଲେଖନୀ ଚାଳନା କଲେ ମଧ୍ଯ ସେ ମୁଖ୍ୟତଃ କବି ଓ 
ନାଟ୍ୟକାର ଭାବରେ ସମ୍ାନିତ | ତେଣୁ ତାଙ୍କ କାବ୍ୟ- 
ଗ୍ରନ୍ଧ ସମ୍ପ୍କରେ ଭୂମିକା ଦେବା ନିଷ୍ପୟୋଜନ ହେଲେ 
ହେଁ କେବଳ ବନ୍ଧୁତ୍ବ ଓ ସହମର୍ମିତାର ସ୍କାରକୀ ଭାବରେ 
ମୋର ଏ ବଚନିକାର ଅବତାରଣା | 


ଯେ କୌଣସି କବି ପରି ଶ୍ରୀ ଦାଶ 
ମହାପାତ୍ରଙ୍କ ସ୍ର୍ଶାତୂର କବିମାନସ ଯେତେବେଳେ 
ଯୁଗ, ଜୀବନ ଓ ସମାଜର ଯନ୍ତ୍ରଣା ସଂସ୍ପର୍ଶରେ ଆସି 
ବିକ୍ଷୋଭିତ ହୋଇ ଉଠିଛି ଅଥବା ଆମ୍ରିକ ଦୃନ୍ଦ୍ରର 
ସମ୍ମୁଖନ ହୋଇ ଉଦ୍‌ବେଳିତ ହୋଇ ଉଠିଛି, 
ସେତେବେଳେ ଜନ୍ମ ନେଇଛି ତାଙ୍କର ଏଇ 
କବିତାବଳୀ ଏବଂ ଯନ୍ତ୍ରଣାର ଅନ୍ୟନାମ”ରେ 


ସନ୍ଧିବିଷ୍ଟ କବିତାଗୁଡ଼ିକ ତେଣୁ ମୁଖ୍ଯତଃ ତିନୋଟି 
ଭାବଧାରାରେ ବିଭକ୍ତ | ଯୁଗଯନ୍ତ୍ରଣା ସହିତ ସମାଜର 
ଅନ୍ତର୍ବେଦନାର ଚିତ୍ର ଯେଉଁ କବିତାଗୁଡ଼ିକରେ ଅଙ୍କିତ, 
କାବ୍ୟକଳା ଦୃଷ୍ଟିରୁ ସେଗୁଡ଼ିକ ଶ୍ରୀ ଦାଶ ମହାପାତ୍ରଙ୍କ 
ପ୍ରତିଭାର ବଳିଷ୍ଠ ପ୍ରତିନିଧୂ ନ ହେଲେ ମଧ୍ଯ ପାଠକ 
ସେଥିରୁ ଆଧୁନିକ ଯୁଗ ଓ ସମାଜର ଏକ ଜୀବନ୍ତ ସ୍ପର୍ଶ 
ଅନୁଭବ କରିଥାଏ ଏବଂ ଏହି ପର୍ଯ୍ୟାୟର କବିତାବଳୀ 
ମଧ୍ଯରେ “ ପଚିଶ ବର୍ଷ , ' ଯୁଦଖୋର ମଣିଷଙ୍କ ପ୍ରତି , 
“ବର୍ଷା, ଛତା ଓ ରାଜନୀତି! , “ କ୍ଷୁଧା ଏକ ଦୂର୍ଭିକ୍ଷର” , 
“ଦୁର୍ଗାପୂଜା ୧୯୭୨୬”, “ହେ ଶହୀଦ୍‌, ହେ 
ସଂଗ୍ରାମୀ, “ମହିଷାସୁର”, “ଲଗ”, ଘଟଣା 
ସାଧାରଣତଂପ୍ରଶ୍ନ ଅସାଧାରଣ!” ପ୍ରଭୁତି ଅନ୍ତର୍ଗତ। 
ଆଧୁନିକ ଯୁଗଯନ୍ତ୍ରଣାରେ ବ୍ଯଥାତୁର ହେଲେ ମଧ୍ଯ 
ମଣିଷ ଓ ଜୀବନ ଉପରୁ ସମ୍ପୂର୍ଣ ଆସ୍ଥା ନ ହରାଇ ଏକ 
ଉନ୍ନଳ ଓ ବର୍ଣ୍ଣାଢ଼୍ୟ ପ୍ରଭାତର ସ୍ବପ୍ନରେ କବି ଆଶାବାଦୀ 
ହୋଇ ଉଠିଛନ୍ତି। ତେଣୁ ‘ଶତାଦ୍ଦୀ କାନ୍ଦୁଚି 
ବସି/ ସମୟର ଶୁଷ୍ପନଦୀ ତଟେ ' ଅଥବା ° ବର୍ଷା, ଛତା, 
ରାଜନୀତି ମଣିଷର ଭାଗ୍ୟଯାଏମାନଙ୍କ ସମାବେଶ 
ଦେଶର ଦୁର୍ଭାଗ୍ୟ ଅଥବା “ସେମାନଙ୍କ ଯୌବନର 
ମୂଲ୍ୟ କଂଣାମୋ ଯୌବନ ମୁଲ୍ୟଠାରୁ ବେଶୀ ?? 
ପ୍ରଭୁତି କାବ୍ୟ ପଡକ୍ତିଗୁଡ଼ିକରେ ସମାଜ ଓ ସମୟ- 
ସଚେତନତାର ସ୍ଵାକ୍ଷର ଯେପରି ସ୍ପଷ୍ଟ, ‘ତା'ପରେ 
ଆସନ୍ତା ଏକ ସ୍ଵର୍ଣ୍ଣମୟ ଉଜ୍ଜଳ ସକାଳ ପରିଷ୍କୃତ 
ପରିଛଛନ୍ତ ସ୍ଵାସ୍ଥ୍ୟୁବାନ ଆଉ ନିର୍କଂଜାଳ' ପ୍ରଭୁତି ପଡକ୍ତି 
ଗୁଡ଼ିକରେ ଆଶା ଓ ଶୁଭବାଦର ସୂଚନା ସେହିପରି 

ସ୍ବଚ୍ଛ। ସ୍ରଷ୍ଟା-ମାନସ ଏଥ୍‌ପାଇଁ ଗାନ୍ଧୀ ଗୋପବନ୍ଧୁଙ୍କ 
ପରି ମହାନ୍‌ ବ୍ୟକ୍ତିତ୍ଵର ଆବିର୍ଭାବ ସକାଶେ 
ପ୍ରତୀକ୍ଷମାଣ । “ ବର୍ଉମାନର ଗତାୟୁ ପୃଥ୍ବୀ ହରାଇ 
ବସିଛି ତା'ର ଭାରସାମ୍ୟଂ-ଏ ସହଜ ଉପଲବ୍‌ଧ 
ପରେ କବି “ ସୂର୍ଯ୍ୟ ପ୍ରଣାମ” କବିତାରେ ଲେଖୁଛନ୍ତି- 


“ ଶିକ୍ଷା, ସଂସ୍କୃତି, ସଭ୍ୟତା, କୃଷି, ଶିଜ ଇତ୍ୟାଦି 
ଅଚଳ ହେଲାଣି ଆସି... ଚାରିଆଡ଼େ ନୂଆର ସନ୍ଧାନ 
ସୂର୍ଯ୍ୟର କିରଣ ନୂଆ-ନୂଆ ସୃଷ୍ଟି 

ସେ ନୂତନ ସୂର୍ଯ୍ୟକୁ ପ୍ରଣାମ। ” 


ଏହି ନୂତନ ସୂର୍ଯ୍ୟର ସମ୍ଭାବନା-ଂସ୍ବପ୍ନ 
' ବରଗଛ! କବିତାରେ ସୁଷୁ ଅଭିବ୍ୟକ୍ତି ଲାଭ କରିଛି 


“ ତେଣୁ ଆଜି ଚାହୁଁ ଆମେ 
ଏକ ସଙ୍ଗେ ଜନ୍ମନ୍ତୁ ଧରାରେ 
ଗାନ୍ଧୀ, ବୁଦ୍ଧ, ରାମକୃଷ୍ଣ ନାନକ ଓ ମହମ୍ମଦ, ଯୀଶୁ 
ସମସ୍ତେ ଜନ୍ମିବେ ଯଦି ଏ ପୃଥିବୀ ପାଲଟିବ ସ୍ଵର୍ଗ 
ମଣିଷ ମଣିଷ ହବ — 

(ବରଗଛ ଦୀର୍ଘାୟୁଷ ହେଉ) 


ବର୍ଭମାନ ଶୂନ୍ଯଗର୍ଭା ଧରିତ୍ରୀର ପରିପୂର୍ଣ୍ଣତା 
ପାଇଁ ଏବଂ ତା'ର ଆମ୍ମିକ ଓ ଆଧ୍ଧାତ୍ଷିକ ଉର୍ଷ୍ତାୟତନ 
ପାଇଁ ମହାନ୍‌ ବ୍ୟକ୍ତିତ୍ଵର ଅବତରଣ ଯେ ପ୍ରୟୋଜନ, 
ତାହା ଲେଖକ ମୁକ୍ତ କଣ୍ଠରେ ପ୍ରକାଶ କରିଛନ୍ତି ମାତ୍ର 
କବିତାର ଲୀଳାୟିତ ଅଭିବ୍ୟକ୍ତି ପାଇଁ ଯେଉଁ 
ତିର୍ଯ୍ୟକତା, ବ୍ଯଞ୍ଜନା ଓ ଇଙ୍ଗିତ-ଧର୍ମିତା ଏକାନ୍ତ 
ଆବଶ୍ୟକ, ସେଇ ସରସ ଓ ସାବଲୀଳ ବାକ୍ଭଙ୍ଗୀର 


ଅଭାବରୁ ସମସ୍ଯାଧର୍ମମ କବିତାଗୁର୍ଦ୍କ 
କେତେକାଂଶରେ ନିଜର କାବ୍ୟିକ ଆଭିଜାତ୍ୟରୁ ବଞ୍ଚତ 
ହୋଇଛନ୍ତି | ମାତ୍ର ଅନୁଭୂତିର ଆନ୍ତରିକତା, ଆବେଗର 
ସ୍ବଚ୍ଛନ୍ଦ ଅଭିବ୍ୟକ୍ତି ଏବଂ ସହଜ ଉଚ୍ଚାରଣ ହେତୁ ଏ 
କବିତା ଗୁଡ଼ିକ ପାଠକକୁ କାବ୍ୟସମ୍ଭାଦ ଦେବାରେ 
ସମର୍ଥ | 


ଶ୍ରୀ ଦାଶ ମହାପାତ୍ରଙ୍କ ସୂଜନଧର୍ମିତାର ସାର୍ଥକ 
ସ୍ଵାକ୍ଷର ବହନ କରିଛନ୍ତି ତାଙ୍କର ପ୍ରଣୟଧର୍ମୀ 
କବିତାବଳୀ ଏବଂ ଏଇ ପର୍ଯ୍ୟାୟର କବିତାଗୁଛୁ 
ମଧ୍ଯରେ ‘ତୀର ଓ ତରଙ୍ଗ”, ଟଗ୍ରାମ୍ୟଗତାଙ୍କୁ ', 
 ଚରିତ୍ରହୀନା” , ‘ ଉଲଗୁ ଦ୍ରୌପଦୀ’ , “ ଜହୁରାତି' , 
ପଥ ଏକ -ଯାତ୍ରୀ ବହୁ' , ' ମୁହଁ” , “ ନର୍କ' , ଅସମାପ୍ତ 
କବିତା' ଓ ‘ତମେ କଂ ଣ ସେଇ ନାରୀ ?” ପ୍ରଭୃତି 
ଅନ୍ତର୍ଗତ। ଏ ସମସ୍ତ କବିତାବଳୀରେ ପ୍ରଣୟର 
ଦ୍ଵୈତରୂପ, ଅର୍ଥାତ୍‌ ଦେହ ଓ ଦେହାତୀତ ଏବଂ ଇନ୍ଦ୍ରିୟ 
ଓ ଅତୀନ୍ଦ୍ରିୟ ଅନୁଭୂତିର ଅଭିବ୍ୟକ୍ତ ସ୍ପଷ୍ଟ । ପୁନଶ୍ଚ ଏ 
ପ୍ରଣୟ-ଚେତନା ପଲ୍ଲୀକୁଟୀରଠୁ ଆରମ୍ଭକରି ସହରର 
ସୌଧ-ଗବାକ୍ଷ ପର୍ଯ୍ୟନ୍ତ ପରିବ୍ୟାପ୍ତ । ପ୍ରୀତି-ତନ୍ସୟ 
ପ୍ରାଣର ପରିଚୟ ଦେଇ କବି ଲେଖୁଛନ୍ତି - 


“ କବିତାରୁ ପ୍ରେମ ଆଉ ପ୍ରେମରୁ କବିତା 
ଦୁହେଁଯାକ ଅସମାପ୍ତ, 
ଦୁହେଁଯାକ ସ୍ୃତିର କୋଣାର୍କ | ” 


ପ୍ରେମ ହିଁ ଯେପରି କବିଙ୍କର କାବ୍ଯସୂଷ୍ଠିର 
ମୂଳଉତ୍ସ। ତାଙ୍କ ପ୍ରେମ-କବିତାରେ ପାଠକ 

କେତେବେଳେ ଦେହର ବନ୍ଦନା ଶୁଣିଥାଏ ତ 
କେତେବେଳେ ବିଦ୍ରୋହ ପ୍ରଣୟର ମୂଚନାରେ ମୁଗ୍ଧ 
ଓ ବିଭୋର ହୋଇଥାଏ। ‘ଯୁଗେଯୁଗେ ଉଲଗ୍ନ 
ଦ୍ରୌପଦୀ ଏ ମାଂସର ରହସ୍ଯ ଭିତରେ” ଅଥବା 
“ ନର୍କରେ ରହିଚି ଅବା ଜୀବନର ମଧୁର ରୋମାଞ୍ଚ 
ପ୍ରଭୃତି କାବ୍ଯ-ପଡ୍‌କ୍ତିଗୁଡ଼ିକ ଦେହଜ ପ୍ରେମର 
ମାଦକତାରେ ଯେପରି ମନୋହାରୀ, “ତୁମେ ସବୁ 
ଫେରି ଆସ/ଅବିଶ୍‌।ସ ସାମ୍ପାଜ୍ୟରୁ ଆମ 
ଭିତରକୁ/ତୁମର ଫେରିବା ପରେୋଆମେ ସବୁ 
ଭୋଗକରୁ ଜୀବନ ଓ ପ୍ରେମର ଫଳକୁ' (ମୁହଁ) 
ଅଥବା “ଲାଗୁଥିଲା ଏ ସମୁଦ୍ର ସମୁଦ୍ର ବା ନୁହେଁ ଇଏ 
ଏକ ରସବତୀ ନାରୀ/ଦିଅ ମୋତେ ଆଶ୍ରୟ ଗୋ 
ସିନ୍ଧୁ ମୁଁ ଆଜି ତୁମରି ବକ୍ଷୋ ଖୋଜିନିଏ ଅମୃତର ବିନ୍ଦୁ 
ପ୍ରଭୃତି କାବ୍ଯ-ପଡ୍‌କ୍ରତିଗୁଡ଼ିକ ବିଦଗ୍ଧ ପ୍ରେମର 
ଶୁଚିଦୀପ୍ତ ସୌରଭରେ ସେହିପରି ସୁରଭିତ। କବି 
ନାଗରିକ ପ୍ରେମ ଅପେକ୍ଷା ପଲ୍ଲୀର ତ୍ଯାଗପୂତ 
ପ୍ରଣୟରେ ଅଧୁକ ବିଶ୍ଵାସୀ ସେଥୁପାଇଁ ସିନା ସେ 
କହିଛନ୍ତି ¬ ‘ସେଇଠି ବଞ୍ଚବା ଭଲ, ସେଇଠି ବି 
ମରିବା ମଙ୍ଗଳ / ସେଇଠି ପ୍ରୀତିଟା ଭଲ, ସେଠି ସବୁ- 
କିଛି ଅନାବିଳ” ଏବଂ ପ୍ରୀତିକୂଶଳା ରମଣୀର ଚରିତ୍ର 
ପ୍ରତି ଶଙ୍କତ ପ୍ରଶ୍ନ ପଚାରିଛନ୍ତି ' ତୁମେ କ'ଣ ସେଇ 
ନାରୀ / ଯାହାପାଇଁ ବିଶ୍ଵ ଥରହର ? 

ଏହି ପ୍ରଣୟ-ଜିଜ୍ଞାସା ବୟସର ଅଗ୍ରଗତି ସହିତ 


କବି ପ୍ରାଣରେ ଜୀବନ-ଜିଜ୍ଞାସା ରୂପେ ଦେଖାଦେଇଛି 
ଏବଂ ବିଶ୍ଵ ବେଦନାର ଅନ୍ତଃସ୍ବର ସହିତ ସଂଯୋଗ ଓ 


ସଖ୍ୟ ସ୍ଥାପନ କରି ଜୀବନ-ମରଣର ରହସ୍ୟକୁ ବିଭିନ୍ନ 
ପ୍ରତୀକ ମାଧ୍ୟମରେ ଅନୁସଂଧାନ କରିଛି। ଏହି 
ଅନୁସଂଧାନ ଓ ଅନେ୍୍‌ଷଣର ନିଦର୍ଶନ ଆମେ “ଭଙ୍ଗା 
ମନ୍ଦିର” , ˆ ବାର୍ଵକ୍ୟ-ଅନ୍ୟନାମ ହତାଶାର!' , “ ସର୍କସ” 
ଓ “ ବୈତରଣୀ! ପ୍ରଭୃତି କବିତାଗୁଡ଼ିକରେ ଲକ୍ଷ୍ୟ କରୁଁ | 
ଏହି ପର୍ଯ୍ୟାୟର କବିତାଗୁଡ଼ିକରେ କବି ଜୀବନ- 
ବୈଚିତ୍ରଧ୍ଯୁର ଗଭୀରତାକୁ ସ୍ଥର୍ଶ କରିବାକୁ ଚେଷ୍ଟିତ। 
ନଦୀର ଭିନ୍ନଭିନ୍ନ ରୂପ ସହିତ ପଲ୍ଲୀ ଜୀବନର ଜୀବନ 
ସଙ୍ଗୀତର ବୈଚିତ୍ର୍ଯ କିପରି ଓତପ୍ରୋତ ଭାବରେ 
ବିଜଡ଼ିତ, ତା'ର କାବ୍ୟଚିତ୍ର ପ୍ରଦାନ କରିବାପରେ 
କବି ଉପଲବ୍ଧ କରୁଛନ୍ତି- 


“ ନଦୀ ବୈତରଣୀ 

ଜୀବନର ସୀମାରେଖା, ପାରିହେଲେ 
ତୁମେ ସାଥୀ ତୁମେ ବନ୍ଧୁ ମଣିଷର 
ଜନ୍ମ-ଜନ୍ମାନ୍ତର।” 


ଅଥବା “ସର୍କସ” କବିତାରେ ସେ ଭାବୁଛନ୍ତି- 


“ ମନେହୁଏ ଆମେ ସବୁ ପଶୁଦଳ ଆଉ ଏକ 
ବଡ଼ ସର୍କସରେ - ନିଜ ଖେଳପାଇଁ ଖାଲି 
ବ୍ୟସ୍ତ ଥାଉ - ଖେଳସାରି ପଳାଉ ଦୂରକୁ, 
କିଛି ତ ଦେଉନା ଆମେ ଫଗୁଣକୁ 
ସମୟକୁ ଅବା ପୂଥବୀକୁ ¦ ” 


ଆଧୁନିକତାର ଉପବୀତ ଧାରଣ କରି ବହୁ 


କାବ୍ୟଶିଳ୍ପୀ ଏବେ ସାଧନାରତ। ମାତ୍ର ତାଙ୍କର 


ସାଧନସମ୍ପଦ ହାର୍ଦ୍ଦିକ ଆବେଦନ ଧରି ପାଠକର 

ପ୍ରାଣତନ୍ତ୍ରୀକୁ ସ୍ପର୍ଶ କରିବାକୁ ସମର୍ଥ କି ନା, ତାହା 
ଆଜିର ଆଲୋଚକ ମହଲରେ ଏକ ବିସ୍କୟପୂର୍ଣ 
ଜିଜ୍ଞାସା। ଏ ପ୍ରଶ୍ନର ସଦୁତ୍ତର ଦେବ ଭାବୀ କାଳର 
ବିବେକୀ ଗ୍ରାହକ | ବିଶ୍ବ-ବ୍ୟକ୍ତିର ଅନୁଭୂତି ନାମରେ 
ବ୍ୟକ୍ତି-ବିଶ୍ଵର ଉଦ୍‌ଭଟ ଭାବନା ଏବଂ କଳାସୃଷ୍ଷି 
ନାମରେ କେବଳ କାବ୍ୟ-ଂକୌଶଳର ଏନ୍ଦ୍ରଜାଲିକ 
କାରିଗରୀ ସାରସ୍ବତ କ୍ଷେତ୍ରରେ ଆଜି ବହୁକାଂଶରେ 
ସୁଦୃଶ୍ଯ। ଏ ଦୃଷ୍ଟିରୁ ଶ୍ରୀ ଦାଶ ମହାପାତ୍ରଙ୍କ 


କବିତାବଳୀରେ ଯୁଗ ଯନ୍ତ୍ରଣାର ଚିତ୍ର ଆଧୁନିକ କାବ୍ୟ- 
ଚେତନା ମାଧ୍ଯମରେ ଯେ ପ୍ରକଟିତ, ଏହା ସମଧର୍ମୀ ଓ 
ସହମର୍ମୀ ପାଠକମାତ୍ରେ ମୁକ୍ତ କଣ୍ଠରେ ସ୍ଵୀକାର 
କରିବେ ଏବଂ ମୋର ବିଶ୍ଵାସ, କବିଙ୍କର “ସାର୍ଥକ 
କବିତା” ସଂକଳନ ପରେ ଏ ସଂକଳନଟି ତାଙ୍କ 
ସାଧନା ଓ ପ୍ରତିଭାର ଏକ ବଳିଷ୍ଠ ପ୍ରତିନିଧ୍ୂଧ ଭାବରେ 
ବିଦଗ୍ଧ ମହଲରେ ଖ୍ୟାତି ଓ ପ୍ରତିଷ୍ଠା ଅର୍ଜନ କରିବ | 


(ଉପରୋକ୍ତ ପ୍ରବନ୍ଧଟି ୧୯୭୪ ମସିହାରେ ପ୍ରକାଶିତ ଶ୍ରୀ ଯଦୁନାଥ ଦାଶ ମହାପାତ୍ରଙ୍କ ଯନ୍ତ୍ରଣାର ଅନ୍ୟନାମ” କବିତା 


ଗ୍ରନ୍ମର ମୁଖବନ୍ଧ ହିସାବରେ ଲେଖାଯାଇଥୂଲା।) 

ମେରବର୍ଣ୍ଣା 


କବି, ନାଟ୍ୟକାର, ଗଛଲେଖକ ଓ ଉପନ୍ୟାସିକ 
ଭାବେ ଶ୍ରୀ ଯଦୁନାଥ ଦାଶ ମହାପାତ୍ର ଓଡ଼ିଆ 
ସାହିତ୍ୟରେ ସୁପରିଚିତ। ଜନସେବା ଓ ରାଜନୀତି 
କ୍ଷେତ୍ରରେ ଥାଇ ଯେଉଁ ଟିକକ ଅବସର ମିଳେ 
ଯଦୁନାଥ ବାବୁ ତା'ର ସଦ୍‌ବ୍ଯବହାର କରିଥାନ୍ତି 
ସାହିତ୍ୟ ଓ ସଂସ୍କୃତି ଚର୍ଚାରେ | ଭାରତ ସ୍ଵାଧୀନ ହେବା 
ପୂର୍ବରୁ ଓ ପରେ ବହୁ ରାଜନୈତିକ ନେତୃବୃନ୍ଦଙ୍କ 
ଜୀବନରେ ଦେଶ ସେବା ଓ ବାଣୀ ଆରାଧନା-ଏହି 
ଦୁଇ ଧାରାର ଅପୂର୍ବ ସମନ୍୍‌ୟ ଦେଶର ସାହିତ୍ୟ ଓ 
ସଂସ୍କୃତିକୁ ବହୁଭାବେ ପୁଷ୍ଟ କରିଛି । ଶ୍ରୀ ଦାଶ ମହାପାତ୍ର 
ତାଙ୍କ ଜୀବନରେ ଏହି ପରମ୍ପରାକୁ ଯେ ବଜାୟ 
ରଖୁପାରିଛନ୍ତି ତାହା ଅତି ଆନନ୍ଦର ବିଷୟ | 


ସାହିତ୍ୟର ବିଭିନ୍ନ ବିଭାଗରେ ଲେଖନୀ 
ଚାଳନା କରି କୃତିତ୍ଵ ଅର୍ଜନ କରିଥଲେ ହେ, ଶ୍ରୀ ଦାଶ 
ମହାପାତ୍ର ମୁଖ୍ୟତଃ ଜଣେ କବି | ' ମେଘବର୍ଣ୍ା' ତାଙ୍କର 
ଚତୁର୍ଥ କବିତା ସଙ୍କଳନ | ପ୍ରଥମ କବିତା ଗ୍ରନ୍ଧ ସାର୍ଥକ 
କବିତା” ୧୯୬ ୧ ସାଲରେ ପ୍ରକାଶ ପାଇଥିଲା | ଅନ୍ୟ 
ଦୁଇଟି: ଯନ୍ତ୍ରଣାର ଅନ୍ୟନାମ” ଏବଂ “ ହେ ଜୀବନ, 
ହେ ଦୁରନ୍ତ ଝଡ଼? ଯଥାକ୍ରମେ ୧୯୭୪ ଓ 
୧୯୭ ୬ରେ ପ୍ରକାଶିତ | 


 ମେଘବର୍ଣ୍ଣାଂରେ କବିଙ୍କର ବିଭିନ୍ନ ସମୟରେ 
ରଚିତ ୫୭ ଟି କବିତା ସ୍ଥାନିତ ହୋଇଛି। ପ୍ରଣୟ, 
ଉଦାର ମାନବବାଦୀ ଚେତନା ଓ ଜୀବନଯନ୍ତ୍ରଣା ହିଁ 
କବିତାଗୁଡ଼ିକର ମୁଖ୍ୟ ସ୍ଵର । କବିତାଗୁଡ଼ିକ ଆଧୁନିକ 


J cn 


ଦୂର୍ଗାଚରଣ କୂରଅଁର 


ଶୈଳୀରେ ରଚିତ, କିନ୍ତୁ ବହୁ ଆଧୁନିକ କବିତାର 
କ୍ଳିଷ୍ଟତା ବା ଦୁର୍ବୋଧ୍ଯତା ଏଗୁଡ଼ିକରେ ଦୃଷ୍ଟିଗୋଚର 
ହୁଏନାହିଁ। କବିଙ୍କର ଦୃଷ୍ଟିଭଙ୍ଗୀ ଭାଷା ଓ ରଚନା 
ଶୈଳୀରେ ଏକ ସ୍ଵତନ୍ତ୍ରତା ରହିଛି, ଯାହାକି ପାଠକର 
ପ୍ରାଣକୁ ସହଜେ ସ୍ପର୍ଶ କରେ। ଆଧୁନିକ କବିତାରେ 
ଏବେ ବହୁ ପରୀକ୍ଷା ନିରୀକ୍ଷା ଚାଲିଛି। ମନେହୁଏ 
ଅନେକ କ୍ଷେତ୍ରରେ ଆଧୁନିକ କବିତା ଶୈଳୀ ସର୍ବସ୍ବ 
ହୋଇପଡୁଛି। କାବ୍ୟାବେଗ, କବିତାର ବକ୍ତବ୍ୟ ବା 
ପାଠକ ସହିତ କାବ୍ୟିକ ଯୋଗାଯୋଗ ପ୍ରତି ଅଧ୍ବକାଂଶ 
ଆଧୁନିକ କବି ଯେପରି ବୀତସ୍ମହ | ଯଦୁନାଥ ବାବୁଙ୍କ 
କବିତା ଏ ଦିଗରେ ଏକ ବ୍ୟତିକ୍ରମ! ତାଙ୍କର 
କବିତାଗୁଡ଼ିକ ଆଧୁନିକ ଶୈଳୀରେ ଲିଖ୍ତ, କିନ୍ତୁ 
ବକ୍ତବ୍ୟ ଅସ୍ପଷ୍ଟ ନୂହେଁ। ଭାଷା ଓ ଶୈଳୀରେ ଉଗ୍ର 
ଆଧୁନିକତାର ଭୋଜବାଜୀ ନାହିଁ | 


ପ୍ରଣୟଚେତନା କାବ୍ୟ କବିତାର ଏକ ମୁଖ୍ୟ 
ଉତ୍ସ ରୂପେ ସ୍ଵୀକୃତ। ବିଶ୍ଵ ସାହିତ୍ଯ ପ୍ରତି ଏକ 
ବିହଙ୍ଗାବଲୋକନ କଲେ ଏହାର ସତ୍ଯତା ସହଜେ 
ଉପଲବ୍ଧ କରିହୁଏ। “ଡିଭାଇନ କମେଡ଼ି” 
ମହାକାବ୍ୟର ମୂଳ ଉତ୍ସ ଦାନ୍ତେ ବିୟେଟ୍ରିସଙ୍କ 
ପ୍ରଣୟଗାଥା। ପେଟ୍ରା୍କିଙ୍କର ବହୁ କବିତା ତାଙ୍କ 
ପ୍ରଣୟିନୀ ଲରାଙ୍କ ପ୍ରତି ଉଦ୍ଦିଷ୍ଠା ଭାରତୀୟ 
ଆଳଙ୍କାରିକମାନେ କାବ୍ୟ କବିତାରେ ଶୂଙ୍ଗାର ରସକୁ 
ଉଚ୍ଚ ସ୍ଥାନ ଦେଇଅଛନ୍ତି | ନାରୀ ଓ ପୁରୁଷ ମଧ୍ଯରେ ଥବା 
ଅଲଘଂ୍ୟ ଆକର୍ଷଣକୁ କବି ଓ ଲେଖକମାନେ ନାନା 
ରୂପରେ, ନାନା ରଙ୍ଗରେ ନାନା ଢଙ୍ଗରେ ରୂପାୟିତ 

କରି ବିଶ୍ଵ ସାହିତ୍ଯକୁ ସମ୍ପଦ୍ଧ କରିଅଛନ୍ତି । ଶ୍ରୀ ଦାଶ 
ମହାପାତ୍ର ଜୀବନର ବହୁ ବିଭାବ ଓ ବହୁ ସମସ୍ୟାକୁ 
ନେଇ କବିତା ରଚନା କରିଥଲେ ହେଁ ତାଙ୍କର ସମଗ୍ର 
କାବ୍ୟସମ୍ଭାରରେ ପ୍ରେମ କବିତାଗୁଡ଼ିକ ଏକ ସ୍ଵତନ୍ତ୍ର 
ସ୍ଥାନ ଦାବୀ କରେ । କବି କଳ୍ପନାରେ ନାରୀ ପ୍ରମଦା ଓ 
ରହସ୍ୟମୟୀଭାବେ ଚିତ୍ରିତ ହୋଇଆସିଛି। ନାରୀ 
ପୁରୁଷ ସମ୍ପର୍କକୁ ନେଇ ରଚିତ ଯଦୁନାଥ ବାବୁଙ୍କର 
ଅନେକ କବିତା ଉଚ୍ଚକୋଟିର ଓ ଉପଭୋଗ୍ୟ | ପ୍ରଣୟ 
ବ୍ୟାପାରରେ ଦେହକୁ ସେ ଅସ୍ବୀକାର କରିନାହାନ୍ତି 
ଯଦିଓ ଦେହାତୀତ ପ୍ରେମର ଗୌରବ ତାଙ୍କର 
କେତେକ କବିତାରେ ସ୍ତଷ୍ଟ ଉଦ୍‌ଘୋଷିତ | ' ପ୍ରେମ 
ନିତ୍ୟନାମ” କବିତାରେ ଇନ୍ଦ୍ରିୟାନୁଭୂତ ପ୍ରେମର ବର୍ଣ୍ଣନା 
ସେ ନିମ୍ନଭାବେ କରିଅଛନ୍ତି :- 

“ ତୁମର ସ୍ଥିତି ଓ ଇନ୍ଦ୍ରିୟାଦିର 

ଅସ୍ତିତଵକୁ ମୁଁ କେମିତି ଧରିନେବି 

ମିଥ୍ୟା ? ମୁଁ କେମିତି ମାନିନେବି 

ଜଗନ୍‌ ମିଥ୍ୟା... ? 

ତୁମେ ସତ୍ୟ 

ତୁମ ଆଲିଙ୍ଗନର ନିବିଡ଼ତା ସତ୍ୟ 

ତୁମ ଚୂମ୍ବନର ମଧୁରତା ସତ୍ୟ 

ଯାହାର ନିତ୍ୟନାମ ପ୍ରେମ।| ” 


ଏହି ଦୈହିକ ପ୍ରେମର ଉତ୍ତରଣ ସୁନ୍ଦର ଭାବେ 
ର ପାୟିତ ହୋଇଛି କବିଙ୍କର “ ସ୍ଵପ୍ନାନ୍ତ' କବିତାରେ | 


“ କି ଅର୍ଥ ଏ ଜୀବନର 

କୁହ ପ୍ରିୟତମା ! 

ଜୀବନର ପରିବ୍ୟାପ୍ତି, ଯୌବନର ସୀମା 
ଆଉ କେତେ ଦୂର 

ଶେଷ ରାତ୍ରି, ପୁ୍ବାକାଶ ଲାଲ୍‌ ହୁଏ 


ଶୁଭିଲାଣି ଭୋର୍‌ର ସୁର 

ଆଖୁ ଖୋଲ, ଶାଢ଼ୀକୁ ସଜାଡ଼ି ଦିଅ 
ଖୋଲିଦିଅ ସମସ୍ତ ଝରକା 

ରାତିର ସ୍ବପ୍ନକୁ ଭୁଲି 

ଦିନର ଆଲୋକେ 

କୁସିତ ସୃଷ୍ଟିକୁ କର 

ସୁନ୍ଦର ଅଳକା।” 


 ମେଘବର୍ଣ୍ଣାଂରେ ସ୍ଥାନ ପାଇଥିବା ପ୍ରେମ 

ନିତ୍ୟନାମ, ଅନୁଭୁତି: ଏକାନ୍ତ ନିଜର, ଅନ୍ଯ ଏକ 
ବ୍ୟାଧ, କାମନାର ଅବସାନ, ପ୍ରବଂଚନା, ସଂପର୍କ, 
ପୁନଶ୍ଚ ଅହଲ୍ୟା, ସ୍ଵପ୍ନାନ୍ତ ପ୍ରଭୃତି କବିତାରେ ନାରୀ 
ପୁରୁଷ ସମ୍ପର୍କର ରସଘନ ଅନୁଭୂତି ମନୋଜ୍ଞ 
ଶୈଳୀରେ ବହୁଭାବେ ଚିତ୍ରିତ। କବିଙ୍କର ପୂର୍ବବର୍ଭୀ 
କାବ୍ୟ ସଂକଳନମାନଙ୍କରେ ପ୍ରକାଶିତ ପ୍ରେମ କବିତା 
ତୁଳନାରେ ଏ କବିତାଗୁଡ଼ିକରେ ଭାବ ଗମ୍ଭୀରତା 
ସହଜେ ଲକ୍ଷ୍ୟ କରାଯାଇପାରେ | କିନ୍ତୁ ପୂର୍ବ ପ୍ରେମ 
କବିତାର ଗୀତିମୟତା- 


“ ଶିମୁଳି ଫୁଲର ଉତ୍ସବେ ହାୟ, 
ଗୀତ ଗାଇଥଲ ତୁମେ ଯେତେ 
ପଷ୍ଚାତେ ଫେରି ଯେତେ ମୁଁ ଚାହେଁ ଗୋ 
ମନେପଡ଼େ ସବୁ କଥା ସେତେ- 
ମନେପଡ଼େ ଆଜି ସଜନିରେ, 
ସେଦିନର ସେହି ବାଲି-ଉତ୍ସବ 
ତାରା ଆଲୋକିତ ରଜନୀରେ | 
(ସେଦିନ ପହିଲି ରଜନୀରେ 


ହେ ଜୀବନ, ହେ ଦୂରନ୍ତ ଝଡ଼! ) 

“ମେଘବର୍ଣ୍ଣାଂରେ ପରିଲକ୍ଷିତ ହୁଏନାହିଁ । ଏହା 

ହୁଏତ ପରିଣତ ବୟସ ସୁଲଭ ଚିନ୍ତାଧାରାର ସ୍ଵାଭାବିକ 
ପରିଣତି । 

କବିଙ୍କର ଅନ୍ୟାନ୍ୟ କାବ୍ୟ ସଂକଳନ ପରି 
“ ମେଘବର୍ଣ୍ା'ଂରେ ମଧ୍ଯ ମାନବବାଦୀ ଦୃଷ୍ଟିକୋଣରୁ 
ରଚିତ କବିତାର ସଂଖ୍ୟା କମ୍‌ ନୂୁହେଁ। କବି ଦୁଃସ୍ଥ 
ଜନତାର ସେବାରେ ନିଜକୁ ଉତ୍ସର୍ଗ କରିଅଛନ୍ତି ଏବଂ 
ସମାଜର ଦରିଦ୍ର ଅବହେଳିତ ଓ ନିଷ୍ଟେଷିତ 
ଜନସାଧାରଣଙ୍କ ପ୍ରତି ତାଙ୍କର ସମବେଦନା ସ୍ଵାଭାବିକ 
ରୀତିରେ ଏହି କବିତାଗୁଡ଼ିକରେ ପ୍ରକାଶିତ ହୋଇଛି | 
ଶ୍ରମିକ, ସାରିଆ, ରିକ୍ଟାବାଲା, କର୍ମସଙ୍ଗୀତ, 
ମଣିମାହାରୀୟ ଶେଷ କେବେ ?, ଜଗନ୍ନାଥଙ୍କୁ 
ଗୋଟିଏ ପ୍ରାର୍ଥନା ପ୍ରଭୃତି କବିତା କବିଙ୍କର ଉଦାର 
ମାନବଧର୍ମୀ ଚିନ୍ତାଧାରାର ଏକ ଏକ ସଫଳ 
ଆଲେଖ୍ୟ | 


ମଣିଷର ଗର୍ବ, ଦମ୍ଭ ଅଭିମାନ ପୂଥୁବୀର ବହୁ 
ସମସ୍ୟାର ମୁଳ କାରଣ । ଏସବୁକୁ ଚୂର୍ଣ୍ଣକରି ମଣିଷଙ୍କୁ 
ବଡ଼ଦାଣ୍ଡର ଧୂଳି କରିଦେବା ପାଇଁ କବି ଜଗନ୍ନାଥଙ୍କୁ 
ପ୍ରାର୍ଥନା ଜଣାଇଛନ୍ତି ' ଜଗନ୍ନାଥଙ୍କୁ : ଗୋଟିଏ ପ୍ରାର୍ଥନା” 
କବିତାରେ | “ ଶାନ୍ତ ହୁଅ, ହେ ପୃଥିବୀ!” କବିତାରେ 
ରାଷ୍ଟ୍ରର ଭାଗ୍ୟ ନିୟନ୍ତ୍ରଣ କରୁଥିବା ‘ ରାଜନୀତିକୁ କବି 
ଏକ ଅମାନିଆ ଘୋଡ଼ା ସହିତ ତୁଳନା କରି 
ଉପସଂହାରରେ ଲେଖୁଛନ୍ତି “ହେ ଇଶ୍ଵର ! / କର 
ମାତ୍ର ଏତିକି କରୁଣା / ରାଜନୀତି ଘୋଡ଼ାଟାକୁ / 
ବାଂଧୁଦିଅ / ବୋଧୁଦୁମ ତଳେ / ଶାଂନ୍ତିର ପବନ ବହୁ / 
ଅଶାଂତ ଏ ପୂଥବୀ ବକ୍ଷରେ | ” 


ଏହି ସଂକଳନରେ ସ୍ଥାନ ପାଇଥବା “ନକଲି 
ରାଣୀ” କବିତାଟି କବିଙ୍କ ଉଦାର ମାନବଧର୍ମୀ 
ଚିନ୍ତାଧାରାର ମୁଦ୍ରାଙ୍କ ବହନ କରିଥବା ଏକ ଭିନ୍ନ 
ସ୍ଵାଦର କବିତା! ନାଟକରେ “ଉତ୍ତରା” ପାର୍ଟପାଇଁ 
ରିହର୍ସାଲ କରୁଥିବା ଏକ ନିରୀହା ବାଳିକା ପ୍ରତି 


ମାଂସଲୋଲୁପୀ ସହ-ଅଭିନେତାମାନଙ୍କର ଗୃଧରଦୃଷ୍ଟି ଓ 
ଚକ୍ରାନ୍ତ ନିର୍ବୋଧ ବାଳିକା ବୁଝି ପାରେନାହି | 


“ ବାଃ ବାଃ ସ୍ବର ତଳେ ଜଳୁଥାନ୍ତି ଅଭିମନ୍ୟୁମାନେ 
ନକଲି ଏ ଉତ୍ତରାର ହେବ ଅବା କେତେ ଦେହ ମୂଲ ! 
ତୁମକୁ ଦେଖୁବା ପରେ ମୋ ମନରେ ଅଜସ୍ର ଭାବନା 
ଏ ନକଲି ପୋଷାକରେ 

ତୁମେ ଆଉ ଉତ୍ତରା ସାଜନା |” 


ଏହି କବିତାଟି ଲାଟିନ ଆମେରିକାର ପ୍ରଖ୍ୟାତ 
କବି ପାବଲୋ ନେରୁଦାଙ୍କ ରବଭକ୍ଷର କ୍କଲ ଗ୍ଧଷର 
ଗରକ୍ସଜ୍ଞବସୟ ବଉୟ ଗ୍ମଷର ଉକ୍ଵଙ୍କଭଳଗ୍ଧ କବିତାକୁ 
ସ୍କରଣ କରାଇଦିଏ। ନେରୁଦାଙ୍କ କବିତାଟି ଏକ 
ପ୍ରତୀକଧର୍ମୀ କବିତା। “ ମସ୍ୟକନ୍ୟଯା'ଟିଏ ସମୁଦ୍ରରୁ 
ଉଠିଆସି ବାଟ ଭୁଲି ମଦ୍ଯଶାଳା ଭିତରେ ପ୍ରବେଶ 
କରିଛି ଓ ସେଠାରେ ମଦ୍ଯପମାନଙ୍କ କୁସିତ 
ବ୍ୟବହାରର ଶିକାର ହୋଇଛି। ସେମାନେ ତା'ର 
ଚମ୍ପକଗୌର ନଗ୍ନ ଦେହରେ ଛେପ ପକାଇ, ସିଗ୍ରେଟ 
ଚେଙ୍କା ଦେଇ ତାକୁ ବ୍ଯସ୍ତବିକଳ କରିଦେଇଛନ୍ତି। 
ଶେଷରେ କିଂକର୍ରବ୍ୟବିମୂଢ଼ ମସ୍ଥ୍ୟକନ୍ୟାଟି ସେଠାରୁ 
ପଳାଇଯାଇ ନଦୀ ଜଳରେ ଦେହକୁ ଘଷିମାଜି ଧୋଇ 
ପାଣି ଭିତରକୁ ପହଁରିଯାଇ ଆମବିସର୍ଜ୍ନ କରିଛି। 


କବିଙ୍କରର ରେ ମୂଢ଼ ମନ, ଆମୁଜ୍ଞାନ, 
ପ୍ରତିରୁଦ୍ଧ ମୁଁ, ସୃଷ୍ଟିତତ୍ତଵ ଓ ଜୀବନ ଜିଜ୍ଞାସା ପ୍ରଭୃତି 
କେତେକ କବିତାରେ ଜୀବନଯନ୍ତ୍ରଣାର ସ୍ଵର 
ଉଚ୍ଚାରିତ। ଜୀବନର କେତେକ ତାଭ୍ତିକ ପ୍ରଶ୍ନ ଓ 
ସମସ୍ୟାର ଅବତାରଣା କରି କବି ସେ ସବୁର 
ବିଶ୍ଲେଷଣ କରିବାକୁ ପ୍ରୟାସ କରିଅଛନ୍ତି। କବିଙ୍କର 
ଗଭୀର ମନନଶୀଳତା ଏ କବିତାଗୁଡ଼ିକରେ ସ୍ପଷ୍ଟ । 

ଜନ୍ମ ଯୌବନ, ଜରା ଓ ମ୍ୂତ୍ୟୁ ¬ ଏହାହିଁ ହେଲା 
ଜୀବନର ଧାରା ଓ ଅନିବାର୍ଯ୍ୟ ପରିଣତି । 
ସେକ୍ସପିଅରଙ୍କ ଭାଷାରେ ମଣିଷ ଜୀବନ “ull of 
sound funy signifying nothing” ଜୀବନର 
ଏହି ଅସାରତାକୁ କବି “ ଜୀବନ ଜିଜ୍ଞାସା କବିତାରେ 
ସୁନ୍ଦର ଭାବେ ପ୍ରକାଶ କରିଅଛନ୍ତି — 


“ ଆମ ହାତର ଯଷ୍ଟି ବି ଆମକୁ ଛାଡ଼ି ଚାଲିଯାଏ 
ଅନ୍ୟ କାହାରି ହାତକୁ | ଆମର ଉତ୍ତରପୁରୁଷ 
ଆମପାଇଁ ଦଶଦିନ ଶୋକ ପାଳିବା ପରେ 
ସ୍ବାଧୀନତା ଘୋଷଣା କରେ 

ଦୟନୀୟ ଆମର ଅବସ୍ଥା ଓ ସ୍ଥିତି । ” 


ଜୀବନର କେତେକ ଅସମାହିତ ପ୍ରଶ୍ନ ପୁଣି 
ଉଚ୍ଚାରିତ ହୋଇଛି କବିତାର ନିମ୍ବ କେତେକ 
ପଂକ୍ତିରେ- 


“ ଜୀବନର ନଦୀ କ'ଣ 

ବୈଶାଖର ପ୍ରଚଣ୍ଡ ବାଲୁକାର ମରୁଭୂମି ? 
ଜନ୍ମ କ'ଣ ଖାଲି ମୃତ୍ୟୁର ବୀଜ ବହନକରି 
ଆଗକୁ ଯାଏ ? 

ସୃଷ୍ଟି କ'ଣ ପ୍ରବଞ୍ଚନା, ଖୁଆଲ ଓ 
ବିୟୋଗାନ୍ତ ନାଟକର ଦୃଶ୍ୟ 

ବା ଅଙ୍କର ସମଷ୍ଟି ? ” 


ଏକ ପରିଣତ କବି ମାନସର ସଫଳ ରୂପାୟନ 
 ଜୀବନ-ଜିଜ୍ଞାସା' କବିତାରେ ଦେଖୁବାକୁ ମିଳେ | 


ପ୍ରକୃତିର ସୌନ୍ଦର୍ଯ୍ୟ ଯୁଗେ ଯୁଗେ କବି ଓ 
କଳାକାରମାନଙ୍କୁ ଆକ୍ଧଷ୍ଠ କରିଆସିଛି। ସମୁଦ୍ର, 
ମହାନଦୀ, ରାଇରଙ୍ଗପୁର, ବନରୁ ସହର ପ୍ରଭୃତି 
କେତେକ କବିତାରେ ସୁନ୍ଦର ପ୍ରକୃତି ଚିତ୍ରଣର ଆଭାସ 
ମିଳେ। ଏ ଦୁତ ଶିଳାୟନ ଯୁଗରେ ବଣଜଙ୍ଗଲର 
ପ୍ରାକୃତିକ ସୌନ୍ଦର୍ଯ୍ୟ ଓ ତା'ର ଅଧବାସୀମାନଙ୍କର 
ସରଳ ଜୀବନଯାତ୍ରା ଶିଛ୍ ପ୍ରସାର ଫଳରେ କିପରି 
କ୍ରମେ ନଷ୍ଟଭ୍ରଷ୍ଟ ହୋଇଯାଉଛି ଏ ସମସ୍ୟା ସମ୍ପର୍କରେ 
“ ବନରୁ ସହର” କବିତା ଆମର ଜନନାୟକ ତଥା 
ପ୍ରକୃତିପ୍ରେମୀ ଚିନ୍ତାଶୀଳ ବ୍ୟକ୍ତିମାନଙ୍କୁ ଏକ 
ଚେତାବନୀ | ଏତିହାସିକ ନଗରୀ ଦିଲ୍ଲୀ, ବୃନ୍ଦାବନ, 
ଆଗ୍ରା ଓ ଏଲାହାବାଦକୁ କୂଳରେ ଧରି ପ୍ରବାହିତା 
ଯମୁନା ନଦୀ ସମ୍ପର୍କୀୟ କବିତାଟିର ପରିକଳ୍ପନା 
କବିଙ୍କର ମୌଳିକ ଦୃଷ୍ଟିଭଙ୍ଗୀର ପରିଚୟ ଦିଏ। ଏହି 
କବିତାଟି କବିଙ୍କର ଇତିହାସ ଚେତନା ଓ 
ପ୍ରକୃତିପ୍ରିୟତାକୁ ସୁନ୍ଦର ଭାବେ ରୂପାୟିତ କରିଛି 


 ମେଘବର୍ଣ୍ଣା କବିତା ସଙ୍କଳନ ଏକ ବିଦଗ୍ଧ 
କାବ୍ୟମାନସର ସ୍ଵାକ୍ଷର ବହନ କରେ ଏହା ଶ୍ରୀ ଦାଶ 
ମହାପାତ୍ରଙ୍କ ପୂର୍ବ ପ୍ରକାଶିତ କବିତା ଗ୍ରନ୍ଧଗୁଡ଼ିକର 
ପ୍ରସାଦ ଧର୍ମକୁ ବଜାୟରଖୁବା ସଙ୍ଗେସଙ୍ଗେ ତାଙ୍କ 
ଚିନ୍ତାରାଜ୍ୟକୁ ଆହୁରି ପ୍ରସାରିତ କରିଛି । 


(ଉପରୋକ୍ତ ପ୍ରବନ୍ଧଟି ୧୯୮୧ ମସିହାରେ ପ୍ରକାଶିତ ଶ୍ରୀ ଯଦୁନାଥ ଦାଶ ମହାପାତ୍ରଙ୍କ 'ମେଘବର୍ଣ୍ଣାଂ କବିତା ଗ୍ରନ୍ଧର ମୁଖବନ୍ଧ 


ହିସାବରେ ଲେଖାଯାଇଥିଲା) 

ସାଂପ୍ରତିକ ନାଟକ : ଅଥବା ଅନ୍ଧାର 


ବେଶ୍‌ ଚାଲିଥଲା। କଟକ, ଭୁବନେଶ୍ବର ବା 
ଅନ୍ୟାନ୍ୟ ସହରମାନଙ୍କ କାନ୍ଧରେ କାନ୍ଧରେ ହିନ୍ଦୀ 
ସିନେମାର ପୋଷ୍ଟର। ସିନେମା ହଲ୍‌ ଗୁଡ଼ାକ 
ଭରପୂର | ଟିକଟ ବ୍ଲାକ ହେଉଛି । ସେଠି ବାଡ଼ିଆପିଟା 
ଲାଗିଛି । କିଛି ଯୁବକ ଲମ୍ବା ବାଳ, ଲମ୍ବା କଲି, ବେଲ୍‌ 
ପ୍ୟାଣ୍ଟ୍‌ ଇତ୍ୟାଦି ପୋଷାକରେ ମନେ ମନେ ହିପ୍‌ପି 
ଏବଂ ସହରମାନଙ୍କରେ ସେଗୁଡ଼ିକ ଏକମାତ୍ର ଘଟଣା | 


ଆଉ ନାଟକ ? କେତେଗୁଡ଼ିଏ ବେକାର 
ଲୋକଙ୍କ ଅଯଥା ସମୟ ନଷ୍ଟର ନମୁନା। 
କଲେଜଫଲେଜ୍‌ରେ ମନୋରଞ୍ଜନ ଦାସ, ବିଶ୍ବଜିତ୍‌ 
ଦାସ, ବିଜୟ ମିଶ୍ର ଅରଣ୍ଯ ଫସଲ ମୂଗୟା 
ଶବବାହକମାନେ ଏମିତି କେତେ ଗୁଡ଼ିଏ ଅବାଂଛିତ 
ଚର୍ଚା ଏବଂ/କିମ୍ବା ଓଡ଼ିଆ ସାହିତ୍ୟ ଉପେନ୍ଦ୍ର ଭଞ୍ଜ, 
ରାଧାନାଥ, କବିସୂର୍ଯ୍ୟ ଦୀନକୃଷ୍ଣଙ୍କଠାରୁ କଦବା କ୍ଟଚିତ୍‌ 
ଖସି ଆସି ସଚ୍ଚି ରାଉତରାୟ, ରମାକାନ୍ତ, ସୁରେନ୍ଦ୍ର 
ମହାନ୍ତି ବା ଆବସର୍ଡ଼ ରିଏଲିଜମ୍‌-ସର୍‌ରିଏଲିଜମ୍‌ 


~~ es ~~ 


ନିଓରିଏଲିଜମ୍ର କିଛି କିଛି ବାକ୍ୟ ବିନିମୟ | 


କିନ୍ତୁ ତଥାପି ନାଟକର କାନଭାସ ସେମିତି 
ରଙ୍ଗହୀନ ଅଥବା ବିବର୍ଣ୍ଣ | 


ଏଇ ସବୁ ଘଟଣାହୀନ ଆପାତତଃ ନିସ୍ତରଙ୍ଗ 
ସମୟ ଉପରେ କେତେବେଳେ କେମିତି ଟେକାଟିଏ 
ପଡ଼ି କିଛିଟା ଭଉଁରୀ, ଖୁବ୍‌ ଅଛ ସମୟ ପାଇଁ ହେଲେ 
ବି, ତା' ଉପରେ ଚା” ପାନ ଦୋକାନରେ କିଛି କିଛି 
ଅସ୍ତୁଟ ସ୍ଵରର ଚର୍ଚ୍ଚା ଏବଂ ପୁଣି ସବୁ ଚୂପ୍ଚାପ୍‌ | ପୁଣି 
ସମୟ ନିସ୍ତରଙ୍ଗ, ସ୍ତଳ୍ଧ | 


J vo > 


ବିଜୟ ମିଶ୍ର 


ସମୁଦାୟ ନାଟକର ଇତିହାସ ଏଇୟା, ଅନ୍ତତଃ 
ଓଡ଼ିଶାରେ। ଦର୍ଶକମାନେ ଅନ୍ଯ ଆସରରେ। 
ଓସ୍ତାଦମାନେ ଅନ୍ଯ ଧନ୍ଦାରେ, ନାଚୁଣିଆମାନେ 
ଘ୍ଣାରେ ନାସିକା କୁଞ୍ଚନ କଲେଣି! ନାଟକ ତା'ର 
ଚିରନ୍ତନ ମହନୀୟ ଆସନରୁ ତଳକୁ ଖସିବାକୁ ଆରମ୍ଭ 
କରିଚି | 

କିନ୍ତୁ ତଥାପି କିଛି ନା କିଛି ଚାଲିଚି, କୋଉଠି 
ନା କୋଉଠି | କିଛି ପ୍ରଚେଷ୍ଟା, କିଛି ସଂକଳ୍ପ। ବିନା 
କୌଣସି ପୃଷ୍ଠପୋଷକତାରେ, ଖାଲି ଉତ୍ସାହ ଆଉ ନିଶା 
ଜୋର୍‌ରେ | ଯେମିତି ‘ ଅଥବା ଅନ୍ଧାର! | 


‘ଅଥବା ଅନ୍ଧାର” ଲେଖକଙ୍କର ବୋଧହୁଏ 
ଏଇ ଧରଣର ପ୍ରଥମ ନାଟକ । ତା” ଆଗରୁ ସେ 
ଅନେକ ନାଟକ ଲେଖୁଚନ୍ତି, ଅନେକ ସୁନାମ, ପ୍ରଶଂସା 
ପାଇଚନ୍ତି, କିନ୍ତୁ ଏମିତି ଏକ ନାଟକ କାହିଁକି 
ଲେଖ୍ୂଲେ ? ଏବଂ ତା” ପରର ପ୍ରଶ୍ନ ମଣିଷ କାହିଁକି 
ବେଳେବେଳେ ୦୮m ବଦଳାଏ ? ଲେଖବାଠାରୁ 
ଆରମ୍ଭ କରି ପୋଷାକ ପର୍ଯ୍ୟନ୍ତ ଖାଇବାଠାରୁ ଆରମ୍ଭ 
କରି ପ୍ରେମ ପର୍ଯ୍ୟନ୍ତ ? କ୍ଲାନ୍ତ ହୋଇପଡ଼େ ବୋଲି ? 
ଅଭିଜ୍ଞତା କିମ୍ବା ଅନୁଭୂତି ବାରମ୍ବାର ପ୍ରସାରିତ ହୁଏ 
ବୋଲି ? ନୀ କେତେବେଳେ କୌଣସି ଏକ ନୂତନ 
ସତ୍ୟରେ ପହଞ୍ଚଯାଏ ବୋଲି ? 

ଏ ନାଟକର ନାଟ୍ଯକାରଙ୍କୁ ମୁଁ ସେକଥା 
କେବେ ପଚାରିନାହିଁ। କିନ୍ତୁ ମୁଁ ନିଜେ ଯେହେତୁ ସମ୍ପକ୍ତ 
ଏବଂ ଯେହେତୁ ମୁଁ ବି ମୋ” ଫର୍ମ ବାରମ୍ବାର 
ବଦଳେଇବାକୁ ଚେଷ୍ଟା କରିଚି, ତେଣୁ ମୁଁ ଜାଣେ 

ନାଟ୍ୟକାର ଏକ ନୂତନ ଭଙ୍ଗୀ, ଥମ୍‌ ଓ କଣ୍ଢେଣ୍ଟ୍‌ ନିଶ୍ଚୟ 
ଖୋଜିଚନ୍ତି, ଯାହାର କ୍ରମଶଃ ରୂପାନ୍ତର ‘ଅଥବା 
ଅନ୍ଧାର | 


‘ଅଥବା ଅନ୍ଧାରଂର ଚରିତ୍ରମାନଙ୍କର ସ୍ଥାନ 
କାଳ ପାତ୍ର ପରିପ୍ରେକ୍ଷୀରେ ହରେଇ ବସୁଥିବା 
ମାନସିକତା, ସମ୍ପର୍କର ବନ୍ଧନୀ ଭିତରୁ କ୍ରମଶଃ 
ଆମ୍ମମୁକ୍ତିର ପ୍ରବଳ ପ୍ରଚେଷ୍ଟା ସେଇ ନାଟକର 
ଚରିତ୍ରମାନଙ୍କର ନୁହେଁ, ବରଂ ନାଟ୍ଯକାରଙ୍କର 
ନିଜର। ତେଣୁ ଚରିତ୍ରମାନଙ୍କର ସଂଳାପ ଯେପରି 
ନାଟ୍ୟକାରଙ୍କର ଆମ୍ମକଥନ, ଆମଦର୍ଶନ ଏବଂ 
ସ୍ଵୀକାରୋକ୍ରି। 

ଅଧ୍ୟାପକ ମହାପାତ୍ର ଯେତେବେଳେ କହିଚନ୍ତି- 

ଯେଉଁ ଲୋକଟି 

ତା'ର ନବବିବାହିତ ସ୍ତ୍ରୀ ଗୋପାକୁ ଛାଡ଼ି 

ରାତ୍ରିର ଅନ୍ଧକାରରେ ଘରୁ ଚାଲିଗଲା 

ତାକୁ କ” ଣ କେହି କାପୁରୁଷ ବୋଲି କହିଲେ ? 
ସେ ଚାଲିଗଲା 

ସେ ସାଧନା କଲା 

“ କାମନାର ବିନାଶରେ ଦୁଃଖର ବିନାଶ | ” 


ଏ ସ୍ଵୀକାରୋକ୍ତି କ'ଣ ଏକ କପୋଳକଳ୍ଚିତ 
ଚରିତ୍ରର ନାଁ ନାଟ୍ଯକାରଙ୍କର ସ୍ଵବଗତ ସଂଳାପ ? 
ପ୍ରତ୍ୟେକ ସଜନକାମୀ ମଣିଷ କ”ଣ ତା'ର ସଂସାର 
ସମ୍ପର୍କ ଓ ଆସକ୍ତି ଭିତରେ ନିରାସକ୍ତ ବିରାଗୀ ସନ୍ନ୍ୟାସୀ 
ନୁହେଁ ? ଇଏ କଂ ଣ ଏକ ସମାଜ ବ୍ୟବସ୍ଥାର ଶରବ୍ୟ, 
ଆହତ ଏକ ଅସହାୟ ମଣିଷର ମୁକ୍ତି ପାଇଁ ପ୍ରାର୍ଥନା 
ନୁହେଁ ? 

ଏବଂ ତା'ପରେ ପୁଣି ଯେତେବେଳେ 


ନାଟକର ସମସ୍ତ ଚରିତ୍ର ଅନ୍ଧାରରୁ ଆଲୋକକୁ କ୍ରମଶଃ 
ଉତ୍ତରଣର ପ୍ରାକ୍‌ କାଳରେ ପହଞ୍ଚଛନ୍ତି,ି ସେତେବେଳେ 
ସେମାନେ ଆବିଷ୍ଠାର କରିଛନ୍ତି, ସାରା ରାତି ସେମାନେ 
ଖାଲି ନିଜକୁ ନିଜେ ଅଭିଶାପ ଦେଇଛନ୍ତି, ନିଷ୍ପଳ 
ଆକ୍ରୋଶରେ ଅନେକ ରକ୍ତ ବୁହାଇଛନ୍ତି ଏବଂ ହଠାତ୍‌ 
ଆଲୁଅ ପାଖରେ ପହଞ୍ଚ ଧନ୍ଦି ହେଇଚନ୍ତି। 
ସେତେବେଳେ ସେମାନଙ୍କ ମୁହଁରେ କୌଣସି ଭାଷା 
ନାହିଁ-ନିର୍ବାକ୍୍‌। କେବଳ ଗୋଟାଏ ମାତ୍ର ଉପଲବ୍ଧ 
ସେମାନଙ୍କୁ ପୁଣି ଫେରିଯିବାକୁ ହବ, ପୁଣି ସେଇ 
ପୁରୁଣା ଘଟଣା ଭିତରକୁ, ପୁରୁଣା ଯନ୍ତା ଭିତରକୁ | 
କିନ୍ତୁ ସେଇ କିଛି କ୍ଷଣର ବିଦ୍ରୋହ ଭିତରେ 
ସେମାନେ ଯେଉଁ ସତ୍ୟ ପାଖରେ ପହଞ୍ଚଛନ୍ତି, ତା' 
ହେଉଛି ଆଜି ପର୍ଯ୍ୟନ୍ତ ଜାଣି ଆସିଥିବା ସତ୍ୟ, ଏକ 
ବିରାଟ ମିଥ୍ୟାର ଉପର ଆବରଣ, ତେଣୁ ପ୍ରଚଳିତ 
ପ୍ରତ୍ୟେକ ଆପେକ୍ଷିକ ସତ୍ଯକୁ ଅବିଶ୍ବାସ କରିବାକୁ 
ହେବ | ତା'ପରେ ପରେ ତା’ ଭିତରେ ଖୋଜିବାର 
ଉତ୍ସବ ଆରମ୍ଭ ହୋଇଗଲା। ସେ ସ୍ପଷ୍ଟଭାବରେ 


ଉଚ୍ଚାରଣ କଲା - No society has been able 


to abolish human sadness, no political 
system can deliver us from the pain of 
living, from our fear of death, our thirst 
for the absolute. It is the human 
condition, that directs the social 
condition, not vice versa.’ (Ionesco) 


କିନ୍ତୁ “ରାଣୀ” ସେକଥା ମାନିବାକୁ ପ୍ରସ୍ତୁତ 
ନୁହଁନ୍ତି । ଅଧ୍ୟାପକଙ୍କୁ ସେ ବାରମ୍ବାର ସେଇ ସମୟର 
ସୀମା ଭିତରକୁ ଟାଣି ଆଣିବାକୁ ଚେଷ୍ଟା କରିଚନ୍ତି | ପୁଣି 
ସେଇ ସମାଜର ଦ୍ବାହି, ସମ୍ପର୍କର ରାଣ ! ବିଶ୍ବରଞ୍ଜନ, 
ମାଳିନୀ, ଅରୁଣ, ଚନ୍ଦ୍ରା ଏମାନେ ବି ସମୟର ସୀମାକୁ 
ଡେଇଁଯିବାକୁ ଚେଷ୍ଟା କରିଛନ୍ତି। କିନ୍ତୁ ସବା ଶେଷରେ 

ସେଇ ପରାଜୟ | ସେଇ ପରାଜିତ ମୁହୂ୍ଁର ସମୟକୁ 
ଗାଳି ଦେଇ ଦେଇ ସେମାନେ କ୍ଲାନ୍ତ | ସମୟ, କ୍ଲାନି ଓ 
ମୃତ୍ୟୁ ଚେତନା ଦେଇ ଏ ନାଟକ ଆରମ୍ଭ ଆଉ ଶେଷ | 
ସମୟର ପରିପ୍ରେକ୍ଷୀରେ ଏମାନେ କେତେବେଳେ 
ଇତିହାସ, କେତେବେଳେ କିମ୍ବଦନ୍ତୀ କେତେବେଳେ 
ବର୍ମାନର। କିନ୍ତୁ ବହୁତ ଚେଷ୍ଟା କରି ସେମାନେ 
ଭବିଷ୍ୟତକୁ ଯାଇ ପାରିଲେ ନାହିଁ କାହିଁକି, ଯଦିଓ 
ଭବିଷ୍ୟତକୁ ଯିବା ପାଇଁ ସେମାନଙ୍କର ଅସଂଖ୍ୟ 
ଆବେଗ ଥଲା| ଠିକ୍‌ ଯେମିତି Pozz0 କହିଥିଲେ 


Have you not done tormenting with 
your accursed time? One day, is that not 
enough for you? One day like any other 
day he went dumb, one day I went 
blind, one day we will go deaf, one day 
we were born, one day we will die, the 
same day, the same second. They give 
birth astride of grave, the light gleams 
an instant then it's night once more. 
(Waiting for Godot — Beckett) 


ବୋଧହୁଏ ଏଇ ନଯାଇପାରିବାର ଏକମାତ୍ର 
କାରଣ ହେଉଚି କୋଣାର୍କ, ଏକ ପ୍ରଚଣ୍ଡ ଲୋକକଥାର 
ଦୈତ୍ୟ ଭଳି, ପ୍ରତି ମୁହୁର୍ଭରେ, ପ୍ରତି ଆବର୍ଭନରେ, 
ପ୍ରତି ପଲକପାତରେ ସେମାନଙ୍କ ପଛରେ, ସେମାନଙ୍କ 
ଆଗରେ, ସେମାନଙ୍କ ଚାରିପାଖରେ ଘୁରୁଥଲା। 
ମ୍ୟୁଜିୟମ ଏବଂ ଅତୀତରୁ ବାହାରି ଆସି ସେ ପ୍ରତ୍ୟେକ 
ଚରିତ୍ରକୁ ପ୍ରଭାବିତ କରୁଥଲା। ତେଣୁ ସେମାନଙ୍କର 
ବାଡ଼ ଡେଇଁବାର ଅଦମ୍ୟ ଇଚ୍ଛା, କୋଣାର୍କ ଭଳି ଭାଙ୍ଗି 
ଯାଇଥିଲା ବାରମ୍ବାର | ପରମ୍ପରା ଓ ଏତିହ୍ୟର ବୋଝ 
ସେମାନଙ୍କୁ ସବୁବେଳେ କୁବ୍‌ଜ, ନ୍ୟୁବଜ୍‌, ଖଞ୍ଜ କରି 
ରଖୁଦେଇଥଲା | ତେଣୁ ସେମାନେ ଏକାଠି ଥଲେ ବି 


ହାମୌନି ନଥଲା| ଅନେକଗୁଡ଼ିଏ ବାଦ୍ୟଯନ୍ତ୍ର ଆପଣା 
ସ୍ଵରରେ, ଆପଣା ଇଚ୍ଛାରେ ବାଜୁଥିଲେ। ସଂହତି 
ନଥୁଲା। ସେମାନେ ଏକ୍ୟତାନର ଅର୍କେଷ୍ଟ୍ରା ହୋଇ 
ପାରିଲେ ନାହିଁ 

“ଅଥବା ଅନ୍ଧାରଂ ଏକ ଆଶ୍ଚର୍ଯ୍ୟ ସୃଷ୍ଟି 
ନହୋଇପାରେ। କିନ୍ତୁ ଗୋଟାଏ ଗିମିକ ବା ଷ୍ଟଣ୍ଡ 
ନୁହେଁ। ଏହା ବରଂ ନାଟ୍ଯକାରଙ୍କର ଏକ ନୂତନ 
ଉପଲବ୍ତୁର ଫସଲ । ତେଣୁ ସେ ନିଜେ ଚରିତ୍ରମାନଙ୍କ 
ସାଙ୍ଗରେ ଅନେକ ଥର କହିଚନ୍ତି - ଏଇଠି, ସାରା 
ରାତିଟା, ଆମେ ଖୋଜିବୁ, ହଜିବୁ | 


ଆମେ ସମସ୍ତେ ଏକ ଅରଣ୍ଯର ବାସିନ୍ଦା। 
ପ୍ରତ୍ୟେକେ ଜଣେ ଜଣେ ଦ୍ବୀପ ଭଳି isolated, 
ଏକା । ଆମ ଚାରିପାଖରେ ଅନ୍ଧାରର ଅଥଳ ସମୁଦ୍ର। 
କୋଳାହଳର କାନଫଟା ଶବ୍ଦରେ ଆମେ ବଧୀର। 
ତା'ରି ଭିତରୁ ଯଦିବା କେବେ କୌଣସି ହିପ୍‌ପି 
ପ୍ରଚଳିତ ନିୟମକୁ ଅବଜ୍ଞାକରି ହଠାତ୍‌ ଚିଜ୍କାର 
କରିଉଠେ- 

ମୁଁ ସୂର୍ଯ୍ୟକୁ ଦେଖୁ ଆସିଚି 


ମୁଁ ସୂର୍ଯ୍ୟକୁ ଛୁଇଁ ଆସିଚି 

ସୂର୍ଯ୍ୟର ଆଲୋକରେ ସ୍ଵାନ କରିଚି 

ସମସ୍ତେ ଆସ 

ସୂର୍ଯ୍ୟକୁ ସ୍ପର୍ଶ କର 

ତା'ର ପ୍ଲାବନରେ ସମସ୍ତେ 

ଅବଗାହନ କର... 

ଆମେ ତା” କଥା ଶୁଣିବାକୁ ଯିବୁ କାହିଁକି ? 
ବରଂ ଆଖୁ ବନ୍ଦକରି ତାକୁ ଓ ସୂର୍ଯ୍ୟକୁ ଅସ୍ଵୀକାର 
କରିବୁ 

LT 


(ଉପରୋକ୍ତ ପ୍ରବନ୍ଧଟି ୧୯୭୪ ମସିହାରେ ପ୍ରକାଶିତ ଶ୍ରୀ ଯଦୂନାଥ ଦାଶ ମହାପାତ୍ରଙ୍କ ଅଥବା ଅନ୍ଧାରଂ ନାଟକର ମୁଖବନ୍ଧ 


ହିସାବରେ ଲେଖାଯାଇଥୁଲା।!) 

ନାଟ୍ୟକାର ଯଦୁନାଥ ଦାଶ ମହାପାତ୍ର ଓ ତାଙ୍କର ପରିଚିତି ‘ଅଥବା ଅନ୍ଧାର!” 


ମାନନୀୟ ଯଦୁନାଥ ଦାଶ ମହାପାତ୍ର ଏକ 
ବହୁମୁଖୀ ପ୍ରତିଭା | କବି, ନାଟ୍ୟକାର ଡ: ସଂଘମିତ୍ରା 
ମିଶ୍ର ଓଠିପନ୍ଯାସିକ, ଗାଳିକ, ଶିଶୁସାହିତ୍ୟ ସ୍ରଷ୍ଟା 
ଭାବରେ ସେ ସାହିତ୍ୟ ସଂସାରରେ ବିରଳ କୀରିମାନ 
ସ୍ଥାପନ କରିଛନ୍ତି। ରାଜନୀତି ତାଙ୍କ ସାହିତ୍ଯିକ 
ଜୀବନକୁ ଆହୁରି ଅନୁଭୂତିସମ୍ଚନ୍ନ ଓ ଶାଣିତ କରିଛି । 
ଶିକ୍ଷା ବିଭାଗର ମନ୍ତ୍ରୀ ଭାବରେ ସେ ଅଧ୍ଯାପକମାନଙ୍କର 
ଏକ ଆଶ୍ଵାସନାର ନାମ, ତେବେ ଦକ୍ଷ ସଂଗଠକ 
ଭାବରେ ମଧ୍ଯ ସେ ଅଦ୍ଵିତୀୟ | ରାଧୀନାଥ ପାଠାଗାର 
ପାଇଁ ମୋତେ ଅତିଥ କରି ନେବା ପାଇଁ ସେ ଆମ 
ଘରକୁ ଆସିଥଲେ। (ଏହା ପୂର୍ବରୁ ଯେ ନ ଆସିଛନ୍ତି 
ତାହା ନୁହେଁ) କିନ୍ତୁ ସେଦିନ ତାଙ୍କର ଉପସ୍ଥିତି ହିଁ 
ରାଧାନାଥ ପାଠାଗାର ସଭାକୁ ଯିବାକୁ ମୋତେ 
ପ୍ରେରଣା ଦେଇଥୁଲା | ସେ ସଭାର ମୂଳରୁ ଶେଷଯାଏ 
ଉପସ୍ଥିତ ଥଲେ | ସଭା ଶେଷ ହେବାପରେ ତାଙ୍କ ପନ୍ନୀ 
ଓ ନାତି ନାତୂଣୀ ଆସି ଆମକୁ ଭେଟିଥଲେ। ଆମ 
ପଡ଼ୋଶୀ “ ଜିଗୀଷା' ପତ୍ରିକାର ସମ୍ପାଦିକା ଶ୍ରୀମତୀ 
ଦାଶଙ୍କ କନ୍ଯା ଇତୁକୁ ତାଙ୍କ ପୁତ୍ର ଅଜିତ୍‌ ବିବାହ 
କରିଛନ୍ତି। ତେଣୁ ତାଙ୍କର ସମସ୍ତ ଶୁଭକାର୍ଯ୍ୟରେ 
ଯଦୁନାଥ ଦାଶ ମହାପାତ୍ର ମହାଶୟ ଚଉକି ଖଣ୍ଡିଏ 
ପକାଇ ଦୀର୍ଘ ସମୟ ବସିରହିବା ମୁଁ ଦେଖୁଛି | ସତରେ 
ସେ ସମୟର ରାଜନୀତିଜ୍ଞମାନେ ବୋଧେ ଦାୟିତ୍ଵ 
ନେବାକୁ ଆଗ୍ରହୀ ଥଲେ ଓ ସେଥୁପାଇଁ ନିଜକୁ ପ୍ରସ୍ତୁତ 
କରୁଥିଲେ। ଆଜି ମଧ୍ଯ ସେ ଅନେକ ସାହିତ୍ଯ 
ଉତ୍ସବରେ ଅତିଥ ଭାବରେ ଉପସ୍ଥିତ ରହିବା ମୁଁ 
ଦେଖଛି। 


ଡ: ସଂଘମିତ୍ରା ମିଶ୍ର 


ଏସବୁ କହିବାର ଉଦ୍ଦେଶ୍ଯ ହେଉଛି ତାଙ୍କ ନ 
ଦେଖୁବା ପୂର୍ବରୁ, ତାଙ୍କ କଥା ନଜାଣିବା ପୂର୍ବରୁ ମୁଁ 
ଅଥବା ଅନ୍ଧାର ପଢିଥଲି। ମନୋରଞ୍ଜନ ଦାଶଙ୍କ 
ନାଟକ ସମ୍ପର୍କରେ ଗବେଷଣା କରିବା ସମୟରେ 
ସମକାଳୀନ ନାଟ୍ୟକାରଙ୍କ ମଧ୍ଯରେ ତାଙ୍କୁ ପଢିବାର ଓ 
ଆଲୋଚନା କରିବାର ସୁଯୋଗ ମିଳିଥଲା। 
୧୯୭୪ରେ ମୁଦ୍ରିତ ଏହି ପୁସ୍ତକ ଦୀର୍ଘଦିନ 
ବିଶ୍ଵବିଦ୍ୟାଳୟର ପାଠ୍ୟକ୍ରମର ଅର୍ନ୍ତଭୁକ୍ତ ମଧ୍ଯ ଥଲା | 
ତାଙ୍କ ସୃଷ୍ଟିର ଦୀର୍ଘ ତାଲିକା ଭିତରୁ ଯଦି ଗୋଟିଏ ଧରି 
ଆମେ ଯଦୁବାବୁଙ୍କ ସାହିତ୍ୟିକ ଜୀବନର ଆକଳନ 
କରିପାରିବା ତାହା ହେଉଛି ‘ ଅଥବା ଅନ୍ଧାର” ନାଟକ | 
ପଢା ଓ ଆଲୋଚନା ସହିତ ଜଡ଼ିତ ରହି ମୁଁ ପରେ 
ଶୁଣିଛି ଅଥବା ଅନ୍ଧାର” ହଜିବା ଓ ଖୋଜା ହେବା 
ବ୍ୟାପାର ବିଷୟ | 


ଏଥୁସହିତ ଆଉ ଏକ କଥା ସ୍ମରଣ କରିବି । 
ମୋ ଅଧୀନରେ ଝିଅଟିଏ (ନାଁ ମନେ ପଡୁନି) 
ଯଦୁନାଥ ଦାଶ ମହାପାତ୍ରଙ୍କ ନାଟ୍ୟ ସାହିତ୍ୟ ସମ୍ପର୍କରେ 
ଗବେଷଣା କରିବାକୁ ଆଗ୍ରହ ପ୍ରକାଶ କରିଥୁଲା। 
ମୋତେ ସାଙ୍ଗରେ ନେଇ ସେ ଯଦୁବାବୂଙ୍କ ଘରକୁ ମଧ୍ଯ 
ଯାଇଥଲା | ଆମର ଦୁର୍ଭାଗ୍ୟକୁ ତାଙ୍କୁ ଦେଖା କରିବାକୁ 
ପ୍ରାୟ ୬୦/୭୦ ଅଧ୍ୟାପକ ଅଧ୍ଯାପିକା ତାଙ୍କ କ୍ଟାଟର୍ସ 
ବାହାରେ ଅପେକ୍ଷା କରିଥ୍‌ଲେ। ଆମେ ସେମାନଙ୍କ 
ଗହଳିରେ ସାମିଲ ହୋଇଗଲୁ। ଆମ ପାଳି ପଡ଼ିବା 
ବେଳକୁ ଜଣଜଣ କରି ଭିତରକୁ ଛାଡୁଥିବା ଲୋକଟି 

ଜାଣିଲା ଯେ ଆମେ ଟ୍ରାନ୍ସଫର ପୋଷ୍ିଂପାଇଁ ଆସିନାହୁଁ, 


ସେ ଭିତରେ ଯାଇ କହିଥବ ନିଶ୍ଚୟ। ଯଦୁବାବୁ 
ଆମକୁ ଆରପଟ ଡ୍ରଇଂରୁମ୍‌କୁ 


ଉଠିଆସିଲେ। 
ଡାକିନେଲେ ଓ ଏତେ ସମୟ ଆମେ ଠିଆ 


ହୋଇଥିବାରୁ ଦୁଃଖ ପ୍ରକାଶ ମଧ୍ଯ କଲେ । ସେ ଝିଅକୁ 


ସବୁ ପ୍ରକାର ସାହାଯ୍ୟ ଦେବାକୁ ପ୍ରତିଶ୍ରତି ଦେଇ ସେ 
ପୁନର୍ବାର ମନ୍ତ୍ରୀ ଖୋଳପା ଭିତରକୁ ଫେରିଗଲେ ଓ 
ତାଙ୍କ ନିର୍ଦ୍ଦେଶମତେ ଆମେ ଚାହା ଜଳଖୁଆ ଖାଇ 
ଘରକୁ ଫେରିଲୁ | କିନୁୁ ମୋର ଦୁର୍ଭାଗା ସେ ଝିଅ ଆଉ 
ପିଏଚ.ଡି କରିବାକୁ ଆସିଲା ନାହିଁ। ସେ ସମୟରେ 
ଏତେ ସୁବିଧା ସୁଯୋଗ ପାଇ ମଧ୍ଯ ସେ କାମ କଲା 
ନାହିଁ ଏହା ଢେର ଦିନ ମୋତେ କଷ୍ଟ ଦେଇଛି। 


ପ୍ରାୟ ୭/୮ ବର୍ଷ ତଳେ ମୁଁ ଯଦୁନାଥ ଦାଶ 
ମହାପାତ୍ରଙ୍କର “ସୂର୍ଯ୍ୟ ମନ୍ଦିର” ଓ ହିନ୍ଦୀ ନାଟ୍ୟକାର 
ଜଗଦୀଶ ଚନ୍ଦ୍ର ମାଥୁରଙ୍କର “ କୋଣାର୍କ? ନାଟକର 
ତୁଳନା କରିବାବେଳେ ଖୁବ୍‌ ଆନନ୍ଦିତ ହୋଇଥୁଲି। 
' ଭୁଲିହୁଏନା! 
ସହିତ ମାୟାଧର ମାନସିଂହ ମହାଶୟ ଯାହା 
ପ୍ରାତଃସ୍ଵରଣୀୟ ପଣ୍ଡିତ ନୀଳକଣ୍ଠଙ୍କ ଉଦ୍ଦେଶ୍ୟରେ 
କହିଥିଲେ ସେ କଥାକୁ ଟିକିଏ ଭାଙ୍ଗ ଦେଇ କହୁଛି, 
ରାଜନୀତିଜ୍ଞ ଯଦୁବାବୁଙ୍କୁ ହୁଏତ ଜାତି ଭୁଲିଯାଇପାରେ 
ମାତ୍ର “ଅଥବା ଅନ୍ଧାର ସ୍ରଷ୍ଟାକୁ ଚିରଦିନ ଶ୍ରଦ୍ଧା ଓ 
ସମ୍ମାନର ସହିତ ମନେ ରଖୁବ।| 


ଏହି ବିଚାରକୁ ଆଧାର କରି ମୁଁ ତାଙ୍କର ନାଟକ 
ଅଥବା ଅନ୍ଧାର” ସମ୍ପର୍କରେ କିଛି ଆଲୋଚନା କରୁଛି | 


କୋଣାର୍କ ଯୁଗ ଯୁଗ ଧରି ଶିଳ୍ପୀ, ଚିତ୍ରକର, 
କବି, ପ୍ରାବନ୍ଧିକ, ନାଟ୍ଯକାର, ଏତିହାସିକ, 


J vs Se 


ଚଳଚ୍ଚିତ୍ର ମଧ୍ଯ ମୁଁ ଦେଖୁଛି। ଏସବୁ 


ଗବେଷକମାନଙ୍କ ଆକର୍ଷିତ କରି ଆସିଛି । ଏତିହାସିକ 
କୃପାସିନ୍ଧୁ ମିଶ୍ରଙ୍କର “ କୋଣାର୍କ” ଇତିହାସର ଘଟଣା 
ସମ୍ବଳିତ, ନାଟ୍ଯକାର ଅଶ୍ବିନୀକୁମାରଙ୍କ କୋଣାର୍କ 
ନାଟକର ମୁଖ୍ଯସ୍ବର କିମ୍ବଦନ୍ତୀଭିତ୍ତିକ ତଥା 
ରୋମାଣ୍ଟିକ୍‌ । ସେହିପରି ମାନସିଂହଙ୍କ “ କୋଣାର୍କ” ଓ 
ସଚି ରାଉତରାୟଙ୍କ ‘କୋଣାର୍କ?! ଭିତରେ ଭିନ୍ନ 
ମତବାଦ ପରିଦୂଷ୍ଠି ହେଉଥିଲେ ମଧ୍ଯ “ କୋଣାର୍କର 
ପୁଷ୍ଠଭୂମିରେ ଏ ଉଭୟ କବିତାର ନିର୍ଦ୍ଦିଷ୍ଟ ସ୍ଥାନ ରହିଛି । 
ନାଟ୍ୟକାର ବିଜୟ ମହାନ୍ତିଙ୍କର ନାଟକ ‘ ଶେଷରେ 
ଧରମା କହିଲା”ରେ କୋଣାର୍କ ତିଆରି ଅନ୍ତରାଳରେ 
ଅସ୍ତୁଟ ହାହାକାର ତଥା ସମଷ୍ଟି ପାଇଁ ବାକ୍ରିସ୍ବାର୍ଥର 
ହତ୍ୟାହିଁ ସୂଚିତ ହୁଏ | ଞିପନ୍ୟାସିକ ପ୍ରତିଭା ରାୟଙ୍କ 
ଅମ୍ଲାନ କୃତି “ଶିଳ୍ପାପଦ୍ଵ' ମଧ୍ଯ କୋଣାର୍କ 
ପୃଷ୍ଠପୀଠିକାରେ ରଚିତ ସାଧାରଣ ଉତ୍କଳୀୟ 
ଜନଜୀବନର ତ୍ଯାଗମୟ ଆଲେଖ୍ଯ। ସଚ୍ଚି 
ରାଉତରାୟ କୋଣାର୍କ କବିତାରେ କହିଛନ୍ତି- 


“ ଅମର ହୋଇବ କାଳର କବଳେ 
ଯେଣୁ ଜଣକର ନାମ 

ଲକ୍ଷ ବେନାମୀ ଜୀବନରେ ତେଣୁ 
ଗଢ଼ା ହେଲା ଶମଶାନ ” 


ଏତଦ୍‌ବ୍ୟତୀତ “କୋଣାର୍କର କିମ୍ବଦନ୍ତୀକୁ 
ନେଇ ଅଗଣିତ ଗୀତିନାଟକ, କାବ୍ଯନାଟିକା ରଚିତ 
ତଥା ଅଭିନୀତ ହୋଇ ପ୍ରଶଂସାଭାଜନ ହୋଇଛି । 


ନାଟ୍ଯକାର ଶ୍ରୀଯୁକ୍ତ ଯଦୁନାଥ ଦାଶ 
ମହାପାତ୍ରଙ୍କର ପରୀକ୍ଷାମୂଳକ ନାଟକ “ଅଥବା 
ଅନ୍ଧାର” ସେହିପରି କୋଣାର୍କ ବେଢ଼ା ଭିତରେ 

ଅଧ୍ୟାପକ ପରିବାରର ଗୋଟିଏ ରାତ୍ରିଯାପନର ସୀମିତ 
ଅନୁଭୂତିକୁ କେନ୍ଦ୍ର କରି ଗଢ଼ିଉଠିଛି। ଶ୍ରୀଯୁକ୍ତ ଦାଶ 
ମହାପାତ୍ର ଓଡ଼ିଆ ସାହିତ୍ୟର ବିଭିନ୍ନ କ୍ଷେତ୍ରରେ 
ଲେଖନୀ ଚାଳନାକରି ଯଶସ୍ବୀ, ମାତ୍ର ତାଙ୍କ ରଚନା 
ସମୂହର ମଧ୍ଯମଣି ସଦୃଶ “ଅଥବା ଅନ୍ଧାର ”-ଏକ 
ସ୍ଵତନ୍ତ୍ର ସ୍ଥାନର ଅଧ୍ବକାରୀ। “କୋଣାର୍କଂ' ସମ୍ପର୍କିତ 
ଅନେକ କିମ୍ବଦନ୍ତୀ ଏଥିରେ ଏକୀଭୂତ ହୋଇଯାଇଛି 
ଯଥା, ପୌରାଣିକ ମିଥ୍‌ ପ୍ରଦ୍ଯୁମ୍ପ ପୁତ୍ର ଶାମ୍ଭ 
କୁଷ୍ଠରୋଗାକ୍ରାନ୍ତ ହୋଇ ସେହିଠାରେ ସୂର୍ଯ୍ୟଙ୍କୁ ତପସ୍ୟା 
କରି ରୋଗମୁକ୍ତ ହୋଇଥଲେ। କିମ୍ବଦନ୍ତୀ କହେ, 
ମହାରାଜ ନରସିଂହ ଦେବ ନିଜର ପ୍ରଣୟିନୀ 
ଛାୟାଙ୍କର ପବିତ୍ର ସ୍ୃତି ଉଦ୍ଦେଶ୍ୟରେ ଏହା ନିର୍ମାଣ 
କରାଇଥିଲେ | ତେଣୁ ସାମ୍ପତିକ ପରିବେଶର ଗୋଟିଏ 
ଶିକ୍ଷିତ ତଥା ରୁଚିଶୀଳ ପରିବାର କିଭଳି କୋଣାର୍କର 
ଦର୍ଶନରେ ଆମ୍ମମଗ୍ଧନ ହୋଇ ସେହି କିମ୍ବଦନ୍ତୀର ଚରିତ୍ର 
ପାଲଟି ଯାଉଛନ୍ତି ତାହାହିଁ “ଅଥବା ଅନ୍ଧାର'ର 
ବକ୍ତବ୍ୟ | କୋଣାର୍କ ଏଠାରେ ଅତୀତର ପ୍ରତୀକ ମାତ୍ର 
ପ୍ରତୀକର ଏପରି ଅଭୁତ ଶକ୍ତି ଅଛି ଯାହା ମନୁଷ୍ଯ 
ମନରେ ଏକକାଳୀନ ଅନେକ ଭାବନା ଜାଗ୍ରତ 
କରାଇପାରେ | ଅସ୍ପଷ୍ଟତା ତଥା ରହସ୍ୟାମ୍ବକତା ପାଇଁ 
ଏହା କୌତୁହଳ ବୃଦିରେ ସହାୟକ ହୁଏ । କୋଣାର୍କକୁ 
ପୃଷ୍ଠଭୂମିରେ ରଖୁ ନାଟ୍ୟକାର ପ୍ରତୀକାମମକ ଭାବରେ 
ଯେଉଁ ପରିବେଶ କରିଛନ୍ତି ତହିରେ ଅତୀତ ବର୍ଭମାନ 
ଓ ଉବିଷ୍ଯତ ଏକାକାର ହୋଇଯାଇଛନ୍ତି। ପ୍ରତ୍ୟେକ 
ନାଟକର ବିଷୟବସ୍ତୁ ସଂଗ୍ରହ ପାଇଁ ନାଟ୍ୟକାର କିଛି 
ଉତ୍ସକୁ ଗ୍ରହଣ କରିଥାଏ। ଏ ସମ୍ପର୍କରେ ଆଲୋଚକ 
M. Boulton କୁହନ୍ତି- “Obviously every 
play has a ‘source’, in that the plot must 


have come from somewhere, plots do 
not happen by accident.” (The 
Anatomy of Dma, M. Boulton-p. 64) 

ତେଣୁ କୋଣାର୍କର କାହାଣୀ, କିମ୍ବଦନ୍ତୀ, 
ଇତିହାସ, ଜନଶ୍ରତିର ସମନ୍ବିତ ରୂପ! ଅଥବା 
ଅନ୍ଧାର” ରୂପାୟିତ କରିବା ସମୟରେ ନାଟ୍ୟକାରଙ୍କର 
କଳା ପ୍ରବଣତା ତଥା ସ୍ଵଜନଶୀଳ ଦୃଷ୍ଟିଭଙ୍ଗୀ ବିଶେଷ 
ସ୍ବାଗତଯୋଗ୍ୟ | 


ବିଛିନ୍ନତାବୋଧର ସ୍ଵର 
ମନେରଖେ” 


“କିଏ କାହାକୁ 


କୋଣାର୍କର ପ୍ରସ୍ତରୀଭୂତା ନଟୀର ନୂପୁର 
ନିକ୍ୃଣ ଆଜି କୋଣାର୍କର ପ୍ରାଙ୍ଗଣକୁ ରାତ୍ରିର ବିଜନ 
ପ୍ରହରରେ ଶବ୍ଦାୟିତ କରେ । ସେହି ଶବ୍ଦ କେବଳ 
ସଚେତନ ଶିକ୍ଷିତ ତଥା ବିଚାରଶୀଳ ମନୁଷ୍ୟ ପ୍ରାଣରେ 
ପ୍ରତିଧ୍ଵନି ସୃଷ୍ଟି କରିପାରେ। ତେଣୁ ହୁଏତ ନାଟ୍ୟକାର 
ନୃତତ୍ତ୍ଵବବିତ୍‌ ଅଧ୍ୟାପକ ନୃସିଂହ ମହାପାତ୍ରଙ୍କର 
ପରିବାରକୁ ଗ୍ରହଣ କରିଛନ୍ତି। ତାଙ୍କର ଏକମାତ୍ର ପୁତ୍ର 
ଏମ୍‌.ଏ ପଢୁଆ ଯୁବକ ଅରୁଣ ଓ କନ୍ଯା ମାଳିନୀ 
ସେମାନଙ୍କ ସହିତ ଆସିଛନ୍ତି । ପୁଣି ଆସିଛନ୍ତି ମାଳିନୀର 
ବନ୍ଧୁ ବିଶ୍ଵରଞ୍ଜନ ଓ ଅରୁଣର ବାନ୍ଧବୀ ଚନ୍ଦ୍ରା | ଚନ୍ଦା ଓ 
ମାଳିନୀ ଚେତନା ସ୍ତରରେ ଅନ୍ୟମାନଙ୍କଠାରୁ ଦୂରକୁ 
ଚାଲିଯାଇ ହଠାତ୍‌ ପ୍ରସ୍ତର ପ୍ରତିମା ତୁଲ୍ୟ ଆଚରଣ 
କରିଛନ୍ତି। ସେହି ନଟୀଦ୍ଵୟ କ୍ଲାନ୍ତ ଓ ସେମାନେ ଆଉ 
ଶିଳୀର ନିହାଣ ମୁଗୁର ପ୍ରହାର ଦ୍ଵାରା ପୀଡ଼ିତ ହେବେ 
ନାହିଁ ବୋଲି ନିଜ ନିଜର ମତ ପ୍ରକାଶ କରିଛନ୍ତି। 
ଅରୁଣ ଓ ବିଶ୍ବରଞ୍ଜନଙ୍କର ଡାକରେ ସେମାନଙ୍କର 
ମୋହଭଙ୍ଗ ଘଟିଛି। ସେମାନେ ଭୁଲି ଯାଇଛନ୍ତି 
କୋଣାର୍କ କ'ଣ ପାଇଁ ଆସିଥଲେ। ଅଧ୍ୟାପକ ମତ 

ଦେଇଛନ୍ତି ଯେ “ଏଇ କୋଣାର୍କ ସମୟରୁ ସମୟକୁ 
ଡେଇଁ ଡେଇଁ ଚାଲିଛି” (ଅଥବା ଅନ୍ଧାର-ଯଦୁନାଥ 
ଦାଶ ମହାପାତ୍ର, ପୂ-୪) ବିଶ୍ବରଞ୍ଜନ ଓ ମାଳିନୀ 
ନିରୋଳା ସ୍ଥାନ ଖୋଜି ଟିକିଏ କଥା ଓ ହସ ନେଇ 
ସମୟରୁ କିଛି ଅଂଶ ଆପଣେଇ ନେବାରେ ବ୍ୟସ୍ତ | 
ଚନ୍ଦ୍ରା ଓ ଅରୁଣ ମଧ୍ଯ ଅନୁରୂପ ଭାବରେ ପରସ୍ପରକୁ 


ନିକଟରେ ପାଇବାକୁ ଇଛୁକ | 


ଅଧ୍ୟାପକ ଓ ଅଧ୍ୟାପକ ପତ୍ନୀ ଅତୀତରେ 
କେତେଥର କୋଣାର୍କ ଆସିଛନ୍ତି ତା'ର ସ୍ଵତିଚାରଣ 
କରିଛନ୍ତି। ସେହି କିମ୍ବଦନ୍ତୀ ଓ ଇତିହାସ ଶୁଣିବାକୁ 
ରାଣୀ ଏବେ ଇଛା କରନ୍ତି ନାହିଁ। ମାତ୍ର ଯୌବନର 
ସେହି ମଧୁର ଉଚ୍ଛାସକୂ ସ୍ଵରଣ କରି ଉଭୟ ମୁଗ୍ର। 
ଅଧ୍ଯାପକଙ୍କର ପ୍ରେମ ଯାଚନା ଓ ରାଣୀଙ୍କର ସମ୍ମତି 
ସେମାନଙ୍କୁ ସାମାଜିକ ପ୍ରତିଷ୍ଠା ଦେଇଛି। ଉଭୟଙ୍କର 
ପ୍ରେମର ସ୍କାରକୀ ଭାବରେ ଅରୁଣ ଓ ମାଳିନୀ 
ସେମାନଙ୍କ ପରିବାରକୁ ମୁଖରିତ କରିଛନ୍ତି। ଚନ୍ଦ୍ର 
“ କୋଣାର୍କ କାହିକି” ବୋଲି ପ୍ରଶ୍ନ କରିବସେ | ଅଧ୍ୟାପକ 
ଓ ତାଙ୍କ ପତ୍ନୀ ବୁଝାଇ ଦିଅନ୍ତି ଯେ ଶିଶୁପାଳଗଡ଼ର 
ସାମନ୍ତ ରାଜକନ୍ୟା ଛାୟାର ନିଃସ୍ବାର୍ଥ ପ୍ରେମପାଇଁ 
କୋଣାର୍କର ସୃଷ୍ତି। (” କୋଣାର୍କ? କାବ୍ୟରେ 
ଶିଶୁପାଳଗଡ଼ର ରାଜକନ୍ୟା ମାୟାଦେବୀ, ପରବର୍ରୀ 
କାଳରେ ନରସିଂହଙ୍କୁ ସୂର୍ଯ୍ୟଦେବ, ମାୟାଙ୍କୁ ଛାୟା” 
ଓ କାଶ୍ମୀର ଜେମାଙ୍କୁ ସଂଜ୍ଞାସୂର୍ଯ୍ୟଙ୍କର ଦୁଇ ପତ୍ନୀ 
ଭାବରେ ଦେଖାଇ ଦିଆଯାଇଛି) | ଚନ୍ଦ୍ରା ଯାହାପାଇଁ 
ତାଜମହଲ ତା'ରି ପାଇଁ କୋଣାର୍କ” (ଅଥବା-ଅନ୍ଧାର, 
ପୁଝ୯) ତେଣୁ “କୋଣାର୍କ”କୁ ପ୍ରେମର ପବିତ୍ର 
ସଂକେତ ଭାବରେ ଗ୍ରହଣ କରିବାର ମନୋଭାବ 
ଏଥରେ ପରିଦୃଷ୍ଟ ହୋଇଥାଏ। 


ବୃହତ୍ତର ସଂସାରର ପୃଷ୍ଠଭୂମିରେ ‘ଅନୁଭୂତ ଓ 
ଅନନୁଭୂତ' 


ସମସ୍ତଙ୍କ କଥାବାର୍ଭା ଭିତରେ ମନୁଷ୍ୟ ଜାତିର 
ବିଭିନ୍ନ ପ୍ରକାର ଭେଦ ସୂଚିତ। ଯେଭଳି ଅନେକ 
ପ୍ରକାର ପଶୁପକ୍ଷୀ ଜୀବଳନ୍ଧୁଙ୍କୁ ନେଇ ଚିଡ଼ିଆଖାନା, 
ମାତ୍ର ମନେ ରଖୁବାଭଳି ପଶୁ ପଶୁରାଜ ସିଂହ | କିନ୍ତୁ 
କେବଳ ସିଂହଟିଏ ଥାଇ ଚିଡ଼ିଆଖାନା ହୋଇପାରେ 
ନାହିଁ। ଅରୁଣ ଓ ବିଶ୍ବରଞ୍ଜନଙ୍କର ଜୀବନ ପ୍ରତି 
ଦୃଷ୍ଟିଭଙ୍ଗୀ ଭିନ୍ନ। ଅରୁଣର ଦରଦୀ ହୃଦୟ କୋଣାର୍କ 
ତିଆରି କରିଥବା ଶ୍ରମିକମାନଙ୍କ ଦୁଃଖରେ ମ୍ରିୟମାଣ 
ସେ କହେ ଯେଉଁମାନେ ଦାବୀକରି ଜାଣନ୍ତି ନାହିଁ 
ସେମାନେ ଚିରଦିନ ଅବହେଳିତ। ମାତ୍ର 
ଚିଡ଼ିଆଖାନାରେ ସବୁରି ସ୍ଵାତନ୍ତ୍ୟୟ ଅଛି | ସବୁ ପଶୁ ସିଂହ 
ନୁହଁନ୍ତି। ସବୁ ମଣିଷ ଗଜପତି ହୋଇପାରନ୍ତିନି। 
ସେହିଭଳି ସବୁ ମନ୍ଦିର କୋଣାର୍କ ହୋଇପାରେ ନାହିଁ। 
ବିଶ୍ଵରଞ୍ଜନ ରାଜାଙ୍କର ଦରଦୀ ମନ, ଅଥ ଓ ନିଷ୍ଠାର 
ପ୍ରଶଂସା କରି ବସିଛି ମାତ୍ର ଏ ଧରଣର ଯୁକ୍ତି କେବଳ 
ଅନୁଭୂତି ସାପେକ୍ଷ | ଏଥୁପାଇଁ ସହାନୁଭୂତିଶୀଳ ଦରଦୀ 
ହୃଦୟ ଆବଶ୍ୟକ | 


ଏହି ସମୟରେ ହିପ୍ପୀର ପ୍ରବେଶ ନାଟକକୁ 
ଏକ ନୂଆ ମୋଡ଼ ଦେଇଛି | ସେ କୁହେ ଯେ 1 am 
lost | ଅଧ୍ୟାପକ ତାକୁ ଆତ୍ମାକୁ ଖୋଜିବାକୁ ପରାମର୍ଶ 
ଦିଅନ୍ତି । ଯାଯାବର ହିପ୍ପୀର ଜୀବନ ପ୍ରତି ଦୃଷ୍ଟିଭଙ୍ଗୀ 
ସାଧାରଣ ଜନତାଠାରୁ ଭିନ୍ନ ତେଣୁ ସେ ସୀମାରୁ 
ସୀମାତୀତ ହେବାର ସୁଯୋଗକୁ ଅପେକ୍ଷା କରେ | ସେ 
କହେ- 

“ କଂ ଣ ଅର୍ଥ ଏ ମନ୍ଦିରର 

ଯାହା ଗଢ଼ୁ ଗଢୁ ଭାଙ୍ଗିଯାଏ 

କଣ ଅର୍ଥ ଏ ମନ୍ଦିରର 

ଯାହାର ଦେବତା ପୂଜା ପାଏନା 

କ”ଣ ଲାଭ ଏ ଦମ୍ଭର 

ଯାହାର ପରିଣତି ଆଜିର ଏ 

ହା...ହା...କାର (ଅଥବା ଅନ୍ଧାର, ପୃ- ୧୧) 


କୋଣାର୍କର ଘୋଡ଼ା ଦୌଡ଼ିବା ସମୟରେ 
ଅଟକି ଯାଇଛି । କୋଣାର୍କ ନଟୀର ମଞ୍ଜିର ଧ୍ଵନି କ୍ଲାନ୍ତ 
ଅରୁଣ ଏଥରେ ଏକମତ ନୁହେଁ ମାତ୍ର ଅଧ୍ୟାପକ କୁହନ୍ତି 
ଯେ ଏହା ରାଜାଙ୍କର ସ୍ବପ୍ନର ଏକ ବାସ୍ତବ ରୂପ। 
ମାଳିନୀ ମତରେ ଏଠାରେ ଜୀବନ ଶାନ୍ତ, ବାସ୍ତବ ଓ 
ମଧୁମୟ | ହିପ୍ପୀ ପରିବ୍ରାଜକର ଦୃଷ୍ଟି ନେଇ ସମାଜକୁ 
ଦେଖୁଛି। ସେ କହେ, ସେ ଖୋଜୁଛି। କିନ୍ତୁ ଖାଲି 
ପାଇଛି କିଛି ଶାମୁକା | ବରଂ ସମୟକୁ ନିୟନ୍ତ୍ରଣ କରୁଛି 
ବୋଲି ଆସ୍ତାଳନ କରେ | ତା' ମତରେ Sentiment 
ଓ Dreams କୁ ନେଇ ସଂସାର ଚଳେନି | 


ପରିଚିତ ପୂଥବୀର ଆହ୍ବାନ “ ପେଟଭରି ଖାଦ୍ୟ, 
ପ୍ରଚୁର ନିଶ୍ଵାସ, ଅମାପ ନିଦ” 


ହୋଟେଲ ମାଲିକ ଓ ଚାକର ଭଜିଆ 
ସେଠାରେ ପହଞ୍ଚଜ ସେମାନଙ୍କୁ ବାସ୍ତବ ସଚେତନ 
କରନ୍ତି | ଅମାବାସ୍ୟା ରାତ୍ରି। ବସ୍‌ ଚାଲିଯିବା ପରେ 
ଫେରିବା ପାଇଁ ସମସ୍ତେ ବିବ୍ରତ | ହୋଟେଲର ମାଲିକ 
ସେମାନଙ୍କୁ ଖାଦ୍ୟ ଓ ବାସଗ୍ଧହ ପାଇଁ ପ୍ରଲୋଭନ 
ଦେଖାଇଛି। ବିଭିନ୍ନ ସ୍ବାଦିଷ୍ଠ ଖାଦ୍ୟର ଲାଳସା 
ସେମାନଙ୍କ ମନରେ ଜଗାଇଛି। ସାଧାରଣ ମନୁଷ୍ଯର 
ସର୍ବନିମ୍ନ ଚାହିଦା ଖାଦ୍ୟ ଓ ଛାତତଳ ଆରାମ ଟିକକ 
ତାଙ୍କୁ ଯୋଗାଇ ଦେବାପାଇଁ ପ୍ରତିଶ୍ରତି ଦେଇଛି । ସମୟ 


ସହିତ ସମ୍ପର୍କକୁ ଆଉ ଏକ ଶକ୍ତ ଗଣ୍ଠି ପକାଇ ଯୋଡ଼ି 
ଦେବାକୁ ଚାହିଁଛି। ମାତ୍ର ହିପ୍‌ପୀ ଖାଦ୍ୟ ଓ ବାସଗ୍ୂହ 
ଚିନ୍ତାରେ ଘାରି ନ ହୋଇ କୋଣାର୍କ ବୁକୁରେ ହଜିଯିବା 
ପାଇଁ ସେହି ପରିବାରକୁ ଉପଦେଶ ଦେଇଛି ରାଣୀ 
ନିଜର ପିଲାମାନଙ୍କ ଖାଇବା କଥା ନେଇ ଚିନ୍ତିତା। 
ଅଧ୍ୟାପକ କିନ୍ତୁ ନିର୍ବିକାର। ସେ ଚାହାଁନ୍ତି ଯେ 
ପିଲାମାନେ ଏଭଳି ନିରୋଳା ମୁହୂର୍ଭରେ କୋଣାର୍କକୁ 
ତଥା ପରସ୍ପରକୁ ଅନୁଭବ କରନ୍ଧୁ। ମାଳିନୀର 
ଅନ୍ୟମନସ୍କତା ରାଣୀଙ୍କର ଦୃଷ୍ଟି ଏଡ଼ାଇ ପାରିନାହିଁ 
ମାତ୍ର ଅଧ୍ୟାପକ ନିଜ ପତ୍ନୀକୁ ମନେ ପକାଇ ଦେଇଛନ୍ତି 
ଯେ ସେମାନଙ୍କର ଏଭଳି ଅନେକ ରୋମାଞ୍ଚକର 
ମୁହୁ୍ଭର ଅନୁଭୂତି ଅଛି ଯାହାକି ସେତେବେଳେ ହୁଏତ 
ରାଣୀ ତାଙ୍କର ଗୁରୁଜନମାନଙ୍କୁ ଲୁଚାଇଥବେ | ତେଣୁ 
ବିଶ୍ଵରଞ୍ଜନ ଓ ମାଳିନୀର ଯଦି କିଛି ସମ୍ପର୍କ ଥାଏ 
ତେବେ ମା” ଭାବରେ ରାଣୀ ସେମାନଙ୍କୁ ପଚାରି 
ଦେବା ଉଚିତ ହେବ। ରାଣୀଙ୍କର ବ୍ୟସ୍ତତା ମଧ୍ଯରେ 
ହିପ୍‌ପୀ ମଞ୍ଚରେ ପ୍ରବେଶ କରି ଜୀବନ ସମ୍ପର୍କରେ 
ଅନେକ ଦାର୍ଶନିକ ତଥ୍ଯ ଉପସ୍ଥାପିତ କରିଛି। 
ଭାରତୀୟମାନଙ୍କର ସ୍ନେହ ତଥା ସ୍ଵାର୍ଥପରତାକୁ 
ପରିହାସ କରିଛି। ନିଜର ଏକାକୀ ଜୀବନର 
ଅଭାବବୋଧ ତାକୁ ଉଦାସ ତଥା ଦାର୍ଶନିକ କରି 
ଦେଇଛି। ହୋଟେଲର ଚାକର ପିଲା ଭଜିଆ କିନ୍ତୁ 
ହିପ୍ପୀ ପ୍ରତି ସହାନୁଭୂତିଶୀଳ। ସେ ରାତ୍ରିର ଉଦାସ 
ପ୍ରହରରେ ଖାଦ୍ଯ ଭଉି ଡ଼ବା ଧରି ହିପ୍‌ପୀକୁ 
ଖୁଆଇବାକୁ ମନ୍ଦିର ବେଢ଼ାକୁ ଆସିଛି। ସେହି 
ଆମ୍ମଭୋଳା ମଣିଷଟି ଦେଖୁ ଭଜିଆ ଚକିତ। 
ମୁଭିଗୁଡ଼ାକୁ ରୁମାଲରେ ଘଷି ଘଷି ସଫା କରିବା ଭଳି 
ଯୁଲ୍ତିହୀନ କର୍ମରେ ତା'ର ଆସ୍ଥା ନାହିଁ। ତେଣୁ ସେ 

ଚିଲମଟିଏ ଟାଣି ହିପ୍‌ପୀର ମୁଣ୍ଡ ଥଣ୍ଡା କରାଇବାକୁ 
ଚାହେଁ। ହୋଟେଲର ମାଲିକ ସେଠାରେ ପହଞ୍ଚ 
ଭଜିଆ ହିପ୍‌ପୀ ପାଇଁ ଲୁଚାଇ ଖାଦ୍ଯ ଆଣିଥବାରୁ 
ବିରକ୍ତ ହୋଇଛି। ମାତ୍ର ଭଜିଆ ମାଲିକର ଆଦେଶ 
ସତ୍ତ୍ଵେ ତା ପାଖକୁ ଫେରିବାକୁ ଇଚ୍ଛା କରି ନାହିଁ| 


ଚନ୍ଦ୍ରା ଓ ଅରୁଣ ସେଠାରେ ପହଞ୍ଚବାରୁ ମାଲିକ 
ପୁଣି ଖାଦ୍ୟର ଉପଯୋଗିତା ସମ୍ପର୍କରେ ସେମାନଙ୍କୁ 
ବୁଝାଇ ତା' ହୋଟେଲକୁ ଯିବାକୁ ଅନୁରୋଧ କରିଛି | 
ସେ ରାତିକ ପାଇଁ ନିରାପତ୍ତା ଦେଇପାରେ । ଖାଦ୍ଯ 
ସହିତ ବିଶ୍ରାମ ମଧ୍ଯ ଦେଇପାରେ। ମାତ୍ର କୋଣାର୍କ 
ପରିସରରେ ଆମ୍ବମଗ୍ଧ ହେବାକୁ ଚାହୁଁ ଥବା 
ମଣିଷମାନେ ସେହି ଆହ୍ବାନ ପ୍ରତି ଉଦାସୀନ 
ରହିଯାଆନ୍ତି 


କୋଣାର୍କର କଳାକୃତି “ ବ୍ୟର୍ଥ କାମନାର ଅନେକ 
ଦୀର୍ଘଶ୍ବାସ” 


ଚନ୍ଦ୍ରା ପ୍ରଥମେ କୋଣାର୍କ ପରିସରରେ 
ରାତ୍ରିଯୀାପନ କରାଯାଉ ବୋଲି ପ୍ରସ୍ତାବ ଦେଇଛି। 
ମାଳିନୀ କହିବାକୁ ଆରମ୍ଭ କରିଛି ଯେ ସେମାନେ 
ପୂର୍ବରୁ ଏଠାରେ ଥିଲେ । ଅର୍ଥାତ୍‌ କୋଣାର୍କ ସହିତ 
ସେମାନଙ୍କର ଜନ୍ମ ଜନ୍ମାନ୍ତରର ପରିଚୟ | ବିଶ୍ଵରଞ୍ଜନ 
ପୂର୍ବରୁ ପ୍ରଥମ ଥର କୋଣାର୍କ ଆସିଛି ବୋଲି 
ଅଧ୍ଯାପକଙ୍କୁ କହିଥିବା ବେଳେ ମାଳିନୀ କଥାର 
ପ୍ରତିବାଦ କରିନାହିଁ। କୋଣାର୍କକୁ ଓ ନିଜକୁ ଆବିଷ୍କାର 
କରିବାର ସହା ନେଇ ସେମାନେ କୋଣାର୍କର ପରିସର 
ଭିତରେ ନିଜେ ହଜି ଯାଇଛନ୍ତି । ସେହି ଅନ୍ଧାର ମଧ୍ଯରେ 
ସେମାନଙ୍କ ଆମ୍ପା ଭିତରେ ଯେଉଁ ଓଲଟ ପାଲଟ 


ହୋଇଯାଇଛି ତାହା ହିଁ ‘ଅଥବା ଅନ୍ଧାରଂର 


ସାରନିର୍ଯ୍ୟାସ। ଦେବଦାସୀ (ମାଳିନୀ)କୁ ଲକ୍ଷୀଭ୍ରଷ୍ଟ 
କରିଥିବାରୁ ମନ୍ତ୍ରୀଙ୍କ କର୍ଚ୍ଧକ ବିଶୁ ମହାରଣା ଦଣ୍ଡ ଭୋଗ 
କରିବ | ମାଳିନୀ ମନ୍ତ୍ରୀଙ୍କର ଏହି ଅନ୍ୟାୟ ଆଦେଶକୁ 
ଭୁକ୍ଷେପ କରେନାହିଁ। ବିଶୁ ମହାରଣା (ବିଶ୍ବରଞ୍ଜନ) 
କହେ ଯେ ସେ କୋଣାକର କାରୁକାଯଯ୍ୟକୁ ପଛରେ 
ପକାଇ ଜୀବନର ସନ୍ଧାନରେ ମାଳିନୀ ସହିତ 
ଚାଲିଯିବ। ମାତ୍ର ମାଳିନୀ ଚାହେଁନାହିଁ ଯେ ଶିଳ୍ପ 
ପ୍ରତିଭାର ଅପମ୍ପତ୍ୟୁ ହେଉ । ସେ ନିଜେ ବରଂ ଶେଷ 
ହୋଇଯିବ ମାତ୍ର ତା'ର ପ୍ରିୟତମ ଶିଳୀ କୋଣାର୍କ 
ଗାତ୍ରରେ ଭୁବନମୋହନ ଶିଳ୍ପକଳାର ଶେଷ ସ୍ପର୍ଶ 
ଦେଇଯିବ। ଶିଳୀ (ବିଶ୍ବରଞ୍ଜନ) ନିଜର 
କଳାକୃତିମାନଙ୍କର ବହୁରୂପରେ ମାଳିନୀକୁ ହିଁ ଉନ୍କୀର୍ଣ 
କରିଛି। ତେଣୁ ମାଳିନୀ ସହିତ କୋଣାର୍କର ସମ୍ପର୍କ କ୍ଷୟ 
ହେବାର ନୁହେଁ। ଶିଳ୍ପୀ ଦୃଷ୍ଟିରେ ତା'ର ଶ୍ରେଷ୍ଠ 
କଳାକୃତି ଅନେକ ଅବଦମିତ କାମନା ଓ ଅପୂର୍ଣ୍ଣ 
ଇଚ୍ଛାର ସ୍ମାରକୀ ହୋଇ ଜନ୍ମ ଜନ୍ମାନ୍ତର ପାଇଁ ରହିଯିବ। 
କିଛି ସମୟ ପାଇଁ ଏକ ନୂତନ ଜୀବନ ଆସ୍ଵାଦନ ପାଇଁ 
ଅନ୍ୟମାନଙ୍କଠାରୁ ଦୂରେଇ ଆସି ବିଶ୍ବରଞ୍ଜନ ଓ 
ମାଳିନୀ ଏକ ପ୍ରକାର ଅନୁଭୂତି ଲାଭ କରିଛନ୍ତି। 
ମାଳିନୀ ଚାହେଁ ସ୍ବାମୀ ପରିବାରର ସନ୍ତାନ ପରିବେଷ୍ଟିତ 
ନିରୁପଦ୍ରବ ସଂସାର | ବିଶ୍ଵରଞ୍ଜନ ଚାହେଁ ନୂତନ ବିଶ୍ବର 
ଆବିଷ୍କାର ଏବଂ ଜୀବନ ଧାରାରେ ବ୍ୟଯାପକ 
ପରିବର୍ଭନ | ଏହି ଦୁଇ ପରସ୍ପର ବିପରୀତମୁଖୀ ଜୀବନ 
ସ୍ରୋତ ଏକ ହୋଇଯିବାର ସ୍ଵପ୍ନ ଦେଖନ୍ତି | 


ଏହାପରେ ରାଜା ନରସିଂହ ଦେବଙ୍କର ଆମ୍ବ 
ଅଧ୍ୟାପକ ମହାପାତ୍ରଙ୍କ ମଧ୍ୟରେ ଅନୁପ୍ରବେଶ କରିଛି। 
ସେହି ମୁହୂର୍ଇରେ ସେ ନିଜ କନ୍ଯା ମାଳିନୀ 
(ପ୍ରାଣଦଣ୍ଡରେ ଦଶ୍ଡିତା ମୃତା ଦେବଦାସୀ) ସହିତ 

ବାର୍ଭାଳାପ କରିଛନ୍ତି । ମାଳିନୀ ସ୍ଥର୍ବାର ସହିତ କହିଛି 
ଯେ ମଣିଷର ଭାଙ୍ଗଯାଇଥବା ଆଶା ଆକାଂକ୍ଷା ଭଳି 
କୋଣାର୍କ ମଧ୍ଯ ଦିନେ ବିଲୟ ଭଜିବ। ଅଶରୀର 
ଦେବଦାସୀ ରାଜାସୁଗ୍ରହକୁ ଭୁକ୍ଷେପ କରେ ନାହିଁ। 
ରାଜା ମଧ୍ଯ ଦେବଦାସୀର ବାକ୍ୟବାଣରେ ଜର୍ଜରିତ | 
ତାଙ୍କର ସୃତିପଥାରୂଢ଼ ହୋଇଛି ଶିଶୁପାଳଗଡ଼ର 
ରାଜକନ୍ୟା ଛାୟା ଯେ କି ଏକଦା କୋଣାର୍କର 
ଅହଂକାରକୁ ଉପହାସ କରିଥଲା! ଅଧ୍ୟାପକଙ୍କ ପତ୍ନୀ 
ରାଣୀ ନରସିଂହ ଦେବଙ୍କ ରାଣୀ (କାଶ୍ମୀରର 
ରାଜଜେମା) ପାଲଟି ତାଙ୍କୁ ବାସ୍ତବ ସଚେତନ 
କରିଛନ୍ତି। (କୋଣାର୍କ? କାବ୍ୟରେ କାଶ୍ମୀର 
ରାଜଜେମାଙ୍କର କୌଣସି ନାମ ଦିଆଯାଇନାହିଁ) 


ସେ ରାଜାଙ୍କୁ ଅନ୍ଧକାରରେ ରହିବାକୁ ବାରଣ 
କରନ୍ତି। ରାଜା କୁହନ୍ତି ଯେ ଦୟା କୂଳରେ ସେହି 
କିଶୋରୀ ଛାୟା ଯେତେବେଳେ ଉଭା ହୋଇଥିଲା 
ସେହି ସମୟରେ ହିଁ ରାଜା କିଛି ସମୟ ଆଲୋକର 
ସ୍ରର୍ଶ ପାଇଥିଲେ | ଏବେ ରାଣୀ ( ଅଧ୍ୟାପକ ପତ୍ନୀ) ବାଧ 
ପୁତ୍ର କନ୍ଯା, ବିନୟୀ ଜାମାତା, ଭକ୍ତମତୀ ପୁତ୍ରବଧୁ 
ତଥା ବଶମ୍ବଦ ସ୍ବାମୀକୁ ନେଇ ଏକ ପରିପୂର୍ଣ ସଂସାରର 
ସର୍ବମୟୀ କର୍ତ୍ତା, ତେଣୁ ସାମ୍ରାଞ୍ଞୀ। ସେ ମାୟା, ଛାୟା 
ବା ଛଳନା ନୁହନ୍ତି, ବାସ୍ତବତା | 


ଅରୁଣ ସମଗ୍ର ନାଟକ ମଧ୍ଯରେ ବାରମ୍ବାର 
ଝାଳବୋହି କୂର୍ମ ପାଲଟିଥିବା ସାଧାରଣ ମଣିଷର 
ଆମ୍ବା ସମ୍ପର୍କରେ ଚନ୍ଦ୍ରାକୁ ସଚେତନ କରିଛି। 
ଇତିହାସର ରାଣୀ ହେବାକୁ ଚନ୍ଦ୍ରାର ଭାରି ଇଛା | ଉଭୟ 
ଚନ୍ଦ୍ରା ଓ ଅରୁଣ ଗତାନୁଗତିକତାରେ ବିଶ୍ଵାସ କରନ୍ତି 
ନାହିଁ। ଅରୁଣ ମତରେ ଯୌବନରେ ମନୁଷ୍ୟର ଆରମ୍ଭ 


ଓ ଶେଷ। ତେଣୁ ପରସ୍ପରର ସମ୍ମୁଖୀନ ହୋଇ 
ସେମାନେ ଚାହାନ୍ତି ଆଲୁଅ ଅଥବା ଅନ୍ଧାର | ଅରୁଣ 
କହେ ସଂସାରଟା ଗୋଟିଏ ମସ୍ତବଡ଼ experiment 
ଯେଉଁଥିରେ ପ୍ରତ୍ୟେକ ମଣିଷ ଗୋଟାଏ ଗୋଟାଏ 
ଗନିପିଗ୍‌ |( ଅଥବା ଅନ୍ଧାର” , ପୁ-୪ ୧) 


ନୂତନ ଜୀବନ ରବୋଧର ରୂପାୟନ 
“ କେତେବେଳେ ସଂଲଗ୍ନ -କେତେବେଳେ 
ବିଚ୍ଛିନ୍ନ” 


ଚନ୍ଦ୍ରା ଧାନସ୍ ହିପ୍‌ପୀକୁ ଦେଖୁ ଅନ୍ଧାରରେ କ'ଣ 
କରୁଛି ବୋଲି ପ୍ରଶ୍ନ କରିଛି। ହିପ୍‌ପୀ କୁହେ - ସେ 
ତପସ୍ୟା କରୁଛି, ସୂର୍ଯ୍ୟର ତପସ୍ଯା। ଯୁଗ ଯୁଗର 
ଶାପମୁକ୍ତି ପାଇଁ “ ତମସୋ ମା ଜ୍ୟୋତିର୍ଗମୟ ”ର 
ତପସ୍ୟା। ସେ ନିଜକୁ କିମ୍ବଦନ୍ତୀର ନାୟକ ଶାମ୍ଭ 
ମନେକରେ | ସବୁରି ଆଖ ଆଢୁଆଳରେ ରହିବା ପାଇଁ 
ସେ ଅନ୍ଧାରକୁ ଅନ୍ଧ କରିଦେବାକୁ ଅନୁରୋଧ କରେ | 
ଚନ୍ଦ୍ରତାକୁ ଛୁଇଁବାକୁ ଚାହେଁ ମାତ୍ର ତା'ର (ଶାମ୍ବ) 
କୁଷ୍ଣରୋଗାକ୍ରାନ୍ତ ଶରୀର ସ୍ପର୍ଶକରି ଚନ୍ଦ୍ରା ସଂକ୍ରମିତ 
ହେଉ ଏହା ହିପ୍ପୀ ଚାହେନାହିଁ। ଚନ୍ଦ୍ରା ଅବାଧ୍ୟ ହୋଇ 
ତାକୁ ସ୍ପର୍ଶ କରିଛି ଓ ଉଭୟ ନିଜ ନିଜର ଇପ୍‌ସିତ 
ସ୍ପର୍ଶପାଇ ମୁଗ୍ଧ ହୋଇଛନ୍ତି। 


ଅରୁଣ ହିପ୍‌ପୀ ଓ ଚନ୍ଦ୍ରାଙ୍କର ଚିନ୍ତାରେ 
ସାମଞ୍ଜସ୍ୟ ଦେଖ ନିଷ୍ଣଳ ଆକ୍ରୋଶରେ ବିବ୍ରତ ମାତ୍ର 
ଚନ୍ଦ୍ରା କହେ ଅରୁଣ ପ୍ରତି ତା'ର ପ୍ରେମ ଅତୀତ। 
ଉଭୟଙ୍କର ପ୍ରେମରେ ହିପ୍‌ପୀ “ ରର୍ଷ୍ୟା' ସାଜି ପ୍ରବେଶ 
କରିଛି ଓ ଉଭୟଙ୍କର ବୁଝାମଣାରେ ଫାଙ୍କ ଦେଖା 
ଦେଇଛି। ସେଥପାଇଁ ଅରୁଣ ହିପ୍ପୀକୁ ହତ୍ଯା 
କରିବାକୁ ମଧ୍ଯ କୁଣ୍ିତ ନୂହେଁ। କିନ୍ତୁ ଚନ୍ଦ୍ରା ଅରୁଣ 

ନିକଟରେ ଧରାଦେବା ପାଇଁ ଇଚ୍ଛା କରେ ନାହିଁ। 
ଏଠାରେ ଚନ୍ଦ୍ରା ଓ ଅରୁଣଙ୍କର ସଂଳାପ ଚନ୍ଦ୍ରଭାଗା ଓ 
ସୂର୍ଯ୍ୟଙ୍କର କାହାଣୀ (ଚନ୍ଦ୍ରଭାଗା ¬ ରାଧାନାଥଙ୍କର) 
ଅନୁସାରେ ହୋଇଛି। ସୂର୍ଯ୍ୟଦେବ ଚନ୍ଦ୍ରଭାଗାକୁ 
ଅନୁରାଗର କଥା କହିବା ସମୟରେ ଚନ୍ଦ୍ରଭାଗା 
ଭୀତତ୍ରସ୍ତା। ଅରୁଣ ଫେରିଯିବାକୁ ଚାହେଁ ନାହିଁ। ତେଣୁ 
ତ୍ରସ୍ତା ଚନ୍ଦ୍ରଭାଗା ନିରୁପାୟ ହୋଇ ସମୁଦ୍ରରେ 
ଆମ୍ବବିସର୍ଜନ କରେ | ଅରୁଣ କହେ - ଚନ୍ଦ୍ରାର ମୃତ୍ୟୁ 
ପ୍ରେମର ନୂହେଁ। ହିପ୍‌୍ପୀ ମତରେ ପ୍ରେମ କିଛି ନୁହେଁ 
କେବଳ ଏକ ମଧୁର ପ୍ରବଞ୍ଚନା | 


ଅଧ୍ୟାପକ ଅରୁଣ ନିକଟରେ ପହଞ୍ଜ ତାକୁ 
ଅନ୍ୟମାନଙ୍କ ସମ୍ପର୍କରେ ପ୍ରଶ୍ନ କରିଛନ୍ତି | ଅରୁଣ ଉତ୍ତର 
ହେଉଛି ଯେ ଚନ୍ଦ୍ରା ହୁଏତ ସମୁଦ୍ରର ସୌନ୍ଦର୍ଯ୍ୟରେ 
ମୁଗ୍ଧ ହୋଇ ମୂତ୍ୟୁବରଣ କରିଛି। ଅରୁଣ ଦର୍ଶକ 
ସଚେତନ ହୋଇ କହିଛି- 


“ ପୁଣି ଖୋଜିବାର ପାଲା 
ପୁଣି ସେଇ ଅସ୍ଥିରତା ଆଉ ଆଶଂକା 
ପୁଣି ସେଇ ଉତ୍କଣ୍ଠା ଆଉ ତୃଷ୍ଣା 
ଆପଣମାନେ ସାକ୍ଷୀ, 
ଆମର ଏଇ ଖୋଜିବା ଯଦି ହଜିବାରେ ଶେଷହୁଏ 
ଆପଣମାନେ ଆମକୁ ଖୋଜିବେ 
ମୁଁ ଚାଲିଲି ସେମାନଙ୍କ ପାଖକୁ ” 
(' ଅଥବା ଅନ୍ଧାର”, ପୁ-୫୦) 


ଅଧ୍ୟାପକ ପତ୍ନୀ ନିଜ କନ୍ଯାକୁ ବିଶ୍ଵରଞ୍ଜନ 
ସମ୍ପର୍କରେ ପ୍ରଶ୍ନ ପଚାରି ଜାଣିପାରନ୍ତି ଯେ ସେଠାରେ 
ମଧ୍ଯ ଚକ ଓଲଟି ଯାଇଛି | ରାଣୀ ତାକୁ ପରିବାର ଓ 


ସଂସାରର ଗୁରୁତ୍ଵ ବୁଝାଇବା ସତ୍ତ୍ଵେ ସେ ବିଶ୍ବରଞ୍ଜନକୁ 
ଘୃଣାକରେ ବୋଲି ନିଃସଙ୍କୋଚରେ ସ୍ଵୀକାର କରିଛି। 
ବିଶ୍ଵରଞ୍ଜନ ନିଜର ଭୁଲ୍‌ ସ୍ଵୀକାର କରିଥୁଲେ ମଧ୍ଯ 
ମାଳିନୀ ତା” କଥା ଶୁଣିବାକୁ ପ୍ରସ୍ତୁତ ନୂହେ। ସେ 
ଚାହେଁ ବିଶ୍ଵରଞ୍ଜନ ସେ ସ୍ଥାନ ଛାଡ଼ି ଚାଲିଯାଉ। 
ଅଧ୍ୟାପକ ଏଥରେ ସମ୍ମତ ହୋଇଛନ୍ତି। ଅନେକ 
ଅଧାଦେଖା ସ୍ଵପ୍ନ ନେଇ ବିଶ୍ଵରଞ୍ଜନ ଫେରି ଯାଇଛି। 
ରାଣୀ ଭାବିଥଲେ ହୁଏତ ଅଧାପକ ଏ ଧରଣର 
ବିଚାରର ବିରୋଧ କରିବେ | ମାତ୍ର ଅଧ୍ୟାପକ ଜାଣନ୍ତି 
ଯେ ଯାହା ଭାଙ୍ଗିଯାଏ ତାହା ଆଉ ଯୋଡ଼ି ହୁଏନାହିଁ 


ଚେତନାର ଉତ୍ତରଣ ପର୍ବରେ “ସୂର୍ଯ୍ୟର ପ୍ରଥମ 
ନିମନ୍ତ୍ରଣ” 


ହିପ୍‌ପୀ ଅତୀତ ଓ ଭଦବିଷ୍ଯତକୁ ସଂଯୁକ୍ତ 
କରୁଥିବା ଏକ ସଞ୍ଚାନ ବିନ୍ଦୁ ଜୀବନ ପ୍ରତି ତା'ର 
ଦୃଷ୍ଟିଭଙ୍ଗୀ ଗତାନୁଗତିକ ନୁହେଁ | ସବୁ ଭୁଲିଯିବାର ସ୍ଵର 
ଭିତରେ ସେ ସବୁ ସୃତିକୁ ଜୀଆଁଇ ରଖୂବାରେ 
ବ୍ୟତିବ୍ୟସ୍ତ | ଅଧ୍ୟାପକଙ୍କ ନିକଟରେ ଆଦର୍ଶଗତ ଦୁନ୍ଦ | 
ଏକ ଦିଗରେ ତାଙ୍କର ବାସ୍ତବତା। ପତ୍ନୀ, ସନ୍ତାନ, 
ପରିବେଶ, ସାମାଜିକ ମର୍ଯ୍ୟାଦା। ଅନ୍ଯ ଦିଗରେ 
ସୀମାରୁ ଅସୀମ ଆଡ଼କୁ ନେଇଯିବା ପାଇଁ ଆଗ୍ରାହାନ୍ବିତ 
ହିପ୍ପୀର ଆହ୍ଵାନ | ସେଠି କେବଳ ଯୌବନ, ମଳୟ 
ଓ ଫାଲ୍‌ଗୁନର ରାଜତ୍ଵ । ସେ ରାଜ୍ୟ ଅତିକ୍ରମ କଲେ 
ଯେଉଁଠି ଜୀବନ ମୃତ୍ୟୁ / କିଛି ନାହିଁ ସବୁ ଅଛି। 
ଅଭିନେତା ଦର୍ଶକର ପ୍ରଭେଦ ନାହିଁ, ସେହି ରାଜ୍ୟର 
ଆରମ୍ଭ । ଜୀବନ ମିଥ୍ୟା ଏବଂ ନିଜର ସସତ୍ତାପ୍ରତି 
ସଚେତନ ହେବା ହିଁ ମୃତ୍ୟୁ | ଏହି ପ୍ରକାର ଚିନ୍ତାଧାରା 

ସ୍ପିତିବାଦୀ ଦାର୍ଶନିକମାନଙ୍କ ଉକ୍ତି ସହିତ ଭାବସାମ୍ୟ 
ରକ୍ଷା କରିଥାଏ। ଅଧ୍ୟାପକ, ଶଙ୍କରାଚାର୍ଯ୍ୟଙ୍କ 
' ମୋହମୁଦ୍ଗର”ର ଉଦ୍ଧୃତି ଆବୃତ୍ତି କରି ଜୀବନ 
ମୂତ୍ୟୁର ପୁନଃପୌନିକତା ପ୍ରତିପାଦିତ କରିଛନ୍ତି। 


ହିପ୍ପୀ ତାଙ୍କୁ ବୁଝାଇ ଦେଇଛି ଯେ କୋଣାର୍କ 
ପରିସର ମଧ୍ଯରୁ ସେମାନେ ଅନେକ ଗ୍ଲାନି ଓ ବ୍ୟର୍ଥତା 
ପରି ସେମାନଙ୍କର ଜୀବନ ମଧ୍ଯ ବିପର୍ଯ୍ୟସ୍ତ 
ହୋଇପଡ଼ିଛି। ଭଜିଆ ହିପ୍ପୀକୁ ସୂର୍ଯୋୌଦୟ 
ଦେଖାଇବାକୁ ନେଇଯାଇଛି। ଅଧ୍ୟାପକ ତା” ସହିତ 
ଯିବାକୁ ଇଚ୍ଛା କରିଛନ୍ତି। ରାଣୀ ତାଙ୍କୁ ସଂସାରର 
ବାସ୍ତବତାରେ ବାନ୍ଧି ରଖୁବାକୁ ବ୍ୟଗ୍ର । ଅଧ୍ୟାପକଙ୍କ ସେ 
ପଳାୟନବାଦୀ ଭୀରୁ କାପୁରୁଷ କହିବାବେଳେ 
ଅଧ୍ୟାପକ କହିଛନ୍ତି ଯେଉଁ ରାଜପୁତ୍ର ନିଜର 
ନବବିବାହିତ ପତ୍ନୀ ଓ ଶିଶୁପୁତ୍ରକୁ ଛାଡ଼ି ଅଧରାତିରେ 
ଘରୁ ଚାଲିଗଲା ତାକୁ ତ କେହି କାପୁରୁଷ ବୋଲି 
କହିଲେନି । 

ଅରୁଣ କହେ - ଏହି ସ୍ଥାନ ଓ ଅନ୍ଧକାର ମିଶି 
ଚନ୍ଦ୍ରା ସହିତ ତା'ର ଅବୁଝାମଣା ସୃଷ୍ଟି କରିଛନ୍ତି। 
ମାଳିନୀ ମଧ୍ଯ ବିଶ୍ଵରଞ୍ଜନକୁ ହଜାଇବାରେ ବ୍ଯସ୍ତ। 
ବିଶ୍ଵରଞ୍ଜନ କିନ୍ତୁ ଠିକ୍‌ ବିପରୀତ ବିଚାରଧାରାର 
ବଶବର୍ଭୀ ହୋଇ ତଥାପି ମାଳିନୀକୁ ଭଲପାଏ ବୋଲି 
ଦର୍ଶକମାନଙ୍କୁ ବୁଝାଇବାକୁ ଭୁଲିନାହି। ଚନ୍ଦ୍ରା ମଧ୍ଯ 
ଅନୁରୂପ ଭାବରେ ଦର୍ଶକଙ୍କୁ କହେ ଯେ ଯେତେ ଶାଘ୍ର 
ସମ୍ଭବ ଅରୁଣ ମନ୍ଦିର ବେଢ଼ା ଛାଡ଼ି ଚାଲିଯିବା ଉଚିତ | 
ରାଣୀ ସାଧାରଣ ମା” ଭଳି ସ୍ଵାମୀ ପୁତ୍ର କନ୍ଯାର 
ଗତାନୁଗତିକ, କୋଳାହଳମୟ ସଂସାର କାମନା 


କଲାବେଳେ ଅଧ୍ୟାପକ ନିଜ ଭିତରର ପରିବର୍ଭନ ପ୍ରତି 
ସଚେତନ। ହିପ୍‌ପୀ ନିଜ ଜୀବନର ସମସ୍ତ 
ଅଭାବବୋଧ ସତ୍ତ୍ବେ ସମସ୍ତଙ୍କ ପାଇଁ ନୂତନ ସୂର୍ଯ୍ୟର 
ସନନ୍ଦ ନେଇ ଠିଆ ହୋଇଛି । ସମସ୍ତଙ୍କୁ ବ୍ୟର୍ଥତାରେ 
ଘାରି ନ ହୋଇ ନୂତନ ଜୀବନର ଆଲୋକ ସ୍ରୋତରେ 
ସ୍କାନ କରିବାକୁ ପ୍ରେରଣା ଦେଇଛି | 


‘ଅଥବା ଅନ୍ଧାରଂର ଭାଷାଶିଳ୍ପ “ ପ୍ରତ୍ୟେକଟା 
ସୁନ୍ଦର ଠିକ୍‌ ଆମର ଜୀବନ ଭଳି” 


ସାହିତ୍ୟର ପ୍ରତ୍ୟେକ ବିଭାଗକୁ ଭାଷା 
ଜୀବନ୍ୟାସ ଦେଇଥାଏ, ମାତ୍ର ନାଟକ କେବଳ 
ଉଚ୍ଚସ୍ବରରେ ପଠନଯୋଗ୍ଯ ଭାଷା ସାହାଯ୍ୟରେ 
ପରିବେଷିତ ହୁଏ | ଏହି ପରୀକ୍ଷାଧର୍ମୀ ନାଟକ “ ଅଥବା 
ଅନ୍ଧାର 'ର ସଂଳାପରେ ଆବେଗପ୍ରବଣତା ବେଶ୍‌ 
ଉଲ୍ଲେଖଯୋଗ୍ୟ ଏଗୁଡ଼ିକ କାବ୍ୟଧର୍ମୀ ତଥା ଏକ 
ନିର୍ଦ୍ଦିଷ୍ଟ ଛନ୍ଦମୟ | 


ଉଦାହରଣ ସ୍ଵରୂପ: 


ହିପ୍ପୀ ¬ ମୁଁ ଖୋଜୁଛି | ପାଉନି | ଶ୍ରାବସ୍ତୀର 
ଜନପଦରୁ ହସ୍ତୀନାର ଅଳିନ୍ଦ | ମିସିସିପିର ଉପତ୍ୟକାରୁ 
ମେସୋପୋଟାମିଆଁ - ସିଂହଳ ଉପକୂଳରୁ 
ୟୁଫ୍ରେଟିସ୍‌ର ତଟ ପର୍ଯ୍ୟନ୍ତ କିନ୍ଧୁ ପାଇଲି ଖାଲି ଶାମୁକା | 
ଗୋଟାଏ ବୋଲି ମୁକ୍ତା ପାଇଲିନି ( ' ଅଥବା ଅନ୍ଧାର” , 


ମୁ-୧୩) | 


ଏହିଭଳି ପ୍ରତ୍ୟେକ ଚରିତ୍ର ଆମ୍ପମଗ୍ଧ ହେବାର 
ପର୍ଯ୍ୟାୟରେ ଦୀର୍ଘ କାବ୍ଯୁକ ସଂଳାପ ପ୍ରୟୋଗ 
କରିଛନ୍ତି । ଅଧ୍ୟାପକ ସଂଳାପ ମାଧ୍ଯମରେ କବିତା ହି 
ଆବୃତ୍ତି କରନ୍ତି — 

“ ଚିର ଯୌବନା କ୍ରନ୍ଦନ - 
ଜୀବନ ମରୁର ବାଲିରେ ବାଲିରେ 
ଆଶାର ପ୍ରଥମ ବର୍ଷଣ।” 
( ଅଥବା ଅନ୍ଧାର, ପୁ-୩୦) 


ଜୀବନର ରୂପ ବିଭବ ଯେଭଳି ବର୍ଣ୍ଣିଳ, ଅଥବା 
ଅନ୍ଧାରର ଭାଷା ସେହିପରି ପ୍ରାଣପ୍ରାଚୂର୍ଯ୍ୟମୟ ! ଖୁବ୍‌ 
କ୍ଷୁଦ୍ର ସଂଳାପ ମଧ୍ଯରେ ଅର୍ଥିସଙ୍ଗତି ତଥା ଭାବଗାମ୍ଭୀର୍ଯ୍ୟ 
ବେଶ୍‌ ପ୍ରଣିଧାନଯୋଗ୍ୟ | 


ଚନ୍ଦ୍ରାଂ ପଥର ଶେଯ 
ଅରୁଣ ¬ କିନୁ 
ଚନ୍ଦ୍ର ¬ ତଥାପି 
ଆରୁଣ — ଶୋଇଯିବାର ଇଚ୍ଛା 
ଚନ୍ଦ୍ରା ଓ ସେମାନେ ଅଛନ୍ତି, ଏମାନେ ବି | 
(' ଅଥବା ଅନ୍ଧାର”, ପୃ-୫-୬) 


କେବଳ ସେତିକି ନୁହେଁ, ଆମ ନିତିଦିନିଆ 
ଜୀବନରେ ସହଜ ସରଳ ଭାଷା ମଧ୍ଯ ଏଥରେ 
ଦେଖୁବାକୁ ମିଳେ। ହୋଟେଲ ମାଲିକ ଭଜିଆ ଓ 
ଅଧ୍ୟାପକ ପରିବାରର କଥାବାଉାଁରେ ସାଧାରଣ 
ଜୀବନର ଖାଇବା, ଶୋଇବା ଚିନ୍ତା, ପିଲାମାନଙ୍କ ପାଇଁ 
ଆବେଗ ଇତ୍ୟାଦିର ରୂପାୟନ ଦେଖାଯାଏ। ତେଣୁ 
ଭାଷା ବିନ୍ୟାସର ଯାଦୂକରୀ ସ୍ପର୍ଶରେ ଅଥବା ଅନ୍ଧାରର 
ପ୍ରତ୍ୟେକ ଚରିତ୍ର ଭାବସ୍ତିଗ୍ଧ-ଏହା କୁହାଯିବା ଯଥାର୍ଥ | 


ଅବଶେଷରେ “ ଅଥବା ଅନ୍ଧାର” 


ନାଟକର ଅନ୍ୟ ଚରିତ୍ରମାନେ ଜଣ ଜଣ କରି 
ନିଜର ଶେଷ ବକ୍ତବ୍ଯ ଦେଇସାରି feezed 


ହୋଇଯାଇଛନ୍ତି | ଏହି ମଞ୍ଚକୌଶଳର ପ୍ରୟୋଗ ଓଡ଼ିଆ 
ସାହିତ୍ୟରେ ଅର୍ବାଚୀନ ହେଲେ ହେଁ ବେଶ୍‌ 
ପ୍ରଭାବଶାଳୀ ହୋଇପାରିଛି। ( “ ଶବବାହକ ମାନେ” 
ବିଜୟ ମିଶ୍ରପରେ tage freeze ଉଲ୍ଲେଖଯୋଗ୍ୟ) 
ଚନ୍ଦ୍ରା ଅଣନିଶ୍ବାସୀ ହୋଇ ଧାଇଁବାରେ ଲାଗିଛି। 
ମାଳିନୀ ବିଶ୍ଵରଞ୍ଜନର ନିହାଣ ମୁନରେ ଧରାଦେଇ 
ଆଉ ମୂର୍ଭି ହେବାକୁ ଚାହେଁନାହିଁ। ତେଣୁ ସେ ମଧ୍ଯ 
ଅଣନିଶ୍ବାସୀ ହୋଇ ଧାଇଁବାରେ ଲାଗିଛି । ଅରୁଣ ଭୟ 
କରେ। ହୁଏତ ଆମ୍ବହତ୍ଯା କରିବ। ଚନ୍ଦ୍ରାର ଭୂତ 
ତା'ଉପରେ ପ୍ରତିଶୋଧ ନେଇପାରେ। ଭଗ୍ନ 
ମନ୍ଦିରରେ ଲୁଚିରହିବା ପାଇଁ ନିର୍ଭରଯୋଗ୍ୟ ସ୍ଥାନ 
ଖୋଜିବାରେ ସେ ବ୍ଯସ୍ତ । ଅଧ୍ୟାପକ ଓ ରାଣୀ 
ପରସ୍ତରଠାରୁ ଦୂରେଇ ଯିବାର ଚେଷ୍ଟା ଭିତରେ 
ମୁହାମୁହିଁ ହୋଇ ଯାଇଛନ୍ତି। ଏତେ ଆଲୋକ ଭିତରେ 
ମଧ୍ଯ ପରସ୍ପର ପରସ୍ତରକୁ ଦେଖୂବାରେ ବିଫଳ । 
ସେମାନେ ଅନ୍ଧାର ହିଁ କାମନା କରନ୍ତି | ହିପ୍ପୀ କହେ - 
ସେ ସୂର୍ଯ୍ୟକୁ ସ୍ପର୍ଶ କରିଛି ସୂର୍ଯ୍ୟଙ୍କର ପ୍ରଥମ କିରଣର 
ବିଷୁବବାରା ଆଣିଛି | ମାତ୍ର ସୂର୍ଯ୍ୟାଲୋକ ଅନ୍ୟମାନଙ୍କ 
ପାଇଁ ଅସହ୍ୟ | ତେଣୁ ନିଜ ନିଜର ଆଖୁବୁଜି ସେମାନେ 
ଆଲୋକର ପ୍ଲାବନ ମଧ୍ଯରେ ରହି ମଧ୍ଯ ଅନ୍ଧକାର 
କାମନା କରୁଛନ୍ତି । ଅନ୍ଧକାର ମଧ୍ଯରେ ନିଜକୁ ଉନ୍ମକ୍ତ 
କରିସାରିବା ପରେ ଆଉ ଆଲୋକରେ ପରସ୍ତରକୁ 
ଦେଖୁବାର ସାହସ ସେମାନଙ୍କର ନାହିଁ। 


ଆଲୋକର ନିମନ୍ତ୍ରଣ ପ୍ରତ୍ୟେକ ଚରିତ୍ରକୁ ସ୍ପର୍ଶ 
କରିଛି। ମାତ୍ର ଅଧ୍ୟାପକଙ୍କ ଭଳି ସେ ନିମନ୍ତ୍ରଣକୁ 
ଅନ୍ୟମାନେ ଗ୍ରହଣ କରିପାରି ନାହାନ୍ତି। ରାଣୀ 
ଗତାନୂଗତିକତା ମଧ୍ଯରେ ବାନ୍ଧି ହେବାକୁ ଚାହିଁଛନ୍ତି। 
ହୋଟେଲ ମାଲିକ ଖାଦ୍ଯ ଓ ବିଶ୍ରାମର ଲାଳସା 


୯ । goo Ha 


Digitized by PPRACHIN, SOA 


ଜଗାଇଛନ୍ତି | ମାତ୍ର ଅବଶେଷରେ ସମସ୍ତେ ଅନ୍ଧକାର ହିଁ 
କାମନା କରିଛନ୍ତି | ଅନ୍ଧକାରର ବକ୍ଷରେ ହଜି ନିଜକୁ 
ବାରମ୍ବାର ଖୋଜି ପାଇବାର ଅନୁଭୂତି ଲାଭ କରିବାକୁ 
ଆଗ୍ରାହାନ୍ବିତ ହୋଇଛନ୍ତି । 


ପରୀକ୍ଷାମୂଳକ ନାଟକ “ଅଥବା ଅନ୍ଧାର” 
ପୁରାଣ, ଇତିହାସ, କିମ୍ବଦନ୍ତୀଚ କାବ୍ୟ ଆଦି ସମସ୍ତ 
ବିଚାର ଭିତରେ ଏକ ଅପୂର୍ବ ସମନ୍ଟୟ ସୃଷ୍ଟି କରିବାରେ 
ସମଥ | ଓଡ଼ିଆ ନାଟ୍ୟ ସାହିତ୍ୟ କ୍ଷେତ୍ରରେ ଏହା ସ୍ବତନ୍ତ୍ର 
ସ୍ଥାନ ଦାବୀ କରେ। 


କୋଣାର୍କକୁ ପୃଷ୍ଠଭୂମିରେ ରଖୁ ଏ ନାଟକ 
ଗତିଶୀଳ | ନୃତତ୍ତ୍ଵବିଦ୍‌ ଅଧ୍ୟାପକ ନୃସିଂହ ମହାପାତ୍ର 
କିଭଳି ରାଜା ନରସିଂହଦେବରେ ରୂପାନ୍ତରିତ 
ହୋଇଯାଆନ୍ତି ତାହା ଦର୍ଶକଙ୍କୁ ଅବଶ୍ୟ ଚକିତ 
କରିଥିବ । ସେମିତି ମାଳିନୀ ପାଲଟିଛି ଦେବଦାସୀ, 
ଚନ୍ଦ୍ରା ଚନ୍ଦ୍ରଭାଗା, ଅରୁଣ ସୂର୍ଯ୍ୟ ରାଣୀ (ଅଧ୍ୟାପକଙ୍କ 
ପତ୍ନୀ) ନରସିଂହଦେବଙ୍କ ରାଣୀରେ ରୂପାନ୍ତରିତ 
ହୁଅନ୍ତି | ହିପ୍ପୀ ସୂର୍ଯ୍ୟ ତପସ୍ୟା କରୁ କରୁ ସୂର୍ଯ୍ୟଙ୍କୁ ଛୁଇଁ 
ଆସିଛି ବୋଲି ସ୍ପର୍ଧାର ସହିତ ସୂଚନା ଦେଇଛି । ସେ 
ନିଜକୁ ଅତୀତ ଓ ଭବିଷ୍ୟତର ସଂଯୋଗ ବିନ୍ଦୁ ବୋଲି 
ବିଚାର କରେ । ନିଜ ନାମ ଓ ପିତ୍ଧମାତ୍ସ ପରିଚୟ 
ଖୋଜିବୁଲୁଥବା ହିପ୍‌ପୀ ହିଁ ପାଲଟିଯାଏ ଅଥବା 
ଅନ୍ଧାରର ଆକର୍ଷଣୀୟ ଅନନ୍ୟ ଚରିତ୍ର | 


ଭଗ୍ନ କୋଣାର୍କ ଭିତରେ ଏତିହ୍ୟ ମଥାପିଟୁଥବା 
ଅଧ୍ୟାପକ ମହାପାତ୍ର ଦେଖ୍ପାରନ୍ତି। ପଥରର ରସଘନ 
କାବ୍ୟ ସହିତ କାରିଗରମାନଙ୍କ ଜୀବନର ଦୁର୍ଗତି 
ସମ୍ପର୍କରେ ମଧ୍ୟ ସେ ସଚେତନ। ସମୟ 
ସଚେତନତାର ଏହି ନୂତନ ସ୍ଵର ହିପ୍‌ପୀ ଚରିତ୍ର 


ମାଧ୍ଯମରେ ରୂପାନ୍ତରିତ ହୋଇଛି। ସମୟ ସମସ୍ତଙ୍କୁ 
ନିୟନ୍ତ୍ରଣ କରିବାର କ୍ଷମତା ରଖେ ମାତ୍ର ହିପ୍‌ପୀ କହେ 
ଯେ ସେ ସମୟକୁ ନିୟନ୍ତ୍ରଣ କରିଛି। ସୀମାରୁ 
ସୀମାତୀତ ହେବାପାଇଁ ତା'ର ପ୍ରଚେଷ୍ଟା ଅବ୍ୟାହତ । 
ତେଣୁ ଭଗ୍ନ କୋଣାର୍କର ବିଫଳତା ସମ୍ପର୍କରେ ସେ 
ଅନ୍ୟମାନଙ୍କୁ ସଚେତନ କରିଥାଏ। 


ହୁଏତ ହିପ୍ପୀର ମାନସିକତା ଭିତରେ ଆମେ 
ନାଟ୍ୟକାରଙ୍କର ନୂତନ ଜୀବନଦ୍ଧଷ୍ଟିର ପରିଚୟ 
ପାଇପାରିବା | ମଣିଷ ହଜିଯିବାକୁ ଚେଷ୍ଟାକରେ ମାତ୍ର 
ପାରେ ନାହିଁ। ସେମିତି ଅଥବା ଅନ୍ଧାର' ଓଡ଼ିଆ 
ନାଟକର ଇତିହାସରେ ନିଜପାଇଁ ସମ୍ମାନଜନକ ସ୍ଥାନ 
ବାଛି ନେଇଛି। ପ୍ରଥମ ପଠନରେ ଏହା ପାଠକକୁ 
ଚକିତ କରିଥାଏ | ପୁନର୍ବାର ପଢିବାପରେ ପାଠକଟିଏ 
ତା' ଭିତରେ ନିଜକୁ ଆବିଷ୍କାର କରିପାରେ। ଶ୍ରୀ 
ଥିଏଟର୍ସ କର୍ବ୍ଧକ ଏହି ନାଟକ ପ୍ରଥମଥର ରବାନ୍ଦ୍ର 
ମଣ୍ଡପରେ ମଞ୍ଚସ୍ଥ ହୋଇଛି । ପ୍ରଥମ ଥର ପୁସ୍ତକ ମୁଦ୍ରିତ 
ହେବ|ର ସମୟ ୧ ୯-୯-୧୯୭୪ 
ଲେଖାଯାଇଥଲେ ହେଁ ଅଭିନୟର ସମୟ ସମ୍ପର୍କରେ 
କୌଣସି ସଙ୍କେତ ନାହିଁ। ତେବେ ଶ୍ରୀ ଥଏଟର୍ସ ସହ 
ସଞ୍ପକ୍ତ ନାଟ୍ଯ-ବ୍ୟକ୍ତିତ୍ଵମାନଙ୍କ ନିକଟରୁ ଏହାକୁ 
ଖୋଜି ନେବା ହିଁ ଯଥାର୍ଥ ମନେହୁଏ। 
Documentation ନରହିଲେ ଏହାର ପରିବେଷଣ 
ସମୟକ୍ରମେ ହଜି ଯାଇପାରେ । 

ଶୀନ୍ତ ନାଟ୍ୟକାରଙ୍କ ଅଶାନ୍ତ ଦ୍ରୌପଦୀ 


ସାରସ୍ବତ ସ୍ରଷ୍ଟା ଯଦୂନାଥ ଦାଶ ମହାପାତ୍ର ଜଣେ 
ବହୁମୁଖୀ ପ୍ରତିଭାର ଅଧ୍ବକାରୀ। ସେ ଏକାଧାରରେ 
ଜଣେ ଗାଳ୍ିକ, କବି, ଗୀତିକାର, ନାଟ୍ୟକାର ଓ ଶିଶୁ 
ସାହିତ୍ୟିକ । ସାହିତ୍ୟର ଯେଉଁ ବିଭାଗରେ ସେ 
ଲେଖନୀ ଚାଳନା କରିଛନ୍ତି, ସେ ସେଥରେ ଅପୂର୍ବ 
ସଫଳତା ଅର୍ଜନ କରିଛନ୍ତି। କିନ୍ତୁ ଜଣେ ନାଟ୍ଯକାର 
ଭାବରେ ଶ୍ରୀ ମହାପାତ୍ରଙ୍କ କୃତୀ ଉଲ୍ଲେଖନୀୟ | ଶ୍ରୀ 
ମହାପାତ୍ର ତାଙ୍କର ପରୀକ୍ଷାଧର୍ମୀ ନାଟକ “ଅଥବା 
ଅନ୍ଧାର” ପାଇଁ ଓଡ଼ିଆ ସାହିତ୍ୟ ଏକାଡେମୀ ଦ୍ଵାରା 
ପୁରସ୍କୃତ । ସେତେବେଳେ ତାଙ୍କର ଏହି ପରୀକ୍ଷାଧର୍ମୀ 
ନାଟକ ଓଡ଼ିଆ ନାଟ୍ୟ ଜଗତରେ ଏକ ଆଲୋଡ଼ନ ସୃଷ୍ଟି 
କରିଥିଲା 


ଅଶାନ୍ତ ଦ୍ରୌପଦୀ ଶ୍ରୀ ମହାପାତ୍ରଙ୍କର ଅନ୍ୟ ଏକ 
ସଫଳ ନାଟ୍ୟକୃତୀ। ଏହି ନାଟକର ପ୍ରାରମ୍ଭରେ ସେ 
ଭ୍ୟାନ ଡର ଲିଉଙ୍କର ଏକ ଉକ୍ତି ଉଲ୍ଲେଖ କରିଛନ୍ତି । 
ତାହାର ଓଡ଼ିଆ ଅନୁବାଦ ହେଲା: “ ଜୀବନର ରହସ୍ୟ 
ଏକ ସମସ୍ୟା ନୂହେଁ | ତାହାର ସମାଧାନ ଲୋଡା, ଏହା 
ଏକ ବାସ୍ତବତା ଯାହା କେବଳ ଅନୁଭବ 
କରାଯାଇପାରେ ।” ବାସ୍ତବିକ ଉପରୋକ୍ତ ଉକ୍ତି 
ପ୍ରଣିଧାନଯୋଗ୍ୟ | ଅଶାନ୍ତ ଦ୍ରୌପଦୀ ନାଟକରେ ଏହା 
ପ୍ରତିଫଳିତ । 

ନାଟ୍ୟକାର ଭାବପ୍ରବଣତା ସ୍ବୋତରେ 
ଭାସିଯାଇନାହାଁନ୍ତି ସେ ବାସ୍ତବତାକୁ ଅନୁଧ୍ଯାନକରି 


ରବୀନ୍ଦ୍ରନାଥ ଦାସ 


ଏହାର ଟିକିନିଖମ ବ୍ୟବଚ୍ଛେଦ କରିଛନ୍ତି । ତେଣୁ ଅଶାନ୍ତ 
ଦୌପଦୀ ନାଟକରେ ଆମେ ଏକ ଭିନ୍ନ ଦୌପଦୀର 
ସାମ୍ପା କରୁ | 


ଏହି ନାଟକଟି ରଚନାବେଳେ ନାଟ୍ୟକାର ଶ୍ରୀ 
ଦାଶ ମହାପାତ୍ର ମହାଭାରତ ଦ୍ଵାରା କେତେକାଂଶରେ 
ଅନୁପ୍ରାଣିତ ହୋଇଛନ୍ତି । ମହାଭାରତର ଚରିତ୍ର ଭୀମ, 
ଅର୍ନୁନ, ନକୂଳ, ସହଦେବ ଓ ଦୌପଦୀ ତାଙ୍କ ମନରେ 
ଆଲୋଡ଼ନ ସୃଷ୍ଟି କରିଛନ୍ତି। ପୁନଶ୍ଚ ଅତୀତ 
ଭାଗବତର ଚରିତ୍ରକୁ ସେ ନୂଆ ଭାବରେ ଦେଖୁଛନ୍ତି। 
ତେଣୁ ଏହି ନାଟକର ଚରିତ୍ର ମାତ୍ର ଛଅଟି ¬ ଭୀମ, 
ଅର୍ଜୁନ, ନକୁଳ, ସହଦେବ, ଉଦ୍ଧବ ଓ ଏକମାତ୍ର ନାରୀ 
ଚରିତ୍ର ଦ୍ରୌପଦୀ ଭୀମ, ଅର୍ଦୁନ, ନକୁଳ, ସହଦେବ 
ଚାରୋଟି ଭାଇ ନୁହଁନ୍ତି - ସେମାନେ ଚାରୋଟି ଭିନ୍ନ 
ଭିନ୍ନ ଚରିତ୍ର। ଦ୍ୌପଦୀକୂ ପାଇବା ପାଇଁ ସେମାନେ 
ଏକାଠି ହୋଇଛନ୍ତି । ଦ୍ରୌପଦୀ ଚଚରିତ୍ରଟି 
ପାଠକମାନଙ୍କ ପାଇଁ ନୂତନ ନୂହେଁ। ମହାଭାରତର 
ଦ୍ରୌପଦୀ ମୁଖ୍ଯ ନାୟିକା! ସେ ଥଲେ ପାଣ୍ଡବ 
ପାଞ୍ଚଜଣଙ୍କ ପନ୍ନୀ | ତେଣୁ ଦ୍ରୌପଦୀ ଏକ ବହୁ ଚର୍ଚ୍ଚିତ 
ଚରିତ୍ର । ସେହି ଦୃଷ୍ଟିରୁ ଅଶାନ୍ତ ଦ୍ରୌପଦୀ ନାଟକଟି 
ଅନେକାଂଶରେ ମିଥ୍‌ ଉପରେ ପର୍ଯ୍ୟବେଶିତ | 


ମିଥ୍‌ରେ ପୁରାଣର କାହାଣୀର ଏକ ନୂତନ 
ଜୀବନ୍ୟାସ ହୁଏ। ଚରିତ୍ରଗୁଡ଼ିକ ମିଥ୍‌ରୁ ଆନୀତ 
ହୋଇଥୂଲେ ମଧ୍ଯ ବର୍ଭମାନ ପରିପ୍ରେକ୍ଷୀରେ 
ଚରିତ୍ରଗୁଡ଼ିକୁ ନାଟ୍ୟକାର ଏକ ନୂତନ ରୂପ ପ୍ରଦାନ 

କରିଛନ୍ତି । ଅତୀତ ଓ ବର୍ଭମାନ ଭିତରେ ସେ ସମନୃୟ 
ରକ୍ଷା କରିପାରିଛନ୍ତି। ମାତ୍ର ମହାଭାରତରେ ଆମେ 
ଦେଖୁ ଦ୍ୌପଦୀ ଅସହାୟା - ପଞ୍ଚପତିର ପନ୍ନୀ ହୋଇ 
ମଧ୍ଧ ତାଙ୍କର ମର୍ଯ୍ୟାଦା ଭୂଲୁଣ୍ମିତା - ନାରୀ ଯେପରି ଏକ 
ସାଧାରଣ ବସ୍ତୁ - ପାଣ୍ଡବ ଓ କୌରବଙ୍କ 
ଦ୍ୟୁତକ୍ରୀଡାରେ ଯୁଧଷ୍ପିର ଦ୍ୌପଦୀକୁ ପଣ ରଖୁଥଲେ 
—- ଯେଉଁଥପାଇଁ କୁରୁ ସଭାରେ ଦୁର୍ଯ୍ୟୋଧନ 
ଦୁଃଶାସନକୁ ଦ୍ରୌପଦୀକୁ ବିବସ୍ତ କରିବାକୁ ଆଦେଶ 
ଦେଇଥୁଲେ ¬ ସେତେବେଳେ ପାଣ୍ଡବ ପଞ୍ଚପତିମାନେ 
ନୀରବ ଦ୍ରଷ୍ଟା ସାଜିଥିଲେ | 


ହୁଏତ ଏହା ନାଟ୍ୟକାରଙ୍କ ମନରେ ଏକ ଦୃନ୍ଦ 
ଓ ତୀବ୍ର ପ୍ରତିକ୍ରିୟା ସୃଷ୍ଟି କରିଛି ¬ ସେ ପ୍ରମାଣିତ 
କରିବାକୁ ଚାହିଁଛନ୍ତି ନାରୀ ଅସହାୟା ନୁହେଁ - ନାରୀ 
ପୁରୁଷ ହାତର ଖେଳନା ନୁହେଁ, ସେ ସବଳା! ସେ 
ଦୁର୍ବଳା ନୁହେଁ। ସେ ଶକ୍ତିମୟୀ, ସେ ଶକ୍ତିହୀନା ନୁହେଁ 
ସେ ପୁରୁଷ ବିରୁଦ୍ଧରେ ସଂଗ୍ରାମର ଅସୀ ଉତ୍ତୋଳନ 
କରିପାରେ। ସେ ଏକାକୀ ରଣକ୍ଷେତ୍ରରେ ଉତ୍ତୀର୍ଣ୍ଣ 
ହୋଇପାରେ | ତେଣୁ ଏହି ନାଟକରେ ଆମେ ଏକ 
ଭିନ୍ନ ଦ୍ରୌପଦୀକୁ ଦେଖୁ - ନାଟ୍ୟକାରଙ୍କ ଭାଷାରେ ¬ 


(ପ୍ରବେଶ କଲା ଦ୍ରୌପଦୀ ¬ ବୟସ ୨୦ - 
ପରିଧାନ ଶାଢୀ - ପାଦରେ ଚପଲ ¬ ବେଶ ଆଧୁନିକ 
— ସେ ଦର୍ଶକମାନଙ୍କ ସାମ୍ନାକୁ ଯାଇ) 


ଦ୍ରୌପଦୀ - ନମସ୍କାର ଆଜ୍ଞା | ମୁଁ ଭାରି ବିବ୍ରତ 
¬ ମୁଁ ମହାଭାରତର ଦ୍ୌପଦୀ ନୁହେଁ ¬ ହେଲେ 
ତା'ର ଭୂତଟା ମୋ ପଛେ ପଛେ ଧାଉଁଛି - କୋଉଠି 
ମତେ ଶାନ୍ତି ଦେଉନି ¬ ( ପୃଷ୍ଠା ୧୩) 


ମହାଭାରତରେ ଆମେ ଦେଖୁ ¬ ରାଜା ଦୁପଦ 
ତାଙ୍କର ଅଲିଅଳୀ ନନ୍ଦିନୀ ଦ୍ରୌପଦୀ ପାଇଁ ସ୍ଵୟମ୍ବର 
କରିଥୁଲେ — ସେ ପଣ ରଖଥଲେ, ଯିଏ ମସ୍ଯ 
ଆଖରେ ଶର ବିଦ୍ଧ କରିପାରିବ, ଦୌପଦୀ ତା'ରି 
ଗଳାରେ ବରଣମାଳା ଦେବ 


ନାଟ୍ୟକାରଙ୍କ ଆଧୁନିକ ଦ୍ୌପଦୀ ସେଥୁରେ 
ବିଶ୍ଵାସ କରେ ନାହିଁ। ସେ ଜାଣେ, ତା ବାପା ବା 
ପରିବାରବର୍ଗ ତା ପାଇଁ ମନଲାଖ୍ମ ବର ସନ୍ଧାନ 
କରିପାରିବେ ନାହିଁ। ସେ ଉଗ୍ର ଆଧୁନିକା - 
ଦର୍ଶକମାନଙ୍କ ଆଗରେ ତାର ମନର କଥା କହିବାକୁ 
ତା'ର ଦ୍ବିଧା ନାହିଁ। ତେଣୁ ତା' ମନଲାଖୁ ମନର ମଣିଷ 
ସେ ଚୟନ କରିବ — ତେଣୁ ସେ ନିଜେ ଖବର 
କାଗଜରେ ବିଜ୍ଞାପନ ଦେଇଛି। 


ଗ୍ରାମାଞ୍ଚଳରେ ସେବିକା କାର୍ଯ୍ୟରେ ନିଯୁକ୍ତ ଥବା 
ଓ ଚାରିଶହ ଟଙ୍କା ବେତନ ପାଉଥିବା ସୁଶ୍ରୀ ଶିକ୍ଷିତା 
କନ୍ୟା ପ୍ରାର୍ଥୀ ପାଇଁ ସୁନ୍ଦର ସ୍ବାସ୍ଥ୍ୟ ଥବା ଜଣେ ବର ପତ୍ର 
ଆବଶ୍ୟକ | ସିଧାସଳଖ ପତ୍ରାଳାପ କରନ୍ଧୁ। କୁମାରୀ 
ଦ୍ରୌପଦୀ ନାୟକ ¬ ସେବିକା ( ପୃଷ୍ଠା ୧୦) 


ଏଠାରେ ନାଟ୍ଯକାର ସ୍ତଷ୍ଟ କରିଦେଇଛନ୍ତି 
ଦୌପଦୀ ଜଣେ ସୁନ୍ଦର ସ୍ଵାସ୍ଥ୍ୟଥବା ପାତ୍ର ଚାହେ, 
ଯାହାକୁ ସେ ନିଜେ ବାଛିବ | ତା ପରିବାର ତା ଉପରେ 
ଏହା ଲଦି ଦେବ ନାହିଁ ¬ ଦୌପଦୀ ନାରୀଙ୍କ ଭିତରେ 
ଏକ ବ୍ୟତିକ୍ରମ | ସେ ପୁରାତନ ଓ ଅତୀତରେ ବିଶ୍ଵାସ 
କରେ ନାହିଁ। ବର୍ଭମାନର ସାମାଜିକ ଚାଲିଚଳନ ସହ 
ସେ ତାଳ ଦେଇ ଚାଲିବାକୁ ଚାହେଁ । 


ଭୀମ, ଅର୍ଜୁନ, ନକୁଳ, ସହଦେବ ସମସ୍ତେ 

ଦୌପଦୀର ପ୍ରଣୟ ପ୍ରାର୍ଥୀ ମହାଭାରତର ଏହି 
ପୌରାଣିକ ଚରିତ୍ର ସହ ସେମାନଙ୍କର ସାମଞ୍ଜସ୍ଯ 
ନାହିଁ। ନାଟ୍ୟକାର ଏହି ଚାରୋଟି ଚରିତ୍ରର ପରିଚୟ 
ଦେବାକୁ ଯାଇ କହିଛନ୍ତି: ସେମାନଙ୍କ ବୟସ 
୨୨/୨୩ ଭିତରେ - ପରିଧାନ ଫୁଲପ୍ୟଯାଣ୍ଟ୍‌ ଓ 
ହାଫ୍‌ସାର୍ଟ - ପାଦରେ ହାୱାଇ ଚପଲ - ଚେହେରା 
ଦେଖୁ ମନେହୁଏ ସେମାନେ ବେକାର | 


ଅନ୍ୟ ଗୋଟିଏ ଚରିତ୍ର ଉଦ୍ଧବ — ସଲ ଶିକ୍ଷକ | 
ତାର ପରିଧାନ ଫୁଲପ୍ଯାଣ୍ଟ୍‌ ହାୱାଇ ଓ ପାଦରେ 
ଚମଡ଼ା ଜୋତା। ହାତରେ ରିଷ୍ଟ ୱାଚ ¬ ବୟସ 
ସେମାନଙ୍କଠାରୁ ସାମାନ୍ଯ ବେଶୀ - ପଚିଶ ଛବିଶ 
ହେବ (ପୃଷ୍ଠା ୧) | 


ଉଦ୍ଧବ ଅନ୍ଯ ଏକ ପୌରାଣିକ ଚରିତ୍ର । 
ପଞ୍ଚସଖାଙ୍କ ମଧ୍ଯରୁ ଅନ୍ଯତମ ଜଗନ୍ନାଥ ଦାସଙ୍କ 
ଏକାଦଶ ସ୍କନ୍ଧରେ ଆମେ ଉଦ୍ଧବକୂ ଦେଖୁ। ଉଦ୍ଧବ 
ଶ୍ରୀକୃଷ୍ଣଙ୍କ ପରମଭକ୍ତ | କିନଧୁ ଭାଗବତର ଏହି ଉଦ୍ଧବ 
ସହ ନାଟ୍ଯକାରଙ୍କ ଉଦ୍ଧବର ସାମାନ୍ଯ ସାମଞ୍ଜସ୍ୟ 
ନାହିଁ। ସେ କେବଳ ଚାକିରୀ କରିଛି । ଅନ୍ୟ ଚାରିଜଣ 
ବେକାର ¬ ମାତ ଏତିକି ବ୍ୟତିକ୍ରମ | 


ପୂର୍ବରୁ କୁହାଯାଇଛି, ଭୀମ, ଅନ, ନକୁଳ, 
ସହଦେବ ଦ୍ରୌପଦୀର ପ୍ରଣୟ ପ୍ରାର୍ଥୀ ¬ ଉଦ୍ଧବ ମଧ୍ଯ 
ଦୌପଦୀକୁ ପନ୍ଵୀ ରୂପରେ ଚାହେଁ ଦ୍ରୌପଦୀ ସୁଶ୍ରୀ 
ଶିକ୍ଷିତା | 

ନାଟ୍ୟକାର ପୁଣି ପୁରାଣ ଯୁଗକୁ ଫେରି 


ଯାଇଛନ୍ତି । ଏହି ପାଞ୍ଚଜଣ ଦ୍ରୌପଦୀକୂ ପାଇବା ପାଇଁ 
ଶକ୍ତି ପରୀକ୍ଷା କରିବାକୁ ଚାହିଁଛନ୍ତି। ଏପରିକି ୨ୟ 


କହିଛି: ମୁଁ ରାଗିଲେ ଯଦୁବଂଶ ଧ୍ଵଂସ କରିଦେବି 
(ପୃଷ୍ଠା ୧୧) | ଯେପରି ୪ (ସହଦେବ) କହିଛି: 
ଆମେ ପାଞ୍ଚଜଣ ଦ୍ରୌପଦୀର ସ୍ଵାମୀ ହୋଇ ବଞ୍ଚ 
ରହିବା | ଉଦ୍ଧବ ଯେତେବେଳେ ଏହି କଥାକୁ ହସରେ 
ଉଡାଇ ଦେଇଛି, ସହଦେବ କହିଛି - ଅସମ୍ଭବ 
କାହିଁକି ୨ ପଞ୍ଚ ପାଣ୍ଡବ ତ ପୁଣି ଦୌପଦୀକୁ ସ୍ତ 
କରିଥୁଲେ। 


ଉଦ୍ଧବ ଯେତେବେଳେ କହିଛନ୍ତି, ଏହା ପୁରାଣ 
ଯୁଗର କଥା ¬ ସେତେବେଳେ ଅନ୍ୟ ଚାରିଜଣ 
ପୁରାଣ ହେବାକୁ ଚାହିଛନ୍ତି - ସେତେବେଳେ ଉଦ୍ଧବ 
କହିଛି: 


ଉଦ୍ଧବ ¬ ମୁଁ କିନୁ ପୁରାଣ ହେବାକୁ ଚାହେଁନା 
¬ ମୁଁ ବି ଦ୍ଵୌପଦୀର ସ୍ବୟମ୍ବର ପ୍ରାର୍ଥୀ | 


X X XxX 


ଆଛା ବ୍ରଦସ୍ର ¬ ଭୀମ, ଅର୍ଜୁନ ଆଣ୍ଡ ଅଦରସ୍‌ 
ଉଦ୍ଧବ ପ୍ରଧାନ ଆଜି ତୁମଠାରୁ ବିଦାୟ ଦେଉଛି। 
(ପୃଷ୍ଠା ୧୨) 


ଏହାପରେ ନାଟକରେ ଆମେ ଦେଖୁ, ଭୀମ, 
ଅର୍ଜୁନ, ନକୂଳ ଓ ସହଦେବ ଦ୍ୌପଦୀକୁ ପ୍ରଣୟ 
ନିବେଦନ କରିଛନ୍ତି ସେତେବେଳେ ଦୌପଦୀ କହିଛି 

ମୋ ଦେହର ନିଆଁକୁ ଲିଭାଇଦିଅ - ମୋର ସର୍ବାଙ୍ଗ 
ଜଳୁଛି - ଆଃ କି ଯନ୍ତ୍ରଣା - ଯାଅ - ଅ୍ହୁନ-ଯାଅ ପ୍ଲିଜ 
(ପୃଷ୍ଠାଂ ୧୭) 


ମାତ୍ର ସହଦେବଙ୍କୁ ଦୌପଦୀଙ୍କ ସଂଳାପ 
ଏହିପରି ସହଦେବ-ବାପା, ମୋର ସକାଳେ ଉଠି 
ଗାଧୋଇପାଧୋଇ ଗରିବଙ୍କୁ ପଇସା ଦାନ 
କରୁଥିଲେ 

ଦ୍ରୌପଦୀ-ଆଉ ସନ୍ଧ୍ୟାରେ ଯାଇ ମୋ ପାଖରେ 
ପ୍ରେମ ନିବେଦନ କରୁଥିଲେ ¬ ତାଙ୍କର ଧାରଣା — 
ଚାକିରୀ କରିଥବା ଝିଅମାନଙ୍କର ଚରିତ୍ର ନାହିଁ। 


ଏଠାରେ ଦ୍ରୌପଦୀର ଅନ୍ଯ ଏକ ରୂପ ସହ 
ପରିଚୟ ହୁଏ — ସେ ବିବ୍ରୋହିଣୀ ଦୌପଦୀ — ସେ 
ଜାଣେ, ଏହି ଚରିତ୍ରମାନେ ତା'ର ମନକଥା ବୁଝନ୍ତି 
ନାହିଁ। ସେମାନେ ଦେହ ସର୍ବସ୍ବ ¬ ସେମାନଙ୍କ ମଧ୍ଯରେ 
ଥିବା ପଶୁତ୍ଵକୁ ଧ୍ଵଂସ କରିବାକୁ ପଡିବ, ତାହାଲେ 
ଦୌପଦୀ ବଞ୍ଚ ରହିବ । 


ଦ୍ୌପଦୀ ¬ ହୁଏତ ପଶୁତ୍ଵକୁ ଶେଷ 
କରିବାପାଇଁ ମୋତେ ହିଁ ଦୁର୍ଗା ସାଜିବାକୁ ପଡିବ। 
ନାରୀର ଗୋଟିଏ ରୂପ ଦେଖୁଚ ବର୍ଭମାନ ଅନ୍ୟ ରୂପଟି 
ଦେଖୁବ (ପୃଷ୍ଠା ୨୧) | ଏହାପରେ ମଞ୍ଚ ଅନ୍ଧାର ହୁଏ 
- ପୁନଶ୍ଚ ମଞ୍ଚ ଆଲୋକିତ ହୁଏ । ନାଟ୍ୟକାର ତାଙ୍କ 
ନାଟକରେ ଉଲ୍ଲେଖ କରିଛନ୍ତି: ମଞ୍ଚରେ ପ୍ରବେଶ କଲା 
- ନୃମୁଣ୍ଡମାଳିନୀ, ବିଭସବ ରୂପା, ଅଟହାସ୍ୟକାରିଣୀ 
କରାଳ ନାରୀ ମୂର୍ଭି ¬ ହାତରେ ଖଣ୍ଡା, ନାରୀ ମୂର୍ରିର 
ଆକ୍ରମଣରେ ଧରାଶାୟୀ ହେଲେ ¬ ଚାରିଜଣ ¬ 
ମଞ୍ଚରେ ଚାରିଜଣ ଚାରିପାଖରେ ରକ୍ତାକ୍ତ କ୍ଷତବିକ୍ଷତ 
ହୋଇପଡିଛନ୍ତି। 


ନାରୀ ମୁର୍ରି ଅନ୍ତର୍ବାନ ହୁଏ | ଯାଃ ଦେବୀ ସର୍ବ 
ଭୂତେଷୁ ଶକ୍ତି ରୂପେଣ ସଂସ୍ଥିତା' - ନାରୀ ଯେ 
ଶକ୍ତିମୟୀ, ଏଠାରେ ନାଟ୍ୟକାର ତା'ର ଏକ ଚାଯୁଗ 
ପ୍ରମାଣ ପ୍ରଦାନ କରିଛନ୍ତି। 


ଏଠାରେ ନାରୀର ଏକ ଭିନ୍ନ ମୁଭି ସହ ଆମର 
ପରିଚୟ ହୁଏ। ଏଠାରେ ଆମର ନାୟିକା ଦ୍ୌପଦୀ 


ନାୟକ ମହାଭାରତର ଅସହାୟା, ଦୁର୍ବଳା ଦହୌପଦୀ 
ନୁହେଁ ¬ ସେ ଆଧୁନିକ ଯୁଗର ଦୌପଦୀ — ସେ ଦୂର୍ଗା 
ସାଜି ମହିଷାସୁରକୁ ବଧ କରି ଜାଣେ | 


ଯେତେବେଳେ ଭୀମ, ନକୁଳ, ସହଦେବ, 
ଅର୍ଦ୍ୁନ ଯନ୍ତ୍ରଣାରେ ଛଟପଟ ହୁଅନ୍ତି ସେତେବେଳେ 
ସେମାନଙ୍କୁ ନୂତନ ଜୀବନ ପ୍ରଦାନ କରେ ଦ୍ରୌପଦୀ | 
ସେ ସେବିକା, ସେ ସାଜିଛି କୁମାରୀ ଫଟରେନ୍‌ସ 
ନାଇଟିଙ୍ଗଲ। ଇତି ମଧ୍ଯରେ ଦ୍ରୌପଦୀ ବିବାହ କରିଛି 
ଉଦ୍ଧବକୁ। ସେ ଆହତ ଚାରିଜଣକୁ ସେବା କରିବାକୁ 
ଗଲାବେଳେ ଉଦ୍ଧବ ବାଧା ଦେଇଛି | ସେ ବିବାହିତା | 
ବିବାହ ଇହକାଳ ପରକାଳର ବନ୍ଧନ। ବିବାହ 
ଜୀବନରେ ଥରେ ଆସେ - ଏକଥା ମନେପକାଇ 
ଦେଲାବେଳେ ଦୌପଦୀ ତାହାକୁ ଅସ୍ଵୀକାର କରିଛି — 
ସେ କହିଛି — ବିବାହ ଦାରା ସ୍ତ୍ରୀ ନିଜତ୍‌ ହରାଏନା — 
ସ୍ବାମୀର କ୍ରୀତଦାସ ହୋଇପାରେନା (ପୃଷ୍ଠାଂ୩୭ ) 
ଉଦ୍ଧବ ଯେତେବେଳେ ଦୌପଦୀକୁ ଚରିତ୍ରହୀନା କହି 
ବାଧା ଦେଇଛି, ସେ ତାକୁ ' ଅସଭ୍ୟ ପଶୁ' କହି ଠେଲି 
ଦେଇଛି - ଦୌପଦୀ ଯନ୍ତ୍ରଣା ଜର୍ଜରିତ ଭୀମ, ଅର୍ଦ୍ୁନ, 
ନକୁଳ, ସହଦେବଙ୍କୁ ଜଳ ଦେଇ ଜୀବନ ବଞ୍ଚାଇଛି। 
ସେ ଏଠାରେ ଜନନୀ ପାଲଟିଯାଇଛି। ସେ 
କରୁଣାମୟୀ ¬ ମା' - ଅଥଚ ଦୁର୍ଗା ସାଜି ସେହିମାନଙ୍କୁ 
ସେ ରକ୍ତାକ୍ତ କରିଥିଲା 


ଆମେ ସବୁବେଳେ ଦ୍ରୌପଦୀ କଣ୍ଠରେ ଶୁଣୁ 
ବିଦ୍ରୋହର ସ୍ଵର | ପଞ୍ଜ୍‌ୁରୀବଦ୍ଧ ପକ୍ଷୀର ଜୀବନକୁ ସେ 
ବିଶ୍ଵାସ କରେନା। ସେ କହେ “ ଭଗବାନ ଚାହାନ୍ତି 
ମଣିଷ ମଣିଷ ହୋଇରହୁ - ମଣିଷ ଦେବତା 
ହୋଇଗଲେ ଭଗବାନଙ୍କ ସୃଷ୍ଟି ମିଛ ହୋଇଯିବ। ” 

ଶେଷରେ ସ୍ଵାମୀତ୍ବର ଶୂଖ୍ଖଳକୁ ଛିନ୍ନ କରି ଉଦ୍ଧବକୁ ସେ 
ସବୁଦିନ ପାଇଁ ତ୍ୟାଗ କରିଚାଲିଯାଇଛି। 


ମହାଭାରତରେ ଦ୍୍ୟତକ୍ଟ ।ଡାରେ 
ପଞ୍ଚୁପାଣ୍ଡବମାନେ ଦ୍ରୌପଦୀକୁ ପଣ ରଖୁଥିଲେ — 
ଯେଉଁଥିପାଇଁ କୌରବ ରାଜସଭାରେ ଉପହାସିତ 
ହୋଇଥିଲେ କିନ୍ତୁ ଦ୍ରୌପଦୀ ନାୟକ ସ୍ବାମୀ ପାଖରେ 
ଆମ୍ମସମର୍ପଣ କରିନି - ସେ ବିବାହକୁ ଅସ୍ଵୀକାର 
କରିଛି । 

ଇତି ମଧ୍ଯରେ ଦ୍ରୌପଦୀର ସେବାରେ ଭୀମ, 
ଅର୍ଦ୍ଧନ, ନକୂଳ, ସହଦେବ ସୁସ୍ଥ ହୋଇ ଉଠିଛନ୍ତି। 
ସେମାନେ କିଂକର୍ରବ୍ୟବିମୁଢ| ଅର୍ଜୁନ ଭାଷାରେ - 
ଆମେ ସବୁ ବଢୁନଥବା କିମ୍ବା ଛିଣ୍ଜୁୂନଥବା ଖଣ୍ଡେ 
ଖଣ୍ଡେ ପଥର (ପୃଷ୍ଠା-୭ ୪) 


ସେତେବେଳେ ଦ୍ୌପଦୀ କହିଛି — ମୁଁ 
ଅହଲ୍ୟା ନା ଦ୍ରୌପଦୀ ? ଯେତେବେଳେ ଭୀମ କହିଛି 
¬ ' ହଏତ ସେହି ପଥର!” — ସେତେବେଳେ ଦୌପଦୀ 
ଏହାର ତୀବ୍ର ପ୍ରତିବାଦ କରିଛି । ସେ ପଥର ନୁହେଁ - 
ନାରୀ | ସେ କହିଛି: 


ଦୌପଦୀ - ନା-ନା ମୁଁ ରାମଚନ୍ଦ୍ରଙ୍କର ପ୍ରତିଧ୍ଵନି 
ଶୁଣିବାକୁ ଚାହେଁ। ମୁଁ ସେହି ଜଳୁଥିବା ପଥର ¬ 
ଦେଖ-ଦେଖ, ହାତ ଦେଇ ଅନୁଭବ କର — 


ସେମାନେ ସମସ୍ତେ ଦ୍ରୌପଦୀକୁ ସ୍ପର୍ଶ 
କରିଛନ୍ତି। ସେମାନଙ୍କ ହାତ ପୋଡିଯାଇଛି — 
ସେତେବେଳେ ଦୌପଦୀ କହିଛି: 


ଦ୍ୌପଦୀ - ନାରୀ ଅଙ୍ଗରେ ଯନ୍ତ୍ରଣା - ଯାହାକୁ 


ସେ ଲୋକଟା କହୁଥଲା, ସେକ୍ଟ। ଏହାକୁ ସ୍ଵଷ୍ଟ 
କରିଦେଇ ଦୌପଦୀ କହିଛି: 


ଦ୍ରୌପଦୀ - ଆଛୁ କହିଲେ ମଣିଷ ଜୀବନରୁ 
ସେକ୍ସକୁ ଅଲଗା କରିହେବନି | 


ଏଠାରେ ନାଟ୍ୟକାର ସ୍ପଷ୍ଟ କରିଦେଇଛନ୍ତି - 
ନାରୀ କାଷ୍ଠ ପିତୁଳା ନୁହେଁ, ତା'ର ଦେହ ଆଉ ମନ 
ଅଛି — ତା'ର ଦେହର କ୍ଷୁଧା ଅଛି ¬ କିନୁ ସେଥୁପାଇଁ 
ସେ ସମସ୍ତଙ୍କୁ ତା' ଦେହକୁ ଅର୍ପଣ କରିପାରିବ ନାହିଁ| 
ଭୀମ, ଅର୍ଜୁନ, ନକୂଳ, ସହଦେବ ଏପରିକି ଉଦ୍ଧବ ବି 
ତା ଆଖୁରେ ପଶୁ ¬ ତା ପାଇଁ ଅଲୋଡା ¬ ସେ ଚାହେଁ: 


ଦୌପଦୀ - ମୋ ଦେହର ଯନ୍ତ୍ରଣାର ଉପଶମ 
ପାଇଁ, ମୋ ପ୍ରସ୍ତରୀଭୂତ ଅବସ୍ଥାର ପରିବର୍ଭନ ପାଇଁ, 
ମୋ ଦ୍ୌପଦୀତ୍ବର ଶାନ୍ତି ପାଇଁ ମୁଁ ଚାହେଁ ଶ୍ୟାମକାନ୍ତ 
ପାଦ ଯୁଗଳର ସ୍ପର୍ଶ 


ସେ ଭୀମ, ଅର୍ଜୁନ, ନକୂଳ, ସହଦେବ 
ସମସ୍ତଙ୍କୁ ପଚାରିଛି ¬ ସେମିତି ଏକ ଛୁଆଁରେ ତା” 
ଦେହର ନିଆଁକୁ ଲିଭାଇପାରିବ? ସେମାନେ 
ସେମାନଙ୍କର ଅକ୍ଷମତା ପ୍ରକାଶ କରିଛନ୍ତି — 
ଇତିହାସକୁ ଫେରି ଆସିଲେ ନାରୀ ପାଇଁ ଆଉ ଏକ 
ମହାଭାରତ ଯୁଦ୍ଧ ହେବ ¬ (ପୃଷ୍ଠା ୭ ୨ ) 


ଦୌପଦୀ ତା'ର ମନର ଭାଷା ପ୍ରକାଶ କରିଛି 
¬ ତାହା ବୋଧହୁଏ ନାଟକର ମର୍ମବାଣୀ | ଦ୍ରୌପଦୀର 
ସଂଳାପରେ ନାଟ୍ୟକାର କହିଛନ୍ତି 


ଦ୍ରୌପଦୀ ¬ ମୁଁ ଚାହେଁ ସେହି ନିଃସ୍ବାର୍ଥପର 
ହିଂସାବିହୀନ ଲର୍ଷ୍ୟାଶୂନ୍ଯ ପ୍ରେମ ¬- ଯାହା 


© 
I > © Herre 727 gn 


Digitized by PPRACHIN, SOA 


ମହାଭାରତରେ ଦ୍ରୌପଦୀ ପାଇଥଲା କୂହ ଭୀମ, 
ଅର୍ଦଧନ, ନକୁଳ, ସହଦେବ - ଦେଇପାରିବ ? 


ସେମାନେ କହିଛନ୍ତି - ମହାଭାରତ ଯୁଗର 
ଭୀମ, ଅର୍ଦୁନ, ନକୁଳ, ସହଦେବ ସେମାନେ ନୃହଁନ୍ତି | 
ଦ୍ୌପଦୀ ଚାହୁଁଥଲା, ହିଂସାବିହୀନ ଛର୍ଷାଶୁନ୍ୟ ପ୍ରେମ - 
ଯାହା ପଞ୍ଚୁପାଣ୍ଡବଙ୍କଠାରୁ ଦ୍ୌପଦୀ ପାଇଥଲା - 
ନାଟ୍ୟକାର ଲର୍ଷ୍ଯାଶୁନ୍ଯ ପ୍ରେମର ସ୍ଵପ୍ନ ଦେଖୁଛନ୍ତି 
ପ୍ରତ୍ୟେକ ଘର ପାଇଁ, ଯାହା ବିରଳ | ଦୌପଦୀ କହିଛି: 
ମୁଁ ପ୍ରତ୍ୟେକ ନାରୀର କାନରେ କହିବି, ପୁରୁଷ 
ସ୍ଵାର୍ଥପର। ତା'ର ଛଳନାପୂର୍ଣ୍ଣ କଥାରେ 
ଭୁଲିଯାଅନାହିଁ। ଯେତେବେଳେ ଭୀମ, ଅର୍ଦ୍ଧନ, 
ନକୁଳ, ସହଦେବ ତାଙ୍କର ଦୂଷ୍ଠର୍ମପାଇଁ କ୍ଷମା 
ମାଗିଛନ୍ତିୟ ସହଦେବ ସ୍ଵୀକାର କରିଛି: ‘ନାରୀ ଯେ 
ଖାଲି ପ୍ରେମ ଆଉ କାମନାର ପାତ୍ରୀ ନୂହେଁ ¬ ସେ ଏ 
ସୃଷ୍ଟିର ଉତ୍ସ - ଏହି ଚିରନ୍ତନ ସତ୍ୟ ଏହି ନାଟକରେ 
ପ୍ରତିଫଳିତ । ନାରୀ ପାଖରେ ପୁରୁଷ ହାରିଯାଇଛି। 
ଦ୍ରୌପଦୀ ନିର୍ଦ୍ଦେଶରେ ଭୀମ, ଅର୍ଦ୍ଧନ, ନକୁଳ, 
ସହଦେବ ଯୋଡ଼ ହସ୍ତରେ ମଥାନତ କରି ଛିଡ଼ା 
ହୋଇଛନ୍ତି। ସେମାନେ ସମସ୍ତେ କାମନା ଜର୍ଜରିତ 
ଅଭିଶପ୍ତ ପ୍ରୀଣୀଗୁଡ଼ିଏ। ମନର ମଣିଷ ଖୋଜିବାରେ 
ବୀତସ୍ପୃହ ହୋଇପଡ଼ିଛି ଦ୍ରୌପଦୀ — କିନ୍ତୁ ଆଶା 
ହରାଇନାହିଁ। ନାଟକର ଶେଷ କଥା ନାଟ୍ୟକାର ଶେଷ 
ଦୃଶ୍ୟର ଯବନିକା ପତନ ପୂର୍ବରୁ ଦ୍ୌପଦୀ ମୁହଁରେ 
କୁହାଇଛନ୍ତି : 


ଦ୍ବୌପଦୀ - ମୋ ଅଭିଶାପର ଆୟୁଷ 
ସେହିଦିନ ସରିବ, ଯେଉଁଦିନ ପୃଥିବୀର ଘରେ ଘରେ 
ଜନ୍ମନେବେ ଯୁଧୁଷ୍ଠିର। ଯୁଧ୍ବଷ୍ଣିର ଆଗମନ ପାଇଁ 


MR ; 


ଅପେକ୍ଷା କର ମନୁପୁତ୍ର। ସେ ଆସିବେ - ନିଶ୍ଚୟ 
ଆସିବେ । ଏହି ଆସିଗଲେ — ଚାଲ ତାଙ୍କୁ ସ୍ଵାଗତ 
କରିବା | (ପୃଷ୍ଠା-୭ ୯) 


ଦ୍ରୌପଦୀ ଏକ ନୂତନ ସକାଳର ପ୍ରତୀକ୍ଷାରେ | 
ସେ ବିଶ୍ଵାସ ରଖୁଛି ପ୍ରତି ଘରେ ଘରେ ଯୁଧଣଷ୍ଠିର ଜନ୍ମ 
ନେବେ। ଆଜିର ଭୀମ, ଅର୍ହ୍ଧୁନନ ନକୁଳ, 
ସହଦେବଙ୍କଠାରେ ତା'ର ମୋହଭଙ୍ଗ ହୋଇଛି — 
ସେମାନେ ନାରୀ ଦେହଲୋଭୀ, କାମନାସର୍ବସ୍ବ 
ପ୍ରାଣୀଗୁଡ଼ିଏ - ନାରୀକୁ ସମ୍ମାନ ଦେଇ ଜାଣନ୍ତି ନାହିଁ, 
ନାରୀ ଯେପରି ସେମାନଙ୍କ ପାଇଁ ଭୋଗ୍ୟବସ୍ତୁ| 


ତେଣୁ ସେ ପ୍ରତି ଘରେ ଯୁଧ୍ୁଷ୍ଠିର ଜନ୍ମପାଇଁ 
ବ୍ୟାକୁଳିତା। ଯୁଧ୍ଵଷ୍ପିର ଏମାନଙ୍କଠାରୁ ସମ୍ପୂର୍ଣ 
ବ୍ୟତିକ୍ରମ | 


ଯୁଧୁଷ୍ପିର ଆଗମନରେ ଦ୍ରୌପଦୀ ମନର ଶଙ୍କା, 
ଦ୍ଵିଧା ସବୁ ଦୂରେଇ ଯାଇଛି । ନାରୀ ତାର ମର୍ଯ୍ୟଦା 
ଫେରି ପାଇବ। ନାରୀ ପଞ୍୍‌ରୀବଦ୍ଧ ପକ୍ଷୀଟିଏ 
ହେବନି | 


ଦ୍ରୌପଦୀ କାଳକାଳ ପାଇଁ ନାରୀର ପ୍ରତିଭୂ | 
ପାଣ୍ଡବ ହାତରେ ଦ୍ରୌପଦୀ ସାଜିଥିଲା ଖେଳନା ¬ କିନୁ 
ଆଜିର ଦ୍ରୌପଦୀ ସମାଜର ସମସ୍ତ ବାଧା, ବନ୍ଧନ, 
ଶୂଙ୍ଖଳକୁ ଛିନ୍ନ କରି ତା'ର ନ୍ୟଯାର୍ଯ୍ୟ ଦାବୀ ସାବ୍ୟସ୍ତ 
କରିବାକୁ ଚାହେଁ ହେଲେ ଏହି ସାମାଜିକ ବନ୍ଧନ, 
ଶୁଖ୍ଖଳ ଗୋଟିଏ ଦିନର ନୁହେଁ, ଏହା କେତେ ସହସ୍ର 
ବର୍ଷର । ଏହି ଜୀବନ ନାରୀ ଆଗେଇ ଗଲାବେଳେ 
ତା'ର ପ୍ରତିରୋଧ କରେ | ପୁରାଣର ଦୌପଦୀ ଆଜିର 
ଦ୍ରୌପଦୀ ନାୟକ ଆଗରେ ଛିଡ଼ା ହୋଇ ତା'ର 

ଅତୀତର କଥା ସ୍ମରଣ କରାଇଦିଏ | ସେହିକଥା ଆଜିର 
ଦ୍ରୌପଦୀ ନାୟକ ଦର୍ଶକମାନଙ୍କୁ ନିଜର ପରିଚୟ 
ଦେଲାବେଳେ ସ୍ପଷ୍ଟ କରିଦେଇଥିଲା — 


ଦ୍ରୌପଦୀ — ମୁଁ ମହାଭାରତର ଦ୍ରୌପଦୀ 
ନୁହେଁ। ହେଲେ ତାର ଭୂତଟା ମୋ ପଳେ ପଛେ 
ଧାଉଁଚି | କୋଉଠି ମତେ ଶାନ୍ତି ଦେଉନି | 


ଏଠାରେ ଦୌପଦୀ ନାୟକ ମୁକ୍ତ କଣ୍ଠରେ 
ସ୍ଵୀକାର କରିଛି ¬ ମହାଭାରତର ଦୌପଦୀ ଠାରୁ ସେ 
ନିଜକୁ ବିଛିନ୍ନ କରିପାରୁନାହି। ସାମାଜିକ ପ୍ରଥା 
ବିରୁଦ୍ଧରେ ଲଢେଇ କରିବା ସହଜ ନୂୁହେଁ। ହେଲେ 
ସେ ଦୃଢମନା ¬ ସେ ଦୁର୍ଗା ହୋଇ ଭୀମ, ଅର୍ଦୁନ, 
ନକୁଳ ଓ ସହଦେବକୁ ଶାସ୍ତି ଦେଇଛି। ପୁଣି ମା 
ହୋଇ ସେମାନଙ୍କ ଦୁଃଖ ଲାଘବ କରିଛି। ଉଦ୍ଧବ 
ପ୍ରତିରୋଧ କରିବାରୁ ତା”କୁ ତ୍ଯାଗ କରିଛି। ସେ 
କଣ୍ଢେଇ ସ୍ତରୀଟିଏ ହେବାପାଇଁ ଚାହେଁ ନାହିଁ। ସେ 
ଅପେକ୍ଷା କରିଛି ଯୁଧ୍ଵଷ୍ପିରଙ୍କୁ - ଯେ ତା'ର ମନ ଓ 
ଦେହର କଥା ବୁଝିପାରିବେ । ଯିଏ ନାରୀକୁ ନାରୀର 
ସାମାଜିକ ମର୍ଯ୍ୟାଦା ଓ ସମ୍ମାନ ଦେଇପାରିବେ । 
ଶେଷରେ ସେ କହିଛି: ସେ ଆସିଗଲେଣି - ଆସ ତାଙ୍କୁ 
ସ୍ଵାଗତ କରିବା | ଅର୍ଥାତ୍‌ ସେହି ସୁଦିନ ପ୍ରାୟ ଉପଗତ 
— ଯେଉଁଦିନ ନାରୀ ଆଉ ପୁରୁଷର କ୍ରୀତଦାସ ହୋଇ 
ରହିବ ନାହିଁ। 

ଆଜି ସମଗ୍ର ବିଶ୍ଵରେ ବାମବାଦୀ ଆନ୍ଦୋଳନ 
ମୁଣ୍ଡ ଟେକିଛି। ନାରୀମାନେ ତାଙ୍କର ନ୍ଯାର୍ଯ୍ୟଦାବୀ 
ପାଇଁ ଆନ୍ଦୋଳନ କରୁଛନ୍ତି। ନାରୀବାଦୀଙ୍କ ସଂଖ୍ଯା 


ବଢିଚାଲିଛି | ସାହିତ୍ୟକୁ ଏହା ବହୁଭାବରେ ପ୍ରଭାବିତ 
କରିଛି। ଏ ସମ୍ପର୍କରେ ବିଶ୍ଵର ଅନ୍ୟତମ ଶ୍ରେଷ୍ଠ 


ନାଟ୍ୟକାର ଇବସେନଙ୍କ ଡଲସ ହାଉସ ନାଟକ 
ଉଲ୍ଲେଖଯୋଗ୍ୟ । ଏହାର ମୁଖ୍ୟ ନାରୀ ଚରିତ୍ର ନୋରା 
ପ୍ରତିବାଦ କରିଛି ¬ ସେ ସମାଜ ହାତରେ କଣ୍ଢେଇ 
ହେବାକୁ ଚାହେଁନା - ସେଥିପାଇଁ ସେ ଘର ତ୍ୟାଗକରି 
ଚାଲିଯାଇଛି | 


ଲେଖକ ଦୂରଦ୍ରଷ୍ଟା | ଆଗାମୀ ଦିନର କଥା ତା” 
ଲେଖାରେ ପ୍ରତିଫଳିତ ହୁଏ । ନାଟ୍ୟକାର ଯଦୁନାଥ 
ଦାଶ ମହାପାତ୍ର ଅଶାନ୍ତ ଦୌପଦୀ ନାଟକରେ 
' ନୋରା”ର କଥା କହିଛନ୍ତି । ସେ ମିଥ୍‌ରୁ ଚରିତ୍ର ଆଣି 
ଆଜିର ପରିପ୍ରେକ୍ଷୀରେ ଏହି ନାଟକ ରଚନା କରିଛନ୍ତି । 
ଆଜି ସମାଜରେ ନାରୀ ନିର୍ଯ୍ୟାତନା ବୃଦ୍ଧି ପାଇଛି। 
ପ୍ରତିଦିନ ଧର୍ଷିତା ନାରୀର କରୁଣ କାହାଣୀ ସମ୍ବାଦ 
ପତ୍ରର ପୂଷ୍ଠା ମଣ୍ଡନ କରୁଛି | ମାତ୍ର ଅଶାନ୍ତ ଦ୍ବୌପଦୀର 
ନାଟ୍ୟକାର ଯଦୁନାଥ ଦାଶ ମହାପାତ୍ର କହିଛନ୍ତି - 
ନାରୀର ସୁରକ୍ଷା ନାରୀ ହିଁ କେବଳ ଦେଇପାରିବ। 
ନାରୀ ତା'ର ଅଧ୍କାର ଓ ଶକ୍ତି ସମ୍ପର୍କରେ ସଚେତନ 
ହେଲେ ଏହା ସମ୍ଭବପର ହେବ। ଯେତେବେଳେ 
ଓଡ଼ିଆ ସାହିତ୍ୟରେ ବାମବାଦୀ ସାହିତ୍ୟର ସ୍ଵର ଅତ୍ୟନ୍ତ 
କ୍ଷୀଣ ଥଲା, ସେତେବେଳେ ନାଟ୍ୟକାର ଶ୍ରୀ ଦାଶ 
ମହାପାତ୍ର ଅଶାନ୍ତ ଦ୍ରୌପଦୀ ନାଟକ ରଚନା କରି 
ସମାଜକୁ ଏହି ବ୍ଯବସ୍ଥା ବିରୁଦ୍ଧରେ କଠୋରଘାତ 
କରିଥିଲେ | ବାସ୍ତବରେ ସେ ଥିଲେ ନାରୀବାଦୀ ଓ 
ପ୍ରଗତିବାଦୀ | 


ନାଟ୍ୟକାର ନିଜେ କହିଛନ୍ତିୟ ଏହା ଏକ 
ପରୀକ୍ଷାଧର୍ମୀ ନାଟକ। ତେଣୁ ନାଟ୍ଯକାର ଏହି 
ନାଟକରେ ଅନେକ ପରୀକ୍ଷା ନିରୀକ୍ଷା କରିଛନ୍ତି । ସେ 
ନାଟକରେ ବୁଢ଼ିଆଣୀ ଜାଲକୁ ଏକ ପ୍ରତୀକ ଭାବରେ 

ଗ୍ରହଣ କରିଛନ୍ତି । ନାଟକର ଶେଷାଂଶରେ ଝରକାରେ 
ବୁଢୀଆଣୀ ଜାଲ ଛନ୍ଦି ହୋଇଯାଇଛି | ବୂଢ଼ଆଣୀ ଜାଲ 
ପରି ଆଜିର ମଣିଷ ଅନେକ ବନ୍ଧନ ଭିତରେ ଛନ୍ଦି 
ହୋଇଯାଇଛି - ଯାହାକୁ ଛିନ୍ନକରି ମୁକୁଳି ଆସିବା 
ଦୁରୂହ ବ୍ୟାପାର ଅଟେ | ବୁଢୀଜାଲ କେଉଁଠୁ ଆରମ୍ଭ, 
କେଉଁଠି ଶେଷ ଜାଣିହୁଏନା - ସେହିପରି ମନ 
ସବୁବେଳେ ରହସ୍ଯାବ୍ୂ;ଭ - କିଛି ଜାଣିହୁଏନା। 
ସେଇଥପାଇଁ ଦ୍ରୌପଦୀକୁ ଉଦ୍ଧବ କହିଛି - ବୂଢ଼ୀଆଣୀ 
ଜାଲର ରହସ୍ଯ ତୁମେ ଜାଣ! ସବୁକିଛି ଅସ୍ବୀକାର 
କରୁଛ | (ପୃଷ୍ଠା ୫୮) 


ଉଦ୍ଧବକୁ ତା' ଘରୁ ଭୀମ, ଅର୍ଦୁନ, ନକୁଳ 
ସହଦେବ ନେଇ ଚାଲିଗଲା ପରେ ଦୌପଦୀ ଝରକାର 
ବୁଢ଼ୀଆଣି ଜାଲ ଛିଣ୍ଡାଇ ଦେଇଛି - ଅର୍ଥାତ୍‌ ସବୁ ବନ୍ଧନ 
ତୁଟିଗଲା। 


ପରିଶେଷରେ କହିରଖେ, ମୁଁ ଆଦୌ 
ସମାଲୋଚକ ନୁହେଁ - ନାଟ୍ୟ ସମାଲୋଚକ ତ ଦୂରର 
କଥା | ମୁଁ ନାଟକ ଅଭିନୟର ଅନୁରାଗୀ ଦର୍ଶକ ଓ 
ନାଟକର ପ୍ରିୟ ପାଠକ | ତେଣୁ ଜଣେ ପାଠକ ଭାବରେ 
ମୁଁ ଯାହା ଅନୁଭବ କରିଛି, ତାହା ବ୍ୟକ୍ତ କରିଛି। ଏ 
ନାଟକ ବିଷୟରେ ଅନେକ କଥା କୁହାଯାଇପାରେ, 
ଯାହା ମୁଁ କହିପାରିବି ନାହିଁ। ଏହି ନାଟକଟି ଅଧକ 
ଆଲୋଚିତ ହେବାର ଆବଶ୍ୟକତା ଦେଖାଦେଇଛି | 


ଉପସଂହାରରେ ଏତିକି କୁହାଯାଇପାରେ, 
ଅଥବା ଅନ୍ଧାର ପରି ଅଶାନ୍ତ ଦୌପଦୀ ନାଟ୍ୟକାର ଶ୍ରୀ 
ଦାଶ ମହାପାତ୍ରଙ୍କର ଅନ୍ୟ ଏକ ସଫଳତମ 
ପରୀକ୍ଷାଧର୍ମୀ ନାଟକ। ଗତାନୁଗତିକ ମଞ୍ଚ ସଫଳ 
ନାଟକଠାରୁ ଏହା ସମ୍ପୂର୍ଣ ବ୍ୟତିକ୍ରମ | 


ମଞ୍ଚ ନେଇ ନାଟ୍ୟକାର ଅନେକ ପରୀକ୍ଷା 
ନିରୀକ୍ଷା କରିଛନ୍ତି । ଏହା ପ୍ରସୋନିୟମ ମଞ୍ଚରେ କିମ୍ବା 
ମୁକ୍ତ ରଙ୍ଗମଞ୍ଚରେ ଅଭିନୟ କରାଯାଇପାରେ । 
ଏଥୁପାଇଁ ନିର୍ଦ୍ଦିଷ୍ଟ ମଞ୍ଚର ଆବଶ୍ୟକତା ନାହିଁ। ତେଣୁ 
ମଞ୍ଚସଜାର କଟକଣା ଏଠାରେ ନାହିଁ। ପରୀକ୍ଷାଧର୍ମୀ 
ନାଟକ ପରି ନାଟ୍ୟକାର ନାଟକଟିକୁ ଦୂଇଟି ଭାଗରେ 
ବିଭକ୍ତ କରିଛନ୍ତି ¬ ଆଦ୍ୟାଂଶ ଓ ଶେଷାଂଶ।| ଏହା 
ଦୃଶ୍ଯବହୁଳ ନାଟକ ନୁହେଁ। ମଞ୍ଚ ସଜା ସଞ୍ପୂର୍୍ 
ନିଷ୍ପୟୋଜନ । 


ପରୀକ୍ଷାଧର୍ମୀ ନାଟକ ପରି ଏହାର ସଂଳାପ ଅତି 
ସୀମିତ | ଏହା ସଂଳାପ ବହୁଳ ନୁହେଁ | ପଦିଏ ଦିପଦ 
କଥା ଏପରିକି ଗୋଟିଏ ଦୂଇଟି ଶବ୍ଦରେ ମନର ଭାବ 
ସେ ବ୍ୟକ୍ତ କରିପାରିଛନ୍ତି। ବ୍ୟତିକ୍ରମ ହିଁ ଏହାର 
ବୈଶିଷ୍ଟ୍ୟ | ଓଡ଼ିଆ ନାଟ୍ୟ ସାହିତ୍ୟର ଏହା ଏକ ଅମୂଲ୍ୟ 
ସମ୍ପଦ ହୋଇ ରହିବ, ଏହା ନିଃସନ୍ଦେହ | 

ମୁହୃ୍ଭର ଅନନ୍ତ ସ୍କୃତି 
(କବି ଯଦୁନାଥଙ୍କ ସାର୍ଥକ କବିତା : ଏକ ଅନ୍ତର୍ମନନ) 


କବି ଯଦୁନାଥ ଦାଶ ମହାପାତ୍ର ୧୯୫୦ 
ପରବର୍ଭୀ ଓଡ଼ିଆ କବିତାରେ ଏପରି ଏକ ପଲ୍ଲବନ, 
ଯାହା ଦୂରରୁ ବଉଳଭର୍ଭି ଏକ ଗାଁ“ତୋଟା ପରି ଦିଶେ 
ଓ ବାସେ। ଯେଉଁ ସମୟଖଣ୍ଡରେ ଓଡ଼ିଆ କବିତା 
ସବୁଠୁଁ ଅଧ୍ଧକ ନୂଆ ନୂଆ ପରୀକ୍ଷାରେ ନିଜର 
ସାମର୍ଥ୍ୟକୁ ମାପୁଥାଏ, ସେହିପରି ଏକ ବିତର୍କିତ 
ସମୟଖଣ୍ଡରେ କବି ଦାଶ ମହାପାତ୍ର କବିତା 
ରଚନାରେ ଅବତୀର୍ଣ୍ଣ ଥାଇ ଆପଣାର ପ୍ରତିଭାର 
ପରାକାଷ୍ଠା ଦେଖାଇଛନ୍ତି । ୧୯୬ ୧ରେ ପ୍ରକାଶିତ 
ତାଙ୍କର “ସାର୍ଥକ କବିତା” କେବଳ କବିଙ୍କ 
ସୃଷ୍ଟିଶୀଳତାର ସାର୍ଥକତା ନୁହେଁ, ବରଂ ନିଜର 
ସମକାଳରେ ଲିଖୁତ ଓଡ଼ିଆ କବିତାର ସାର୍ଥକତା 


“ ସାର୍ଥକ କବିତା ”ରେ ମୋଟ ୩୧ଟି କବିତା 
ସ୍ଥାନିତ ଓ ଗ୍ରନ୍ଧର ପ୍ରାକ୍ଭାଷ “ସ୍କରଣ”ରେ କବି 
ଲେଖୁଛନ୍ତି “ ଜୀବନର ଗୋଟାଏ ସ୍କରଣୀୟ ମୁହୂ୍ଭଁର 
ସ୍ଟୃତିରେ ବହୁ କବିତା ଉଦ୍ଭାସିତ | ସେହି ସବୁ ସୃତି 
ମନେପଡ଼ିଲେ ପ୍ରାଣ ଭିତରେ ଏକ ପ୍ରକାର ଉନ୍ମାଦନା 
ଆସେ ¬ ଯେଉଁ ଉନ୍ମାଦନା କବିର ନିଜସ୍ଵ । ଏଇ ସବୁ 
କବିତାରେ ଆଧୁନିକ ଯୁଗର ଚିନ୍ତାଧାରା ସୁସ୍ପଷ୍ଟ” 
କବିତାଗୁଡ଼ିକୁ ପାଠକଲେ ମନେହୁଏ, କବି ଯଦୁନାଥ 
ଅନେକ କବିତାରେ ନିଜର ବ୍ଯକ୍ତିଗତ ସୃତିକୁ 
ସାମାଜିକ-ସ୍ୃତିରେ ପରିଣତ କରିଛନ୍ତି ଓ ସାମାଜିକ- 
ସୃତିକୁ ବ୍ଯକ୍ତିଗତ ସୃତିରେ ରୂପାନ୍ତରିତ କରି 


ଡକ୍ଟର ହୃଷୀକେଶ ମଲ୍ଲିକ 


ବିଷୟବସ୍ତୁର ପରିସୀମାକୁ ଆକର୍ଷଣୀୟ ଭାବେ 
ସଂପ୍ରସାରିତ କରିପାରିଛନ୍ତି। ବ୍ୟକ୍ତି” ଓ “ ସମୁହ”ର 
ଯେଉଁ ନିଭୂତ ଆଳାପନୀ “ସାର୍ଥକ କବିତା”ର 
ଅଧକାଂଶ କବିତାରେ କବି ନିର୍ମାଣ କରି ବସିଛନ୍ତି, 
ତାହା ତାଙ୍କ ଜ୍ଞାତ ବା ଅଜ୍ଞାତସାର ଓଡ଼ିଆ ପାଠକର 
ଅନୁରାଗୀ-ଚିତ୍ତବୃଭିକୁ ଯେ ସ୍ଥାନ କାଳ ଓ ପାତ୍ର 
ଭେଦରେ ଅନୁପ୍ରେରିତ କରି ଚାଲିବ - ଦୀର୍ଘ ୫ ୦ ବର୍ଷ 
ପରେ ବହିଟିକୁ ପଢ଼ି ଏକଥା ବୁଝିହେଉଛି। 


କବିତାଗୁଡ଼ିକର ଜଠର ଯଦିଓ କବି-ସୃତି, 
ତଥାପି ତା'ର ଏଞ୍ଜଡ଼ି ଜଳୁଛି ସମୟର ଖୋଲା 
ଅଗଣାରେ, ଯେଉଁ ଏନ୍ତୁଡ଼ିର ଅନ୍ତରଙ୍ଗ ଉତ୍ତାପକୁ 
ଛୁଇଁହୁଏ ଓ ଉହ୍ଲେଇ ନିଆଁ ପରି ସେଜି ହୁଏ। କବି 
ଯେଉଁ ସମୟର କାହାଣୀ ଲେଖୁବସନ୍ତି କବିତାରେ, 
ସେ କାହାଣୀର ନିରୁତା ସତ ମଝିରେ ମଣ୍ଡାପିଠାରେ 
ପୁର ପରି ଛପିଥାଏ ଜୀଇ ରହିବାର କଠୋର ସତ୍ୟ | 
ପୁଣି ସେ ସତ୍ୟର କଠୋରତାକୁ ଧରି ରଖେ ଯେଉଁ 
କଥନଶୈଳୀ, ତାହା “ ମିଛ” ପରି ଏଡ଼େ ମନଲୋଭା 
ଯେ ମନକୁ ତହିଁରୁ ସହଜରେ ଅଲଗା କରିପାରେନାହିଁ 
ସମର୍ପିତ ପାଠକ | “ ସାର୍ଥକ କବିତା”ରୁ କବିଙ୍କର 
ଚେତନା ଓ ସୂର୍ଜନଶୀଳତାକୁ ବୁଝିବା ପାଇଁ କେତୋଟି 
ଦୃଷ୍ଟାନ୍ତ ଆମେ ବାଛିବା, ଯାହା ତାଙ୍କ କବିତାର ତଥ୍ୟ ଓ 
ତରିକାକୁ ନିକଟରୁ ଆପଣେଇବାରେ ଆମକୁ ସାହାଯ୍ୟ 
କରିବ — 

“ ମୋ ହାତ ମୁଠାରେ ରଖ, ତମର ସେ ଟିକି 
ଗୋରା ହାତ 
ଢ଼େରଥର ମୋ ହୁଦର ଉତ୍ତାପ 
ମୁଁ ଦେଇଚି ଜଣାଇ- 
ତମେ ଖାଲି ମୂଦୁ ହସି 
ହାତ ଦୂଇ ଲୁଚାଇ ପଣତେ 
ପଳାଇଚ; ଖୋଜିଅଛି 
ସେ ହାତକୁ ଆଉ ପାଇନାହିଁ। ” 
( “ ହାତ” , ସା.କ.: ପୁ:୩-୪) 


“ ବହଇ ବଳଙ୍ଗ ନଦୀ 

ତଳମୁଖେ ଧୀରେ ନୀରବରେ 

ଅବାକ୍‌ ହୋଇ ସେ ଦେଖେ 

କୂଳେ ତା'ର ବେଆଇନ ଖେଳ 

ଗିଲବଣ କାଟି ଆଉ କାଟି ପୁଣି ବୁଦାର ଜଙ୍ଗଲ 

ରକ୍ତଶୂନ୍ୟ ସପ୍ରଦଶୀ 

ଗର୍ଭେ ଧରି ଜାରଜ ସଂତାନ 

ରଖୁବାକୁ ପିତାମାତା ଜ୍ଞାତି ଆଉ କୁଟୁମ୍ବର ମାନ 
କଣ୍ଟାର ଜଙ୍ଗଲେ ଆସି 

ଫିର୍ଟିଦିଏ ଗର୍ଭଜାତ ଭୂଣ 

କାନ୍ଦିଉଠେ ଲତା ପତ୍ର ତୃଣ | ” 

( ' ବହୁଛି ବଳଙ୍ଗ ନଦୀ” , ସା.କ.: ପୁ-୧୬) 


ରୋଗୀ ବାପ ବସିଅଛି - 
ଅର୍ଥ କାହିଁ ଅଉଷଧୂ ଲାଗି 
ସମ୍ମୁଖରେ କନ୍ୟା ତା'ର 
ପ୍ରିୟ ମୁଖେ ଦେଉଚି ଚୁମ୍ବନ | 


୪. 


ଚାରିଅଣା ରୋଜଗାର 

ବାପ ଆହା କରିଅଛି ଆଶା 

ଥିଷଧ ଟିକିଏ ହେଲେ 

ପାଇବ ସେ ବଞ୍ଚବାର ଭାଷା | ” 

(' କବିବଧୂ ଓ ପ୍ରେମଗଳ୍ଥ ' , ସା.କ.: ପୁ- ୨୯) 


“ସୂର୍ଯ୍ୟାସ୍ତ ଓ ସୂର୍ଯ୍ୟୋଦୟ ମଝିରେ ମଝିରେ 
ତୁମକୁ ନେଇ ମୋ ମନେ ଆଲୋଡ଼ନ; 
ଭାବେ ଥରେ ଥରେ 
ପୁଣି କେବେ ମୋ ହାତ ପରଶେ ହାୟ 
ତୁମ ତନୁ ଜଡ଼ତା ଭାଙ୍ଗିବ ? ” 
(“ଦୂରର ଆକାଶ”, ସା.କ.: ପୃ-୩୩) 


“ ମୋର କିନ୍ତୁ ଚିନ୍ତା - 
ଦିନୁ ଦିନ ବଢୁଛି ଅଭାବ 
ରୋଜଗାର କିଛି ନାଇଁ — 


ବ୍ୟବସାୟେ ଆଉ ନାଇଁ ଲାଭ | 
)ଏ )ଏ )ଏ 
ପ୍ରିୟତମା ଶ୍ରୀମତୀ ଅନିମା, 


ଗର୍ଭେ ତା'ର ଆଠମାସ... 
ଏ ରାତିରେ ଦେଲି ତାକୁ ଚୁମା |” 
(ନଷ୍ଟ ଛନ୍ଦ, ସା.କ.: ପୁ-୩୭) 
“ ମୁଁ ହୁଏତ ଭୁଲିଗଲି 
ତୁମର ମୋ ଯାହା ବ୍ୟବଧାନ 
ମୁଁ ଏକ ରାତ୍ରିର ପାନ୍ତ, 
ତୁମେ ସତେ ଏ ରାତିର ଫୁଟନ୍ତଂଯୌବନ | 
ସଭା ଶେଷ ହବା ପରେ = 

ଗଙ୍ଗାକୂଳେ ବୁଲିବାର ବେଳେ 
ତୁମେ ମୋ ହାତଟି ଧରି କହିଥିଲ — 
ହେ କବି ଦୂରର 
ସତେ କି ତୁମରି ମନେ 
ରହିଥିବି ନାୟିକା ମୁଁ ହୋଇ 
ସତେ ଜି ମୋ ରୂପଛଟା 
ଲେଖା ହବ ତୁମ କବିତାରେ ? 
(' ରାଜହଂସୀ” , ସା.କ.: ପୂ-୩୮) 
“ ଚୀନ୍‌ ଦେଶର କେଉଁ ହରିତ୍‌ ଉପତ୍ୟକାରେ 
ପପ୍ଲାର ଆଉ ଉଇଲୋ ଗଛର ଛାୟାରେ 
ମଧ୍ଧାହ୍ନ କଟାଇବା ପାଇଁ ମତେ ଯଦି ଡକାଯାଏ- 
ମୁଁ ଯିବି, ନିଶ୍ଚୟ ଯିବି। 
X X XxX 
ଦୂରର ପାଗୋଡ଼ାରୁ 
ଶୁଭୁଥିବ ଅରିଓଲ୍‌ ପକ୍ଷୀର ଗୀତ 
ମଦ୍ୟ ଦୋକାନରେ ଆଉ ନଥିବ ଭିଡ଼ 
କୃଷକ ଝିଅଟି ତା'ର 
କାନ୍ତ ଦେହକୁ ନଦୀରେ ଧୋଇଦେଇ 
ମୁହଁରେ ଗୀତ ଗାଇ 
ଆସୁଥବ 
ପପ୍ଲାର ଆଉ ଉଇଲୋ ଗଛର ଛାୟାରେ 
ତା” ସାଥିରେ ନିଶ୍ଚୟ ମୋର ଭେଟ ହେବ।” 
(“ସବୁଜ ସ୍ବପ୍ନ' , ସା.କ.: ପୃ-୪ ୨ ) 


“ ଆଜିର ଜଗତେ ବାବୃ, 
ଯଉବନ ଧରି 
ଏଡ଼ାଇବା ଯୁବକଙ୍କ ଆଖୁ 


ଅସମ୍ଭବ କଥା ସିନା, 
ଗରିବ ଯେ” ଏ ସୃଷ୍ଟିର — 
ମଧ୍େ ନିରିମାଖୀ। ” 


(“ ବେଷ୍ୟାବୃତଭ୍ତି ଓ ସୃଷ୍ଟିତତ୍ତ' , ସା.କ.: ପୃ- ୪୮) 


୯. 


୧୧. 


“ ଏଇ ହୀରାକୁଦ ବନ୍ଧ ଉପରେ ଠିଆହେଇ 
ମନେହେଲା ମୁଁ ଠିଆ ହେଇଚି ଯେମିତି 
ଇଜିପ୍‌ଟର ଅଶ୍ବାନ୍‌ ବନ୍ଧ ଉପରେ 
ଅଥବା ¬ 
ପୁରାତନୀ ଆଲୋକ ମାଳିନୀ 
ଅଯୋଧା ନଗରେ ¬ 
ଅଥବା ନବ ଉଦଭାବିତ ସତୁଟ୍‌ନିକ୍‌ ଯାତ୍ରୀ ମୁଁ 
ଉପସ୍ଥିତ ହେଇଚି 
କେଉଁ ଏକ ସ୍ଵପ୍ନ ରାଇଜରେ | ” 

(' ହୀରାକୁଦ” ସା.କ.: ପୁ-୫ ୨) 


. “ ଯେତୋଟି ମୁହୂର୍ଭ ଦେଖା 


ମନେହୁଏ ସବୁ ଯେଉଁପରି 
ଜୀବନର ଇତିହାସେ 
କୋଣାର୍କର ସୃତି ଚିହ୍ନ ସରି । 
କବିତାର ଛନ୍ଦ ପରି ଅୟି ଛନ୍ଦବତୀ, 
ସୁଦୂର ନଗରୀ ଦେହେ 
ଅପରୂପା ସ୍ଵପ୍ନା ଚକ୍ରବର୍ଭୀ। ” 
( ସୃପ୍ଣା ଚକବର୍ଭୀ' ସା.କ.: ପୃ-୫୪) 


ଆସ ଗୋ ବସି ହିସାବ କର 
ଅତୀତ କଲା କାମ, 
କଅଣ କଲ ଦୀର୍ଘଦିନ 

ହେଲାଣି ଅତିକ୍ରମ; 

ମାତୃହରା ସନ୍ତାନରେ 

ଖୁଆଇ ଅଛ କ୍ଷୀର ? 

ବସ୍ତ୍ହରା ଭିକ୍ଷୁକରେ 

ଦେଇଛ କେବେ କିଛି ? 

ଶୀତରେ ଯେବେ ଖାଦ୍ୟାଭାବେ 

ମରଣ ପଥ ଧାରେ 

କେଉଁ ଗାଆଁର ଅପରିଚିତ 

ଶେଷ ଶ୍ଵାସ ଛାଡ଼େ- 

ତାହାରି ପାଇଁ ଦେଇଚ କି ଗୋ, 

ଟିକିଏ ଭାତ-ଲୁଣ ? 

ଜୀବନେ ହେଲା ତିରିଶ ବର୍ଷ 

ଏଥର ସଖ୍ଲୀ ଶୁଣ ! ” 
(ଜୀବନେ ହେଲା ତିରିଶ ବର୍ଷ”, ସା.କ.: ପୁ-୬୦) 


୧୨. “ଏଇ ମୁହୂର୍ଇରେ ସାରା ଜୀବନ ପାଇଁ ଶପଥ 
ପର ମୁହୁର୍ଭରେ ବ୍ୟତିକ୍ରମ, 
ଜଗତସାରା ଆଜି ଯୁଦ୍ଧୋଉର ପ୍ରେମ। ” 
( “ଅନୁରାଧା” , ସା.କ.: ପୃୁ-୬ ୨) 


୧୩. “ ତୁମେ କେବେ ଖୁକିଭୁଆକୁ ଦେଖୁଚ ? 
ଦେଖୁଚ ସେ କେମିତି ଅଂଧାରିଆ ରାତିରେ 
ଏକ ସଂଗରେ ଦୁଇଟି ଟର୍ଚ୍ଚ ଜାଳି 
ଘର ଭିତରେ ଶିକାର କରେ ? 
ତା'ର ମସ୍ପଣ ଦେହ, 
ବହଳିଆ ଲୋମର ପୋଷାକ 


ତା'ର କଅଁଳିଆ ଡ଼ାକ 
ଖାଇବାର ନିଶା 
କ୍ଷେପଣାସ୍ତ ପରି ନଖ | ” 
(' ଖୁକିଭୁଆ' , ସା.କ.: ପୁ-୭ ୦) 


ଚଇତାଳି ଖରାବେଳେ କବିତାଗୁଡ଼ିକୁ ପଢ଼ିପଢ଼ି 
ଗଲାବେଳେ ପ୍ରତି କବିତାରେ କାହିଁକି କେଜାଣି ମନ 
ଅଟକେ। କବିତାର ବିଷୟବୈଚିତ୍ର୍ୟ ପୁଣି 
ବିଷୟଗୁଡ଼ିକୁ ଘରୋଇ ଘରୋଇ ଏକ ନିଆରା 
ଭାଷାରେ ଗଢ଼ି ପରଶିଦେବାର ଏକ ଯଦୂନାଥୀୟ ଠାଣି 
କବିତାକୁ ମନ ବିକିଥବା ଯେକେହି ପାଠକ ବା 
ପାଠିକାଙ୍କୁ ଯେ ଅବଶ୍ୟମ୍ଭାବୀ ଭାବେ ଅଭିଭୂତ କରିବ, 
ଏଥରେ ସନ୍ଦେହ ନାହିଁ। ନାନା କବିତାରେ ନାନା 
ଭାବେ ଆସିଥୁବା ଚରିତ୍ରମାନେ ସବୁ ଏପରି ବିରଳ ଓ 
ପ୍ରେମ-ପ୍ରତୁଳ ଯେ ଅକୃତ୍ରିମ ଭାବେ ଜୀବନ ବଞ୍ଚୁଥିବା 
ପ୍ରତିଟି ମଣିଷର ଜୀବନ-ବ୍ୃଧତ୍ତରେ ଏମାନେ 
ଅବଧାରିତ ଭାବେ ଆସିଥାନ୍ତି, ବର୍ଷମାସ ଦିନ ଦଣ୍ଡର 
ଦୈନନ୍ଦିନତାରୁ ଜୀବନର ସ୍ଵପ୍ନ ଓ ସଂଭାବନାକୁ ଅମର 
କରି ଯିବା ଲାଗି। ମିତ୍ରା, ଜୀତା, ଅନିମା, ମାନ୍ଦ୍ରାଜୀ 
ତରୁଣୀ, ସେବିକା ସ୍ଵପ୍ପା ଚକ୍ରବର୍ଭୀଂ ଅନୁରାଧା ଓ 
ଶ୍ରୀମତୀ ସୁଷମା ¬ ଏମାନେ ଖାଲି ଗୋଟିଏ ଗୋଟିଏ 
ନାଆଁ ନୁହନ୍ତି, କିସମ୍‌। ଏମାନଙ୍କ ଜୀବନରେ ନିବିଡ଼ 
ହେଇ ରହିଛି ଏମାନେ ପ୍ରତିନିଧ୍ବତ୍ଵ କରୁଥିବା ସମୟ | 


“ସ୍ଵାର୍ଥକ କବିତା'ର ନାରୀ ଚରିତ୍ର ଗୁଡ଼ିକୁ 
ଅନୁଧ୍ୟାନ କଲେ କବି ଯଦୁନାଥଙ୍କୁ ଯଦିଓ ରୋମାଣ୍ଟିକ୍‌ 
କହିହେବ, କିନ୍ତୁ ସେ ରୋମାଣ୍ଟିକ ଚିରାଚରିତ 
ରୋମାଣ୍ଟିକ୍‌ ନୁହେଁ। ଯଦୁନାଥ ରୂପକୁ ଭଲ ପାଆନ୍ତି, 
କିନ୍ତୁ ସେ ରୂପରେ ଉପଭୋଗ ଚରିତାର୍ଥ ହୁଏ କ୍ଟଚିତ୍‌। 


[ 222] CO > > TE 


Digitized by PPRACHIN, SOA 


ଦେହକୁ ଡ଼େଇଁଯିବାର ଅଭୀପ୍ସାରେ ହିଁ ସେ ଲୋଡ଼ି 
ବସନ୍ତି ଦେହକୁ | ଉପର ଉଦ୍ଧତ କବିତାଂଶ ଗୁଡ଼ିକରେ 
ଦୁର୍ଲକ୍ଷ୍ଯୟ ରହେ ନାହିଁ ଯେ କବି ଯଦୁନାଥଙ୍କ ପ୍ରେମ 
ପ୍ରସଙ୍ଗଟି ଆଦୌ ସହଜିୟା ପ୍ରେମ ପ୍ରସଙ୍ଗ ନୂହେଁ। 
ରାତିକର ହୋଇ ବି ତାଙ୍କ ଭଲପାଇବାରେ ଆଶ୍ରୟ 
ଳଭେ ଯୁଗାନ୍ତର। ଅନ୍ଯ ଭାଷାରେ କହିଲେ, ତାଙ୍କ 
କବିତାର ପ୍ରେମାଖ୍ୟାନଗୁଡିକ ବାହ୍ୟତଃ ମିଳନାନ୍ତକ 
ମନେହେଲେ ବି ଅନ୍ତଃ ପ୍ରକୃତିରେ ତହିଁରୁ ଅନେକ 
ବିୟୋଗାନ୍ତକ, ଯହିରେ ମହିମୁ ହୁଏ ଦୀର୍ଘଶ୍ବାସ, ନିକଟ 
ଲାଗି ଆସୁ ଆସୁ ସହସା ହୋଇଉଠେ ଦୂରତା | 


' ଚନ୍ଦ୍ରାବତୀର ଗଳି”, “କବିବଧୂ ଓ 
ପ୍ରେମଗଳ୍ଥ  , ' ନଷ୍ଟଛନ୍ଦ ' , ' ବେଷ୍ୟାବୃଭି ଓ ସୃଷ୍ଟିତତ୍ତ' 
ଓ “ଅନୁରାଧା” ଭଳି କବିତାରେ କବି ବଞ୍ଚରହିବାର 
ବିଶେଷତାକୁ ଯେପରି ଚୂପାୟିତ କରିଛନ୍ତି ତା'ର 
ପଟାନ୍ତର ତାଙ୍କ ସମକାଳର କବିତାରେ କୃଚଟିତ 
ସୁଲଭ | ଏହାଛଡା ସମକାଳୀନ ଇତିହାସ, ରାଜନୀତି, 
ନୃତତ୍ତ୍‌ ଓ ପ୍ରକୃତିର ଯେଉଁ ଏକାନ୍ତ ଚିତ୍ର ଯଦୁନାଥ ତାଙ୍କ 
କବିତାରେ ଆଙ୍କିଛନ୍ତି, ତାହା ତାଙ୍କ ପ୍ରଶସ୍ତ କବି ଦୃଷ୍ଟିର 
ହିଁ ପରିଚୟ ଦେଇଥାଏ “ ବହୁଛି ବଳଙ୍ଗ ନଦୀ”, ‘ହେ 
ବିଶ୍ଵର ନାଗରିକ! , ' ଲାଇକା” , ' ତୃତୀୟ ସୁଟନିକ! , 

“ ହୃଦ ତୀରେ! , ' ପ୍ରଣାମ ଦେବଗିରି', ‘ହୀରାକୁଦ ଓ 
‘ପାରାଦ୍ଵୀପ ଭଳି କବିତାରେ କବି ବିଷୟର 
ସାମାନ୍ୟତାକୁ କଳ୍ପନାର ଅସାମାନ୍ଯ ଯାଦୁରେ 
ଅଲୌକିକ କରି ଗଢିତୋଳିଛନ୍ତି। ନେହେରୁଙ୍କ 
ପଞ୍ଚଶୀଳ ନୀତିଠାରୁ ଆରମ୍ଭକରି ଯୁଦ୍ଧୋଦ୍ୟତ 
ପୂୃଥଵବୀର ନାନା କୋଣ ଅନୁକୋଣ, ମହାଶୂନ୍ଯରେ 
ଲାଇକାର ଲୋପଠାରୁ ଆରମ୍ଭ କରି ମହାକାବ୍ୟର 
ସ୍ତୁଟନିକ ଯାଏଁ ଜୀବନର ନାନା ଅଭିଜ୍ଞତା ଓ ଅନୁଭବ 
ଗ୍ରନ୍ଧଟିରେ ଜୀବନ୍ୟାସ ପାଇଛି । ' ମାଛ”ରେ କବିଙ୍କର 


Pc 


ଦାର୍ଶନିକତା ଯେପରି ଫୁଟି ଉଠିଛି ‘ଉତ୍ତରୀଂରେ 
ସେହିପରି ରସାଳ ହୋଇଛି ତାଙ୍କ ରସିକତା। କାହିଁ 
୧୯୬୦ର ବନ୍ୟା ତ କାହିଁ ଲିସ୍‌ବନ୍‌ର ଭୂମିକମ୍ପ 
ମନେହୁଏ ଯେପରି “ ସାର୍ଥକ କବିତାର ଚାରଣ ଦୂମି 
ଓଡ଼ିଶା କି ଭାରତ ନୁହେଁ, ସମଗ୍ର ଭୂମି ଓ ଭୂମା ହେଉଛି 
ତାଙ୍କ କବିତାର କାନ୍‌୍ଭାସ୍‌। ଏକା ପଙ୍ଗତରେ 
* ସୋନାଗାଛି” ଓ “ ଦେବଗିରି” କୁ ବିନା ଉପଦ୍ରବରେ 
ଠିଆ କରାଇପାରେ ଯେଉଁ ପ୍ରତିଭା, ସେ ପ୍ରତିଭା ଯେ 
ଭୂମିଲଗ୍ନା ଓ ନଭଶୀର୍ଷା — ଏକଥା ସ୍ଵୀକାର କରିବାରେ 
ମୋର ତିଳାର୍ଦ୍ଦୈ ଦ୍ବିଧା ନାହିଁ। ଶିଶୁପୁତ୍ର ସୁରଜିତ୍‌କୁ 
ଉପହାର ଦେଇଥିବା ଗ୍ରନ୍ଧର ଶେଷତମ କବିତା 
“ଖୁକିଭୂଆ”ରେ ଶିଶୁ ମନସ୍ତତ୍ଵ ଓ ସୂଜନଶୀଳତାର 
ଯେଉଁ ମିଳନ କବି ସମ୍ଭବ କରାଇଛନ୍ତି, ତାହା ସ୍ବତନ୍ତ୍ର 
ପ୍ରଶଂସାର ଅପେକ୍ଷା ରଖେ। 


ଏ ତ ଗଲା ଗ୍ରନ୍ଧର ଚିନ୍ତନ-ପକ୍ଷ ଏଥର 
ଆସିବା ମନନଂ-ପକ୍ଷକୁ। କବିଙ୍କର ରଚନାଶୈଳୀ 
କିପରି ଭାଷାର ଦୈନନ୍ଦିତାରେ ଉର୍ଜ୍ଚସ୍ବଳ, ଶବ୍-ବୟନ 
କିପରି ଅବକାଶ କ୍ରମେ ଉପଧା-ଅତିକ୍ରମୀ, ଯୌନତା 
କିପରି ସଂଯତଙ-ଶିଳ, ଗ୍ରନ୍ଧସ୍ଥ କବିତାରୁ କେତୋଟି 
ଉଦ୍ଧୃତି ଦ୍ଵାରା ତାହା ସମ୍ଯକ୍‌ ଭାବେ ପ୍ରତିପାଦନ 
କରାଯାଇପାରେ | ଯଥା : 


୧) “ ନାସ୍ପାତି ଉଦ୍ୟାନେ ଫୁଲ ପଡ଼ୁଅଛି ଝରି, 
ହିମାଳୟ ନାଲ, ଚନ୍ଦନ ବନର ଗନ୍ଧ 
ଫର୍ମୌଜାର କର୍ପୁର ସୁବାସ ବାୟୁ 
କଦମ୍ବ ବନର ଥର ବର୍ଷା 
କରେ ମତେ ଅଭିଭୂତ ” 


(“ନାରୀ ଉପରେ . . ଯୁଗର କବିତା”, ସା.କ.: ପୁ.- ୧୫) 

2) 


୩) 


୪) 


୫) 


“ ଅଫିମ ରଙ୍ଗର ରାତି — 
ମୁ୍ଦୀର ହେଲାଣି ଜହ୍ନ ପଶ୍ବିମ ସୀମାରେ, 
ଆକାଶରୁ ଝରିଯାଏ — 
ଏ ରାତ୍ରିର ଯାହା କିଛି ପ୍ରଣୟ ମୁର୍ଚଚନା। ” 
( ପ୍ରେମ ଓ କଳଙ୍କ”, ସା.କ.: ପୃ.¬ ୨୩) 


“ ଚନ୍ଦ୍ରାବତୀର ଗଳିରେ ଗଳିରେ 
ଅନେକ ପ୍ରାସାଦ ଆଉ ଖପରଳି ଘରେ 
ସନ୍ଧ୍ୟା ନଇଁଛି, 
ଆଶ୍ବିନର ଚନ୍ଦ୍ରଚକିତ ସନ୍ଧ୍ୟା | 
ଆକାଶରେ ସାମ୍ୟବାଦୀ ଜହୁ . . . 

( ' ଚନ୍ଦ୍ରାବତୀର ଗଳି” , ସା.କ.: ପୁ. ୨୫) 
“ ତୁମେ ସେଇ ପ୍ରଭାତର ପାଣ୍ଡୁଲିପି 
ରଜନୀର ବିବାହ ବିଜ୍ଞାନ 
ବୁଲିବୁଲି 
ସୃତିର ଅସ୍ଥିର ପଥେ, 
ଥକା ହୋଇ ପଡିଥଲ ଶୋଇ 
ଜର୍ଜରିତ ହିମ ସନ୍ଧ୍ୟା 
ମରିଥୁଲା ପଥ ଚାହିଁଚାହିଁ। ” 

(' ଦୂରର ଆକାଶ”, ସା.କ.: ପୁ.-୩୨) 


“ ଆକାଶର ତାରା ପରି 
ଏଠି ସେଠି ଅସଂଲଗ୍ନ ଭାବେ 
ଲଣ୍ଡନର ଆଲ ଦିଶେ, 
ଭାରି ମେଘ ଅଚାନକ ମେର” | 
( “ଏକ ବର୍ଷା ରାତିରେ”, ସା.କ.: ପୁ.-୩୪ 


୬) “ସୌଦାଗରୀ ସଭ୍ୟତାର ବେଶ୍‌ କିଛି ଦୂରେ 
ଅଂଧାରିଆ ପତ୍ରର ଭିତରେ 
ଭାଂଗିଦେବି ଶିକାରୀ ବାଘର ନିଦ 
ଚିକ୍ଚିକ୍‌ ତେର୍ଛା ଖରାରେ | ” 
( ' ପ୍ରଣାମ ଦେବଗିରି', ସା.କ.: ପୁ.- ୪୧) 


୭) “ସବୁଆଡେ ଶୂନ୍‌ଶାନ୍‌, 

ଲୁ ଭଳି ଝାଞ୍ଜିଯାଏ ପିଟି 

ଆସନ୍‌ସୋଲ ଗାଡ଼ିଯାଏ 

ଧୂଆଁ ଛାଡି ବଜାଇଣ ସିଟି । 

ନାଇଲନ୍‌ ଲୁଗା ତଳେ 

ଝାଳ ଆଉ ବିରକ୍ତିର ଛାପା 

ତୁମରି ମୂର୍ଭିରେ ଅବା ମୁଁ ସନ୍ଧାନ କରୁଥିଲି 

ପ୍ରେମର ହରପ୍ପା| ” 
(“ଏକ ବାନ୍ଧବୀ ବସିଥୁବା ବେଳେ”, ସା.କ.: ପୁ-୪୯) 
୮) “ ବାଦୁୂଡ଼ିର ପକ୍ଷ ଭଳି 

ଅସହାୟ ଅନିଶ୍ଚିତ ଅନ୍ଧାର ଭିତରୁ 

ନାହିଁ ହେଲା ପୁନର୍ବାର ରୂପେଲି ପାହାନ୍ତି। ” 

( ' ଥରିଲା ପୃଥିବୀ” , ସା.କ.: ପୁ.- ୬୩) 


ଉଦ୍ଧୃତିଗୁଡ଼ିକ ମହାକବି ସଚ୍ଚି ରାଉତରାୟ 
ଯୁଗର ଯେଉଁ ଦୂରାଗତ ସୁଗନ୍ଧ ବୋହି ଆଣନ୍ତି, ତା'ରି 
ଭିତରେ କବି ଯଦୁନାଥଙ୍କ ନିଜସ୍ଵ ଅତର-ତୁଳାଟିକୁ 
ଚିହ୍ନିବା ଆଦୌ ଦୁଃସାଧ୍ୟ ହୁଏ ନାହିଁ। ବିସ୍ତାରିତ 
ମନେହେଲେ ବି ଶବ୍ଦନ୍ୟାସର ଆପାତଃ ବିସ୍ତୃତି 
ଭିତରେ ସୁପ୍ତ ହେଇରହିଛି କେମିତି ଗୋଟେ 


ଲାଜଲାଜ ମିତତା, ଯାହା ଧରାପଡେ, ନିଃଶବ୍ଦରେ 

ନିରିଖେଇ ବାରିଲେ। ଅନ୍ୟତ୍ର ଯେତେବେଳେ 
ଯଦୁନାଥ କହନ୍ତି “ ମୋ ହାତ ପରଶେ ହାୟ ତୁମ ତନୁ 
ଜଡ଼ତା ଭାଙ୍ଗିବ ? ” ( ' ଦୂରର ଆକାଶ” , ସା.କ.: ପୂ.- 
୩୩), କଂ”ଣ ଅନନୁଭବ୍ଯ ରହେ କି ଉଛନ୍ନ 
ଯୌନତାର ଏଇ ବାଂଛିତ ଶାଳୀନତା ? ‘ ପଉଷର 
ଖରା” ପରି ନିଭୁ ହିଂସା, ଦ୍ଵେଷ, ଲୋଭ” (ହେ 
ବିଶ୍ଵର ନାଗରିକ”, ସା.କ.: ପୁ.-୭) ¬ ଚିତରଟିରେ 
ଅଧରା ହେଇ ରହେ କି ଅଭିଜ୍ଞତାର ଗଭୀରତା ? 
“ ଚୁମ୍ବନ” ଆଗରୁ ଖସିଯାଏ ସ୍ଵତଃ ଧରାଦେଇଥବା 
“କିଶୋରୀ ହାତ” ଯଦୁୂନାଥଙ୍କ କବିତାରୁ। ପ୍ରେମର 
ଯେଉଁ ନୈସର୍ଗିକ ଅନୁଭବ ଷାଠିଏ ଦଶକର 
କବିତାରେ କୃଚିତ୍‌ ସୁଲଭ, ତାର ପ୍ରାମାଣିକତା ଯେ 
କବି, ଏକଥା ସ୍ଵୀକାର କରିବାରେ ମୋର କାର୍ପଣ୍ୟ 
ନାହିଁ। 

ପ୍ରଖ୍ୟାତ ହିନ୍ଦୀ କବି ଭବାନୀ ପ୍ରସାଦ ମିଶ୍ର 
(ଚଳିତ ବର୍ଷ ପାଳିତ ହେଉଛି ଯାହାଙ୍କର ଜନ୍ମ- 


HI 2 o 


ଶତାବ୍ଦୀ) ଙ୍କର ଏକ କବିତାଂଶ ହେଉଛି ଏହିପରି — 
“ ମେରେ ୟହୀଁ ରହନ ରକ୍ଖୀ ହୈ ୟୁଗୌ-ୟୁଗୌଁ 
ସେ ୟୁଗ୍‌ କୀ ବାଣୀ ଓ ମତୱାଲୀ ଦୁନିୟା, ମେରା 
ପାଗଲ୍ପନ୍‌ ତୁ କ୍ୟା ପହଚାନେ ! ” 


କବି ମାତ୍ରେ ଇ ସ୍ଵପ୍ନଭୁକ୍‌ । ପାର୍ଥିବତାରେ ଥାଇ 
ପାର୍ଥବତାର ବାହାରେ ସର୍ବଦା କବି ମେଧାର 
ବିଚରଣ। କ୍ୃଚିତ୍‌ କବି ବିଶ୍ଵରେ ଭାଗ୍ୟବାନ୍‌, 
ଯେଉଁମାନଙ୍କ କବିତାର ଯଥାର୍ଥ ବିଚାର ଓ ବିଶ୍ଲେଷଣ 
ତାଙ୍କ ସମକାଳୀନ ସମୟ ଖଣ୍ଡରେ ସମ୍ଭବ 
ହୋଇପାରିଛି। କବି ଯଦୁନାଥଙ୍କ କବିତାର ବିଭୂତି ଓ 
ବୈଭବକୁ ଆକଳନ କରିବାର ସୁଯୋଗଟିକୁ ଯେ 
ତାଙ୍କ ସମକାଳ ଅତି ବିସ୍ମୟଜନକ ଭାବେ ହାତଛଡା 
କରିଛି, ଏକଥା ସ୍ଵୀକାର ନକରି ଉପାୟ ନାହିଁ। 


ma 

ପୁଟ ନଂ ୩୩୧/ ୧୯୫୦/୪୦ 

ଶ୍ରୀ ଅରବିନ୍ଦ ନଗର, ଚନ୍ଦ୍ରଶେଖରପୁର 
ଭୁବନେଶୁବର-୧୬ 

ଯୁଗଯୁଗ ଯାଏ ଜୀରଅଁ ! 
ଡକ୍ଟର ସୁନାମଣି ରାଉତ 


ଆଜି ତୁମ ଶୁଭ ଜନ୍ମତିଥୁରେ ବିଭୁଙ୍କ କରୁଣା ଝରୁ 

ତୁମ ଚିନ୍ତା ତୁମ ଚେତନା ସୁରରେ ସସାଗରା ଧରା ଭରୁ | 

ତୁମେ ଆଙ୍କିଅଛ ସାହିତ୍ୟ ଆକାଶେ କେତେ ତାରା, କେତେ ଜହ୍‌ 
ତୁମ ଲେଖନୀର ଶବ୍ଦଶିଳ୍ପରେ ମୋହିଛ ସବୁରି ମନ । 


ଗ୍ରାମ୍ୟ ନଦୀର ତୀରେ ଫୁଟାଇଛ କେତେ ଯେ ' ଲୁହର ଫୁଲ! 
“ଭୁଲି ହୁଏନା” ସେ “ନିର୍ବାଚିତ ଗଳ” ସବୁ ତ ଅମୂଲ ମୂଲ | 

ଅଥବା ଅନ୍ଧାର” , ' କଂସ” , ' ସେତୁବନ୍ଧ” , ' ମାଘଶେଷ ମେଘଶେଷ' 
' ଯନ୍ତ୍ରଣାର ଅନ୍ୟନାମ , ' ମେଘବର୍ଣ୍ଠା' , କେତେ ଯେ କାହାର ବେଶ | 


“ ବାନ୍ଦୀ ବେଗମ୍‌ ବାଦଶାହ ଠାରୁ ' ଉଠରେ ପିଲାଏ ଉଠ” 
' ଷମା କରିବେ କି ଶିଷ୍ଟାଚାରରେ ଦେଖାଇଛ ନୂଆ ତୁଠ | 
ହେ ରାଜନୀତିଜ୍ଞ ଲୋକପ୍ରତିନିଧବ ନିଃସ୍ବ ଜନର ସାଥୀ 

ତୁମ ମନ୍ତ୍ରୀପଦେ ଯେତେ ଭଲ କାମ ଭୁଲି ନାହିଁ ଏଇ ଜାତି 


ମଣିଷ ଭିତରୁ ମଣିଷପଣିଆ ମରି ଯାଉଥବା ବେଳେ 
ତୁମରି ଭିତରେ ବଞ୍ଚଛି ସେ ତ ମୁଲ୍ୟବୋଧର ମେଳେ | 
ଏ ଶୁଭ ତିଥୁରେ ଏତିକି କରନ୍ତୁ ଯେତେ ଦେବଦେବୀ ଦିଅଁ 


ହେ ଯଶସ୍ବୀ ସ୍ରଷ୍ଟା ଯଦୁନାଥ ତୁମେ ଯୁଗଯୁଗ ଯାଏ ଜୀଅଁ! ! 
1) 


ପ୍ରାଧ୍ଧାପକ , ଓଡ଼ିଆ ବିଭାଗ 
ବି.ଜେ.ବି. ଜୁନିୟର କଲେଜ 
ଭୁବନେଶ୍ବର 

ପରମ ପୁରଷ କବି ଯଦୁନାଥ 


କେତେ ଶାଂତ ସ୍ବିଗ୍ଧ କରୁଣ କିରୁଣ 
ଯାହା ଜୀବନର ରେଖା 
ନିରାଡଂବର, ଚାତୁରୀ ବିହୀନ 
ସାଦାସିଧା ଲେଖା 
ଦେଖାହେଲେ ପ୍ରାଣପୂର୍ଣ ନିରୋଳା ହସଟିଏ 
ଓଠ ଧାରେ ଦେଖା 
କଂଟାଝଂଟା ବାଟକୁ ନମାନି 
ଆଜନ୍ସ ବ୍ରହ୍ମଚାରୀଟିଏ 
ନୀରବରେ ଚାଲିଥାଏ ଏକା ଏକା 
ଖାଲି ଏକା ଏକା | 


ମେଂଚା ମେଂଚା ସ୍ଵପ୍ନ ସ୍ମତି 
ଅପାଶୋରା, ଅଭୁଲା କାହାଣୀ 
ଭର୍ଭି ଦେହ ସାରା 
ଡାଳକୁଟା ପତ୍ର ବୋହି 
ଯେମିତିକା ଚାଲିଥାଏ 
ପୁଣ୍ୟତୋୟା କାଂଶବାଂଶ 
ତଟିନୀର ଧାରା | 


କେତେ ମୁଗ୍ଧ ଅନୁଭବ 
ବିତି ଯାଇଥବା ଏଇ ଜୀବନ ଭିତରେ 
ଜୀବନଟା କେତେ କ୍ଲିଷ୍ଟ 


ତପନ ପଟ୍ଟନାୟକ 


ଅଛିଣ୍ଡା ଗଣିତ ପରି 
ଲେଖଛ ଗୀତରେ | 

ଆଶା ତ କରିନ କିଛି 

ଚାଲିଚ ତ ବାଂଟିବାଂଟି 

ଭାଷାର ଅମୃତ 
ତା” କୁ ପିଇ ଜୀବନ ପାଇବା କଥା 
କେଜାଣି କାହିଁକି ଆମେ 

ଏକବାର ମୃତ | 


ପଶୁପ୍ରାଣ ଧରି ଖାଲି କରୁଛୁ ତ 

ମୁର୍ଖ ରାଜନୀତି 
ଯାହା ଇଚ୍ଛା କରିଯାଉ 

କିଛି ନାହିଁ ଏତେ ଟିକେ ନୀତି । 
ତୁମେ କିଂତୁ ଗରୀୟାନ୍‌ 

ବୃକ୍ଷ ପରି ଫୁଲଫଳ ଧରି 
ସାରସ୍ଵତ ପ୍ରାଚୂର୍ଯ୍ୟର ଶଂଖନାଦ କରି | 


ସବୁଠୁ ବହୁତ ଦୁଃଖ, ଯାହା ତମେ ଶିଖେଇଲ 
କିଛି ଆମେ ଶିଖୁଲୁ ତ ନାଇଁ 

ସବୁ ଚୁନା କରିଦେଲା ଆମର ଏ ଅଧମ ପଣିଆ 

ସୁନା ଚିହ୍ନିପାରୁନାହୁଁ ଆମେ କିଂତୁ କହୁଛୁ ବଣିଆ 

ମାଟି ପାଇଁ, ଜାତି ପାଇଁ ଶ୍ରମ ଦେଲ 
କଲମରୁ ନିଗାଡିଚ କାଳି 

' ଅଥବା ଅଂଧାର” ତଳେ ଦୀପ୍ରିମଂତ ଶିଖାଟିଏ 
ଦେଇଛ ହେ ଜାଳି | 


ଯାହାକୁ ପାଥେୟ କରି ଯୁଗଯୁଗ 
ଚାଲିଥିବ ଜାତି 

କୋଣାର୍କଟା ବଂଚିଥିବ ଗର୍ବ ଆଉ ଗୌରବରେ 
ଫୁଲାଇ ତା” ଛାତି | 


ଜୀବିକାକୁ ଖୋଜିନାହଁ 

ଜୀବନକୁ ଖୋଜି ଖୋଜି ଖାଲି 
କେତେ ବର୍ଷ, କେତେ ଯୁଗ, 
କେତେକେତେ ଦିନମାନ 
ନୀରବରେ, ନିର୍ବିକାରେ ଗଲା କାହିଁ ଚାଲି 


କିଛି ତ ମାଗିଲ ନାହିଁ 
କବି କ”ଂଣ ମାଗେ କେବେହେଲେ ? 


କବି ଖାଲି ଦେଇଥାଏ 
ମାଗିଥାଏ ଯିଏ ଯେତେବେଳେ | 


ତୁମକୁ ତ ଦେବା ପାଇଁ 
ଏଠି ପରା କେହି ଜନ୍ମିନାହିଁ 
କାହାକୁ ମାଗିବ ତମେ 
ମନା କରିଦେବେ ପରା 
ସମସ୍ତଙ୍କ ସବୁ କିଛି ଥାଇ ! 
ତୁମ ଜନ୍ମ ଦିନ ଏଇ ଭଳି ଆସୁଥାଉ 
ବର୍ଷ ବର୍ଷ 
ଥାଅ ତୁମେ ଶାଶ୍ବତ ଅମ୍ଲାନ 
ଆମ ହୃଦୟରେ 
ନିଭୃତ କୋଣରେ 
ପରମ ପୁରୁଷ କବି ଯଦୁନାଥ 
ତୁମକୁ ମୋ” ଶତଶତ ଅକ୍ଷତ ପ୍ରଣାମ 


ବାଲୁର୍ଗା ( ଖୋର୍ଵା) 

ଚର୍ଚ୍ଚିତ କବିତା : ଚିତ୍ରିତ ଉଚ୍ଚାରଣ 


ହେ ସମୟ ! ହେ ମହାସମୁଦ୍ର ! 


ସମୟ ସମୁଦ୍ର ତଳେ ହଜିଗଲା ଅନେକ ସୃତିର 
ଲୋହିତ ପ୍ରବାଳ, 
ଦୁଃସମୟ ଭଉଁରୀରେ ନିଭିଗଲା 
ମଧୁମୟ ପରଶ କାହାର | 
ଦିଗ୍ବଳୟ ନଇଁଗଲା ତଳେ, 
ଲୁଚିଗଲା ବହୁ ସୃତି, 
ବହୁ ଅର୍ଥଭରା ସ୍ୃତି ଧରାବ୍ୟାପୀ ସମୁଦ୍ରର ଜଳେ । 
ତା” ସହତି ଲୁଚିଗଲା ଓମରଖୟାମୀ ଆଉ 
ଚାର୍ବାକୀ କଳ୍ପନା 
ଇଉଟେଲିଟେରିଏନ୍‌ ଚିନ୍ତା - 
ପଦ୍ଧମଧୁ ଖାଇବାର ନିଶା 
ଆଦ୍ୟ ସନ୍ଧ୍ୟା ମିଳନ ଭାବନା 
ଏଇ ମାତ୍ର ଅତୀତ ପକ୍ଷରେ 
ବ୍ୟଥାର ଜ୍ଵଳନ୍ତ ଚିହ୍ନ ଲେଖାହେଲା 
ରକ୍ତର ଅକ୍ଷରେ | 
ସେତେବେଳେ ଜାଣିଥିଲା କିଏ- 
ସମୟ ସମୁଦ୍ର ତଳେ ପରିଚୟ ପ୍ରଭା-ହୀନ ହୁଏ ? 
ଯେତୋଟି ଦିନର ଖେଳ ଯେତେଦିନ ହସର ଉତ୍ସବ 
ତାହାର ଦ୍ବିଗୁଣ ହେଲା ବିରହର ଉପବାସ-ପର୍ବ 
ଆଖୁର କଜଳଗାର ନିଭିଗଲା ଅଶ୍ରର ସରିତେ 
ଓଠରୁ ନିଭିଲା ଗନ୍ଧ ନିଭିଗଲା ହାୟ ସତେ ସତେ 
କଳ୍ପନା ଓ ସ୍ବପ୍ନର ମହଲ 
ଶାଜାହାନୀ ପ୍ରାସାଦରେ କମିଗଲା ବସନ୍ତ ଚହଳ | 


ଯଦୁନାଥ ଦାଶ ମହାପାତ୍ର 


ସମୁଦ୍ର ସମୟ ଦେହେ ¬ 
ବହୁ ସ୍ୃତି ଯାଇଅଛି ଛପି, 
ଅନେକ ପ୍ରାଣର କଥା 
ଶୂନ୍ୟତାରେ ଉଠିଚି ବିଳପି 
ଦେଇନାହିଁ କେହି ପ୍ରତ୍ୟୁତ୍ତର; 
ସମୟର ଗର୍ଭେ ଯାହା ଥରେ ହଜେ 
ମିଳେ ନାହିଁ ଆଉ ସତ୍ତା ତା'ର | 
ହେ ସମୟ ! ହେ ମହାସମୁଦ୍ର ! 
ତମରି ଅନନ୍ତ ବକ୍ଷେ ଲୁଚିଗଲା — 
କେତେ ଚାରୁ ଚରଣର ଛନ୍ଦ 
ହଜିଗଲା କେତେ ସ୍ସିଗ୍ଧ ମୁହଁ 
ସେ ସବୁର ପରିଚୟ ଆଉ କେବେ 
ମିଳିବ କି କୂହ ? 
ସମୁଦ୍ର ବିପୁଳ ବକ୍ଷେ ଯେଉଁପରି ଛପିଯାଏ 
ସ୍ଵର୍ଣ୍ଣ ରୌପ୍ୟ ମଣି ଓ ମାଣିକ୍ୟ 
ଆଉ ତା'ର ଥାଏ ନାହିଁ ସତ୍ତା, 
ସମୟ ଗରଭେ ଠିକ୍‌ 
ସେହିପରି ହଜିଗଲା ସୃତିର ମାଣିକ୍ୟ 
ଆଉ ତା'ର ମିଳୁନାହିଁ ପତ୍ତା | 
TD 


( ୧୯୬୧ ମସିହାରେ ପ୍ରକାଶିତ ପ୍ରଥମ କବିତା ଗ୍ରନ୍ଧ “ସାର୍ଥକ କବିତା'ର 
ପ୍ରଥମ କବିତା ) 

ସାରସ୍ବତ ସାଧକ ଯଦୁନାଥ ଦାଶ ମହାପାତ୍ରଙ୍କ ପ୍ରକାଶିତ ପୁସ୍ତକ 


ନାଟକ : 

ପରଶମଣି 

ସଂଗ୍ରାମ 

ନୂଆ କିଛି ନୁହେଁ 

ଭୁଲି ହୁଏନା 

ସୂର୍ଯ୍ୟମନ୍ଦିର 

ସେତୁବନ୍ଧ 

କ୍ଷମା କରିବେ କି ? 

ରାତ୍ରି ମୋ ତୁମେ କଥା କୁହ 
୯. ଅଥବା ଅନ୍ଧାର 

୧୦. ଅଶାନ୍ତ ଦ୍ରୌପଦୀ 

୧୧. କଂସ 

୧୨. ବାନ୍ଦୀ ବେଗମ୍‌ ବାଦଶାହ 
ଗଳ : 

୧. ଜୀବନ ଜ୍ଜାଳା ଓ ଅନ୍ଯାନ୍ଯ ଗଳ 
୨. ମୋର ଗଳ୍ପ 

୩. ନିଃଶବ୍ଦ ଚୌହଦୀ 

୪. ସୀତାର ଅଭିଶାପ 
୫ 

୬ 

୭ 


1 9 ୨6 «x 3 0 fo 


ନିହତ ଚନ୍ଦ୍ରମା 
ମୁଖ ଦର୍ପଣ 
. କବିତା ଓ ଗଳ୍ପ 
କବିତା : 
୧. ରକ୍ତମୁଖୀ ସାର୍ଥକ କବିତା 
ଯନ୍ତ୍ରଣାର ଅନ୍ଯ ନାମ 
ମେଘବର୍ଣ୍ଣା 
ହେ ଜୀବନ ! ହେ ଦୂରନ୍ତ ଝଡ଼ 


୬ 

ନିଜ ଚିତାଗ୍ନିରେ ନିଜେ 
ମନ - କନ୍ୟା 

ଏବଂ ସମୁଦ୍ର 

ନିର୍ବାଚିତ କବିତା 

. ମଣିଷ ଖୋଜା 

ଶୁ ସାହିତ୍ୟ : 

ଜାତିର ବାପୁଜୀ 

ପିଲାଏ ଶୁଣ 

ଗାଆଁ ହେଲା ସରଗ 
ତିନି ବୀର 

ଉଠରେ ପିଲେ ଉଠ 
ବିରାଡ଼ି ଠୁ ସିଂହ 

ପଶୁ ପକ୍ଷୀ ମଣିଷ 
ଓଡ଼ିଶା ଆମର ମାଆ 
ଉପନ୍ୟାସ : 

ପ୍ରଳୟ ପୟୋଧୁୂ ଜଳେ 
ପ୍ରେମର ପ୍ରଥମ ସମ୍ବୋଧନ 
ସାତତାଳ ପଙ୍କ 

ଗ୍ରାମ୍ୟ ନଦୀର ତୀରେ 
ଲୁହର ଫୁଲ 

ନୀଡ଼ର ସନ୍ଧାନେ 

ମାଘ ଶେଷ ମେଘ ଶେଷ 
କାହାଣୀ କୁବେର ପୁତ୍ରର 
୯. ଭଗ୍ନ ମାନସୀ 

୧୦. ଭଙ୍ଗା ଘର 

୧୧. ସନ୍ତାନ — ସେତୁ 

୧୨. ରାହୁ ମୁକ୍ତି 

୧୩. ମଣିଷ ରାଜ୍ୟର ପଶୁ 
୧୪. ମୂତ ବନ୍ଦରର ଇତିକଥା 
୧୫. ବିଭୀଷିକା 

ଏକାଙ୍କିକା : 

ପଥ ଭିକାରୀ 
କ୍ଷୀରଚୋରା ଗୋପୀନାଥ 
ଆହତ ଅଶ୍ଵବାରୋହୀ 
ଡେଟିଂ ରୁମ୍‌ 

ଗତାୟୁ ପୃଥୁବୀ 
କାରୁବାକୀ 

ପ୍ରବନ୍ଧ : 

୧. ଓଡ଼ିଆ ସାହିତ୍ୟରେ ତ୍ରିବେଣୀ ଯୁଗ 
୨. ଓଡ଼ିଆ ନାଟକ ପ୍ରସଙ୍ଗ 

ଅନୁବାଦ : 
୧. ସୁଖ ମୂଳ ଲେଖା - 
ଅନ୍ନଦା ଶଙ୍କର ରାୟ 


୨. ବିବେକାନନ୍ଦ ରାଜ ଅତିଥ 
ମୁଳ ଲେଖା - ଅନୃଦା ଶଙ୍କର ରାୟ 
୩. ବିବେକାନନ୍ଦ 
Hindi pn 
୧. ସୂଯ୍ଯ ମନ୍ଦିର (ନାଟକ) 
୨. ସୂର୍ଯ୍ୟ ଛାୟା (ଗଳ୍ପ) 


English 
1. Wings of the past 
(poetry collection) 


Digitized by PPRACHIN, SOA 


ପୁରସ୍କାର ଓ ସମ୍ମାନ 


୧. “ଝଙ୍କାର କବିତା” ପୁରସ୍କାର ¬ ୧୯୭୪ 

